

S. 1 MS

Prishukul Gya

मुमुक्षु भवन वेद वेदान विद्यालय

टीकाकृतमङ्गलाचरणम् ।

भाग्य क्रमांक... ७००
दिनांक...

कल्याणानि करोतु नः स भगवोन् श्रीहरिहराऽऽकृति-
देष्टाऽयेण नवप्ररोहपुलकां देवीं धरामुहङ्गन् ;
यस्याङ्गेषु वहन्ति लोमविवराऽऽलया मङ्गाऽश्वोर्ध्वः
कान्तास्पृशंसुखादिव प्रकटितां खेदोदविन्दुश्रियम् ॥ १ ॥

दरोन्मीलत्फालद्युतिमदद्युतस्यन्दिश्रमिकं
भ्रमन्मीनोष्णीषं पदसरणिपारीणवल्लयम् ।
विराजद्भस्माव्यतिकरितपुष्पावसुभगं
पुरस्तादाविःस्ताडुवनपितरो ! तन्मम मङ्गः ॥ २ ॥

श्रीहारात्मनिष्यष्टाऽनुरणन्निगनहं हितम् ।
चित्ते मङ्गलितं भक्त्या चिन्तये चिन्तयं गजम् ॥ ३ ॥
करुणामसृष्टाऽऽलोकप्रवणा शरणाधिषु ।
प्रगुणाऽऽभरणा वाणी करणानुगुणाऽस्तु मे ॥ ४ ॥
उन्मीलत्प्रतिभानकन्दमुदयस्थं दर्शनालं लसत् न पथेन कर्तव्यं
शेषाद्याकुलशब्दपत्रमत्तुलं बन्धारविन्दं प्रशब्देनात्र प्रकाशयते,
अध्यासीनमलङ्कियापरिलसद्भक्तं चोदे अन्यथा कृतायामपि नती
वन्दे रीतिविकाशमाय विररणव्यादौ तथा दर्शनात् । अथ
नमीभाववृत्तेरस्याकम्पकलात् "नमन्ति शाखा
नमस्तुर्वे खर्वेत दर्शनाच्च ; न चायमुपसर्गवशात् सकम्पकः, प्रशब्दस्य
सम्बन्धोपपादकलायोगात् ; "नमामि देवम्" इत्यादावुप-
कृता न चायमन्तर्भावितव्यर्थः, अनौचित्यप्रसङ्गादिति ;—तदेतत्
रायणपरिणतान्तःकरणानामध्याकं चेतसि चीद्यं न चातुरी-
माचरन् । अ हि, यथा जयतिरकम्पकः प्रकर्षेण वर्त्तने, पराजये तु सकम्पकः,
तथा नमिषातुः क्वचित् प्रहोभावायः, क्वचिन्नमस्कारार्थश्च भवति । तत्र यदा प्रहो-

प्रबन्धं तालानां भवनुतिमिषणातनुत यः

शिवाकृताकारा नटनकरणानामपि भिदाः ।

स वृत्तेर्व्याख्यानं सरलरचनं वामनकृते-

विंशते गोपेन्द्रविपुरहरभूपास्तिलकः ॥ ८ ॥

पावनपदविन्यासा समयरसदोहशालिनी भजताम् ।

घटयति कामितमर्थं काव्यालङ्कारकामधेनुरिधम् ॥ ९ ॥

यत्रोपयुज्यते यावत् तावत् तत्र निरूप्यते ।

प्रसङ्गानुप्रसङ्गेन नात्र किञ्चित् प्रपद्यते ॥ १० ॥

अभ्यर्थके मध्यतुकम्पया वा साहित्यसर्वस्वसमीहया वा ।

नदीयमार्याः ! मनसा निबन्धनमुं परीक्षध्वममत्सरिण ॥ ११ ॥

अध्याये प्रथमे काव्यप्रयोजनपरीक्षणम् ।

अधिकारिविचारश्च द्वितीये रीतिनिश्चयः ॥ १२ ॥

काव्याङ्गकाव्यभेदानां तृतीये प्रतिपादनम् ।

तुर्ये पदपदार्थानां दीप्ततत्त्वविवेचनम् ॥ १३ ॥

वाक्यवाक्यार्थदोषाणां पञ्चमे तु प्रपञ्चनम् ।

गुणालङ्कारभेदस्तु षष्ठे शब्दगुणान्तथा ॥ १४ ॥

७ अष्टमगुणाः शब्दालङ्काराः पुनरष्टमे ।

१५ तस्याः प्रपञ्ची दशमे भवेत् ॥ १५ ॥

विहितं द्वादशे शब्दशोधनम् ।

गामनुक्रमः ॥ १६ ॥

ब्रह्मीभूत

स्वामी श्रीकृष्णबोधि

प्रस्तुत

काव्यालङ्कारसूत्रवृत्तिः ।

शारीरं नाम प्रथममधिकरणम् ।

प्रथमोऽध्यायः ।

प्रणम्य परमं ज्योतिर्वामनेन कविप्रिया ।

काव्यालङ्कारसूत्राणां स्वेषां * वृत्तिर्विधीयते ॥ (क)

(क) अथ ग्रन्थकारः स्वकर्तृकाणि सूत्राणि व्याकर्तुंकामः, प्रारम्भ एव प्राचीनाचार्यपरम्परासमाचारपरिप्राप्तकर्तव्यभावेति कर्तव्यताविशेषरूपमङ्गलानुष्ठानेन स्वयं प्रारिक्षितग्रन्थपरिसमाप्तिपरिपन्थिप्रत्यूहव्यूहप्रतिहननप्रगल्भसमयदे ताजयह-सम्पन्नोऽपि, व्याख्यातश्रोतृणामविभ्रव्याख्यानश्रवणलाभाय ग्रन्थादौ तन्मङ्गलनिवन्धन-पूर्वकं तरप्रवृत्तिसिद्धये विषयप्रयोजनादि निर्दिष्ट्य दर्शयद्वाद्येन पद्येन कर्तव्यं प्रतिजानीते, प्रणम्येति ।—भक्तिश्रद्धाऽतिशयलक्षणं । प्रशब्देनात्र प्रकाशयते, दाहयेव हि मङ्गलमन्तरायसन्तानशान्तिं सन्तर्पितं; अन्यथा कृतायामपि नतौ प्रारिक्षितग्रन्थपरिसमाप्तिं न सम्पादयेत्, किरणप्रख्यादौ तथा दर्शनात् । अथ कथमिह नमिः सकर्मकः स्यात् ? प्रह्वोभावहत्तेरस्याकर्मकत्वात् “नमन्ति शाखा नवमञ्जरीभिः” इत्यादिप्रयोगदर्शनाच्च ; न चायमुपसर्गवशात् सकर्मकः, प्रशब्दस्य प्रकर्षमाचार्यत्वेन कर्मसम्बन्धोपपादकत्वायोगात् ; “नमामि देवम्” इत्यादावुप-सर्गस्याप्यभावात्, न चायमन्तर्भावितण्डलः, अनौचित्यप्रसङ्गादिति ;—तदेतत् पाणिनिप्रणितपारायणपरिणतान्तःकरणानामस्माकं चेतसि चीदं न चातुरी-माचरति । तथा हि, यथा जयतिरकर्मकः प्रकर्षेण वर्त्तने, पराजये तु सकर्मकः, तथा नमिधातुः क्वचित् प्रह्वोभावार्थः, क्वचिन्नमस्कारार्थश्च भवति । तत्र यदा प्रह्वी-

काव्यं ग्राह्यमलङ्कारात् ॥ १ ॥

काव्यं खलु ग्राह्यमुपादेयं भवति अलङ्कारात् । काव्य-
शब्दोऽयं गुणालङ्कारसंस्कृतयोः शब्दार्थयोर्वर्तते । भक्त्या * तु
शब्दार्थमात्रवचनोऽत्र गृह्यते । (ख)

(ख) ननु काव्यस्य कः पुनरलङ्कारादुपकारः, येन प्रतिज्ञाश्रमानं तत्सूत्र-
वृत्तिविधानं सफलं स्यात् ? इति शङ्कामपनेतुमलङ्कारप्रयोजनप्रतिपादकमादिशं सूत्र-
मुपादत्ते, काव्यमिति ।—खलु शब्दो वाक्यालङ्कारः । यद्वक्ष्यति—“वाक्यालङ्कार-
प्रयोजनं नानर्थकम् ;—तथा खलु हि हन्त” इति (२ अधि० १ श्र०) सूत्रस्य
वृत्तिः । काव्योपादाननिदानत्वादलङ्कारो भवत्युपयोगीति भावः । ननु काव्यमेव
तावदुपादेयं चेत्, अलङ्कारैरपि तदुपादानहेतुत्वमुपपद्येत, तत्सूत्रवृत्तिविधानञ्च
सफलं स्यात् ; तस्योपादेयत्वमेव कुतः इति चेत् ? अत्र वक्तव्यम् ;—यत् काव्य-
मुपादेयं न भदतीति, तत् कस्य हेतोः ? न तावद्विषयतत्वाभावादनुपादेयत्वं,
वाक्यीकनोपायनप्रवृत्तिभिरपि न हर्षिभिः काव्यस्य प्रशयनात् । नापि पुरुषप्रणीत-
त्वात्, शास्त्रनिबन्धनानामपि तथात्वेनानुपादेयत्वप्रसङ्गात् । न च काव्यत्वात्,
रामायणादावनैकान्तिकत्वात् । तस्यापि पञ्चममत्वशङ्कायामेकैकाक्षरीद्वारणेऽपि
फलविशेषवचनविरोधः । नापि दृष्टप्रयोजनाभावात्, दृष्टप्रयोजनानां बह्वनामुप-
दिष्टत्वात् । तथा चोक्तं काव्यप्रकाशे,—“काव्यं यशस्यैकते व्यवहारविदे शिवेतर-
चतये । सद्यः परनिर्भृतये कान्तासम्भिततथोपदेशयुजे ॥” इति । नाप्यदृष्ट-
प्रयोजनाभावात्, स्वर्गापवर्गलक्षणस्यादृष्टप्रयोजनस्य शिष्टैरनुजिहत्वात् । यदाहुः,
—“धर्माधिकानमोक्षेषु वैचक्षण्यं कलासु च । करोति कौर्त्तिं प्रीतिञ्च साधुकाव्य-
निषेधणम् ॥” इति । काव्यादर्थेऽपि—“चतुर्वर्गफलायत्तं चतुरोदात्तनायकम् ।” इति ।
इहापि “काव्यं सत—” (१ अधि० १ श्र० ५ म०) इति वक्ष्यमाणत्वाच्च । अथ मन्यसे
“काव्याऽऽलापांश्च वर्जयेत्” इति निषेधवचनादनुपादेयत्वं काव्यस्येति, तदप्यनालोचित-
चतुरम् ; काव्याऽऽलापनिषेधवचनस्यासत्काव्यविषयत्वेन व्यवस्थापनात् । यदाह विद्या-
नाथः,—“यत्र पुनरुक्तमपुरुषचरितं न निबध्यते, तत् काव्यं परित्याज्यमेव । तद्विषया च
स्मृतिः, काव्याऽऽलापांश्च वर्जयेदिति” इति । न केवलं विषयवैगुण्येनामाधुलं काव्यस्य,

* “भक्त्या” इत्यत्र “शक्त्या” इति पाठे शब्दशक्त्या, शब्दनिष्ठाशब्दोपेक्षितारूप-
वृत्त्या इत्यर्थः ।

कन्तु प्रबन्धः प्रतिभादौर्वल्यकुलवेकल्याभ्यामपि भवति । तदुक्तं काव्यादर्श—“तदल्प-
मपि नोपेत्यं काव्ये दृष्टं कथञ्चन । स्वादु वपुः सुन्दरमपि त्रिवेणेकेन दुर्भङ्गम् ॥”
इति । कविगजाङ्गुलि—“शुनीदुग्धमिव त्याज्य पदं शृङ्गकृतं बुधैः । गवामिव पथी
याह्यं काव्यं विप्रेण निर्मितम् ॥” इति । उत्तमपुरुषकथाकथनन्तु काव्यं याज्ञमेव ।
तदुक्तं भामहिन—“उपस्योक्त्यस्य साहाय्यादुज्ज्वलाः काव्यसम्पदः ।” इति । भट्टोजिदेवापि
फणितम्,—“गुणालङ्कारचारुत्वयुक्तमप्यधिकोज्ज्वलम् । काव्यमात्रमन्यस्या मेरुषेवा-
सरद्रुमः ॥” इति । भोजराजिनापि कथितम् ;—“कवेरल्पऽपि वाग्मृत्तर्चिर्दत्तार्ण-
वतंसति । नायको यदि वर्यते कीकीत्तरगुणीत्तरः ॥” इति । किं बहुना, प्रतिपाद्य-
महिम्ना प्रबन्धप्रशंसिरिति शास्त्राणामपि नमानमेतत् । तथा हि, न्यायदेशेषिका-
शास्त्रयोरीश्वरप्रतिष्ठापकतया पूर्वोत्तरमीमांसयोर्धर्मसंज्ञप्रतिपादकतया च मर्हनीय-
त्वम् । तत्त्वचिन्तायान्तु शास्त्राणामपि काव्यमुख्यप्रेक्षिततया कार्यकारित्वमित्युप-
निषत् । यदाहुः,—“स्वादुकाव्यरसोन्मिश्रं शास्त्रमप्युपयुज्यते । प्रथमाऽऽशीढमधवः
पिबन्ति कटु मेघजम् ॥” इति । किञ्च शास्त्रकाव्ययोरिदं विशेषः यत्, प्रमुञ्च्यत-
तया दुर्लभोऽनुपवेशः शास्त्रे, कान्तासंश्रिततया तु सुखभोऽनुपवेशः काव्ये इति ।
यदाहुः,—“कटुकौषधवत्शास्त्रमविद्याव्याधिनाशनम् । आह्लाद्यन्तवत् काव्यमवि-
वेकन दापयम् ॥” इति । साहित्यचूडामणायप्युक्तम् ;—“तदिदं पुण्ड्रेक्षुभक्षणाहेतुन-
वितस्तामः । यत् काव्यश्रवणाद् व्युत्पत्तिसिद्धिः” इति । तस्मादुदाहरणानेकोपकार-
कारितया काव्यमुपादातव्यं ततश्च सफलोऽग्रमन्तरालङ्कारसूत्रविधानयव इति
मिदम् । अथ काव्यशब्दस्यानेकार्थत्वेन विप्रतिपत्तौ स्वनिजान्तसिद्धं मुख्यार्थं
तावत् प्रख्यापयति, आशङ्क्योऽयमिति ।—लिखच्चिधितगुणालङ्कारसंस्कृतशब्दांश-
युगलवाची नपुंसकलिङ्गः काव्यशब्द इत्यर्थः । गुणालङ्कारसंस्कृतयोरिति ।—गुणैः
शोभः प्रमुखैः, अलङ्कारैः यन्कोपमादिभिर्य, संस्कृतयोः अलङ्कृतयोरित्यर्थः । अत्र
शब्दार्थौ द्वौ सहितावेव काव्यमिति काव्यपटाशंकथनान्, कमनीयताग्राही शब्द
एव काव्यम्, अथवा अथ एवेति पृथक् पचद्वयं प्रत्यक्षेपि, यतो ज्योः सुख्या-
ऽऽह्लादनिबन्धनत्वमिति । तदुक्तं वक्रोक्तिश्रीवित्,—“न शब्दस्य रमणीयताविशि-
ष्टस्य केवलस्य काव्यत्वं, नाप्यश्रेय” इति । यद्यपि काव्यपदं गुणालङ्कारसंस्कृत-
शब्दांशयुगलं स्वभावत एवाचष्टे, तथाऽप्यस्मिन् सूत्रे मुख्याश्रयाज्ञपयोन्यलक्षणं बाधं
पश्यन् शब्दांशयुगलमात्रे तदुपचर्येतेत्याह, भक्त्येति ।—भक्त्या उपचारण । गुणा-
लङ्कारसंस्कृतत्वस्य पृथक्करणं नात्रचोऽर्थः । ननु “मुख्याश्रयाधे तदधीगे-
द्वितोऽप्य
प्रयोजनात् । अन्योऽर्थो लक्ष्यते यत् सा लक्षणाऽऽरूपिता क्रिया ॥” इत्युक्तरीत्या

कोऽसावलङ्कार इत्यत आह (ग)—

सौन्दर्यमलङ्कारः ॥ २ ॥

अलङ्कृतिः अलङ्कारः । करणव्युत्पत्त्या पुनः अलङ्कार-
शब्दोऽयम् उपमादिषु वर्तते । (घ)

मुख्यार्थबाधादौ मत्वेवोपचारी वक्तव्यः । तथा च “गुरुभिवाद्यो गुरुत्वात्” इत्यत्र
यथा गुरुशब्दपरिग्रहीतस्यैव गुरुत्वस्य तदभिवादनहेतुत्वं दृष्टं, तथैव अत्रापि
“अलङ्कारस्य काव्यशब्दहेतुत्वमुपपद्यते” इति कथं मुख्यार्थबाधः ? चाकृताशालि-
शब्दार्थयोः, शब्दार्थभावस्य च वस्तुत एकत्वात् भेदनिवन्धनो दर्पटः सम्बन्धः । “काव्यं
शास्त्रमलङ्कारान्” इति भेदनिर्देशेनैव गुणालङ्कारवैशिष्ट्यं तत् व्युत्पत्तिरूपं प्रयोजनञ्च
सम्भवतीति कथमुपचारः ? अवीच्यते,—यथा “गुरुत्वानभिवाद्यः” इत्युक्ते गम्यते
एव गुरुरिति, तथाऽपि गुरुरित्युच्यमानमतिरिच्यते : एवमिहापि “अलङ्काराद् शास्त्रम्”
इत्युक्ते काव्यमिति ग्रस्यते एव, तथाऽपि काव्यमित्युच्यमानमतिरिच्यते इति पुनरुक्त-
प्राशस्त्यादनपयुक्तमिति मुख्यार्थभङ्गः । न च अनुपयुक्तत्वेऽप्यनुपपत्तेरभावात् कथं मुख्यार्थ-
बाध इति चीटनीयम् : यतो योग्यताविरहवत् आकाङ्क्षाविरहोऽपि मुख्यार्थभङ्ग-
हेतुः, अन्वयविघटनाविजिघातः । ततश्चानुपयुक्तावाकाङ्क्षावैकल्यम्, अनुपपत्तौ त
योग्यतावैकल्यमित्यवगन्तव्यम् । चाकृताशालिशब्दार्थयोः शब्दार्थभावस्य च गुणभेदा-
द्भेदे नति सादृश्यलक्षणः सम्बन्धः । गुरुपदोपलक्षिते पंक्तिहितानुग्रामनकौशलदि-
प्रतिपत्तिवत् शब्दार्थयोर्गुणालङ्कारवैशिष्ट्यप्रतिपत्तिः प्रयोजनञ्च सम्भवतीत्युपपन्न एवोप-
चार इत्यलमतिविवरिणः ।

(ग) अलङ्कारशब्दोऽयं किं भावसाधनः, उत करणसाधनः ? इति सन्देहात्
पृच्छति—कोऽसाविति । तद्वीतरं वक्तुमुत्तरमवगन्तव्यतारयति, अत आहति ।—इति-
कारदग्नातः स्वकारदशाऽन्येवेति कर्तृभेदमाश्रित्योक्तम् “आह” इति ।

(घ) अत्र भावव्युत्पत्तेर्विवक्षितत्वादलङ्कारशब्दो भावार्थमाचष्टे इत्याह,
अलङ्कृतिरलङ्कार इति ।—अलङ्कारशब्दस्य करणव्युत्पत्तिपक्षे त न गुणानां काव्य-
शब्दहेतुत्वमिति, “युक्तेरिव रूपसङ्ग ! काव्यं स्वदत्ते ग्रहगणम्” (३ अधि० १ अ०
१ श्लो०) इत्यादि वक्ष्यमाणं नोपपद्यते इत्यर्थसङ्कतिः, “न तत्-ल्युट-तमुन-खल्लर्थेषु
वा सरूपमिधिरिष्यते” इति करणे ल्युट एव प्राप्तेः शब्दासङ्कतित्वेत्याशयः । ननु
अलङ्कारशब्दस्य कटकमुकुटादाविव यत्कोपमाऽऽदिष्वभिगीतशिटप्रयोगदर्शनात्

“अध्यायन्याय” (३।३।१२२ पा०) इत्यादिभूते चकारादनुक्तसमुच्चयार्थाद्वा “कव्य-
 व्युटी बहुलम्” (३।३।११३ पा०) इति बहुल्यग्रहणाद्वा करणसाधनोऽप्यलङ्कारशब्दः
 भेदश्चेति इति चेन्नतः, तत् नानिष्टमित्यभ्युपगम्यानुवदति, करणव्युत्पत्त्या पुन-
 रिति ।—कथञ्चित् कल्पितायामपि करणव्युत्पत्तौ न गुणानां काव्यग्रहणहेतुत्वमिति
 स दोषस्तदवस्थ इत्याशयः । ननु करणसाधनोऽयमलङ्कारशब्दो यमकोपमादिषु
 वर्तमानो गुणानपि गृह्णाति, सौन्दर्यहेतुत्वाविशेषादुभयैषामिति, तदेतदविचारित-
 रमणीयम् । न हि व्युत्पत्तिरस्तीति शब्दः सर्वत्र प्रयोक्तुं शक्यते, किन्तु शिष्टप्रयोगे
 दृष्टे व्युत्पत्तिरन्वित्यतः, अन्यथा पङ्कजादयः शब्दाः पद्मादिष्विव कुमुदादिषु प्रयुज्येरन्,
 पङ्कजननाविशेषादिति स्यादतिप्रसङ्गः; तस्मात् पद्मदिषु पङ्कजादिशब्दवत्,
 अलङ्कारशब्दः कटकमुकुटादिष्विव यमकोपमादिषु योगरूढ इत्यवगतव्यम् । एवञ्च
 सति यमकोपमादेरलङ्कारस्य काव्यग्रहणहेतुत्वाभ्युपगमे, सालङ्कारमेव काव्यं
 याज्ञां, न तु निरलङ्कारमित्याप्येत । न चैवं वक्तुं युक्तम्, अलङ्कारविरहेऽपि
 शुद्धगुणमेव काव्यमास्वाद्यमिति वक्ष्यमाणत्वात् । न केवलमियमस्य गत्युक्ततः प्रक्रिया,
 अन्यैरप्यालङ्कारिकैरनलङ्कारस्य शब्दाद्युगलस्य सगुणस्य काव्यत्वे लक्षणेदाहरणयो-
 र्दाशतत्वात् । तथा चोक्तं काव्यप्रकाशे,—“तददीपो शब्दार्थौ सगुणावनलङ्करीतौ पुनः
 क्तापि” इति । अत्र व्याचष्ट भट्टगोपालः,—“निर्दोषौ सगुणौ सालङ्कारौ शब्दार्थौ
 काव्यमिति घट्टापथः । किन्तु ‘सर्वं वाक्यं सावधारणम्’ इति युक्त्या यथा दीपशून्यावेव
 गुणवन्तावेव ‘शब्दार्थौ काव्यमित्यवधारणं, तथा सालङ्कारावेवेति न पाष्यन्ते
 नियन्तुम् । वयं हि काव्यशोभासम्भावनायां स्वरमलङ्कारान् सहामहे, अलङ्कार-
 नैयत्यन्तु न सहामहे । उक्तं हि,—‘दोषहानं गुणादानं कर्तव्यं नियमात् कृतौ ।
 कामचारः पुनः प्रोक्तोऽलङ्कारेषु मनोविभिः ॥’ इति । उदाहरणन्तु—‘यः कौमार-
 हरः स एव हि वरुणा एव चैत्रचपास्ते चान्द्रोक्षितमालतीसुरभयः प्रौढाः कदम्बा-
 निजाः । सा चैवास्मि तथाऽपि तत्र सुरतव्यापारलीलाविधौ रिवारोचसि वेतसी
 तरुतली चेतः समुत्कण्ठते ॥’ इति । अत्र स्फुटी न कश्चिदलङ्कारः । काशकुशाव-
 लम्बनादिशेषांक्तिविभावनयोरन्यतरालङ्कारोद्भावनायामलङ्कारनैयत्यपचनिर्वाह इत्यलं
 दूराभिनिवेशया, दुराशया, कविसंरम्भगीचराणामलङ्काराणां न कश्चिदपलम्भ
 इति । तथाऽपि न काव्यत्वभङ्गः । विश्वोक्तिविभावनयोः स्मरविरुद्धार्थमुखेन
 कथञ्चिदुद्भावनेऽपि न स्फुटत्वं, कण्ठोक्त्या निषेधयोः कार्यकारणयोर्भावान्तर-
 मुखेणाभावविधानात् । अथ साधकवाचकप्रमाणाभावात् इयोः सन्देहप्रसङ्गर-
 एवेति, तत्राप्यस्फुटताऽनुवृत्तिर्दुष्परिहरैवेत्यलं । प्रसक्तानुप्रसक्तार्थप्रपञ्चेन । यद्यपि

स दोषगुणालङ्कारहानादानाभ्याम् ॥ ३ ॥

स खलु अलङ्कारी दोषहानात्, गुणालङ्कारादानाच्च
सम्पाद्यः कवेः । (ङ)

शास्त्रतस्ते ॥ ४ ॥ (च)

ते दोषगुणालङ्कारहानादाने शास्त्रादस्मात् । शास्त्रतो हि
ज्ञात्वा दोषान् जह्यात्, गुणालङ्कारांश्च आददीत ।

“काव्यं शास्त्रं सौन्दर्यात्” “तद्दोषगुणालङ्कारहानादानाभ्याम्” इति विन्यासान्तरे
लाघवं भवति, तथाऽपि योऽयमलङ्कारः काव्यग्रहणहेतुत्वेन उपन्यस्यते, तद्-
व्युत्पादकत्वाच्छास्त्रमपि अलङ्कारनाम्ना व्यपदिश्यते इति शास्त्रस्य अलङ्कारत्वेन
प्रसिद्धिः प्रतिष्ठिता स्यादिति सूचयितुमयं विन्यासः कृतः, “काव्यं शास्त्रमलङ्कारात्”
इति ।

(ङ) इतिमलङ्कारपदार्थं समर्थं तस्य कारणं वक्तुमुत्तरसूत्रमुपचिपति—स
दोषेति । प्रक्रान्तप्रसिद्धानुभूताद्यनेकाग्रत्वात्तच्छब्दोऽत्र प्रक्रान्ताग्रपरामर्शोऽप्यत्र,
स खल्विति ।—गुणालङ्काराद्य गुणालङ्कारा इति प्रथमं समस्य, पश्चात् दोषाश्च
गुणालङ्कारायेति द्वयः कर्तव्यः, हानञ्च आदानञ्च हानादाने, दोषगुणालङ्काराणां
हानादाने इति विग्रहः; ततश्च दोषाणां हानं, गुणालङ्काराणामादानमिति
यथासंख्यं सम्बन्धः सम्पत्स्यते । “इष्टानुवर्त्तनात् कुर्व्यात् प्रागनिष्टनिवर्त्तनम् ।”
इति नीत्या गुणालङ्कारादानात् पूर्वं दोषहानमेव कविना कर्तव्यमिति सूचयितुं दोष-
हानस्य प्रथमतो निर्देशः कृतः । “गुणालङ्कारादानाच्च” इत्यनेदमनुसन्धेयम् ;—
गुणविवेचनाधिकरणप्रमेयपर्यालोचनायां नित्यत्वानित्यत्वमेदेन गुणालङ्कारव्यवस्था-
मास्थानमानेन गत्यकता, अत्र सूत्रे दोषहानवत् गुणादानवच्च नालङ्कारादानं
नियतम् ; किन्तु गुणकृतशोभातिशयाधायकत्वसम्भावनयैवेति विवक्षितम् इति ।
एवञ्च सति “सौन्दर्यमलङ्कारः” इत्यत्रापि, या गुणैराधीयते शोभा, यालङ्कारै-
स्तदतिशयः, तदुभयमपि सौन्दर्यपय्यायेण अलङ्कारपदेन सङ्गृहीतमिति व्याख्येयम् ।
अतो न पूर्वापरप्रमेयविरोध इति सर्वमनवद्यम् । कवेरिति ।—[“कृत्यानां कर्त्तरि
वा” (२।३।७१ पा०) इति षष्ठो] ।

(च) ननु दोषहानगुणालङ्कारादाने किंनिबन्धने ? इति जिज्ञासमानं प्रत्याह—

शास्त्रत इति ।

किं पुनः फलम् अलङ्कारवता काव्येन, येन एतदर्थोऽयं
यत्नः ? इत्याह (छ)—

काव्यं सत् दृष्टादृष्टार्थं, प्रीतिकीर्त्तिहेतुत्वात् ॥५॥

काव्यं सत् चारु, दृष्टप्रयोजनं प्रीतिहेतुत्वात्, अदृष्ट-
प्रयोजनं कीर्त्तिहेतुत्वात् । (ज) अत्र श्लोकाः, (झ)—

“प्रतिष्ठां काव्यवन्धस्य यशसः सरणिं विदुः ।

अकीर्त्तिवर्त्तनीं त्वेवं कुकवित्वविदुःश्वनाम् ॥ १ ॥

कीर्त्तिं स्वर्गफलमाहुरासंसारं विपश्चितः ।

अकीर्त्तिं च निरालोकनरकोद्वेगदूतिकाम् ॥ २ ॥

(छ) ननु सालङ्कारं काव्यं फलवच्चेत्, अलङ्कारस्य निरूपणाय शास्त्रारम्भ
उपपद्यते, अतस्तदुपपत्तये फलं वक्तव्यम् । किं पुनस्तत्फलम् ? इति प्रश्नपूर्वक-
मुत्तरसूत्रमुपन्यस्यति—किं पुनरिति ।

(ज) सच्छब्दस्य विवक्षितमर्थमाह, चार्विति ।—सालङ्कारतया सुन्दर-
मित्यर्थः । दृष्टादृष्टौ ऐहिकामुष्णिकौ अर्थौ यस्येति विग्रहः । अत्र यथासंख्यं
सम्बन्धं दर्शयति, दृष्टप्रयोजनमिति ।—अत्र प्रीतिशब्देन श्रवणसमनन्तरमेव सद्ब्रह्म-
द्वयेषु जायमाना या रसास्वादलक्षणा, या च पुनरिष्टप्राप्त्यनिष्टपरिहारनिवन्धना,
सेयमुभयविधा प्रीतिर्विवक्षिता । तथा च सति, साक्षात्परम्परया चैहिकप्रीतेः
साधनत्वात् काव्यं दृष्टार्थमित्यर्थः । ननु कीर्त्तिरपि स्वर्गसाधनतया प्रयोजनमिति
वक्तव्यम् ; स्वर्गपदार्थोऽपि प्रीतिरेव । तथा च सति, प्रीतिहेतुत्वादित्युक्ते
विवक्षितार्थमिद्वेः किं हेत्वन्तरोपादानगौरवेणेति चेत्, सत्यम् ; “यत्र दुःखेन
सन्निवृत्तं न च यत्नमनन्तरम् । अभिलाषोपनीतञ्च सुखं स्वर्गपदस्यदम् ॥” इत्युक्त-
लक्षणाया दृष्टप्रीतिविलक्षणाया अदृष्टप्रीतेः पृथङ्निरूपणीयत्वात् काव्यस्य तन्मूलतया
लोकातिशयवत्त्वं प्रकटितमिति हेत्वन्तरमुपात्तमिति द्रष्टव्यम् ।

(झ) अमुमेवायंमन्वयव्यतिरेकाभ्यामभियुक्तीक्तिसंवादेन समर्थयते—अत्र श्लोका
इति ।

• प्रतिष्ठा सद्ब्रह्मद्वयानुरक्ततया लोकोत्कर्षेण स्थितिः । सरणिः पङ्क्तिः ।
“अकीर्त्तिवर्त्तनीम्” इत्यत्र नञ् तद्विरोधिनमर्थमाचष्टे, यथा अमृताधर्माविद्यादयः
मृतधर्माविद्यादीनां प्रतिपक्षाः, तथा अकीर्त्तिरपि कीर्त्तिर्विरोधिनी, तथा वर्त्तनी

तस्मान् कौर्त्तिमुपादातुमर्त्तिञ्च व्यपोद्धितुम् ।

काव्यालङ्कारशास्त्रार्थः प्रसाद्यः कविपुङ्गवैः ॥ ३ ॥

[इति प्रयोजनस्थापना] । (ज)

इति काव्यालङ्कारसूत्रवृत्तौ शारीरे प्रथमेऽधिकरणे प्रयोजनस्थापना

नाम प्रथमोऽध्यायः ॥ १ ॥ (ट)

एकपदी । (“सरणिः पङ्क्तिः पद्या वक्तव्येकपदीति च ।” इत्यमरः) । आसंसारं यावन्न मीचः, कौर्त्तैर्यावत् प्रसरणं वा । निराखीकः तेजोमाचशून्यः, तनोमय इति यावत्, नरकः दुर्गतिः, (“स्थान्नारकस्तु नरको निरयो दुर्गतिः स्त्रियाम् ।” इत्यमरः) तस्य उद्देशः प्रदेशः, तस्य दूतिका प्रापयिषीति यावत् । प्रसाद्यः विशेषतो विमर्शेन विशदीकर्त्तव्यः । अस्यालङ्कारशास्त्रस्य सौन्दर्यापरपर्याये अलङ्कारे परमप्रतिपाद्ये साक्षात्प्रतिपाद्यत्वेन दोषगुणालङ्कारा विषयाः, द्वितीयपादेयतया तदुत्पादनं प्रयोजनं, तस्य च प्रयोजनं सत्काव्यकरणं, तस्य च कौर्त्त्यादयः, तत्र कवीनां प्रीतिः । शास्त्रस्य विषयस्य च प्रतिपाद्यप्रतिपादकभावः सत्त्वन्वः ; काव्यस्य कौर्त्त्यादेश कार्यकारणभाव इति प्रथमाध्यायप्रमेयसङ्ग्रहः ॥ १—३ ॥

(ज) प्रयोजने काव्यस्य प्रतिष्ठापिते तदर्थितया अधिकारिणो निरूपणीया इत्यध्यायद्वयसङ्गतिसमधिगमयति, प्रयोजनेति ।—काव्यप्रयोजनस्य स्थापना, कृतेति शेषः । [तिष्ठतेर्णन्तात् “स्वाश्रय्यो युच्” (३।३।१०७ पा०) इति युच्प्रत्ययः] ।

(ट) इति शारीरः ।—प्रथमं काव्यशरीरं, तदङ्गं दोषाः, ततो गुणाः, तदनन्तरमलङ्काराः, ततः शब्दप्रयोगशैलीति क्रमेण पञ्चाधिकरणानि । तत्र काव्य-शरीरमधिकृत्य कृतमिति शारीरमधिकरणम् । अधिक्रियन्तेऽनन्तरप्रमेयरूपाणि प्रकरणांन्यस्मिन् महाप्रमेयात्मनोत्यधिकरणं प्रमेयविरतिस्थानम् । अध्यायः अवान्तर-प्रमेयविरामस्थानम् । (“प्रमेयविरतिस्थानमध्यायश्च प्रपठकः ।” इति वैजयन्ती) ।

इति श्रीगीपेन्द्रत्रिपुरहरभूषालविरचितायां वामनालङ्कारसूत्रवृत्तिव्याख्यायां

काव्यालङ्कारकामधेनौ शारीरे प्रथमेऽधिकरणे

प्रथमोऽध्यायः ॥ १ ॥

द्वितीयोऽध्यायः ।

अधिकारिनिरूपणार्थमाह (क)—

अरोचकिनः सत्तृणाभ्यवहारिणश्च कवयः ॥१॥

इह खलु द्वये कवयः सम्भवन्ति,—अरोचकिनः, सत्तृणाभ्यवहारिणश्च इति । अरोचकिसत्तृणाभ्यवहारिशब्दौ गौणार्थौ । कोऽसौ अर्थः ?—विवेकित्वमविवेकित्वञ्चेति । (ख)

यदाह (ग)—

पूर्वे शिष्याः,—विवेकित्वात् ॥२॥

पूर्वे खलु अरोचकिनः शिष्याः शासनौयाः, विवेकित्वात् विवेचनशीलत्वात् ।

कवोन्द्रकैरवानन्द-सुधासुन्दपटौयसीम् ।

विभिन्दानां तमःस्पन्दं वन्दे वाङ्मयचन्द्रिकाम् ॥

(क) अधिकारीति ।—अधिकारः प्रयोजनस्वायं, तद्वान् अधिकारी । तदुक्तं दशरूपके,—“अधिकारः फलस्त्रायमधिकारी च तत्प्रभुः ।” इति ।

(ख) अरोचकिन इति ।—कृष्णसर्पपदन्यायेन अरोचकशब्दस्तत्पुरुषमेवावगमयतीति “कृष्णसर्पवदरम्भम्” इतिवत् “अरोचकिनः” इति प्रयुक्तं, न त्वरोचका इति । अतः “न कर्मधारयान्त्वर्थीयः” इति निषेधस्नानवकाशः । अरोचको नाम व्याघ्रविशेषः । यदाह वाम्भटः,—“अरोचको भवेद् दीर्घेर्निष्ठाद्दशसंश्रितैः ।” इति । सत्तृणमिति ।—[“अव्ययं विभक्ति—”(२।१।६ पा०) इत्यादिना साकल्यार्थेऽव्ययीभावः] । सत्तृणमभ्यवहरन्तीति सत्तृणाभ्यवहारिणः । द्वये इति ।—[“प्रथमचरम” (१।१।३३ पा०) इत्यादि सूत्रे तयपः परिगणनात्, “द्वित्रिभ्यां तयसायञ्चा” (१।१।४३ पा०) इति तत्स्थानिकायजन्तोऽपि स्थानिवद्भावात् सर्वनामसंज्ञां भजते ; अतः प्रथमावहुवचनान्तं “द्वये” इति रूपम्] । ननु किमनेन प्रकृतानुपयोगिना अरोचकित्वादिविचारेण ? इति चेत्, अत आह—अरोचकीति । गौणार्थाविति ।—सादृश्यमूलकलक्षणाव्यापारेण लक्षितार्थावित्यर्थः । गौणार्थस्वरूपं जिज्ञासुः पृच्छति—कोऽसाविति । पृष्ठमर्थे स्पष्टमाचष्टे—विवेकित्वमिति ।

(ग) उक्तस्य गौणार्थस्य उपपादकमधिकारिनिश्चायकं सूत्रमवतारयति—यदाहिति ।

नेतरे,—तद्विपर्ययात् ॥३॥

इतरे सङ्ख्याभ्यवहारिणो न शिष्याः, तद्विपर्ययात् अविवेचनशीलत्वात् । न च शीलमपाकर्तुं शक्यम् । (घ)

ननु एवं न शास्त्रं सर्वानुग्राहि स्यात्, को वा मन्यते ?* (ङः) तदाह,—

न शास्त्रमद्रव्येष्वर्थवत् ॥४॥

न खलु शास्त्रम् अद्रव्येषु अविवेकिषु अर्थवत् । (च)

(घ) अथ “नेतरे” इति सूत्रारम्भः किमर्थः ? विवेकिनः शिष्या इत्युक्ते अविवेकिनः पुनरशिष्या इति गम्यते एव, तथाऽप्यासूत्रमाणं पुनरुक्तिं पुष्पाति, “अथादापन्नस्य पुनरुक्तं पुनरुक्तिः” इति न्यायात्, इति सत्यम् ; यथा “धूमध्वजाभावि धूमाभावः” इति यावद् व्यतिरेकी न दर्शितः, तावत् “सति धूमध्वजे धूमः” इति साङ्गार्थमात्रदर्शनान्न काव्यकारणाभावनियमः ; तथैवात्रापि व्यतिरेकदर्शनमन्वयदाव्यायेति युज्यते एव सूत्रारम्भः । हन्तिः स्पष्टार्था । ननु शीलितं शास्त्रमविवेकमपाकरोति, तत्त्वविवेकस्य तज्जन्यत्वात् ; अतः कथमविवेकिनो न शिष्या इति शङ्कां शक्ययति—न चेति ।

(ङ) यद्येवं, विरक्तः तर्हि विद्ययोपयोग इति शङ्कते—नन्विति । अभ्युपगमेन परिहरति, को वा मन्यते इति ।—शास्त्रं सर्वानुग्राहीत्यनुपपद्यते । न कश्चिदपि तेषां मन्यते इति फलितोऽर्थः ।

(च) विधौयमानोऽपि विवेकविधुरेषु विद्योपदेशो विपिनविलापवद्विफल इत्याह, न शास्त्रमिति ।—शास्त्रोपदेशद्वारा यत्र सङ्गिराधौयमाना गुणाः सङ्क्रामन्ति, तद् द्रव्यमिह विवक्षितं, तद्विपरीतानि अद्रव्याणि गुणहीनाः, अविवेकिन इति यावत् । अत्र गाथा,—“अयं भस्मनि होमः स्यादियं हृष्टिर्मरुस्थले । इदमश्ववणे गानं यज्जडे शास्त्रशिष्येण ॥” इति ।

* “को वा मन्यते ?” इत्यत्र “कृतस्तदुपादीयते ?” इति पाठान्तरम् ।

निदर्शनमाह (छ)—

न कतकं पङ्कप्रसादनाय ॥५॥

न हि कतकं पयस इव पङ्कस्य प्रसादनाय प्रभवति । (ज)
अधिकारिणो निरूप्य रीतिनिश्चयार्थमाह (झ)—

रीतिरात्मा काव्यस्य ॥६॥

रीतिर्नाम इयम् आत्मा काव्यस्य, शरीरस्य इव इति
वाक्यशेषः । (ज)

का पुनः इयं रीतिः ? इत्याह (ट)—

विशिष्टा पदरचना रीतिः ॥७॥

(छ) प्रतिपादितं प्रमेयं प्रसिद्धदृष्टान्तेन स्पष्टयितुमाह—निदर्शनमिति ।

(ज) कतकम् अश्वः प्रसादनवीजम् । (“कतकं मेदनीयञ्च शुचं वारि-
प्रसादनम्” । इति वैद्यनिघण्टुः) ।

(झ) प्रकरणीयतां सङ्गतिं प्रकटयन्नुत्तरसूत्रमवतारयति, अधिकारिण इति ।—
कर्तृनिरूपणीयानन्तरं कर्मनिरूपणमुचितमिति सङ्गतिः ।

(ज) व्याचष्टे, रीतिर्नामिति ।—रिणन्ति गच्छन्ति अस्यां गुणा इति, रीयते
चरत्यस्यां वाङ्मधुधारेति वा रीतिः । [अधिकरणार्थे क्तिन्प्रत्ययः] । करङ्गगात्र-
कल्पककंशतर्कवाक्यवैलक्षण्यप्रकटनप्रगल्भस्फुरत्ताहेतुः कश्चन स्वभावोऽत्रात्मेत्युच्यते ।
ननु काव्यस्य आत्मेत्येतत् कथमुपपद्यते ? अशरीरभृतस्य आत्मावच्छेदकत्वासम्भवात्,
इत्याशङ्क्य, शब्दाद्युगलं शरीरं, तस्याधिष्ठाता रीतिर्नाम आत्मेत्युपपत्तिमुन्नीलयितुम्
आकाङ्क्षितं पदमापूरयति, शरीरस्येवेति वाक्यशेष इति ।—अत्र रीतिरात्मत्वमिव,
शब्दाद्युगलस्य शरीरत्वसौपचारिकमिति मन्यव्यम् ।

(ट) रीतिः काव्यशरीरं प्रत्यात्मत्वेनोक्तमुत्कर्षमुपस्थृत्य, कौतुकीलकालिकाकरन्वि-
तान्तःकरणत्वां प्रतिपिरसुः पृच्छति, किं पुनरिति ।—किमित्यव्ययं प्रश्नार्थम् । (“किम-
व्ययञ्च कुत्सायां विकल्पप्रत्ययोरपि” इति नानाश्रवनाला) । इयं रीतिर्नाम
किं पुनः ? किंलक्षणेत्यर्थः । प्रतिपिहितमर्थं प्रतिपादयितुमनन्तरसूत्रमवतारयति—
आह्विति ।

विशेषवती पदानां रचना रीतिः । (ठ)

कोऽसौ विशेषः ? इत्याह (ड)—

विशेषो गुणात्मा ॥८॥ (ढ)

वक्ष्यमाणगुणरूपो विशेषः ।

सा त्रिधा—वैदर्भी गौडीया पाञ्चाली च ॥९॥

सा च इयं रीतिस्त्रिधा भिद्यते,—वैदर्भी, गौडीया,
पाञ्चाली चेति । (ण)

किं पुनः देशवशाद् द्रव्यवहुणोत्पत्तिः काव्यानां, येन अयं
देशविशेषव्यपदेशः ? नैवम् । (त) यदाह—

विदर्भादिषु दृष्टत्वात्तत्समाख्या ॥१०॥

विदर्भगौर्डपाञ्चालेषु देशेषु तत्रत्यैः कविभिः यथास्वरूपम्

(ठ) “विशिष्टा” इति पदं व्याचष्टे—विशेषवतीति । पदानामिति ।—अर्थ-
व्योपचारिकी रीतिरङ्गीकर्तव्या ; अन्यथा अर्थानामात्मभूतरीतिवैधुर्ये कार्यशरीरान्तः-
पाती दुष्करः । यद्वक्ष्यति,—“तस्मानर्थगुणसम्पदास्त्राद्या” (१ अधि० २ अ० २० सू०)
“साऽपि वैदर्भी तात्स्थ्यात्” (१ अधि० २ अ० २२ सू०) इति ।

(ड) किमयं वैशेषिकपरिभाषितः पञ्चमः पदार्थो विशेषः, अन्यो वा ? इति
सन्दिहानः पृच्छति—कोऽसाविति । विवक्षितं विशेषं विवरीतुमुत्तरसूत्रमवतारयति—
आहति ।

(ढ) गुणात्मा भोजःप्रसादादिगुणस्वभाव इत्यर्थः ।

(ण) रीतिं विवेक्तुमाह, सा त्रिधेति ।—सकलगुणसम्प्रीचीनत्वेनाभ्यर्हितत्वाद्
वैदर्भाः प्रथमं निर्देशः । अनन्तरयोरुभयोः स्तोकगुणत्वेऽपि प्रशस्तगुणसंस्कृतत्वादन-
न्तरं गौडीयायाः, अवशिष्टाया अन्ते निवेशः ।

(त) किं पुनरिति ।—यथा लवणादयः पदार्थाः सिग्धादिदेशवशाद्विशिष्ट-
गुणा भवन्ति, तथा किं देशवशाद्विशिष्टानि काव्यानीति शङ्कायः । समाधत्ते—
नैवमिति ।

उपलब्धत्वात् तत्समाख्या, न पुनर्देशैः किञ्चिदुपक्रियते
काव्यानाम् । (थ)

तासां गुणभेदात् भेदमाह—

समग्रगुणोपेता वैदर्भी ॥११॥

समग्रैः ओजःप्रसादप्रभृतिभिः गुणैः उपेता वैदर्भी नाम
रोतिः । अत्र श्लोकः, (द)—

“असृष्टा दोषमात्राभिः समग्रगुणगुम्फिता ।

विपक्षीस्वरसौभाग्या वैदर्भी रोतिरिष्यते” ॥ १ ॥

तामेतामेवं * कवयः स्तुवन्ति (ध)—

(थ) विदभादिपदैरुपचाराद्विदभादिदेशस्थाः कवयो ज्ञात्यन्ते, अन्यथा
विदभादिपदानां चक्षिणवृत्तिले अर्थासङ्गतिः ; जनपदवृत्तिले “जनपदतदवध्योय”
(४।२।१२४ पा०) इति गौडशब्दात् “अवृद्धादपि बहुवचनविषयात्” (४।२।१२५ पा०)
इति विदर्भपञ्चालशब्दाभ्यां वृज्प्रत्ययप्राप्तौ शब्दासङ्गतिरित्यनुसन्धेयम् । विदर्भ-
पञ्चालशब्दाभ्यां “शिवे” (४।२।१२२ पा०) इत्यण्प्रत्ययः ; गौडशब्दात् “वृद्धाच्छः”
(४।३।११४ पा०) . इति क्प्रत्ययः । स्पष्टमवशिष्टम् ।

(द) प्रतिपादितेऽर्थे प्रावादकपदं प्रमाणयति—अत्र श्लोक इति ।

दोषमात्राभिः असाधुत्वाद्विदोषलेशैरपि, असृष्टा असम्बद्धा, अनुपगतदोषमात्र-
सम्बन्धेति यावत् । (“मात्रा परिच्छेदे वर्णमाने कर्णादिभूषणे । सैवात्यपरिमाणे च”
इति नानार्थरत्नमाला) । समग्रैः अन्यूनैः, गुणैः ओजःप्रसादादिभिः, गुम्फिता सङ्गठिता,
विपक्षी वीणा, (“वीणा तु वल्लकी । विपक्षी” इत्यमरः) . तस्याः स्वराः श्रोत्रमनो-
रञ्जकाः षड्जादयोऽत्र विवचिताः, न तु कृष्णनमावम् ; तस्य मनोरञ्जकत्वाभावात् ।
तदुक्तं सङ्गीतरत्नाकरे,—“स्तुत्यनन्तरभावी यः शब्दोऽनुरणनात्मकः । स्वतो रञ्जयति
श्रोत्रचित्तं स स्वर उच्यते ॥” इति । षड्जादिषु रुदयाम् । तथा चाञ्जनेने,—
“स्वरशब्दो मयूरादिसमुत्पन्नेषु सप्तसु । षड्जादिवैव रुदोऽयमतो नैवास्तु वर्तते ॥”
इति । तेषां सौभाग्यमिव सौभाग्यं यस्या इति विग्रहः ॥ १ ॥

(ध) किञ्च, अस्याश्च वर्णनीयरसचमत्कारकारितया समग्रसौन्दर्यशालितया च
कविकुलीपनालनीयतामाकलयति—तामेतामिति ।

* “अलङ्कारादिसौभाग्यां तामेकामिव” इति पाठान्तरम् ।

“सति वक्तारि सत्यर्थे सति शब्दानुशासने ।

अस्ति तत्र विना येन परिस्रवति वासधु” ॥ २ ॥

अथ उदाहरणम् (न)—

“गाहन्तां महिषा निपानसलिलं शृङ्गेर्मुहुस्ताडितं

छायावत्तदम्बकं स्रगकुलं रोमन्यनभ्यस्तु ।

विस्मयं कुरुतां वराहविततिर्मुस्ताक्षतिं पल्लले

विश्रान्तिं लभतानिदच शिथिलज्यावन्ममस्तनुः” ॥ ३ ॥

सतीति ।—सच्छब्दोऽत्र साध्यः । (“सत्ये साधौ विद्यमाने प्रशस्तेऽभ्यर्हिते च सत्” इत्यमरः) । वक्ता कविः । अर्थः अपूर्वतयोक्तिरहितः । शब्दानुशासनम् अनुश्रुतिः शब्द आकाङ्क्षायोग्यताऽऽदिविशिष्टः । वक्तारि शब्दे च अर्थे च साधौ सत्यपि येन विना वासधु वाचां मधु, न परिस्रवति न स्रन्दते, तद्देर्भीनामकं वस्त्वस्तीति योजना । इह मधुशब्देन सुखार्थासम्भवात् सद्दयश्चदधैरास्त्रायः समग्र-सौन्दर्यसमुन्निषितो रसो लक्ष्यते ॥ २ ॥

(न) । उक्ताय रीतेरुदाहरणमुपदर्शयितुमाह, अथ उदाहरणमिति ।—उच्यते इति शेषः ।

“वेदभीरीतिसन्दर्भे कालिदासः प्रगल्भते” इति दर्शयितुं तदीयं पद्यमुदाहरति, गाहन्तानिति ।—एषा हि शकुन्तलाविलोकनीत्वालिखावशंवदद्वयस्य स्रगविहारादिरिरंसतो दुष्मन्तस्त्रीकृतिः । महिष्य सृष्टिषाय महिषाः । [पुमान् स्त्रिया ” (१।२।६७ पा०) इत्येकशेषः । एवं स्रगकुलमित्यत्राप्येकशेषो वेदितव्यः] । निपानानि कूपसमीपतः कल्पिता जलाधाराः । (“आहावस्तु निपानं स्यादुपकूपजलाशये” इत्यमरः) तेषु सलिलम् । तदेव विश्रान्ति, शृङ्गेर्मुहुस्ताडितमिति ।—महिषा हि जलमवगाह्य दशतः शिरसि दंशानपवारयितुं शृङ्गेर्मुहुस्ताडयन्तीति स्वभावीकृतिः । [गाहन्तामित्यादिषु सर्वत्र आमन्त्रणे लोट्] । छायासु अनातपेषु, वडानि कदम्बकानि समूहा येनेति विशदः । (“निकुरन्तं कदम्बकम्” इत्यमरः) । कदम्बकानां बहुत्वविवक्षायां स्रगकुलस्य अन्यपदार्थत्वमुपपद्यते, अतो न पौनरुक्त्यमाशङ्कनीयम् । स्रङ्गेर्णस्य वाऽवगोर्णस्य वा मन्यो रोमन्यः चर्वितचर्वणमित्यर्थः । “विस्मयं कुरुतां वराहविततिर्मुस्ताक्षतिं पल्लले” इति प्राचीनः पाठ इति सम्प्रदायविदः । “विस्मयैः क्रियतां वराहविततिर्मुस्ताक्षतिः पल्लले” इति पाठान्तरन्तु प्रकनभङ्गशङ्काकलङ्कसङ्करयेत् । “अस्मत्” इति पञ्चमीबहुवचनान्तं पृथक्पदम् । विश्रान्तेत्यांपारविरामार्थत्वात् पञ्चमी, षष्ठीसमाप्ति वा । अथ ओजः-

ओजःकान्तिमती गौडीया ॥१२॥

ओजः कान्तिश्च विद्यते यस्यां सा ओजःकान्तिमती गौडीया नाम रीतिः,—माधुर्य्यसौकुमार्य्ययोः अभावात्, समासबहुला अत्युत्पन्नपदा च । (प) अत्र श्लोकः,—

“समस्तात्युत्कटपदामोजःकान्तिगुणान्विताम् । *

गौडीयमिति गायन्ति रीतिं रीतिविशारदाः” ॥ ४ ॥

उदाहरणम् (फ) —

“दीर्घञ्छाचितचन्द्रशेखरधनुर्दण्डावभङ्गीयत-

टङ्कारध्वनिरार्य्येवालचरितप्रस्तावनाडिखिमः ।

प्रसादादयो गुणाः परां प्रतिष्ठां लभन्ते । तथा हि,—“छायावद्भक्तदम्बकम्” “शिथिलज्वावन्धम्” इत्यत्र बन्धस्य गाढत्वादीजः । “छायावद्भक्तदम्बकं मृगकुलम्” इत्यत्र बन्धस्य गाढत्वशैथिल्ययोः संप्रवात् प्रसादः । “महिषा निपानसलिलम्” इत्यत्र नसृणत्वाच्छ्लेषः । “गाढन्ताम्” इत्यारभ्य येनैव मार्गेण उपक्रमः, तेनैव मार्गेण उपसंहार इति मार्गभेदात् समता । “गाढन्ताम्” इत्यत्र आरोहः, “महिषाः” इत्यत्रावरोहः ; एवमन्यत्रापि आरोहावरोहक्रमनुरणत् समाधिः । “मृङ्गैर्मुहुस्ताडितम्” इति पृथक्पदत्वात् माधुर्य्यम् । “रीमन्यनभ्यस्तु” इत्यादौ बन्धस्याजरटत्वात् सौकुमार्य्यम् । “शिथिलज्वावन्धमन्मज्जन्तुः” इत्यत्र बन्धस्य विकटत्वादुदारता । पदानामुज्ज्वलत्वात् कान्तिः । अर्थाभिप्रेक्तिहेतुत्वादयं व्यक्तिरिति दिङ्मात्रप्रदर्शनम् । गुणस्वरूपनिरूपणन्तु गुणविवेचने अधिकारये करिष्यते ॥ ३ ॥

(प) क्रमप्राप्तां गौडीयामाह—ओजःकान्तिमतीति । प्रत्ययार्थं प्रत्यावयति—ओजः कान्तिश्च विद्यते इति । अत्र सूमार्थेन मनुष्या ओजःकान्त्योः प्राचुर्य्यप्रतिपादनात् अनुकूलानामनुल्लङ्घनानामन्वेषां गुणानामनिराकरणं, प्रतिकूलथोस्तु माधुर्य्य-सौकुमार्य्ययोरपवारणम्, अत एव दीर्घसमासत्वम्, अत्युत्कटपदत्वञ्च सूचितम् ; तदिदमभिसन्धायाह—माधुर्य्यसौकुमार्य्ययोरभावादिति ।

प्रतिपादितेऽर्थे प्राचानामाणकं प्रमाणयति, समस्तेति ।—समस्तानि समासवृत्तिमापन्नानि, अत्युत्कटानि पदानि यस्या इति विग्रहः ॥ ४ ॥

(फ) लक्षिताया रीतेर्लक्ष्यमुपचिपति—उदाहरणमिति ।

एषा खलु धनुर्धरध्वनरेण रघुनन्दनेन गाढाकपंशात् खण्डिते खण्डपरशोः

* “अत्युत्कटपदाम्” इत्यत्र “अत्युत्कटपदासु” इति पादानुरूपम् ।

द्राक् पथ्यंसकपालसम्पुटमित ० ब्रह्माण्डभास्वीदर-

भाम्यत्पिण्डितचण्डिमा कथमही ! नाद्यापि विग्रहयति ॥ ५ ॥

माधुर्यसौकुमार्योपपन्ना पाञ्चाली ॥१३॥

माधुर्येण सौकुमार्येण च गुणेन उपपन्ना पाञ्चाली नाम

कीदृशे तद्वङ्गसङ्घटितनिराघाटघोषवर्णनीपोद्घातेन तस्मैव भुजबलभूमाननभिलक्षयती लक्षणस्योक्तिः । दोदंशेन अक्षितम् आकृष्टम् । [औचित्यादक्षतिरवाऽऽकर्षणे वृत्तंते । ननु यदाकर्षणमन्तरेणः, तदापूजनायं तस्य “नाचेः पूजायाम्” (६।४।३० पा०) इति नलोपप्रतिषेधो न सिध्येत्, “अचेः पूजायाम्” (७।२।५३ पा०) इति इडागमस्य न स्वादिति न चोदनीयम् ; अत्र कवेः कार्यकारणयोरभेदीपचारादुराधर्षधनुराक-पणमेव पूजनं विवक्षितमित्यविरोधः] । आर्यः अयजः । तदुक्तं भामहेन,—“भग-वन्तोऽवरैवांच्या विद्वद्देवर्षिर्लिङ्गिनः । विप्रामात्यायनास्त्रायां नटीसूत्रश्चतौ निधः ॥” इति । ० तस्य यत् बालचरितं ताडकावधादिधनुर्भङ्गान्तं तदेव प्रस्तावना, तत्र डिण्डिमः । अत्र बालचरितस्य प्रस्तावनात्वरूपेण रावणवधान्तस्य तस्य कुमारचरित-स्यापि नाटकत्वमासूत्राते । तथा च कुमारचरितनाटकस्य बालचरितं प्रस्तावना प्राथमिकमङ्गमिति परम्परितरूपकौचित्यमपि परिगृहीतं भवति ; प्रस्तावनास्वरूपं दृश्यरूपकं प्रदर्शितम्,—“सूत्रधारो नटीं ब्रूते मारिषं वा विदूषकम् । स्वकार्यं प्रस्तुताऽऽक्षेपि चित्रीक्या यत् तदामुखम् । प्रस्तावना वा तत्र स्यात्—” इति । अन्यच्च—“वस्तुनः प्रतिपाद्यस्य तीर्थं प्रस्तावनीच्यते ।” इति । द्राक्पथ्यंस्ते ऋटिति चक्षिते, कपाले शकले, तयोः सम्पुटः समुद्रकः, तेन मितं परिमितं, परिच्छिन्नं, यत् ब्रह्माण्डं तदेव भाण्डं तन्नीदरे भाम्यन् सनन्तात् पथ्यटन्, पिण्डितः सङ्कोचितः, चण्डिना यस्मेति विग्रहः । तथा च पुराणम्,—“अप एव ससर्जोऽऽदौ ताम् वीर्यनपासृजत् । तदण्ड-मभवद्भैरवं सहस्रांशुसमप्रभम् ॥ तस्मिन्नङ्गे स्वयं ब्रह्मा सव्यं लोकोपितामहः । तस्मिन्नङ्गे स भगवानुबिला परिवत्सरान् ॥ स्वयमेवात्मनो ध्यानात् तदण्डमकरोत् द्विधा । ताम्बां स शकलाभ्याश्च दिवं भूमिश्च निष्कामे ॥” इति । अद्यापि चिरातीतेऽपि, टङ्कार-ध्वनिः प्रतिश्रुत् । नै विश्रान्यति न विरमति । अत्र वन्धस्य गादत्वीज्वल्यधी-रुत्कटत्वादुल्लषावोजःकान्तिगुणौ । समासमृयस्त्वोत्पन्नपदत्वे चातिसृष्टे ॥ ५ ॥

रैतिः । ओजःकान्त्यभावात् अनुल्लवणपदा विच्छाया च । (ब)
तथा च श्लोकः,—

“आश्लिष्टस्यभावां तां पुराणच्छाययाश्रिताम् ।

मधुरां सुकुमाराच्च पाञ्चालीं कवयो विदुः” ॥ ६ ॥

अत्र उदाहरणम्—

“शमेऽस्मिन् पथिकाय पान्य ! वसतिर्नैवाधुना दीयते

रात्रावत्र विहारमण्डपतले पान्यः प्रसुप्तो युवा ।

तेनोत्थाय खलेन गर्जति घने स्मृत्वा प्रियां तत्कृतं

येनाद्यापि करद्वन्द्वपतनाशङ्की जनस्मिष्ठति” ॥ ७ ॥

एतासु तिसृषु रैतिषु रेखासु इव चित्रं काव्यं
प्रतिष्ठितमिति । (भ)

तासां पूर्वा ग्राह्या,—गुणसाकल्यात् ॥ १४ ॥

(ब) अथ पाञ्चालीं प्रपद्यति—माधुर्येति । माधुर्यसौकुमार्यप्रतिपद्यो-
रीजःकान्त्योर्भावात् वन्यस्य शैथिल्यम्, अनुल्लवणपदत्वच्चेत्याह—ओज इति ।

आश्लिष्टेति ।—श्लोकः स्पष्टार्थः ॥ ६ ॥

उदाहरति, शमे इति ।—इयं हि कस्यचिद्भ्रामीणस्य गृहे निशि निद्रातुं मद्रवेदि-
मधिशय्यं पञ्चन्यगर्जितैकजिते निजनिदेशापचारनिष्पृक्तपितकुसुमशरशरज्जातपात-
क्लिष्टतया निर्विष्टवति कटां दशां वैदेशिके तद्दण्डपातभौतिसमाकुलायाः कुलहलायाः
पुनरन्यमध्वन्यं प्रत्युक्तिः । [अत्र “पथः पान्” (५।१।७५ पा०) “पन्थी च नित्यम्”
(५।१।७६ पा०) इति नित्यं गच्छतः पान्यत्वम्, अन्यस्य च पथिकत्वमिति द्वैति-
कारवचनादयंभेदमाश्रित्य, यदि पथिकाय वसतिर्न दीयेत, तत् पान्येन किमपराह-
मिति न चोदनीयम् ; पान्यपथिकशब्दयोः पथ्यायतयाऽभिधानदर्शनात् कविभिर-
विशेषेण प्रयुज्यमानत्वात् । “अध्वनीभोऽध्वगोऽध्वन्यः पान्यः पथिक इत्यपि ।”
इत्यमरः] । “तत्” इति अमङ्गलतयोच्चारयितुमनुचितत्वान्तरणं तच्छब्देन व्यप-
दिश्यते । करद्वः शवः ॥ ७ ॥

(भ) रैतिस्वरूपं निरूप्य तदुपयोगं सदृष्टान्तमाचष्टे—एतास्त्विति ।

तासां तिसृणां रीतीनां पूर्वा वैदर्भी आह्वा, गुणानां साकल्यात् । (म)

न पुनरितरे,—स्तोकगुणत्वात् ॥१५॥

इतरे गौडीयपाञ्चाल्यौ न आह्वे, स्तोकगुणत्वात् । (य)

तदारोहणार्थमितराभ्यास इत्येके ॥१६॥

तस्या वैदर्भ्या एव आरोहणार्थमितरयोरपि रीत्योः अभ्यास इत्येके मन्यन्ते । (र)

तत्तु न,—अतत्त्वशीलस्य तत्त्वानिष्पत्तेः ॥१७॥

न हि अतत्त्वं शीलयतः तत्त्वं निष्पद्यते । (ल)

निदर्शनार्थमाह—

न शणसूत्रवानाभ्यासे त्रसरसूत्रवाने वैचित्र्य-
लाभः ॥१८॥

(म) नन्वेतालिख्यो वृत्तयः समशीर्षकतया किं कविभिरुपादेयाः ? नेत्याह—
तासामिति । वृत्तिः स्पष्टार्था ।

(य) प्रयोजकत्वाभावादन्वयोनं याज्ञत्वमित्याह—न पुनरिति ।

(र) बाह्योऽरोहणाय बालस्य मेषोऽरोहणशौचनवत् वैदर्भीसन्दर्भलाभाय तद्वि-
राभ्यास इति केचिदाचक्षते, तत्त्वं प्रतिक्षेपुमुपचिपति—तदारोहणार्थमिति ।

(ल) तेषां मतं दूषयति, तत्तु नेति ।—न ज्ञातादृशं कस्य परिशीलयत-
कादृशकर्म्मकौशलं सिध्यति । यथा लोकं वाजिनसारुच्यती राजपुत्रादेकदुपयोगि-
कान्ववष्टम्भजवगतिमष्टकौक्रियादिसिद्धये मेषारोहाभ्यासो दृश्यते, न तथा कस्यचिदपि
कुविन्दस्य सूक्ष्मतनुवानकौशलसिद्धेः गोपीवानाभ्यासो दृष्टः, तथोर्वसादृश्येन उप-
योगाभावात् । अतो वैदर्भीसन्दर्भलाभाय गौडीयपाञ्चालरीत्योरभ्यास इति मत-
मनादरणीयम् ।

न हि शणसूत्रवानमभ्यस्यन् कुविन्दः त्रसरसूत्रवानवैचित्र्यं
लभते । (व)

साऽपि समासाभावे शुद्धवैदर्भी ॥१९॥

साऽपि च वैदर्भी रीतिः शुद्धवैदर्भी भण्यते, यदि
समासवत्पदं न भवति । (श)

तस्यामर्थगुणसम्पदास्वाद्या ॥२०॥

तस्यां वैदर्भ्यामर्थगुणसम्पदास्वाद्या भवति । (ष)

तदुपारोहादर्थगुणलेशोऽपि ॥२१॥

तदुपधानतः खलु अर्थगुणलेशोऽपि स्मरते । किमङ्ग ! पुनः
अर्थगुणसम्पत् । तथा चाहुः, (स)—

“किन्त्वस्मि काचिदपरैव पदानुपूर्वी यस्यां न किञ्चिदपि किञ्चिदिवावभाति ।

आनन्दयत्यथ च कर्णपथं प्रयाता चेतः सतामसृतर्वापरिव प्रविष्टा” ॥ ८ ॥

(व) शणसूत्रं गोख्याद्युपादानम् । त्रसरतनुः शृङ्गवस्त्राद्युपादानम् । [वान-
मिति, वयतेल्ल्युटि रूपम्] ।

(श) साऽपीति ।—सर्वं स्पष्टम् ।

(ष) शब्दभागे इव अर्थभागेऽपि गुणसम्पत्तिर्वैदर्भ्यपरागादास्वादनीयेत्याहुः,
तस्यामिति ।—वैदर्भीरीत्यवष्टम्भादर्थोऽप्यारोपिता गुणसम्पत्तिरास्वादनीयेत्यर्थः ।

(स) अनुमनार्थं कैमुतिकन्यायेन समर्थयते—तदुपेति । तदुपधानत इति ।—
उपधानम् उपरञ्जनम्, (“अङ्गेल्यामन्त्रणेऽव्ययम्” इत्यमरः) । उक्तार्थेऽभियुक्तोक्ति-
मभिव्यनक्ति—तथा चाहुरिति ।

किन्त्वस्मीति ।—अथ “जीवन् पदार्थपरिरक्षणमन्तरेण शब्दावधिर्भवति न
स्मुरणेन सत्यम्” इति पूर्वार्द्धं पठन्ति । ननु पदपदार्थयोर्गुणचमत्कारो वैदर्भीप्रसाद-

• यद्यपि “किन्त्वस्मि” इत्यादिना पूर्वार्द्धत्वेनास्मिन् पठितः श्लोकः टीकाकृता
उत्तरार्द्धतया निर्दिश्य “जीवन्” इत्यादिना पूर्वार्द्धः पठितः, “आनन्दयति”
इत्यादिकमुत्तरार्द्धं नाङ्गीकृतं, तथाऽपि पाठान्तरस्य सत्ताप्रदर्शनार्थं श्लोकार्धोऽयम्
अस्माभिरिह सन्निवेशितः इति ज्ञेयम् ।

वचसि यमधिगम्य * स्यन्दते वाचकश्रीर्वितथमवितथत्वं यत्र वस्तु प्रयाति ।

उदयति हि स तादृक् क्वापि वैदर्भीरीतौ सद्दयद्वयानां रज्जकः कोऽपि पाकः” ॥२॥

साऽपि वैदर्भी,—तात्स्थ्यात् ॥२२॥

साऽपि इयमर्थगुणसम्पदैर्दर्भीत्युक्ता । तात्स्थ्यात् इति
उपचारतो व्यवहारं दर्शयति । (ह)

इति काव्यालङ्कारसूत्रवृत्तौ शारीरे प्रथमेऽधिकरणे अधिकारचिन्ता

रीतिनिश्चयश्च नाम द्वितीयोऽध्यायः ॥ २ ॥

लभ्य इति यदुक्तं, तदयुक्तम् ; पदार्थपरिरक्षणमन्तरेण वैदर्भीस्फुरणमात्रेण जीवन्त्या वाक्यविधानेरसम्भवादिति शङ्कामनुभाषते, जीवन्निति ।—जीवन् तर्कवाक्य-
वैलक्षण्येन सद्दयद्वयद्वयानां द्वाद्वादिकारीत्यर्थः । शब्दावधिः वाक्यविधानिः । यदुक्तं
शङ्कावादिना, तत् सत्यम् अस्त्येव, किन्तु पदार्थव्यतिरिक्ता तत् उत्कृष्टा पदसङ्गटना-
परिपाटी काचिदस्ति, सा च पदपदार्थयोः सजीवत्वायावश्चनङ्गीकरणयोग्यत्वाद्,
किन्त्विति ।—यस्य पदानुपूर्व्यां, न किञ्चिदपि असदपि वस्तु, किञ्चिदिव
सदिव, अवभाति प्रतिभाति, प्रवन्मृप्रौढिप्रकटितपदसङ्गटनापरिपाटिवशात् कल्प्यं वस्तु
प्रत्यक्षायमाणं प्रतिभासते इत्यर्थः । यदाहुः,—“अपारे काव्यसंसारे कविरेकः
प्रजापतिः । यथाऽस्मै रोचते विश्वं तथेदं परिवर्तते ॥” इति ॥ ८ ॥

वचसीति ।—काव्यात्मके वाक्ये इत्यर्थः । वाचकश्रीः शब्दसम्पत् । यं वैदर्भीपाकम्,
अधिगम्य अधिश्रव्येत्यर्थः । स्यन्दते रसवर्षिणी भवति । यत्र यस्मिन् वैदर्भीपाके, वितथं
नीरसं वस्तु, अवितथत्वं सरसत्वं, प्रयाति । तदुक्तं लोचने,—“जगद्भावप्रस्थं निजरस-
भरात् पूरयति च” इति । अन्यच्च,—“भावानचेतनानपि चेतनवञ्चेतनानचेतनवत् ।
व्यवहारयति यथेच्छं सुकविः काव्ये स्तनन्तया ॥” इति । स्पष्टम् अवशिष्टम् ॥ ९ ॥

(ह) वैदर्भीनिष्ठत्वादर्थगुणसम्पदि वैदर्भीति व्यवहारोऽयुपचर्यते इत्याह,
साऽपीति ।—तस्मिन् तिष्ठतीति तत्स्थः, तस्य भावः तात्स्थ्यं तस्मादिति, उपचारे
सम्बन्ध उक्तः ।

इति श्रीगीपेन्द्रविपुरश्चरभूपालविरचितायां वामनालङ्कारसूत्रवृत्तिव्याख्यायां

काव्यालङ्कारकामधेनौ शारीरे प्रथमेऽधिकरणे

द्वितीयोऽध्यायः ॥ २ ॥

* “अधिगम्य” इत्यत्र “अधिश्रव्य” इति पाठान्तरम् ।

तृतीयोऽध्यायः ।



अधिकारचिन्तां रीतितत्त्वञ्च निरूप्य काव्याङ्गानि
उपदर्शयितुमाह (क)—

लोको विद्या प्रकीर्णञ्च काव्याङ्गानि ॥१॥ (ख)

उद्देशक्रमेण एतद् व्याचष्टे (ग)—

लोकवृत्तं लोकः ॥२॥

लोकः स्थावरजङ्गमात्मा, तस्य वर्त्तनं वृत्तमिति । (घ)

शब्दस्मृत्यभिधानकोषच्छन्दोविचितिकला-
कामशास्त्रदण्डनीतिपूर्वा विद्या ॥३॥

वरिवस्त्राणि मनसा वचसानधिदेवताम् ।

लीलास्त्रगृहा यस्याश्चतुर्मुखचतुर्मुखी ॥ १ ॥

(क) अध्यायान्तरमारम्भमाणः प्रागध्यायप्रपञ्चितमर्थं सङ्क्षिप्य दर्शयन्नध्यायद्वय-
मैवीमासूचयति, अधिकारचिन्तामिति ।—अङ्गानि निरूपितेऽङ्गानां निरूपण-
मुचितमिति सङ्गतिः ।

(ख) अङ्गान्युद्दिशति—लोक इति ।

(ग) वर्णनीयमन्तरेण किं वर्ण्यते इति लोकः प्रथममुद्दिष्टः, ततश्च
मंस्कृताः शब्दाः, तदनु तदर्थाः, अथ वृत्तम्, अनन्तरमिति वृत्तवैचित्र्यहेतुः
शृङ्गाराङ्गं कलाकौशलं, ततो रसोपयोगी कामव्यवहारः; ततश्चार्थानर्थविवेक-
हेतुर्दण्डनीतिः, पश्चात् लक्ष्यज्ञत्वादय इत्युद्देशक्रमः । अत्र—“नैसर्गिकी च प्रतिभा
श्रुतञ्च बहु निर्मलम् । अमन्दयाभिबोगीऽस्याः कारणं काव्यसम्पदः ॥” इति ;
“शक्तिर्निपुणता लोकशास्त्रकाव्याद्यवेषणात् । काव्यज्ञश्चिन्तयाऽभ्यास इति हेतुस्तदु-
द्भवे ॥” इति चोक्तरीत्या कविलक्ष्मीं प्रथमं परिगणनीयम् ; यत्तु पश्चात् परि-
गणितमिति, तच्चिन्त्यम् ।

शब्दस्मृत्यादीनां तत्पूर्वकत्वं पूर्वं काव्यबन्धेषु अपेक्षणीयत्वात् । (ङ)

तासां काव्याङ्गत्वं योजयितुमाह—

शब्दस्मृतेः शब्दशुद्धिः ॥ ४ ॥

शब्दस्मृतेर्व्याकरणाच्छब्दानां शुद्धिः साधुत्वनिश्चयः कर्तव्यः ।
शुद्धानि हि पदानि निःशङ्कैः * कविभिः प्रयुज्यन्ते । (च)

अभिधानकोषतः पदार्थनिश्चयः ॥ ५ ॥

पदं हि रचनाप्रवेशयोग्यं भावयन् सन्दिग्धार्थत्वेन न

(घ) लोकाशब्दोऽयमुपचारात्लोकवर्तने वर्तते इत्याह—लोकहस्तमिति ।

(ङ) अथ विद्या उद्दिशति, शब्दच्युतीति ।—“शास्त्रतत्त्वे” (१ अर्ध० १ अ० ४ म०) इत्येव सूत्रे अलङ्कारविद्योपयोगस्य प्रागेवोपदर्शितत्वान्नान्न विद्यासम्बन्धे परिगणनमित्यवगन्तव्यम् । शास्त्रशब्दः कक्षाकामशब्दाभ्यासभिसम्बन्धनोऽयः, तत्सम्बन्धं विनाऽपि अन्यत्र शास्त्रत्वप्रतिपत्तेः । “पूर्वाः” इत्यनेन गणितविद्यादिपरिशुद्धः । “प्रधानस्वीपकारकमङ्गलम्” इति न्यायेन क्रमादङ्गानामङ्गिन्युपयोगं दर्शयिष्यन्नन्तरमुवावताराय पीठिकां प्रतिष्ठापयति—शब्दच्युत्यादीनामिति ।

(च) व्याकरणं हि मूलं सर्वविद्यानांमिति युक्त्वा प्रथमोद्दिष्टायाः शब्दविधया उपयोगं दर्शयति—शब्दस्मृतेरिति । व्याचष्टे, शब्दच्युतेर्व्याकरणादिति ।—साधुत्वनिश्चयः अस्मिन्नर्थेऽयं शब्दः साधुरिति निश्चयः । निःशङ्कैः निःसंशयैरित्यर्थः । अपशब्दप्रयोगे तु कविकाव्ययोरनादरणीयत्वप्रसङ्ग इति द्रष्टव्यम् । तदुक्तम्,—“यस्तु प्रयुङ्क्ते कुशलो विशेषे शब्दान् यथावद् व्यवहारकाले । सोऽनन्तमाप्नोति जयं परत्र वाग्बोगविद् दुष्यति चापशब्दैः ॥” इति । दण्डिनाऽप्युक्तम्,—“गौर्गोः कामदुष्टा सम्यक्प्रयुक्ता स्य्यन्ते दुष्टैः । दुष्ययुक्ता पुनर्गौर्गोः प्रथीकृः सैव जंसति ॥” इति ; “तदल्पमपि नोपेक्ष्यं काव्ये दुष्टं कथञ्चन । स्यादपुः सुन्दरमपि श्रित्वैकैकं दर्भगम् ॥” इति च ।

* “निकम्पैः” इति क्वचित् पाठः ।

गृह्णीयात् न वा जज्ञादिति काव्यबन्धविघ्नः । तस्मात् अभिधानकोषतः पदार्थनिश्चयः कर्तव्य इति । अपूर्वाभिधानलाभार्थत्वं अयुक्तम् अभिधानकोषस्य अप्रयुक्तस्य अप्रयोज्यत्वात् । यदि प्रयुक्तं प्रयुज्यते, तर्हि किमिति सन्दिग्धार्थत्वम् आशाङ्कितं पदस्य ? तन्न,—तत्र सामान्येन अर्थावगतिः सम्भवाति । यथा नौवीशब्देन जघनवस्त्रयन्त्रिः उच्यते इति कस्यचित् निश्चयः । स्त्रिया वा पुरुषस्य वेति संशयः “नीवी सङ्ग्रथनं नार्या जघनस्थस्य वाससः” इति नाममालाप्रतीकम् अपश्यतः इति । (छ) अथ कथम् (ज)—

(छ) पदं हीति ।—अयमर्थः,—“आधानोद्धरणे तावद् यावद् दोषायते मनः” (१ अधि० ३ अ० २ श्लो०) इत्युक्तानीत्या किमपि पदं काव्यबन्धे प्रयोगयोग्यं पुनः पुनश्चेतसि विनिवेशयन् कविरभिधानकोषपरिशीलनमन्तरेण सन्दिग्धाघतथा पयोक्तं परित्यक्तं वा नोत्सहते ; अतो बन्धविघ्नो जायेत । तस्मादिभिधानकोषतः पदस्यार्थं निश्चय्य निर्विचिकित्सं प्रयुज्जीत इति । नन्वभिधानकोषस्येदमेव प्रयोजनमिति कोऽयं नियमः, अपूर्वपदप्रयोगलाभीऽपि किं न स्यात् ? इति चोद्यमनूद्यावदिति—अपूर्वेति । तत्र हेतुमाह, अप्रयुक्तस्येति ।—कविभिरिति शेषः । “यदप्रयुक्तं कविभिरप्रयुक्तं तदुच्यते” इत्यप्रयुक्तत्वदोषस्य पददोषेषु लक्षितत्वात् । अप्रयोज्यत्वच्छायाभिव्यक्तेरविलम्बेन समर्पकत्वाभावादिति द्रष्टव्यम् । ननु यदि प्रयुक्तमेव पदं कविना प्रयुज्येत, तर्हि कुतः सन्देहः स्यात् ? इति शङ्कते—यदोति । समाधत्ते, सामान्येनेति ।—“एषा हि मे रणगतस्य दृढा प्रतिज्ञा द्रव्यन्ति यत्र रिपवो जघनं हयानाम्” इति प्रयोगदर्शनात् जघनशब्दः पृष्ठवंशाधरत्रिकलावसमिधत्ते इत्यभिमन्यमानस्य कस्यचिन्नौवीशब्दो जघनवस्त्रयन्त्रिमेवाभिधत्ते इति प्रतिपत्तिर्जायते ; तच्च स्त्रिया वा पुरुषस्य वेति संशयः उपपद्यते इत्यर्थः । नाममाला अभिधानकोषः, तस्याः प्रतीकम् अवयवम् । (“अङ्गं प्रतीकोऽवयवः” इत्यमरः) । अपश्यतः अपरिशीलयत इति यावत् ।

(ज) यद्येवं, तर्हि प्रयोगविरोधः किं न स्यात् ? इति शङ्कते, अथ कथमिति ।—विचित्तभोजनाभोगेत्यस्मिन् पद्ये पुंसि विषये नौवीशब्दप्रयोगः कथमिति शङ्कितुरभिप्रायः ।

“विचित्रभोजनाभोगवर्द्धमानोदरास्थिना । *

केनचित् पूर्वमुक्तोऽपि नीवीवन्धः श्रयीकृतः” ॥ १ ॥

इति प्रयोगः ? भ्रान्तेरुपचाराद्वा । (भू)

कृन्दोविचितेर्हतसंशयच्छेदः ॥ ६ ॥

काव्याभ्यासात् हृतसङ्क्रान्तिर्भवति एव ; किन्तु मात्रा-
वृत्ताऽऽदिषु क्वचित् संशयः स्यात् । अतो हृतसंशयच्छेदकृन्दो-
विचितेः † विधेयः इति । (ज)

कलाशास्त्रेभ्यः कलातत्त्वस्य संवित् ॥ ७ ॥

कला गीतनृत्यचित्राऽऽदिकास्तासाम् अभिधायकानि
शास्त्राणि विशाखिल्लादिप्रणेतानि कलाशास्त्राणि, तेभ्यः
कलातत्त्वस्य संवित् संवेदनम् । न हि कलातत्त्वानुपलब्धौ
कलावस्तु सम्यङ्निबन्धुं शक्यमिति । (ट)

(भू) परिहरति, भ्रान्तेरिति ।—भ्रान्तिप्रयुक्तोऽयं प्रयोगः, अथवा नीवीवन्धः
पुरुषविषये लक्षणया प्रयुक्तः ; पौरुषराहित्यप्रतिपत्तिः प्रयोजनमिति भावः ।

(ज) हृतविद्यायाः प्रयोजनं प्रकरोति—कृन्दोविचितेरिति । काव्येति ।—
जानाहृतात्मकत्वात् काव्यस्य तत्परिशीलनाद् हृतस्वरूपप्रतिफलनसम्यक् ; तथाऽपि
मात्राहृताऽऽदिषु मात्राकल्पेषु वैताल्योऽऽदिषु कृन्दः शास्त्रं विना निर्णयो दुष्कर
इत्यर्थः । वैताल्यलक्षणं हृतत्वाकरे,—“पङ् विषमेऽष्टौ ममे कलासाय
ममे स्युर्नो निरन्तराः ।” न सनाऽव पराश्रिता कला वैताल्येऽन्ते रली
गुरुः” ॥ इति ।

(ट) कला इति ।—दिश्यावन्तु लोको विज्ञायते । तत्त्वज्ञानं तु तच्छास्त्रत
एव सम्यग्यते इत्यर्थः । कला नृत्यगीतादयश्चतुःषष्टिः । उपकलायतुःशतम् । कलाना-
मुद्देशः कृतो भामहिन,—“नृत्यं गीतं तथा वाद्यमालेख्यं मणिममिकाः । दशना-
द्यङ्गराग्य माल्यगुम्फविचित्रता ॥ वेशुधीषाऽऽदिकाऽऽलापपाटवं शिखरक्रिया । नेपथ्यं

* “वर्द्धमानोदरास्थिना” इत्यत्र “वर्द्धमानोदरास्थिभिः” इति पाठान्तरम् ।

† “कृन्दोविचितेः” इत्यत्र “कृन्दः शास्त्रतः” इति काचित्कः पाठः ।

कामशास्त्रतः कामोपचारस्य ॥ ८ ॥

संविदत्यनुवर्तते । कामोपचारस्य संवित् कामशास्त्रत इति ।
कामोपचारबहुलं हि वस्तु काव्यस्य इति । (ठ)

दण्डनीतेर्नयापनययोः ॥ ९ ॥

दण्डनीतेः अर्थशास्त्रान्नयस्य अपनयस्य च संविदिति ।
तत्र षाङ्गस्य यथावत्प्रयोगो नयः । तद्विपर्ययोऽपनयः ।
न हि तावद्विज्ञाय नायकप्रतिनायकयोर्वृत्तं शक्यं काव्ये
निबन्धुमिति । (ड)

गन्धवृत्तिय कर्णपवक्रियाऽभिधा ॥ विशेषभेदकृत्तिय नानामूषणयोजनम् । इन्द्रजालं
कौचमारं सामुद्रं हस्तलाघवम् ॥ सूचीवानक्रिया सूत्रक्रिया सखिलवाद्यकम् । सूद-
शास्त्रपारिज्ञानं शारिकाशुकवादनम् ॥ रसवादो बान्धुविद्या तच्चणं मेचिकोत्करः ।
सजीविनिर्जीवयूतशास्त्रसम्यादपाठवम् ॥ घोरणा मातृकायन्त्रं मीटिकाकाव्यलक्षणम् ।
आकर्षकक्रीडितञ्च निमित्तागमवेदनम् ॥ अन्यस्युसेनादिलभो विषप्रतिविषागमः ।
पाञ्चालीमृत्युकरणं तण्डुलादिबलिक्रिया ॥ प्रहेलिकादुर्वचकप्रतिमायाऽऽदिद्योजनम् ।
मन्त्रवादपरिज्ञानं विशीर्षांजरमुष्टिका ॥ सभाभिधानकोषोक्तिः परकायप्रवेशनम् ।
जयव्यायामचित्राप्तिः पविकाचिवकर्तनम् ॥ रत्नोत्पत्तिस्थानशास्त्रं दर्पणादि-
लिपिक्रिया । तिरस्कारिण्याद्यावाप्तिः पुष्पशाटकिकागमः ॥ हस्त्यलक्षणज्ञानं
तिथ्यङ्गद्वयवेदनम् । परेक्षितपरिज्ञानं जलयानागमज्ञता ॥ परचेतःप्रवेशश्च चतुः-
षष्टिरिमाः कलाः । अन्या उपकलाः प्रोक्तास्तासां सङ्ख्या चतुःशतम् ॥ आभिरेव
प्रपञ्चोऽयं वर्तते विजयी स्फुटम् ॥ इति । अत्र ग्रन्थवित्तरभयादुपकलानामुद्देशो
न कृतः । कलातत्त्वसंवित्तरूपयोगं दर्शयति—न हीति ।

(ठ) कामोपचारबहुलमिति ।—वस्तु काव्यप्रतिपाद्यमिति वृत्तम् । काव्यस्य
रसवत्त्वावगमभावादृ रसस्य च शृङ्गारप्रमुखत्वात् तस्य च कामोपचारप्रचुरत्वात्,
काव्यवस्तुपि कामोपचारबहुलमिति भावः ।

(ड) दण्डनीतेरुपयोगं दर्शयति—दण्डनीतेरिति । षाङ्गस्येति ।—सन्धि-
विग्रहयानाऽऽसनहेधोभावसमाश्रयः षड् गुणाः, षड् गुणा एव षाङ्गस्यन् ।
[स्मार्थिकः पृष्ठ] ।

इतिवृत्तकुटिलत्वञ्च ततः ॥ १० ॥

इतिहासादिरितिवृत्तं काव्यशरीरं, तस्य कुटिलत्वं, ततो दण्डनीतेः, आवलीयमादिप्रयोगव्युत्पत्तिमूलत्वात् तस्याः । एवमन्यासामपि विद्यानां यथास्वमुपयोगो वर्णनीय इति । (ढ)

लक्ष्यज्ञत्वमभियोगो वृद्धसेवाऽवेक्षणं प्रति-
भानमवधानञ्च प्रकीर्णम् ॥ ११ ॥ (ण)

तत्र काव्यपरिचयो लक्ष्यज्ञत्वम् ॥ १२ ॥

अन्येषां काव्येषु परिचयो लक्ष्यज्ञत्वम् । ततो हि काव्य-
बन्धस्य व्युत्पत्तिर्भवति । (त)

काव्यबन्धोद्यमोऽभियोगः ॥ १३ ॥

बन्धनं बन्धः । काव्यस्य बन्धः रचना काव्यबन्धः,
तत्रोद्यमोऽभियोगः । स हि कवित्वप्रकर्षमादधाति । (थ)

(ढ) कुटिलत्वमिति ।—यथा तापसवत्सराज्ञाऽऽदौ । आवलीयसंति ।—
अवलीयांसमधिकृत्य कृतमधिकरणमावलीयसं, तत्प्रभृतौ प्रयोगाः निवभेदसुज्ञाभा-
ऽऽदयः, तेषां व्युत्पत्तौ सा दण्डनीतिर्मूलमिति भावः । एवमन्यासामिति ।—गणितादि-
विद्यानामित्यर्थः । एवमष्टादशभेदभिन्नानानुशेषानपि विद्यानां काव्याङ्गत्वमुक्तं
भवति । तासामुपयोगस्य यथास्वं लब्धवर्णोद्रेष्टव्यः । यदाहुः,—“न स शब्दो
न तदाच्यं न सा विद्या न सा कला । जायते यत्र काव्याङ्गमहो ! भारो
गुरुः कवेः ॥” इति ।

(ण) प्रकीर्णं वर्णयति—लक्ष्यज्ञत्वमिति ।

(त) अन्येषामिति ।—कवीनामिति शेषः ।

(थ) बन्धशब्दो भावसाधन इत्याहुः, बन्धनं बन्ध इति ।—पूर्वं कथापरीक्षा,
तत्राधिकावावापीहापौ, फलपर्यन्ततानयनं, रसं प्रति जागरूकता, रसोचित-

* “आवलीयमादि” इत्यत्र “वलीयस्त्वावलीयस्त्वादिति” इति, “आवलीयस-
प्रभृतिप्रयोगव्युत्पत्तौ” इति च पाठान्तरद्वयम् ।

काव्योपदेशगुरुशुश्रूषणं वृद्धसेवा ॥ १४ ॥

काव्योपदेशे गुरव उपदेष्टारः, तेषां शुश्रूषणं वृद्धसेवा ।
ततः काव्यविद्यायाः सङ्क्रान्तिर्भवति । (द)

पदाऽऽधानोद्धरणमवेक्षणम् ॥ १५ ॥

पदस्य आधानं न्यासः, उद्धरणमपसारणं, तयोः खलु
अवेक्षणम् । (ध) अत्र श्लोकौ,—

“आधानोद्धरणे तावदथावद्दीलायते मनः ।

पदस्य स्थापिते स्थैर्ये हन्त सिद्धा सरस्वती ॥ २ ॥

यत्पदानि त्यजन्त्येव परिहृत्तिसिद्धिंशुताम् ।

तं शब्दन्यासनिष्ठाताः शब्दपाकं प्रचक्षते ॥” ३ ॥

कवित्ववीजं प्रतिभानम् ॥ १६ ॥

कवित्वस्य वीजं कवित्ववीजं जन्मान्तराऽऽगतसंस्कार-
विशेषः कश्चित्; यस्मात् विना * काव्यं न निष्पद्यते,
निष्पन्नं वाऽवहास्यायतनं स्यात् । (न)

विभावादिवर्णनायानलङ्कारोचित्यमित्याद्युल्लेखपूर्वकं शुष्कनं काव्यबन्धः, तन्नोद्यमः
अभियोद्यः ।

(द) काव्योपदेश इति ।—यद्यपि श्रौतमिच्छा शुश्रूषा इति शब्दव्युत्पत्तिः,
तथाऽपि (“वरिवस्त्रा तु शुश्रूषा परिचर्याऽप्युपासनम्”) इति निरुद्धत्वेनाभिधानात्
सामानाधिकरण्यं घटते ।

(ध) अवेक्षणमाह—पदाधानेति ।

अत्र भानहेन भणितं प्रमाणयति, आधानोद्धरणे इति ।—श्लोकद्वयेन क्रमा-
दन्वयव्यतिरेकाभ्यां पदानां स्थैर्ये सम्पादनोद्यमित्युक्तम् । इत्यमरपाकाऽपि
समर्थनोद्यः ॥ २।३ ॥

(न) कवित्वमेति ।—बीजमभिनवपदाद्येस्फुरणहेतुः । संस्कारो वासनात्मा ।
यदाह भट्टनोपालः,—“कवित्वस्य श्लोकोत्तरवर्णनानैपुण्यलक्षणस्य, बीजमुपादान-

* “यस्मात् विना” इत्यत्र “यस्मात् बीजं विना” इति पाठान्तरम् ।

चित्तैकार्यमवधानम् ॥ १७ ॥

चित्तस्य ऐकाग्रं वाङ्मार्थनिवृत्तिः, तदवधानम् । अव-
हितं हि चित्तमर्थान् पश्यति । (प)

तद्देशकालाभ्याम् ॥ १८ ॥

तदवधानं देशात् कालाच्च समुत्पद्यते । (फ)

कौ पुनर्देशकालौ ? इत्याह—

विविक्तो देशः ॥ १९ ॥

विविक्तो निर्जनः । (ब)

रात्रियामस्तुरीयः कालः ॥ २० ॥

रात्रेर्यामो रात्रियामः प्रहरः, तुरीयश्चतुर्थः काल इति ।
तद्वशाद्विषयोपरतं चित्तं प्रसन्नमवधत्ते । (भ)

स्थानोयः, संस्कारविशेषः कार्यकल्पनीया काचिदासना शक्तिः” इति । काव्यादर्शेऽपि
—“न विद्यते यद्यपि पूर्ववासना गुणानुबन्धि प्रतिभानमद्भुतम् ।” इति । यस्माद्
विनेति ।—[“यद्यग्विना—” (२३।३३ पा०) इत्यादिभूवे विकल्पेन/तृतीया-
विधानात् पक्षे पञ्चमी] । हास्याऽऽयतनं परिहासाऽऽस्यदम् । तादृशं हि
काव्यमनर्थाय भवति कवेः । तदुक्तम्,—“नाकवित्तमधर्माय मृतये दण्डनाय वा ।
कुक्कवित्तं पुनः साचान्मृतिमाहुर्मनीषिणः ॥” इति ।

(प) चित्तस्तेति ।—बहिरिन्द्रियव्यापारविरामान्मनसो वाङ्मार्थानुपरतिरव-
धानम् । अवधानस्य प्रयोजनमभिधत्ते, अवहितमिति ।—अर्थान् पश्यति अभिनव-
पदार्थानप्रतिबन्धमुल्लिखतीत्यर्थः ।

(फ) तद्देशकालाभ्यामिति ।—अर्थाद्विशिष्टाभ्यां समुच्चिताभ्यामित्यवगन्तव्यम् ।

(ब) विविक्तो निर्जनप्रदेशः । (“विविक्तौ पूतविजनौ” इत्यमरः) ।

(भ) तुरीय इति ।—प्रथमादिषु त्रिषु प्रहरेष्वहारविहारनिद्रासु सात्त्विक्यं
मनसः, पश्चिमे तु प्रहरे प्रसादः सम्भवतीति तुरीय इत्युक्तम् । यद्वा,—यद्यपि
प्रथमादीनामपि चतुःसङ्ख्यापूरकत्वं, तथाऽप्युपादानसामर्थ्यादिह पश्चिमी यामस्तुरीय
इति गम्यते । तथा च काचिदासः,—“पश्चिमाद् यामिनोयामात् प्रसादमिव

एवं काव्याङ्गानि उपदर्श्य काव्यविशेषकथनार्थमाह(म)—

काव्यं गद्यं पद्यञ्च ॥ २१ ॥

गद्यस्य पूर्वं निर्देशो दुर्लभ्यविशेषत्वेन * दुर्बन्धत्वात् । (य)
तथाऽऽहुः, (२)—

“गद्यं कवीनां निष्कषं वदन्ति ।” इति ॥ ४ ॥

तच्च त्रिधा भिन्नमिति दर्शयितुमाह (ल)—

गद्यं वृत्तगन्धि चूर्णमुत्कलिकाप्रायञ्च ॥२२॥ (व)

चेतना ।” इति । साधोऽपि,—“गहननपररात्रप्राप्तबुद्धिप्रसादाः कवय इव सङ्गीपा-
श्चिन्तयन्त्यर्थजातम् ।” इति ।

(म) वृत्तवर्चिष्यमाणयोः सङ्गतिमुल्लिङ्गयन्, काव्यभेदान् कथयितुमाह—
एवमिति ।

(य) गद्यमिति ।—[“गद व्यक्तायां वाचि” इति धातोः “गदमदचरयमथा-
नुपसर्गे” (३१।१०० पा०) इति कश्चिं यत्प्रत्यये सति गद्यमिति रूपम् । यद्वा—
“स्तनगदी देवशब्दे” इति चौरादिकणिजन्तात् “अचो यत्” (३१।१६७ पा०) इति
यत्प्रत्यये सति गद्यमिति रूपम्] । देवैः शब्दनीयं गद्यमिति । पादेषु भवं पद्यम् ।
[शरीरमिति विवक्षायां “शरीरावयवाच्च” (४।३।५५ पा०) इति भवार्थे यत्प्रत्यये
भसंज्ञायां पदादेशे च सति पद्यमिति रूपम्] । अनेन पद्यसामान्यलक्षणं सूचितं
भवति । तदुक्तं काव्यादर्शे—“पद्यं चतुष्पदी तच्च वृत्तं जातिरिति त्रिधा ।” इति ।
गद्यस्य पूर्वनिर्देशं हेतुमाह, गद्यस्येति ।—दुर्लभ्याः कृच्छ्रेण लभ्याः, विशेषाः गुरु-
लघुनियमादयो यस्य तस्य भावः तेन हेतुना, दुर्बन्धं कृच्छ्रेण बन्धुं शक्यं तस्य भाव-
कत्वात् पूर्वनिर्देशः, कृत इति शेषः ।

(२) अत्राभाणकमपि दर्शयति—तथाऽऽहुः इति ।

निकषो हेमादिकषणोपलः । (“निकषस्तु घृषिर्घृथो हेमादिनिकषोपलः ।”
इति वैजयन्ती) । कनकानामिव कवीनां प्रकषांपकषंपरीक्षास्थानमिति
यावत् ॥ ४ ॥

(ल) गद्यभेदान् गणयितुमाह—तच्चेति ।

(व) वृत्तगन्धि क्वचिद्भागे वृत्तच्छायाऽनुकारि । चूर्णपदानीपचारात् व्यस्यपद-

* “दुर्लभ्यविशेषत्वेन” इत्यत्र “दुर्लभ्यविषयत्वेन” इति पाठान्तरम् ।

तल्लक्षणानि आह (श)—

पद्यभागवद् वृत्तगन्धि ॥ २३ ॥

पद्यस्य भागाः पद्यभागास्तद्वृत्तगन्धि । यथा—

“पातालतालतल्लवासिपु दानवेषु” इति ॥ ५ ॥

अत्र हि वसन्ततिलकाऽऽख्यस्य वृत्तस्य भागः प्रत्यभि-
ज्ञायते । (ष)

अनाविद्वललितपदं चूर्णम् ॥ २४ ॥

अनाविद्वानि अदीर्घसमासानि ललितानि अनुद्वतानि
पदानि यस्मिन् तदनाविद्वललितपदं चूर्णमिति । (स) यथा—

“अभ्यासो हि कर्मणां कौशलमावहति । नहि सकृन्निपातमात्रेण उदविन्दुरपि
यावणि निवृत्तामादधाति” इति । (ह)

विप्ररीतमुत्कलिकाप्रायम् ॥ २५ ॥

समाहारो लक्ष्यते ; तेन व्यस्यपदवहुलं चूर्णम् । उत्कलिकाप्रायमिति ।—उत्कलिका
उत्कण्ठा । (“उत्कण्ठोत्कलिके समे” इत्यमरः) । उत्कलिकायाः प्रायः प्रयोग-
बाहुल्यं यस्मिन्तत् उत्कलिकाप्रायं गद्यम् । यस्मिन् श्रुयमाणे ओदृणांमुत्कण्ठा बहुला
भवतीत्यर्थः । यद्वा—कलिकाशब्दोऽत्र लक्षणया रुदरुहिकायां वर्तते । उल्लसन्ती
कलिकां रुदरुहिकां, प्रैति प्राप्नोतीत्युत्कलिकाप्रायं, यत्र पदसन्दर्भपरिपाटी काण्डोप-
काण्डसंरोदशालिनी कलिकैवोल्लसति, तदुत्कलिकाप्रायमित्यर्थः ।

(श) विशेषलक्षणानि विवरीतुमाह—तल्लक्षणानीति ।

(ष) वसन्ततिलकेति ।—“उक्तं वसन्ततिलकं तमजा जगौ गः” इति
तल्लक्षणम् ।

(स) अनाविद्वेति ।—वृत्तिः स्पष्टार्था ।

(ह) उदाहरति—अभ्यास इति । नहि सकृदिति ।—नहीति निपात-
समुदायः प्रतिषेधवाचकः सकृदित्यनेन सम्बध्यते, तथा चासकृदित्यर्थः सम्पद्यते ।
मात्रशब्देन सकृदकारिमात्रादित्यावर्त्यते ; तेनोदविन्दुरप्यसकृन्निपातमात्रेण यावणि
पाषाणे निवृत्तामादधातीत्यन्वयमुखेन पूर्ववाक्यार्थः समर्थितो भवति ।

विपरीतमाविद्धोद्धतपदमुत्कलिकाप्रायम् । (क) यथा—

“कुलिशशिखरखरनखरप्रचयप्रचण्डचपेटापाटितमत्तमातङ्गकुम्भखलगलन्यद-
च्छटाच्युरितचारुकेशरमारभासुरमुखे केसरिणि” इति । (ख)

पद्यमनेकभेदम् ॥ २६ ॥

पद्यं खलु अनेकेन समार्द्धसमविषमादिना भेदेन भिन्नं
भवति । (ग)

तदनिबद्धं निबद्धञ्च ॥ २७ ॥

तदिदं गद्यपद्यरूपं काव्यमनिबद्धं निबद्धञ्च । अनयोः
प्रसिद्धत्वात् लक्षणं नोक्तम् । (घ)

क्रमसिद्धिस्तयोः स्वगुत्तंसवत् ॥ २८ ॥

तयोरिति अनिबद्धं निबद्धञ्च परामृश्यते । क्रमेण सिद्धिः

(क) विपरीतमिति ।—सुगमम् ।

(ख) चपेटा करतलाघातः । (“चपेटः प्रतटे पाणौ तदाघाते स्त्रियामयम्”-
इत्यमरशेषः) ।

(ग) पद्यं विभजते, समेति ।—समवृत्तमर्द्धसमवृत्तं विषमवृत्तम् । आदि-
शब्देनाऽऽर्यावैतालौयादिमाचारज्ञानां परिग्रहः । समवृत्तादिखलचणमुक्तं भामहैन,
—“सममर्द्धसमं वृत्तं विषमञ्च विधा मतम् । अङ्गुली यस्य चत्वारस्तुल्यलक्षण-
लक्षिताः । तच्छन्दःशास्त्रतत्त्वज्ञाः समवृत्तं प्रचक्षते ॥ प्रथमाद्धिमसी यस्य
तृतीयश्चरणो भवेत् । द्वितीयस्तुल्यवृत्तं तदर्द्धसममुच्यते ॥ यस्य पादचतुष्कोऽपि
लक्ष भिन्नं परस्परम् । तदाहुर्विषमं वृत्तं छन्दःशास्त्रविशारदाः ॥” इति ।

(घ) गद्यपद्ययोरुभयोरप्यवान्तरभेदावाह—तदिति । गद्यपद्यात्मकं काव्यं
प्रकृतं तच्छब्देन परामृश्यते इति व्याचष्टे—तदिदं गद्यपद्यरूपमिति । व्याख्याने जाड्य-
मन्याख्याने मौढ्यमित्यत आह, अनयोः प्रसिद्धत्वादिति ।—अनिबद्धं मुक्तकं, निबद्धं
प्रबन्धरूपमिति प्रसिद्धिः । मुक्तकलक्षणमुक्तं भामहैन,—“प्रथमं मुक्तकादीनामङ्गु-
ललक्षणमुच्यते । यदेव गाथीर्थ्यौदाय्यशौथ्यनीतिमतिस्तृणा । भेदेन्युक्तकमेकेन द्विकं
हाभ्यां त्रिकं विभिः ॥” इति । निबद्धानि सर्गवन्धादीनि । तल्लक्षणं काव्यादर्शे,—
“सर्गवन्धो महाकाव्यमुच्यते तस्य लक्षणम्” इत्यादिना द्रष्टव्यम् ।

क्रमसिद्धिः । अनिवञ्चसिद्धौ निवञ्चसिद्धिः स्रगुत्तंसवत् । यथा
स्रजि मालायां सिद्धायाम् उत्तंसः शिखरः सिध्यतीति । (ड)

केचित् अनिवञ्च एव पर्यवसिताः, तद्दूषणार्थमाह (च)—

नानिवञ्चं चकारुत्येकतेजःपरमाणुवत् ॥ २९ ॥

न खलु अनिवञ्चं काव्यं चकास्ति दीप्यते । यथा एक-
तेजःपरमाणुः इति । अत्र श्लोकः (छ)—

“असङ्कलितरूपाणां काव्यानां नास्ति चारुता ।

न प्रत्येकं प्रकाशन्ते तेजसाः परमाणवः ॥” इति ॥ ६ ॥

सन्दर्भेषु दशरूपकं श्रेयः ॥ ३० ॥

सन्दर्भेषु प्रबन्धेषु दशरूपकं नाटकादि श्रेयः । (ज)
कस्मात् ? (झ) तदाह—

तच्च चित्रं चित्रपटवद्विशेषसाकल्यात् ॥ ३१ ॥

(ड) अनयोरभ्यासक्रममाह, क्रमसिद्धिरिति ।—अनिवञ्चमभ्यस्य निवञ्च-
रचनायां यतितव्यमित्यर्थः । अत्र दृष्टान्तः “स्रगुत्तंसवत्” इति ।

(च) अनिवञ्चसिद्धिमात्रेण कविस्मान्मानन्योन्यपवदितुमाह—केचिदिति ।

(छ) प्रावादुक्तसम्पत्तिं दर्शयति—अत्र श्लोक इति ।

असङ्कलितरूपाणाम् अनिवञ्चरूपाणामित्यर्थः ॥ ६ ॥

(ज) निवञ्चेषु तरतमभावं निरूपयति, सन्दर्भेति ।—रूपकस्वरूपं निरूपितं
दशरूपकं,—“अवस्थाऽनुकृतिनाम्नं रूपं दृश्यतद्योच्यते । रूपकं तत्समारोपाद्दशधैव
रसाग्रयम् ॥” इति । भावप्रकाशेऽपि,—“रूपकं तद्वैष्टूपं दृश्यत्वात् प्रेक्षकैरिदम् ।
रूपकत्वं तदारोपात् कमलारोपवन्मुखे ॥” इति । दश रूपकाणि तु,—“नाटकं
सप्रकरणं भाणः प्रहसनं डितः । व्यायोगसमवाकारौ वीथ्यङ्केहासना दश ॥”
इति । [दशानां रूपकाणां समाहारो दशरूपकम् । समाहारस्यैकत्वादेकवचनम् ।
प्रावादित्वात् स्त्रीत्वप्रतिषेधे नपुंसकत्वम्] । श्रेयः अतिशयेन प्रशंसमित्यर्थः ।

(झ) श्रेयस्ते हेतुं पृच्छति—कस्मादिति ।

तद्वशरूपकं हि यस्मात्, चित्रं चित्रपटवत्, विशेषाणां साकल्यात् । (ज)

ततोऽन्यभेदकृप्तिः ॥ ३२ ॥

ततो दशरूपकात् अन्येषां भेदानां कृप्तिः कल्पनमिति । दशरूपकस्य एव हि इदं सर्वं विलसितं, यच्च कथाऽऽख्यायिके महाकाव्यम् इति । तल्लक्षणञ्च नातीव हृदयङ्गमिति उपेक्षितमस्माभिः । तदन्यतो ग्राह्यम् । (ट)

इति काव्यालङ्कारसूत्रवृत्तौ शारीरे प्रथमेऽधिकरणे तृतीयोऽध्यायः ।

(काव्याङ्गानि काव्यविशेषाश्च) ।

समाप्तञ्चेदं शारीरं प्रथममधिकरणम् ।

(ज) हेतुमुपन्यस्यति, तदिति ।—विशेषाणां भाषाभेदादिरूपाणाम् ।

(ट) कथाऽऽख्यायिकादीनां महाकाव्यभेदानामस्मादेव त्वस्तुविन्यासकल्पनमिति प्रकारान्तरेणापि येयस्त्वमस्य प्रतिपादयितुमाह—तत इति । इदं सर्वमिति ।—कथाऽऽख्यायिकादिमहाकाव्यस्वरूपम् । विलसितमित्यस्य व्याख्यानं खण्डशः कृतमिति, यत् कथा चाख्यायिका च महाकाव्यमिति व्यपदिश्यते, तदिदं सर्वमिति व्याकुल्य योजनीयम् । यदि कथाऽऽख्यायिके महाकाव्ये, तर्हि तल्लक्षणं किमिति न प्रदर्शितम् ? इति तत्राह—तल्लक्षणमिति । यदि केनचित्तल्लक्षणमपेक्षितं, तज्ज्ञानहालङ्कारादौ द्रष्टव्यमित्याह—तदन्यत इति । नाटकादिलक्षणानु गत्यविक्रमभयादस्माभिर्न लिखितम् ।

इति कतरचनायामिन्दुवंशीवहेन

त्रिपुरहरधरित्रीमण्डलाखण्डलेन ।

ललितवचसि काव्यालङ्काराकामधेना-

वधिकरणमयासौदादिनं पूर्तिमेतत् ॥

इति श्रीगीपेन्द्रविपुरहरभूपालविरचितायां वामनालङ्कारसूत्रवृत्ति-

व्याख्यायां काव्यालङ्कारकामधेनौ शारीरं नाम

प्रथममधिकरणम् ।

अथ दोषदर्शनं नाम द्वितीयमधिकरणम् ।

प्रथमोऽध्यायः ।

काव्यशरीरे स्थापिते काव्यसौन्दर्यान्नेपहेतवः त्यागाय
दोषा विज्ञातव्या इति दोषदर्शनं नाम अधिकरणम्
आरभ्यते । (क)

दोषस्वरूपकथनार्थमाह (ख)—

गुणविपर्ययात्मानो दोषाः ॥ १ ॥

गुणानां वक्ष्यमाणानां ये विपर्ययाः तदात्मानो दोषाः । (ग)

अर्थादवगमः ॥ २ ॥

गुणस्वरूपनिरूपणात् तेषां दोषाणाम् अर्थादवगमोऽर्थात्
सिद्धिः । (घ)

निष्कलङ्कनिशाकान्तगर्भसर्वज्ञप्रभाम् ।

कविकामगर्भो वन्दे कमलासनकामिनीम् ॥

(क) दोषदर्शनं द्वितीयमधिकरणमारभ्यते । अधिकरणद्वयसम्बन्धेनैव दोष-
यति, काव्यशरीरे इति ।—सौन्दर्यस्य गुणालङ्कारघटितचारुत्वस्य, आक्षेपः
स्वस्थानात् प्रच्यावनं, तस्य हेतवस्तथाविधा दोषाः कविना ज्ञातव्या इत्यनेन
दोषज्ञानस्यावश्यकत्वं व्यतीता । तेषामज्ञाने परित्यागात्मनः फलस्य दुर्लभत्वादिति
भावः । दृश्यन्तेऽस्मिन् दोषा इति दोषदर्शनम्, [अधिकरणार्थे ख्युट्] ।

(ख) दोषसामान्यलक्षणं वक्तुं सूयसवतारयति—दोषस्वरूपेति ।

(ग) गुणानुमितिः ।—विपरीतवृत्ते इति विपर्ययाः विपरीताः, [कस्यार्थे-
ऽक्षेपव्ययः], एवात्मानो येषां ते विपर्ययात्मानो विपरीतस्वरूपाः, न त्वमावरूपा
इत्यर्थः । ^{प्र}त गुणविपरीतस्वरूपत्वं दोषसामान्यलक्षणमुक्तं भवति ।

(घ) दपि । गुणेष्ववगतेषु तद्विपर्ययस्वरूपा दोषा विनाऽपि लक्षणेदाहरणाभ्यां

किमर्थं ते पृथक् प्रपञ्चन्ते ? इत्याह—

सौकर्याय प्रपञ्चः ॥ ३ ॥

सौकर्यार्थं प्रपञ्चो विस्तरो दोषाणाम् । उद्दिष्टा लक्षणा-
लक्षिता हि दोषाः सुज्ञाना * भवन्ति । (ङ)

पददोषान् दर्शयितुमाह (च)—

दुष्टं पदमसाधु कष्टं ग्राम्यमप्रतीतमनर्थकञ्च ॥ ४ ॥ (छ)

क्रमेण व्याख्यातुमाह (ज)—

शब्दस्मृतिविरुद्धमसाधु ॥ ५ ॥

सामर्थ्यात् प्रेक्षावद्भिरप्रेक्षितुं शक्यन्ते, किं लक्षणादिप्रपञ्चेन ? इत्याशङ्क्य सूत्रमनु-
भाषते—अर्थत इति ।

(ङ) आशङ्कामिसामपाकर्तुमनन्तरसूत्रं व्याचष्टे, सौकर्यार्थमिति ।—दीपस्तवति
हि प्रेक्षावतामुपेक्षितुं शक्येऽपि, व्युत्पत्तिर्नाशकस्य प्रवृत्तत्वाच्छास्त्रस्य ; रैस्तु पदपदाथ-
वाक्यवाक्याथदोषाणां स्थूलसूक्ष्माणामुद्देशलक्षणपरीक्षाभिर्विना दुरवगमत्वात् तेषां
दीपविवेकस्य सौकर्याय प्रपञ्च इत्यर्थः । उद्दिष्टा इति ।—उद्दिष्टाः नामतः परि-
गणिताः । लक्षिताः परस्परव्यावृत्ततया दर्शिताः । दोषाः, सुज्ञानाः सुखेन
ज्ञातव्या भवन्ति । [“आतो युच्” (३३१२८ पा०) इति खलुर्थे युच्प्रत्ययः] ।
अस्मिन्नधिकरणे लक्षणीया दोषाः काव्यस्यासाधुत्वापादकाः स्थूला इत्यवगन्तव्यम् ।
यदुच्यते—“ये लब्धे शब्दाथदोषाः सूक्ष्मास्ते गुणविवेचने वक्ष्यन्ते” (२ आधि० २ अ०
२४ स्वस्य वृत्तिः) इति ।

(च) शब्दार्थशरीरं हि काव्यम् । अत्र शब्दः पदवाक्यात्मकः । अर्थश्च
पदाथवाक्याथैकपः । तत्र पदपदाथप्रतिपत्तिपूर्विका वाक्यवाक्याथप्रतिपत्तिरिति क्रम-
मभिसम्वाय प्रथमं पददोषान् प्रतिपादयितुमाह—पददोषानिति ।

(छ) दुष्टं पदमिति प्रत्येकं सञ्चन्त्यनौयम् ।

(ज) यथोद्देशं लक्षणं वक्षुमाह—क्रमेणेति ।

* “उद्दिष्टा लक्ष्यलक्षिता हि दोषाः सुज्ञानाः” इत्यत्र लक्षणा हि
दोषाः सुज्ञानाः” इति पादान्तरम् ।

शब्दस्मृत्या व्याकरणेन विरुद्धं पदमसाधु । (भ)

यथा—“अन्वकारकवैयर्थ्यम्” इति । अत्र हि “अषष्ठ्यद्वतीयास्यस्यान्यस्य दुगाशीराशाऽऽस्थाऽऽस्थितोत्सुकोतिकारकरागच्छेष” इति दुका भवितव्यमिति । (ज)

श्रुतिविरसं कष्टम् ॥ ६ ॥

श्रुतिविरसं श्रोत्रकटु पदं कष्टम् । तच्च रचनागुम्फितमपि उद्देजयति । (ट) यथा—

“अचूचुरच्चण्डि ! कपोलथोक्ते कान्तिद्रवं द्रान्विशदः शशाङ्कः ।” इति ॥ १ ॥

लोकमात्रप्रयुक्तं ग्राम्यम् ॥ ७ ॥

लोक एव यत्प्रयुक्तं पदं, न शास्त्रे, तद् ग्राम्यम् । (ठ) यथा—

“कष्टं कथं रोदिति फूत्कृतं यम् ।” इति ॥ २ ॥

अन्यदपि तल्लगन्नादिकं द्रष्टव्यम् । (ड)

(भ) शब्दश्रुतीति ।—शब्दशास्त्रमर्थ्यादामुल्लङ्घ्य प्रयुक्तं शब्दश्रुतिविरुद्धम् ।

(ज) तदुदाहरति, अन्वकारकैति ।—[“अषष्ठ्यद्वतीयास्यस्यान्यस्य दुगाशीराशाऽऽस्थाऽऽस्थितोत्सुकोतिकारकरागच्छेष” (६।३।६८ प्रा०) इति आशीरादिषु परतोऽन्वपदस्य दुगागमेन भवितव्यम् ; स तु न ज्ञतः,—“दुगागमोऽविशिषेण वक्तव्यः कारकच्छेयोः । षष्ठीद्वतीयधोर्मेष्ट आशीरादिषु सप्तसु ॥” इति कारकपदे परतो दुगागमो नियत इत्यन्वकारकपदमसाधु ।

(ट) श्रोत्रकटुति ।—कर्णोद्दिगकरमित्यर्थः । यदुक्तं भासनेन,—“सन्निवेशविशेषात्तु तदुक्तमभिधीयते ।” इति, तन्निराचष्टे, तद्वीति ।—विशिष्टसन्दर्भगमंगतमपि सद्दशद्वयोद्दिगमाविर्भावयतीत्यर्थः ।

अचूचुरदिति ।—अत्र द्रागिति पदं कष्टम् ॥ १ ॥

(ठ) ग्रामे भवं ग्राम्यमिति व्युत्पत्तिः, लोकमात्रसिद्धमित्यर्थः ।

कष्टमिति ।—अत्र फूत्कृतं पदं ग्राम्यं, तस्य काव्ये प्राचुर्येण प्रयोगादर्शनात् ॥ २ ॥

(ड) “ताम्बूनश्चतस्रोऽयं तल्लं जल्पति मानवः” इत्यादौ यत् तल्लगन्नादिपदं प्रयुज्यते, तदपि ग्राम्यं द्रष्टव्यम् ।

शास्त्रमात्रप्रयुक्तमप्रतीतम् ॥ ८ ॥

शास्त्र एव प्रयुक्तं यत्, न लोके, तत् अप्रतीतं पदम् ।
यथा—

“किं भाषितेन बहुना रूपस्कन्धस्य सन्ति मे न गुणाः ।

गुणनान्तरीयकश्च प्रेमेति न तेऽप्युपलब्धः ॥” ३ ॥

अत्र रूपस्कन्धनान्तरीयकपदे न लोके, इति अप्रतीतम् । (ठ)

पूरणार्थमनर्थकम् ॥ ९ ॥

पूरणमात्रप्रयोजनम् अव्ययपदम् अनर्थकम् । दण्डापूप-
न्यायेन पदम् अन्यदपि अनर्थकम् एव । (ण) यथा—

किं भाषितेनेति ।—इयं हि कस्याश्चिद्विप्रलब्धायाः शठनायकं प्रत्युक्तिः । रूप-
विज्ञानवेदनासंज्ञासंस्कारलक्षणाः पञ्च स्कन्धाः सौगतमते प्रसिद्धाः । अत्र विषय-
न्द्रियलक्षणस्य रूपस्कन्धस्य गुणा मे न सन्ति । गुणनान्तरीयकम्, अन्तरशब्दोऽव-
विनाऽर्थः । (“अन्तरमवकाशावधिपरिधानान्तर्हिभेदतादर्थ्ये । छिद्रात्मौघविनार्वह-
रवसरमध्येऽन्तरात्मनि च ॥” इत्यमरः । न अन्तरं नान्तरम् ; ततो भवार्थे कप्रत्यये
स्वार्थिके च कप्रत्यये सति नान्तरीयकमिति रूपं सिद्धम्) । अविनाभूतमित्यर्थः ।
प्रेम च गुणनान्तरीयकमिति हेतोः, उपलब्धी निन्दावचनं, ते तथ, नास्ति ।
व्यापकपरावृत्तौ व्याप्यपरावृत्तिरुचितेति भावः ॥ ३ ॥

(ठ) अत्र रूपस्कन्ध-नान्तरीयकपदे अप्रतीते ।

(ण) पूरणार्थमिति ।—पूरणं पादपूरणम्, अर्थः प्रयोजनं यस्येति विग्रहः ।
दण्डापूपेति ।—दण्डप्रीता अपूपा दण्डापूपाः । तथा च दण्डानग्रनप्रेरणायां दण्डा-
नग्रनेनैवापूपानग्रने सिद्धे पुनरपूपानग्रनप्रेरणं व्यर्थमिति दण्डापूपन्यायः ; अथवा,—
अपूपदण्डो मूपकेर्भक्षित इत्युक्ते पुनरपूपमक्षयप्रश्नवचनं व्यर्थमिति दण्डापूपन्यायः ।
तद्व्यायेन चादोनामसत्त्ववचनानामसत्यपि प्रयोगे तदर्थस्यान्यतोऽवगतत्वाच्चेराकाङ्क्षेण
वाक्यार्थविश्रान्तिसिद्धाविह प्रयुज्यमानानां तेषामव्ययार्थं द्योत्यराहित्येनानर्थकत्वं
भवति ; किमु वक्तव्यमात्मोपशीव्यवाच्यार्थविरहे वाचकानां पदानामनर्थकत्वम् ?
इति भावः ।

“उदितस्तु हासिकविनीलमयं तिमिरं निषीय किरणैः सविता ।” ४ ॥

अत्र तुशब्दस्य पादपूरणार्थमेव प्रयोगः । (त)

न वाक्यालङ्कारार्थम् * ॥ १० ॥

वाक्यालङ्कारप्रयोजनन्तु न अनर्थकम् । (य)

अपवादार्थमिदम् । यथा—

“न खल्वि गतागता नयनगोचरं मे गता ।” इति ॥ ५ ॥

तथा हि खलु हन्त इति ।

सम्प्रति पदार्थदोषान् आह (द)—

अन्यनेयगूढार्थाश्लीलक्लिष्टानि च ॥ ११ ॥

दुष्टं पदम् इति अनुवर्तते । अर्थतश्च विभक्तिविपरिणामः † ।

तेन अन्यार्थादौनि पदानि दुष्टानि इति सूत्रार्थः । (घ)

एषां क्रमेण लक्षणानि आह—

रूढिच्युतमन्यार्थम् ॥ १२ ॥

उदित इति ।—हासिनां समूहो हासिकम्, [“अचित्तहासिकेनोष्ठक्” (४।२।४७ पा०) इति ठक्प्रत्ययः । “हासिकं गजता हन्ते” इत्यमरः] तद्विनीलम् ॥ ४ ॥

(त) अत्र तुशब्दस्येति ।—भेदावधारणादेर्बोध्यस्यानाकाराङ्गितत्वादित्यर्थः ।

(य) वाक्येति ।—पूरणन्तु प्रतिभादौर्बल्यसूचकतया काव्यविभिः प्रयोजनत्वेन नाङ्गीकृतम् ।

(द) पदार्थदोषान् प्रपञ्चयितुमाह —सम्प्रतीति ।

(घ) अन्यादिभित्तिभरंशब्दः प्रत्येकमभिसम्बन्धनीयः । तेषामश्लीलक्लिष्ट-शब्दश्रीरिवाद्येपदप्रयोगमन्तरेण न इडादर्थप्रतिपत्तिहेतुत्वमित्यर्थेपदं प्रयुक्तम् । विरु-
त्तीति ।—अत्र प्रथमाया विभक्तेरभेदेन विपरिणामासम्भवात् वचनविपरिणाम इति व्याख्येयम् । अन्यार्थादौनीति ।—अशब्दोऽध्यात पदान्यपि दुष्टानीत्यर्थः ।

* यस्यान्तरं सुत्रमिदं वृत्तिमध्ये परिगृहीतं दृश्यते ।

† “विभक्तिविपरिणामः” इत्यत्र “वचनविपरिणामः” इति पाठान्तरम् ।

रुद्धेः च्युतं रुद्धिच्युतं, रुद्धिम् अनपेक्ष्य यौगिकार्थमात्रोपादानात् अन्यार्थं पदम् । स्थूलत्वात् सामान्येन घटशब्दः पटशब्दार्थं इत्यादिकम् अन्यार्थं न उक्तम् । (न) यथा(प)—

“ते दुःखमुच्चावचमावहन्ति ये प्रस्मरन्ति प्रियसङ्गमानान् ॥” ६ ॥

अत्र आवहतिः करोत्यर्थो धारणार्थं प्रयुक्तः । प्रस्मरतिः विस्मरणार्थः प्रकष्टस्मरणार्थं इति । (फ)

(न) रुद्धिः प्रसिद्धिः, ततः च्युतं रुद्धिच्युतम् । रुद्धेषु पदेषु रुद्धिमनादित्य यौगिकार्थे यत् प्रयुज्यते, तदन्यार्थं पदम् । ननु यत् घटादिपदं पटादियु प्रयुज्यते, तत् अन्यार्थे पदं दुष्टमिति किमिति नोच्यते ? इत्याशङ्काह, स्थूलत्वादिति ।— पटादियु प्रयुज्यमानं घटादिपदन्यार्थमिति सामान्येन नोक्तम् । कुतः ? स्थूलत्वात् उत्तानवृद्धिभिरुपलब्धुं शक्यत्वात् । ये केचित् स्थूलमपि दीवमविज्ञाय तथा प्रयुज्यते, ते पुनरविवेकिनः शासनयोग्या न भवन्तीति प्राक् प्रतिपादितम् ।

(प) उदाहरणमुपदर्शयितुमाह—यथेति ।

ये प्रियसङ्गमानां प्रणयप्रयुक्तसन्ध्यानां, प्रस्मरन्ति प्रकर्षेण स्मरन्ति, [“अधी गद्येद्वेशां कर्मेणि” (२।३।५२ पा०) इति कर्मेणि षष्ठी] । ते जनाः उच्चावचमनेकमेदम्, (“उच्चावचं नैकमेदम्” इत्यमरः) । दुःखम् आवहन्ति धारयन्तीति कर्षेर्विवक्षितोऽर्थः ॥ ६ ॥

(फ) अन्याथत्वमुपपादयति, अवेति ।—आङ्पूर्वो वहिष्ठातुः करोत्यर्थे रुद्धः । तथा च प्रयोगः,—“व्रीडमावहति मे स सम्प्रति व्यक्तवृत्तिरुदयोन्मुखे त्वयि ।” इति । स च रुद्धिमनादित्य धारणे यौगिकार्थे प्रयुक्त इत्यन्याथत्वम् । प्रपूर्वः स्मरतिरपि विस्मरणार्थे रुद्धः । तथा च प्रयोगः,—“नाचराणि पठता किमपाठि प्रच्युतः किमथवा पठितोऽपि ।” इति । स च रुद्धिमगणयित्वा प्रकष्टस्मरणे यौगिकार्थे प्रयुक्त इत्यन्याथत्वम् । किञ्च “रुद्धिच्युतम्” इत्यत्र रुद्धीति सामान्येनोपात्तत्वाद्योगरुद्धिरपि परिगृह्यते ; तेन पञ्चजादयः शब्दाः कुसुदादियु न प्रधीन्याः ।

* “प्रियसङ्गमानान्” इत्यत्र “प्रियसङ्गमानान्” इति पाठान्तरम् ।

कल्पितार्थं नेयार्थम् ॥ १३ ॥

अथौतस्याप्युनेयस्य पदार्थस्य कल्पनात् * कल्पितार्थं
नेयार्थम् । (ब) यथा (भ)—

“सपदि पङ्क्तिविहङ्गमनामभृतनयसंवलितं बलशालिना ।

विपुलपर्वतवर्षिं शितैः शरैः प्रवगसेन्मुलूकजिता जितम् ॥” ७ ॥

अत्र विहङ्गमः चक्रवाकोऽभिप्रेतः, तन्नामानि चक्राणि
बिभ्रतीति विहङ्गमनामभृतो रथाः, पङ्क्तिरिति दशसंख्या
लक्ष्यते, पङ्क्तिर्दश विहङ्गमनामभृतो रथा यस्य स पङ्क्ति-
विहङ्गमनामभृतु दशरथः । तस्य तनयाभ्यां रामलक्ष्मणाभ्यां
संवलितं प्रवगरैर्न्यं जितम् । उलूकजिता इन्द्रजिता । कौशिक-
शब्देन इन्द्रोऽलूकयोरभिधानम् इति कौशिकशब्दवाच्यत्वेन
इन्द्र उलूक उक्तः । ननु चैवं रथाङ्गनामादीनामपि प्रयोगो-
ऽनुपपन्नः ? न ; तेषां निरुद्धलक्षणत्वात् । (स)

(व) नेयार्थं लक्षयति—कल्पितार्थमिति । अथौतस्येति ।—सङ्केतसङ्घातः
शब्दव्यापारः, तद्विशिष्टः शब्दव्यापारी वा श्रुतिः, तत आगतोऽर्थः श्रौतः, स न
भवतीति अश्रौतः, अनभिधेय इत्यर्थः । नन्विदमश्रौतत्वमर्थस्य किं लाक्षणिकत्वम् ?
नेत्याह, उर्ध्वस्येति ।—“अभिधेयाविनामृतप्रतीतिर्लक्षणाच्यते” इत्येवंलक्षणलक्षणा-
कक्ष्यामधिक्यं कस्यचिदर्थस्य कल्पने कल्पितार्थं, न तु लाक्षणिकार्थमित्यर्थः ।

(भ) उदाहरणमाह—यदेति ।

(स) उदाहरणवाक्यार्थं विवृणोति, अवेति ।—पश्चिमान्वाचिना
विहङ्गमपदेन तद्विशेष्यकापरनामा चक्रवाको लक्ष्यते, (“कोकश्चक्रश्चक्रवाकः”
इत्यमरः) तस्य नामैव नाम येषां तानि तन्नामानि चक्राण्येत्यर्थः । पङ्क्ति-
रिति ।—पङ्क्तिश्चन्द्रसः पादस्य दशाक्षरात्मकत्वात् पङ्क्तिपदेन दशसंख्या
लक्ष्यते । विपुलपर्वतवर्षीति प्रवगसेन्विशेषणम् । कौशिकशब्देनेति ।—
(“महेन्द्रगुलूककल्याणवाहिषु कौशिकः ।” इत्यमरः) कौशिकशब्देनेन्द्रोऽलूकयो-

* “अथौतस्याप्युनेयस्य पदार्थस्य कल्पनात्” इत्यत्र “अथुतापस्य कल्पना” इति
पाठान्तरम् ।

अप्रसिद्धार्थप्रयुक्तं गूढार्थम् ॥ १४ ॥

यस्य पदस्य लोकेऽर्थः प्रसिद्धश्च अप्रसिद्धश्च, तत् अप्रसिद्धेऽर्थे प्रयुक्तं गूढार्थम् । (य) यथा(र)—

“सहस्रगोरिवानीकं दुःसहं भवतः परैः ।” इति ॥ ८ ॥

सहस्रं गावोऽक्षीणि यस्य स सहस्रगुः इन्द्रः, तस्य इव इति गोशब्दस्य अक्षिवाचित्वं कविषु अप्रसिद्धमिति । (ल)

असभ्यार्थान्तरमसभ्यस्मृतिहेतुश्चाक्षीलम् ॥ १५ ॥

रभिधानादित्यर्थः । उलूकशब्देन कौशिकशब्द उन्नीयते, तेनेन्द्रोऽभिधीयते इति उलूकजित्युद्देन इन्द्रजिदुन्नीयते इत्यभिप्रायः । एवं तर्हि प्राचीनकविप्रयोगः पर्याकुलः स्यादिति शङ्कते, नन्विति ।—रथाङ्गनामादीनामित्यादिपदेन रथाङ्ग-पाणिप्रभृतीनां परिग्रहः । रथाङ्गनामादिपदानां चक्रवाक्रादौ निरुद्धत्वेन रुद्धा योगस्य निगीर्णत्वान्न काचिदनुपपत्तिरिति परिहरति, नेति ।—निरुद्धा लक्षणा येषाम् [इति बहुव्रीहिः] । लक्षणा हि रुद्धप्रयोजनवशात् द्विविधा भवति । तत्र रुद्धलक्षणाः कुशलादयः शब्दाः प्रयोगप्राचुर्यवलेन वाचक-शब्दवत् प्रयुज्यन्ते । प्रयोजनलक्षणास्तु “मुखं विकसितस्मितं वशितवक्त्रिण प्रेक्षणम्” इत्यादौ विकसितादयः शब्दाः स्मितविलासादिलक्षकतयाऽपि प्रयुज्यन्ते । तदुक्तं,—“निरुद्धा लक्षणाः काचित् सामर्थ्यादभिधानवत् । क्रियन्ते साम्प्रतं काचित् काश्चिन्नैव त्वशक्तितः ॥” इति ।

(य) गूढार्थं लक्षयितुमाह—अप्रसिद्धेति । अभिमतमनेकत्वमर्थस्य दर्शयति—प्रसिद्धयेति ।

(र) उदाहरणमुपदर्शयितुमाह—यथेति ।

(ल) गोशब्दस्येति ।—(“गौर्नामो वृषभे चन्द्रे वाग्भृदिग्धेनसु स्त्रियाम् । वयोस्तु रश्मिद्वग्वाणस्सर्गवज्रास्तुलोमसः ॥”) इत्यभिधाने सत्यपि गोशब्दस्य प्राचुर्य-णाच्च प्रयोगादर्शनादक्षिवाचकत्वमप्रसिद्धमित्यर्थः । एतेन “तीर्थान्तरेषु खानेन समुपार्जितसत्यथः । सुरस्रोतस्त्रिनीमेव हन्ति सम्प्रति सादरम् ॥” इत्यादिषु हन्तीत्यादीनां गतनायार्थेषु प्रयोगाः प्रसूक्ताः ।

यस्य पदस्य अनेकार्थस्य एकोऽर्थोऽसभ्यः स्यात्, तत् असभ्यार्थान्तरम् । (व)

यथा—‘वर्चः’ इति पदं तेजसि विष्ठायाच्च । (श)

यत्तु पदं सभ्यार्थवाचकमपि * एकदेशद्वारेण असभ्यार्थं स्मारयति, तत् असभ्यस्मृतिहेतुः । (ष)

यथा—‘ककाटिका’ इति । (स)

न गुप्तलक्षितसंवृतानि ॥ १६ ॥

अपवादार्थमिदम् । गुप्तं लक्षितं संवृतञ्च न अश्लीलम् । (ह)

एषां लक्षणान्याह—

अप्रसिद्धासभ्यं गुप्तम् ॥ १७ ॥

अप्रसिद्धासभ्यार्थान्तरं पदम् अप्रसिद्धासभ्यं, तद्गुप्तम् । (क)

(व) अश्लीलं लक्षितुमाह—असभ्येति । सूत्रार्थे विद्वत्पुत्रं क्लीष लक्षणे-
दाहरणे दर्शयति, यस्येति ।—यस्यानेकार्थवाचकस्य पदस्यैकोऽर्थोऽसभ्यः स्यात्,
तदसभ्यार्थान्तरं पदमश्लीलम् ।

(श) वर्च इति ।—(“वर्चांसि ज्वालविड्भासः”) इत्यभिधानाज्जालप्रभा-
वाचकत्वेऽपि विड्वाचितथा वर्च इति पदमसभ्यार्थान्तरम् ।

(ष) यत्त्विति ।—सभायां साधुः सभ्यः, [“सभाया यः” (४।४।१०५
पा०) इति यप्रत्ययः] । यत्तु पदं सभ्यार्थवाचकमप्येकदेशेन यदसभ्यार्थं स्मृतं
जनयेत्, तदप्यश्लीलम् ।

(स) ककाटिकेति ।—(“प्रेतयानं खटिः काटिः”) इति वैजयन्त्यां श्रवयान-
पर्यायत्वेनाभिधानात् कण्ठापरमागवाचकमपि ककाटिकापदं काटीत्येकदेशे-
नासभ्यार्थं स्मृतिहेतुरित्यश्लीलमित्यभिप्रायः ।

(ह) अश्लीलस्य कचिदपवादं वक्तुमाह—न गप्तेति । इतिः स्पष्टार्थः ।

(क) अप्रसिद्धेति ।—यस्यानेकार्थस्य पदस्यैकोऽर्थोऽसभ्योऽपि यदप्रसिद्धो
भवति, तदप्रसिद्धासभ्यं पदं गुप्तमित्यर्थः । तदिदमभिसम्वायाऽऽह—असभ्यार्थान्तर-
मिति ।

* “सभ्यार्थवाचकमपि” इति पाठः, पुस्तकान्तरे न दृश्यते ।

यथा—‘सन्वाधः’ इति पदम् । तच्चि सङ्घटार्थं प्रसिद्धं, न गुह्यार्थमिति । (ख)

लाक्षणिकासभ्यं * लक्षितम् ॥ १८ ॥

तत् एव असभ्यार्थान्तरं लाक्षणिकासभ्यार्थान्वितं † पदं लक्षितम् । (ग)

यथा—‘जन्मभूमिः’ इति । तच्चि लक्षणया गुह्यार्थं, न स्वशक्त्येति । (घ)

लोकसंवीतं संवृतम् ॥ १९ ॥

लोकेन संवीतं लोकसंवीतं यत्, तत् संवृतम् । (ङ)

यथा—‘सुभगा’ ‘भगिनौ’ ‘उपस्थानम्’ ‘अभिप्रेतम्’ ‘कुमारी’ ‘दोहदम्’ ‡ इति । (च)

(ख) सन्वाध इति ।—(“लेशेऽपि गन्धः सन्वाधो गुह्यसङ्घटशोध्योः ।”) इत्यभिधाने सत्यपि “सन्वाधे सुरभीषणम्” “आसने मित्रसन्वाधे” इत्यादिषु प्रयोग-प्राचुर्यात् सन्वाधशब्दः सङ्घटार्थः प्रसिद्धः ; तदभावात् गुह्यार्थोऽप्रसिद्ध इत्यर्थः ।

(ग) लाक्षणिकासभ्यमिति ।—लक्षणया सान्तरार्थनिष्ठशब्दव्यापारेण प्रति-पाद्यं लाक्षणिकम् । [अध्यात्मादित्वात् भवार्थे ठञ्] । तथाविधमसभ्यमर्थान्तरं यस्य तत् लक्षितमिति सूच्यर्थः । असमर्थमाभिसम्बन्धाऽऽह, तद्वेति ।—लाक्षणिकश्च तत् असभ्यश्च [इति कर्मधारयः] । अर्थविशेषणम् । तेनार्थेनान्वितं तादृशार्थप्रति-पादकमित्यर्थः ।

(घ) जन्मभूमिशब्देन जननस्थानसामान्यसमिधया प्रतिपाद्यते । तद्विशेषस्तु लक्षण्येति व्याचष्टे—तद्वीति । न स्वशक्त्येति ।—मुख्यव्यापारेणेत्यर्थः ।

(ङ) लोकेन संवीतम् आहतं, परिगृहीतमित्यर्थः ।

(च) सुभगादिपदान्येकदेशेन असभ्यार्थं स्मृतिहेतुत्वेऽपि लोकपरिगृहीतत्वात् ।

* “लाक्षणिकासभ्यम्” इत्यत्र “लाक्षणिकासभ्यार्थान्वितम्” इति पाठान्तरम् ।

† “लाक्षणिकासभ्यार्थान्वितम्” इत्यत्र “लाक्षणिकेन असभ्यार्थेनान्वितम्” इति व्यसपाठो दृश्यते ।

‡ “दोहदम्” इत्यत्र “दोहदः” इति कश्चित् ।

अत्र हि श्लोकः,—(छ)

“संवीतस्य हि लोकेन न दोषान्वेषणं चमम् ।

शिवलिङ्गस्य संस्थाने कस्यासम्भ्यत्वभावना ?” ॥ २ ॥

तत्रैविध्यम् ;—त्रीड़ाजुगुप्साऽमङ्गलाऽऽतङ्क-
दायिभेदात् ॥२०॥

तस्य अश्लीलस्य त्रैविध्यं भवति । त्रीड़ाजुगुप्साऽमङ्गला
ऽऽतङ्कदायिनां भेदात् । (ज)

किञ्चित् त्रीड़ादायि भवति । यथा—‘वाक्काटवम्’ *
‘हिरण्यरेताः’ इति । (झ)

किञ्चित् जुगुप्सादायि भवति । यथा—‘कपर्दकः’ इति । (ज)

प्रयोज्यानि । तदुक्तं दण्डिना,—“भगिनीभगवत्यादि सर्वत्रैवानुमन्यते ।” इत्यादि ।
दोषदम् इति ।—“हृद पुरोपोत्सर्गं” इति धातुं आरयन्नेकदेशेन असम्भावं द्युति-
हेतुः ।

(छ) अत्र प्राचीनाचार्यसंवादं प्रकटयति—अत्र हि श्लोक इति ।

संवीतस्येति ।—स्पष्टोऽर्थः ॥ २ ॥

(ज) द्विविधमश्लीलं त्रैविधा विभजते, तत्रैविध्यमिति ।—तिस्रो विधाः प्रकारा
यस्य तत् त्रिविधं त्रिप्रकारमिति यावत् : (“विधा विधौ प्रकारे च” इत्यमरः) तस्य
भावस्तैविध्यम् । [त्रः छण्णादेराकृतिगणत्वात् प्यञ्] । तस्याश्लीलस्य त्रैविध्यम् ।
अमङ्गलस्यातङ्कः शङ्का, (“रुक्तापशङ्कास्तातङ्कः” इत्यमरः) । दायिशब्दः प्रत्येक-
मभिसम्बध्यते ।

(झ) तत्राद्यमुदाहर्तुमाह—किञ्चिदिति । वाक्काटवमिति ।—काटोभावं
काटवं, वाचः काटवं वचसौष्ण्यमित्यर्थः । अत्र काट इत्येकदेशेन लिङ्गप्रतीते-
त्रीड़ादायि, “काटशरणंवय” इत्यत्र मन्त्रभाष्ये तथा दर्शनात् ।

(ज) द्वितीयं दर्शयितुमाह—किञ्चिदिति । पर्दः पायवीयपवनध्वनिः, (“पर्दं
गृह्णे शब्दे कर्दः कुञ्चिजनिःध्वने” इति वैजयन्ती) ।

* “वाक्काटवम्” इत्यत्र “वाक्काटवम्” इति पाठान्तरे,—चाटशब्दस्य विद्यास-
क्षातकार्यकत्वात् त्रीड़ादायित्वम् ।

किञ्चिदमङ्गलाऽऽतङ्कदायि भवति । यथा—‘संस्थितः’ इति । (ट)

व्यवहितार्थप्रत्ययं क्लिष्टम् ॥ २१ ॥

अर्थस्य प्रतीतिरर्थप्रत्ययः । स व्यवहितो यस्मात् भवति, तत् व्यवहितार्थप्रत्ययं क्लिष्टम् । (ठ) यथा,—

“दक्षात्मजादयितवक्त्रभवेदिकामां ज्योत्स्नाजुषां जललवाक्षरलं पतन्ति” इति । ॥१०॥

दक्षात्मजाः ताराः, तासां दयितो दक्षात्मजादयितः चन्द्रः, तस्य वक्त्रभाः चन्द्रकान्ताः, तद्देदिकानामिति । अत्र हि व्यवधानेन अर्थप्रत्ययः । (ड)

अन्यत्र अरूढत्वात् * ॥ २२ ॥

अरूढावपि † यतोऽर्थप्रत्ययो भटिति, न तत् क्लिष्टम् । (ढ)

(ट) अवशिष्टमश्लीलं स्पष्टयति—किञ्चिदिति । संस्थितः सत इत्यर्थः, (“प्रसीतः संस्थितो सतः” इत्यमरः) ।

(ठ) क्लिष्टमाचष्टे—व्यवहितेति । समासार्थं विग्रहेण दर्शयति, अर्थस्य प्रतीतिरिति ।—प्रत्ययोऽव ज्ञानम् ; (“प्रत्ययोऽधीनशपथज्ञानविश्वासहेतुषु” इत्यमरः) ।

उदाहरति—दक्षात्मजेति ॥ १० ॥

(ड) ननु नेयार्थे क्लिष्टमिदं क्लिमिति नान्तर्भवति, व्यवहितार्थप्रत्ययहेतुत्वाविशेषादित्याशङ्क्य ततो वैषम्यं दर्शयन् लक्ष्ये लक्षणमनुगमयति, अत्र हि व्यवधानेनेति ।—व्यवधानमर्थप्रतिपत्तेर्विलम्बः । विलम्बेनाथाभिधायकं क्लिष्टं, नेयार्थं न कल्पितार्थमिति ततो भेदः ।

(ढ) अन्याद्येऽपि चेदं नान्तर्भवतीत्याह, अन्यत्रेति ।—प्रकृतादर्थादर्थान्तरे क्वचित्पथरूढत्वात् अप्रसिद्धत्वात् विलम्बेनापि योगवशात् प्रकृतमर्थमभिधत्ते इत्यर्थः । अप्रसिद्धमप्यविलम्बेनाथाभिधायकं चेत्, न तत् क्लिष्टमित्याह—अरूढावपीति ।

* “अन्यत्र अरूढत्वात्” इत्यत्र “अरूढार्थत्वात्” इति ग्रन्थान्तरोद्योतः । क्वचित् सूत्रमिदं वृत्तिमध्ये पठितं दृश्यते ।

† “अरूढावपि” इत्यत्र “अरूढार्थत्वेऽपि” इति पाठान्तरम् ।

यथा (ण)—

“काचीगुणस्थानमनिन्दितायाः ।” इति ॥ ११ ॥

अन्याभ्यां वाक्यं व्याख्यातम् ॥ २३ ॥

अश्लीलं क्लिष्टञ्च इति अन्ये पदे, ताभ्यां वाक्यं व्याख्यातम् । तदपि अश्लीलं क्लिष्टञ्च भवति । (त)

अश्लीलं यथा (थ)—

“न सा धनीन्नतिशयां स्यात् कलत्ररतिदायिनी ।

परार्थवद्वक्तव्याणां यत् सत्यं पेलवं धनम् ॥” १२ ॥

“सोपानपथमुत्सृज्य वायुवेगः समुद्यतः ।

महापथेन गतवान् कौर्त्त्यमानगुणो जनैः ॥” इति ॥ १३ ॥

(ण) उदाहरति—यथेति ।

(त) अथ अश्लीलक्लिष्टाख्यदुष्टपदद्वयलक्षणसाम्यात् अश्लीलक्लिष्टवाक्यद्वयमपि लक्षितप्रायमेवेत्युपपादयितुं सूत्रमुपादत्ते, अन्याभ्यामिति ।—प्रतिपत्तिर्वाच्यार्थमप्रकरणेऽप्यभिधानमित्यवगन्तव्यम् ।

(थ) अश्लीलं वाक्यमपि त्रिविधम् ; तत्र ग्रीडादायि अश्लीलमुदाहरति—यथेति ।

नेति ।—सा तादृशी, धनीन्नतिः अर्थसम्पत्तिः, न भवति । या कलत्ररतिदायिनी कलत्रस्य रतिं प्रीतिं, दातुं शीलमस्या इति कलत्ररतिदायिनी, न तु परप्रीतिदायिनी यस्मात्, तस्मात् परार्थवद्वक्तव्याणां परेषामर्थे प्रयोजने, वज्रा कक्ष्या कच्छी यैक्षेष्वा, परीपकारवद्वप्रतिज्ञानामित्यर्थः ; (“कक्ष्या कच्छे वरत्राशान्” इति वैजयन्ती) । धनम् अर्थः । यत्, सत्यं परमार्थतः । पेलवं मनीज्जनिति प्रकृतायः । अर्थान्तरन्तु—साधनस्य शीघ्रं उत्पत्तिः, (“साधनमुपगमनस्थोः शीघ्रं सिद्धौ निवृत्तिदापनयोः ।” इति गानार्थमात्रा) । यस्मात् कलत्रस्य रतिं सुरतं दातुं शीलमस्या इति तादृशी न भवति, तस्मात् परासामर्थे वद्वक्तव्याणां परस्त्रीवशंवदचित्तानामित्यर्थः । धनं पेलवं विरलं भवति, (“पेलवं विरलं तनु” इत्यमरः) । अथ ग्रीडादायित्वमतिरोहितम् । अवशिष्टमश्लीलद्वयमुदाहरति, सोपानेति ।—सोपानपथमुत्सृज्य, वायुवेगः वायोवेग इव वेगो यस्य स तादृशः, समुद्यतः सन्, जनैः स्तूयमानगुणः सन्, महापथेन राजमार्गेण, गतवानिति प्रकृतायः । वायुवेगः अपानपथमुत्सृज्य

क्लिष्टं यथा—

“धम्मिल्लस्य न कस्य प्रेक्ष्य निकामं कुरङ्गशावाच्याः ।

रज्यत्यपूर्वबन्धव्युत्पत्तेर्मानसं शोभाम् ॥” इति ॥ १४ ॥

एतान् पञ्च पदार्थदोषान् विभक्तान् * ज्ञात्वा कविस्वजेत
इति तात्पर्यार्थः । (८)

इति काव्यालङ्कारसूत्रवृत्तौ दोषदर्शने द्वितीयेऽधिकरणे

पदपदार्थदोषविभागः नाम प्रथमोऽध्यायः ॥ १ ॥

समुद्यत इति जुगुप्सादायि । महापथेन परलीकमार्गेण, गतवानित्यमङ्गलातङ्क-
दायि ॥ १२—१३ ॥

क्लिष्टमुदाहरति, धम्मिल्लस्येति ।—कुरङ्गशावाच्याः धम्मिल्लस्य संयतकचनिचयस्य,
अपूर्वोऽष्टचरः, बन्धो यथनं, तस्य व्युत्पत्तेशातुष्यस्य, शोभां प्रेक्ष्य । कस्य मानसं
निकामं न रज्यति ? सर्व्वस्यापि मानसं रज्यतीत्यर्थः । [रज्यतीति कर्मकर्त्तरि रूपम् ।
“कुपिरजोः प्राचां श्वन् परस्मैपदश्च” (३।१।८० पा०) इति परस्मैपदम् । अपूर्व-
बन्धव्युत्पत्तेरिति धम्मिल्लविशेषणं वा] । अत्रान्वयव्यवधानान्न हाठिकी वाक्यायंप्रतिपत्ति-
रिति स्पष्टमेव क्लिष्टत्वम् ॥ १४ ॥

(८) ननु किं फलमनीषां दोषाणामवबोधनेन ? इत्याशङ्क्य, परित्याग एव
फलमित्याह—एतानिति ।

इति श्रीगीपेन्द्रविपुलपुरन्दरभूपालविरचितायां वामनालङ्कारसूत्रवृत्ति-

व्याख्यायां काव्यालङ्कारकामधेनौ दोषदर्शने

द्वितीयेऽधिकरणे प्रथमोऽध्यायः ॥ १ ॥

* “एतान् पञ्च पदार्थदोषान् विभक्तान्” इत्यत्र “एतान् पदपदार्थदोषान्”
इति क्वाचित्काः पाठः ।

द्वितीयोऽध्यायः ।

पदपदार्थदोषान् प्रतिपाद्य इदानीं वाक्यदोषान् दर्शयितु-
माह (क)—

भिन्नवृत्तयतिभ्रष्टविसन्धीनि वाक्यानि ॥ १ ॥

दुष्टानि इत्यभिसम्बन्धः । (ख)

क्रमेण व्याचष्टे (ग)—

खलक्षणच्युतवृत्तं भिन्नवृत्तम् ॥ २ ॥

खस्मात् लक्षणात् च्युतं वृत्तं यस्मिन् तत् खलक्षणच्युत-
वृत्तं वाक्यं भिन्नवृत्तम् । (घ)

यथा (ङ)—

“अयि ! पश्यसि सौधमाश्रितामविरलसुमनोमालभारिणीम् ।” इति ॥ १ ॥

चिन्तयामि चिदाकाशचन्द्रलेखां सरस्वतीम् ।

शिरसा श्लाघनाद् यस्याः सार्वभौम समवाप्यते ॥

(क) अध्यायद्वयसौहार्दमुन्मुद्रयति, पदपदार्थेति ।—पदपदार्थदोषनिरूपणा-
नन्तरं वाक्यवाक्यार्थदोषनिरूपणं लब्ध्वावसरमिति सङ्गतिः ।

(ख) वाक्यदोषानुद्दिशति—भिन्नवृत्तेति । “दुष्टं पदम्” (२ अधि० १ अ०
४ सू०) इत्यादिसूत्रात् दुष्टमित्येतत् वचनविपरिणामेन वाक्यविशेषणतयाऽनुवर्तते
इत्याह—दुष्टानीति ।

(ग) यथोद्देशेभ्यः लक्षणानि दर्शयिष्यन्, अनन्तरसूत्रमवतारयति—
क्रमेणेति ।

(घ) खलक्षणच्युतवृत्तमिति ।—खलक्षणहीनवृत्तानुबन्धि वाक्यमित्यर्थः ।

(ङ) उदाहरति—यथेति ।

अयि । पश्यसीति ।—सुमनोमालभारिणीमित्यत्र [“इष्टकेषीकामालानां चित्ततूल-
भारिणु” (६।३।६५ पा०) इति मालाशब्दस्य ऋत्वः] ॥ १ ॥

वैतालीययुग्मपादे लघ्वचराणां षष्ठां नैरन्तर्यं निषिद्धम् ।
तच्च कृतमिति भिन्नवृत्तत्वम् । (च)

विरसविरामं यतिभ्रष्टम् ॥ ३ ॥

विरसः श्रुतिकटुविरामो यस्मिन् तद्विरसविरामं यति-
भ्रष्टम् । (छ)

तद्घातुनामभागभेदे स्वरसन्धिकृते प्रायेण ॥ ४ ॥

तत् यतिभ्रष्टं धातुभागभेदे नामभागभेदे च सति भवति ।
स्वरसन्धिना अकृते प्रायेण बाहुल्येन । (ज)

धातुभागभेदे मन्दाक्रान्तायां यथा (झ)—

“एतासां राजति सुमनसां दाम कण्ठावलम्बि ।” इति ॥ २ ॥

नामभागभेदे शिखरिणां यथा (ज)—

(च) वैतालीयलक्षणं प्रागुक्तम् । तत्र “ताय समे सुनीं निरन्तराः” इति
सप्तपादे लघ्वचरपट्कस्य नैरन्तर्ये निषिद्धम् । अत्र “अविरलसुम—” इति सप्तपादे
षडपि लघ्वचराणि प्रयुक्तानीति लक्षणच्युतत्वम् ।

(छ) द्वितीयं व्याख्यातुं सूत्रमुपादत्ते, विरसविराममिति ।—विरामो विच्छेद-
नियमः । शेषं सुगमम् ।

(ज) तद्विभागं दर्शयितुमाह, तदिति ।—धातुः भूवादिः । नाम प्रातिपदिक-
कम् । धातोः प्रातिपदिकस्य वा भागतो भेदे अंशतो विच्छेदे । भागभेदेनेव
विशिष्टं, स्वरसन्धिकृते इति ।—स च भागभेदो यदि स्वरसन्धिना कृतो न स्यात्,
तस्मिन् भागभेदे सति यतिभ्रष्टं नाम दुष्टं भवति । स्वरसन्धिकृते तु भागभेदे न
दुष्टमिति सूचितम् ।

(झ) तत्र प्रथममुदाहरणमाह—धातुभागभेदे इति ।

एतासामिति ।—मन्दाक्रान्ताख्यमिदं वृत्तम् । “मन्दाक्रान्ता जलधिषड्गैर्धौ न
तो तो गुरु चेत्” इति तल्लक्षणादादित्यनुमितिः, ततः षड्भिः, ततः सप्तभिर्वर्णैर्विरामः
कर्तव्यः । तथा सति “एतासां रा—” इत्यत्र धातुभागभेदे प्राप्तस्य तस्य वैरस्यादिदं
वाक्यं यतिभ्रष्टं नाम दुष्टं भवति ॥ २ ॥

(ज) द्वितीयमुदाहरति—नामभागभेदे इति ।

“कुरङ्गाचीणां गण्डतलफलके स्वेदविसरः ।” इति ॥ ३ ॥

मन्दाक्रान्तायां यथा—

“दुर्दृश्यं कश्चिन्नपि गच्छति शक्तिः वाहुदण्डः ।” इति ॥ ४ ॥

धातुनामभागपदग्रहणात् तद्भागातिरिक्तभेदे न भवति
यतिभ्रष्टत्वम् । (ट)

यथा मन्दाक्रान्तायाम् (ठ)—

“शोभां पुष्यत्यसमिनवः सुन्दरीणां प्रबोधः ।” इति ॥ ५ ॥ *

शिखरिणां यथा—

कुरङ्गाचीणामिति ।—शिखरिणीवृत्तमिदम् ;—“रमै कट्टेन्किन्ना यमनसभला
गः शिखरिणी” इति लक्षणादादितः पङ्क्तिः, तत एकादशभिः यतिः कर्तव्या । ततश्च
“कुरङ्गाचीणां ग—” इत्यत्र प्रातिपदिकभागभेदे प्राप्तायान्तस्या वैरस्यात् यतिभ्रष्टं
भवति ॥ ३ ॥

उदाहरणान्तरमाह, दुर्दृश्यं इति ।—मन्दाक्रान्तालक्षणमुक्तम् । “दुर्दृश्यं” इत्यत्र
विरामो विरसः ॥ ४ ॥

(ट) ननु पदभागभेदे इति सूत्रकरणे धातुनाम्बोरुभयोरपि मङ्गुङ्गाच्चवं
भवति, किं धातुनामग्रहणगौरवेण ? इत्याशङ्क्य, पदग्रहणे प्रकृतिप्रत्ययसम्भवाविरामेऽपि
यतिभ्रष्टः स्यात् ; स मा भूदिति धातुनामग्रहणं कृतमित्याशयवानाह, धातु-
नामिति ।—तद्योर्धातुनाम्बोर्भागाः तद्भागाः, तेभ्योऽतिरिक्तभेदे धातुनामभागभेदव्यतिरिक्ते
भागभेदे इत्यर्थः ।

(ठ) उदाहरति—यथेति ।

शोभामिति ।—“शोभां पुष्य—” इत्यत्र विरामो न वैरस्यमावहतीति भावः ॥ ५ ॥

* इतः परम्—“अथे तु पदान्त एव प्रतिविध्यन्ति, पदस्य विभक्त्यन्तम् । यथा—

“निकासं चामाङ्गी सरसकदलीगर्भसुभगां

कल्याणं मूर्तिः शशिन इव नेत्रोत्सवकरी ।

अवस्थामापन्ना नदनदहनीहासविधुरा

प्रियं नः कल्याणी रमयति मनः कम्पयति च ॥” इत्यधिकः पाठः

कचिद् दृश्यते ।

“विनिश्चयः श्यामानोऽखरपुटशीलकारविरुद्धैः ॥” इति ॥ ६ ॥

खरसन्धिकृते इति वचनात् खरसन्धिकृते भेदे न दोषः । (ङ) यथा—

“किञ्चिद्वाचालममसरत्नं प्रेक्षितं सुन्दरीणाम् ॥” इति ॥ ७ ॥

न वृत्तदोषात् पृथक् यतिदोषः,—वृत्तस्य यत्थात्मकत्वात् ॥ ५ ॥

वृत्तदोषात् पृथक् यतिदोषो न वक्तव्यः, वृत्तस्य यत्थात्मकत्वात् । यत्थात्मकं हि वृत्तमिति भिन्नवृत्ते एव यतिभ्रष्टस्य अन्तर्भावात् पृथग्ग्रहणं कार्यम् । (ङ)

अत आह—

न, लक्षणः पृथक्त्वात् ॥ ६ ॥

नार्यं दोषः, लक्षणो लक्षणस्य पृथक्त्वात् । अन्यच्च लक्षणं वृत्तस्य, अन्यच्च यतेः । गुरुलघुनियमात्मकं वृत्तं, विरामात्मिका च यतिरिति । (ण)

धातुप्रत्ययसम्यगविरामे दोषाभावं निदिश्य प्रातिपदिकप्रत्ययसम्यग्भेदेषु दाहरति, विनिश्चय इति ।—श्यामा राविः, अरं कवाटम् । “श्यामान्ते—” इत्यत्र प्रातिपदिकप्रत्ययसम्यगविरामो न दृश्यति ॥ ६ ॥

(ङ) विशेषणव्यावर्त्यं कीर्तयति—खरसन्धीति ।

उदाहरति, किञ्चिद्वाचालमिति ।—अत्र चतुर्धाचरावसाने यतिर्विहितः ; तथा च अलतमित्यत्र अकारस्य सवर्णदीर्घण्येकादेशेन कवलितत्वात् खरसन्धिकृतोऽयं नामभागभेद इति न यतिभ्रष्टत्वम् ॥ ७ ॥

(ङ) ननु भिन्नवृत्तयतिभ्रष्टयोरेवंतां भेदाभावात् न पृथक्ग्रहणमयं वदिति शङ्का भङ्गरहितमुपरितनं नृत्तमुपलभ्यति, न वृत्तेति ।—गुरुलघुनियमस्य यतिनियमस्यापि वृत्तलक्षणवाक्येनैवावगन्तव्यत्वात् यतिविशिष्टश्च वृत्तमिति वृत्तदोषे एव यतिदोषोऽन्तर्भवतीति शङ्कितरभिप्रायः ।

(ञ) शङ्कामिनां शकलवित्तुत्तरसूत्रसमापदते, न, लक्षणः पृथक्त्वादिति ।—

• “विनिश्चयः श्यामानोऽखरपुटशीलकारविरुद्धैः ॥” इति पाठान्तरम् ।

विरूपपदसन्धि विसन्धि ॥ ७ ॥

पदानां सन्धिः पदसन्धिः । स च स्वरसमवायरूपः प्रत्यासत्तिमात्ररूपो वा, स विरूपो यस्मिन् इति विग्रहः । (त)

पदसन्धिवैरूप्यं विश्लेषोऽश्लीलत्वं कष्टत्वञ्च ॥ ८ ॥

विश्लेषः अत्रग्रहः * विभागेन पदानां संस्थितिरिति । अश्लीलत्वम् असभ्यस्मृतिहेतुत्वम् । कष्टत्वं पारुष्यमिति । (थ) विश्लेषो यथा—

“मेघानिलेन अमुना एतस्मिन्नद्रिकानने ।” ॥ ८ ॥ †

“कमले इव लोचने इमेऽभगवद्भाति विरामपङ्क्तिः ।” ॥ ९ ॥

“लोलालकानुवशाग्नि आग्नानि च कामति ।” ॥ १० ॥

यतिवृत्तयोर्लक्षणभेदात् स्वरूपभेदोऽङ्गोक्तसंन्यः ; तथा च वृत्तदोषे यतिदीपन्यान्-भावे दुर्भण इति भावः । लक्षणभेदमेवाह, गुरुत्वञ्चिति ।—स्थानविरामेऽपि गुरुत्वविपर्ययां भवति वृत्तभङ्गः । अस्थानविरामात्मके यतिभङ्गेऽपि यथोक्तगुरुत्वनिग्रमे सति न वृत्तभङ्ग इत्यन्वयव्यतिरेकाभ्यां भिन्नवृत्तयतिवृत्तयोर्भिन्नत्वात् पृथक्-कथनमर्थवदित्यर्थः ।

(त) अथ विसन्धि वाक्यं विवरीतमाह—विरूपपदसन्धौति । स चेति ।—

“किञ्चित् भावाल्लसम्” इत्यत्र स्वरसमवायरूपः । “ते गच्छन्ति प्रमुपरिवृद्धम्” इत्यत्र प्रत्यासत्तिरूपः ।

(थ) विसन्धिनस्त्वैविध्यं वक्तुमाह—पदसन्धौति । विश्लेषोऽवग्रह इति । अत्र पदकालप्रसिद्धाऽवग्रहो न विवक्षितः, किन्तु भावाकालव्यवधानसाम्यादसंहिताप्रगल्भ-लक्षण इत्यभिसन्धायाह, विभागेनेति ।—स च विश्लेषो द्विविधः,—प्रगल्भनिबन्धन-सन्धिविवचानिवन्धनय ।

तथायमुदाहरति, कमले इति ।—यदवादि दक्षिणा,—“न संहितां विवचामो-त्यसन्धानं पदेषु यत् । तद्विसन्धौति निर्दिष्टं न प्रगल्भादिहेतुकम् ॥” इति । अत्र प्रगल्भादिहेतुकं विसन्धि न भवतीति सङ्गतप्रयोगविषयमिदं द्रष्टव्यम् ; असङ्गतप्रयोगे तु दुष्टमेव । तदुक्तं साहित्यचूडामणौ,—“प्रगल्भादिनिबन्धनत्वे पुनरसङ्गदोषः ।

* “अवग्रहः” इति कश्चित् न दृश्यते ।

† “मेघानिलेन” इत्यादि श्लोकाहं पुस्तकान्तरे नास्ति ।

अश्लीलत्वं यथा (द)—

“विरचकमिदं वृत्त्यनाचार्याभासयोजितम् ।” ॥ ११ ॥

“चकासे पनसप्रायेः पुरी षण्डमहाद्रुमैः ।” ॥ १२ ॥

“विना प्रपद्यमानाभ्यां पदवादसमुत्पन्नम् ।” ॥ १३ ॥

कष्टत्वं यथा (ध)—

“मल्लयुद्धमगभांस्ते गुवांभोगा द्रुमा वमुः ।” ॥ १४ ॥

एवं वाक्यदोषान् अस्मिन्नायं वाक्यार्थदोषान् प्रतिपाद-
यितुमाह (न)—

व्यर्थैकार्थसन्दिग्धायुक्तापक्रमलोकविद्या-
विरुद्धानि च ॥ ६ ॥ *

वाक्यानि दुष्टानि इति सम्बन्धः । (प)

यथा—‘घोदोर्बले अतितते उचिताश्वत्थी’ इत्यादि । सङ्गत्तु न दोषः ; तथाच प्रयोगः,—‘लीलयेव धनुषौ अधिज्यताम्’ इति, ‘सहस्रपाते इह लक्ष्यनाशे’ इति च ।” द्वितीयमुदाहरति, लीलालकेत्यादि ।—अथ “न संहितं विवचामि”—इति कामचारप्रयुक्तः सङ्गदपि दोष एव, “नित्यां संहितैकपदवत् पादेष्वधोन्तवर्जम्” (५ अधि० १ अ० २ सू०) इति काव्यसमश्रयायै वक्ष्यमाणत्वात् ॥ ९—१० ॥

(द) विविधमश्लील क्रमेणोदाहरति—अश्लीलत्वं यथेति ।

विरचकमित्यादि ।—रेचका नाम वृत्ते पाणिपादादिभ्रमणरूपाश्चत्वारो भरतशास्त्रे प्रसिद्धाः । तदुक्तं सङ्गीतरत्नाकरे,—“रेचकानथ वक्ष्यामश्चतुरो भरतोदितान् । पदयोः करयोः कक्षा यौवायाथ भवन्ति ते ॥” इति । आचार्येण सता वृत्त्यं सरिचकं योजनीयम् ; इदम् वृत्त्यं विरेचकं रेचकविहीनम् ; अत एवाचार्याभासयोजितं यः स्वयमनाचार्य आचार्यवदवभासते, सोऽग्रमाचार्याभासः, तेन योजितम् । अथ विरेचक-शाम-ग्रीप-पुरीष-विनाशपदविन्यासेः, विरेचक-मिश्रुनोभावमिह-पुरीष-विनाश-प्रतीतेरिविधान्यश्लीलानि द्रष्टव्यानि ॥ ११—१३ ॥

(ध) कष्टत्वमुदाहर्तुमाह—कष्टत्वं यथेति ।

(न) उक्तवक्तव्यसङ्गतिपूर्वकं सुस्तरमवतारयति—एवमिति ।

(प) चकारेण समुच्चयमाह—वाक्यानि दुष्टानीति सम्बन्ध इति ।

* “अयुक्त” इत्यत्र “अप्रयुक्त” इति पाठान्तरम् ।

क्रमेण व्याख्यातुमाह—

व्याहृतपूर्वोत्तरार्थं व्यर्थम् ॥ १० ॥

व्याहृतौ पूर्वोत्तरार्थौ यस्मिन् तत् व्याहृतपूर्वोत्तरार्थं वाक्यं व्यर्थम् । (फ) यथा—

“अद्यापि स्मरति रसोल्लसत् * मनो मे मुग्धायाः स्मरचतुराणि चेष्टितानि” इति ॥ १५ ॥

मुग्धायाः कथं स्मरचतुराणि चेष्टितानि ? तानि चेत् कथं मुग्धा ? अत्र पूर्वोत्तरयोः अर्थयोः विरोधात् व्यर्थमिति । (ब)

उक्तार्थपदमेकार्थम् ॥ ११ ॥

उक्तार्थानि पदानि यस्मिन् तत् उक्तार्थपदमेकार्थम् । (भ) यथा—

“चिन्तामोहमनङ्गमङ्ग ! तनुते विप्रेक्षितं + सुभुवः” ॥ १६ ॥

(फ) व्याहृतौ परस्परविरुद्धावित्यर्थः ।

(ब) मुग्धायाः कथं स्मरचतुराणि चेष्टितानीति ।—न कश्चित् सम्भवति, व्याहृतत्वादित्यर्थः । व्याहृतिमेव व्याहृत्य “स्मरचतुराणि” इति ।

(भ) एकार्थं समर्थयितुमाह, उक्तार्थपदमिति ।—उक्ताः पदान्तरैः प्रतिपादिताः, अर्थाः येषां तानि उक्तार्थानि, तथाविधानि पदानि यस्मिन् वाक्ये तत् उक्तार्थपदं वाक्यमेकार्थं नाम दुष्टं भवतीति वाक्यार्थः ।

चिन्तामोहमिति ।—कामिनीकटाक्षपातकञ्जवितान्तःकरणस्य विरुद्धवेदनासहमानस्य कस्यचित् कामुकस्येयमुक्तिः । अनङ्गशब्देनात्र विप्रलम्भशङ्कारो विवक्षितः । तस्य चिन्तामोहाद्युपचित्तात्मकस्यैव शङ्कारपदार्थत्वात् तत्कथनेमेव चिन्तामोहयोरवगतत्वाच्चिन्तामोहशब्दो गतार्थावित्येकार्थी ॥ १६ ॥

* “रसोल्लसत्” इत्यत्र “रसालसम्” इति कश्चित् पाठः ।

+ “विप्रेक्षितम्” इति पाठान्तरम् ।

अनङ्गः शृङ्गारः तस्य चिन्तामोहात्मकत्वात् * चिन्ता-
मोहशब्दौ प्रयुक्तौ उक्तार्थौ भवतः । एकार्थपदत्वात् वाक्यम्
एकार्थम् इति उक्तम् । (म)

न, विशेषश्चेत् † ॥ १२ ॥

न गतार्थं दुष्टं, विशेषश्चेत् प्रतिपाद्यः स्यात् । (य)

तं विशेषं प्रतिपादयितुमाह—

धनुर्ज्याध्वनौ धनुःश्रुतिरारूढेः प्रतिपत्त्यै ॥ १३ ॥

धनुर्ज्याध्वनावित्यत्र ज्याशब्देन उक्तार्थत्वेऽपि धनुःश्रुतिः
प्रयुज्यते, आरूढेः प्रतिपत्त्यै आरोहणस्य प्रतिपत्त्यर्थम् । न हि
धनुःश्रुतिमन्तरेण धनुषि आरूढा ज्या धनुर्ज्या इति शक्यं
प्रतिपत्तुम् । (र) यथा—

“धनुर्ज्याकिणचिज्जेन दीणा विस्फुरितं तव ।” इति ॥ १७ ॥

कर्णावतंसश्रवणकुण्डलशिरःशिखरेषु कर्णादि-
निर्देशः सन्निधेः ॥ १४ ॥

(म) नन्वेकार्थलक्षणपरौचायामेकार्थत्वं पदस्य प्रतीयते, न तु वाक्यस्य ।
तत् कथमयं वाक्यदोषः स्यात् ? इत्याशङ्क्य क्वचिन्वायेनैकदेशधर्माः समुदाये पथ्यवस्य-
तोत्याशयवानाह—एकार्थपदत्वादिति ।

(य) क्वचिदपवादं वक्तुमाह, न विशेषश्चेदिति ।—यदि विशेषः प्रतिपाद्यः,
तदानीमेकार्थं दुष्टं न भवतीति सूत्रार्थः ।

(र) धनुर्ज्याध्वनाविति ।—श्रुतिरत्र वाचकः शब्दः । स्पष्टमवशिष्टम् ।

धनुर्ज्याकिणेत ।—ज्याशब्दमात्रप्रयोगे ज्यावन्वनेनापि किणसम्भवात् भवेदौ-
चित्यम् ; तथा च प्रयोगः,—“ज्यावन्वनिष्यन्दमुजेन वस्य” इति ॥ १७ ॥

* “चिन्ताया मोहात्मकत्वात्” इति पाठान्तरम् ।

† इतः परम् “एकार्थं दुष्टम्” इत्यधिकः पाठः क्वचित् दृश्यते ।

कर्णावतंसादिशब्देषु कर्णादीनाम् अवतंसादिपदैः उक्तार्थानामपि निर्देशः सन्निधेः प्रतिपत्त्यर्थमिति सम्बन्धः । न हि कर्णादिशब्दनिर्देशम् अन्तरेण कर्णादिसन्निहितानाम् अवतंसादीनां शक्या प्रतिपत्तिः कर्तुमिति । (ल) यथा—

“दोलाविलासेषु विलासिनीनां कर्णावतंसाः कलयन्ति कम्पम् ॥” १८ ॥

“लीलाचलच्छ्रवणकुण्डलमापतन्ति ॥” १९ ॥

“आयुर्भृङ्गमुखरशिरःशेखरशालिनः * ।” इति ॥ २० ॥

मुक्ताहारशब्दे मुक्ताशब्दः शुद्धेः ॥ १५ ॥

मुक्ताहारशब्दे मुक्ताशब्दो हारशब्देन एव गतार्थः प्रयुज्यते शुद्धेः प्रतिपत्त्यर्थमिति सम्बन्धः । मुक्तानां शुद्धानाम् अन्यरत्नः अमिश्रितानां हारो मुक्ताहारः । (व) यथा—

“प्राणेश्वरपरिवृद्धविधमप्रतिपत्तिभिः ।

मुक्ताहारेण लसता हसतीव जनद्वयम् ॥” इति ॥ २१ ॥

(ल) उक्तव्यायमन्ववापि सञ्चारयितुमाह—कर्णावतंसेत्यादि । उक्तार्थानामपीति ।—अवतंसादिभिः कर्णाभरणादीन्वेधीक्यन्ते इति अवतंसादिप्रयोगे कर्णादीनां गतायत्वमित्यभिप्रायः । अन्वयं द्रष्टव्यं व्यतिरेकनाह—न हीति ।

दीर्घेति ।—“कर्णावतंसाः कलयन्ति कम्पम्” “लीलाचलच्छ्रवणकुण्डलमापतन्ति” इत्यत्र लीलाचलनक्रियायोगादारुद्रप्रतिपत्तिर्भवत्येव । अतः “अस्याः कर्णावतंसेन जितं सर्वं विमषणम् । तथैव शोभतेऽत्यन्तमस्याः श्रवणकुण्डलम्” इत्याद्युदाहृतव्यम् । आयुरिति ।—स्यष्टार्थम् । धनुर्व्यादिमुखे एवैकत्र कर्णावतंसादीनामपि परिगणने कर्तुं शक्येऽपि प्रयोजनभेदं प्रतिपादयितुं सुवभेदः कृत इति द्रष्टव्यम् ॥ १८—२० ॥

(व) मुक्ताहारेत्यादि ।—सुबोधम् ।

प्राणेश्वरेति ।—ननु हसतीव जनद्वयमिति हासोत्प्रेक्षणसामर्थ्यादेव हारस्य रत्नान्तरासंवलनलक्षणा शुद्धिः प्रतीयते, न मुक्ताशब्दसन्निधानात् ; अन्यथा हासोत्प्रेक्षैव नोदयमासादयेत् ; अतो नेदमुदाहरणमिति चेत्, नैवम् ; हारशुद्धिप्रतिपत्त्या हासोत्प्रेक्षा, हासोत्प्रेक्षया च हारशुद्धिप्रतिपत्तिरिति परस्परान्तरप्रसङ्गात् । अतो मुक्ता-

* “भृङ्गमुखराः” इत्यसमसपाठोऽपि दृश्यते ।

पुष्पमालाशब्दे पुष्पपदमुत्कर्षस्य ॥ १६ ॥

पुष्पमालाशब्दे मालाशब्देन एव गतार्थं पुष्पपदं प्रयुज्यते
उत्कर्षस्य प्रतिपत्त्यर्थमिति । उत्कृष्टानां पुष्पाणां माला पुष्प-
माला इति । (श) यथा—

“प्रायशः पुष्पमालेव कन्या सा कं न लोभयेत् ?” इति ॥ २२ ॥

ननु मालाशब्दोऽन्यत्रापि दृश्यते । यथा—“रत्नमाला”
“शब्दमाला” इति ? सत्यम् ; स तावत् * उपचरितस्य प्रयोगः ।
निरूपपदी हि मालाशब्दः पुष्परचनाविशेषमेव अभिधत्ते
इति । (ष)

करिकलभशब्दे करिशब्दस्ताद्रूप्यस्य ॥ १७ ॥

करिकलभशब्दे करिशब्दः कलमेन एव गतार्थः प्रयुज्यते
ताद्रूप्यस्य प्रतिपत्त्यर्थमिति । करी प्रौढकुञ्जरः, तद्रूपः
कलभः करिकलभ इति । (स) यथा—

“त्यज करिकलभ ! त्वं प्रेमबन्धं करिण्याः ।” इति ॥ २३ ॥

विशेषणस्य च ॥ १८ ॥

शब्दसन्निधानादेव हारशब्दप्रतिपत्तिरिति भवत्युदाहरणमिदम् । (“हारी मुक्ता-
वली”) इत्यभिधानादेव हारशब्दो मुख्यतया हार्या रत्नान्तरासंवलितमुक्तागुणमभि-
धत्ते । अतः शब्देः प्रतिपत्तिः शब्दत एव सिद्धेति यदि पक्षः, तदा पुष्पमालाशब्दे
पुष्पपदवन्मुक्ताहारशब्देऽपि मुक्तापदं कस्यचिदुत्कर्षस्य प्रतिपत्त्यै प्रयुज्यते । स चोत्कर्षः
वासादिदोषशून्यत्वं, स्थूलवृत्तत्वं, सच्छताऽतिशयश्रेति व्याख्येयम् ॥ २१ ॥

(श) पुष्पमालेत्यादि ।—स्पष्टायम् ।

(ष) ननु मालाशब्दस्य रूपसंज्ञमेवादिमालासु प्रयोगदर्शनात् तदव्यावृत्तिः
प्रयोजनं पुष्पपदस्य, न पुनरुक्तिरिति शङ्कते—नन्विति । मालाशब्दः पुष्परचनायां
मुख्यः, लावणिकः पुनरन्यत्रेति वृत्तिभेदान्नायं दोष इति परिहरति—स तावदिति ।

(स) करिकलमेत्यादि ।—व्यक्तायम् ।

* “सत्यं स तावत्” इत्यत्र “सत्यम्” इति पाठः पुस्तकान्तरे न दृश्यते ।

विशेषणस्य विशेषप्रतिपत्त्यर्थम् उक्तार्थस्य पदस्य
प्रयोगः । (ह) यथा,—

“जगाद मधुरां वाक्त्रं विशदाचरशालिनीम् ।” इति ॥ २४ ॥

तदिदं प्रयुक्तेषु ॥ १६ ॥

तत् इदम् उक्तं प्रयुक्तेषु, न अप्रयुक्तेषु । न हि भवति
यथा ‘श्रवणकुण्डलम्’ इति, तथा ‘नितम्बकाञ्ची’ इत्यपि । यथा
वा ‘करिकलमः’ इति, तथा ‘उष्ट्रकलमः’ इत्यपि । (क)

संशयकृतं सन्दिग्धम् ॥ २० ॥

यद्वाक्यं साधारणानां धर्माणां श्रुतेः, विशिष्टानाञ्चाश्रुतेः
संशयं करोति, तत् संशयकृतं सन्दिग्धमिति । (ख) यथा,—

“स महात्माभाग्यवशान्महापदमुपागतः” ॥ २५ ॥

(ह) विशेषणस्येति ।—शब्दान्तरस्य सन्निधानादुक्तार्थोऽपि विशेष्यशब्दः
प्रयुज्यते, स च विशेषणस्य प्रतिपत्त्यै भवति ।

जगादेति ।—जगादेत्यनेन गतायं वाक्शब्दस्य माधुर्यवर्णवैशद्यलक्षणप्रतिपत्त्यै
प्रयोग इष्यते इति वाक्यार्थः । “जगाद मधुरीदारविशदाचरमौश्वरः” इति विन्यास-
कल्पनायां विशेषणस्य प्रयोगः क्रियाविशेषणत्वेऽप्युपपद्यते; अतः “नीलनीरजविकास-
हारिणा कान्तभीषणयुगेन वीचते” इत्युदाहार्यम् ॥ २४ ॥

(क) तदेतत् सायंकत्वसमर्थनमभियुक्तप्रयुक्तपटनिर्वाहाय, न सर्व्ववेति नियन्तु-
माह, तदिदमिति ।—प्रयुक्तेषु, अभियुक्तैरिति शेषः । नाप्रयुक्तोऽपि ।—तद्योक्तं
काव्यप्रकाशे,—“कर्णावतंसादिपदे कर्णादिध्वनिनिर्गमिताः । सन्निधानादिबोधार्थे
स्थितेष्वेतत् समर्थनम् ॥” इति । * अप्रयुक्तानि दर्शयति—यथेति ।

(ख) इत्यमेकार्थं समर्थं, सन्दिग्धं समर्थयितुमाह—संशयकृतं सन्दिग्धमिति ।
व्याचष्टे—यद्वाक्यमिति । विशिष्टानामिति ।—असाधारणानामित्यर्थः ।

* श्रीकोऽयं क्वचित् एकीनर्दिशत्त्ववृत्तौ “उष्ट्रकलमः इत्यपि” इत्यनन्तरं
मूलेऽपि पठितो दृश्यते ।

किं भाग्यवशात् महापदम् उपागतः, आहोस्वित् अभाग्य-
वशात् मङ्गलीम् आपदम् इति संशयकृद्वाक्यं प्रकरणाद्यभावे
सति इति । (ग)

मायादिविकल्पितार्थसमुत्तमम् ॥ २१ ॥

मायादिना विकल्पितोऽर्थो यस्मिन् तत् मायादिविकल्पि-
तार्थम् अयुक्तम् । अस्तोकम् उदाहरणम् । * (घ)

क्रमहीनार्थमपक्रमम् ॥ २२ ॥

उद्देशिनाम् अनूद्देशिनाञ्च † क्रमः सम्बन्धः, तेन हीनोऽर्थो
यस्मिन् तत् क्रमहीनार्थम् अपक्रमम् । (छ) यथा,—

(ग) उक्तलक्षणमुदाहरणे योजयति—किं भाग्यवशादिति । लक्षणं
विशिष्टं, प्रकरणादीति ।—अत्रादिपदेन संयोगादधी गृह्यते । यद्योक्तं हरिणा,—
“संयोगो विप्रयोगश्च साहचर्ये विरोधिता । अर्थः प्रकरणं लिङ्गं शब्दस्यान्वय-
सन्निधिः ॥ सान्वय्यं नोचिती दंशः कालो व्यक्तिः स्तरादयः । शब्दाद्यंस्थानवच्छेदे
विशेषच्युतिर्हेतवः ॥” इति ।

(घ) अयुक्तं व्यक्तयितुमाह, मायाऽदिविकल्पितार्थसमुत्तममिति ।—मायाऽदिना
कुशलमतिकुशलपटिष्ठकुलनादिना, विकल्पितः विरुद्धतया कल्पितः, अर्थो यस्मिन्
तद्वाक्यमयुक्तं भवति । अस्तोकमुदाहरणमिति ।—विहृतं हि विदग्धमुखमण्डने,—
“प्राप्तव्यं सप्त सप्त द्विव्यं हिः सप्त सप्तम् । तथा व्यक्तसप्त सप्त द्विव्यं सप्त सप्त सप्तम् ॥”
इत्यादिना ।

(छ) अपक्रममालोचयितुमुपक्रमते—क्रमहीनार्थमपक्रममिति । प्रतियोगि-
प्रतिपत्तिपूर्वकत्वात् क्रमाभावप्रतिपत्तेः प्रथमतः कथमेकं प्रथयितुमाह—उद्देशिना-
मिति । तेन हीनः तदभाववान् ।

* “विकल्पितार्थसमुत्तमम्” इत्यत्र “कल्पितार्थसमुत्तमम्” तथा “विकल्पितः”
“विकल्पितार्थसमुत्तमम्” “अस्तोकम्” इत्येतेषु क्रमात् “कल्पितः” “कल्पितार्थ-
समुत्तमम्” “अत्र अस्तोकम्” इति पाठान्तराणि ।

† “उद्देशितानामनूद्देशिनाञ्च” इत्यत्र “उद्देशितानामनूद्देशितानामनूद्देशिनाञ्च” इति
पाठान्तरम् ।

“कोचिंप्रतापी भवतः सूर्याचन्द्रमसोः समौ ।” इति ॥ २६ ॥

अत्र कीर्तिः चन्द्रमसः तुल्या, प्रतापः सूर्यस्य तुल्यः, सूर्यस्य पूर्वनिपातात् अपक्रमः । अथवा प्रधानस्यार्थस्य प्रथमनिर्देशः * क्रमः, तेन ह्येनोऽर्थो यस्मिन् तत् अपक्रमम् । (च) यथा,—

“तुरङ्गमय मातङ्गं प्रयच्छाकौ मदालसम् ।” इति ॥ २७ ॥

देशकालस्वभावविरुद्धार्थानि लोकविरुद्धानि ॥ २३ ॥

देशकालस्वभावैः विरुद्धोऽर्थो येषु तानि देशकालस्वभाव-विरुद्धार्थानि वाक्यानि लोकविरुद्धानि । अर्थद्वारेण लोक-विरुद्धत्वं वाक्यानाम् । (छ)

देशविरुद्धं यथा, (ज)—

“सौवीरेष्वाप्त नगरो मथुरा नाम विभ्रुता ।

अचोटनालिकैराद्या यस्याः पर्यन्तभूमवः ॥” इति ॥ २८ ॥

कीर्तीति ।—उदाहरणमुक्त्वलाघेम् + ॥ २६ ॥

(च) अन्यं क्रममभिधत्ते, अथवेति ।—प्रधानस्य अभ्यहितस्येत्यर्थः ।

तुरङ्गमिति ।—मातङ्गं तुरङ्गं वा प्रयच्छेति वक्तव्ये व्युत्क्रमेणोक्तं वाक्यमस्य कवे-रनभिज्ञतामापादयतीति दृष्टम् ॥ २७ ॥

(छ) लोकविरुद्धं दर्शयितुमाह—देशकालस्वभावविरुद्धार्थानीति । अर्थद्वारे-णेति ।—विरुद्धार्थपतिपादकत्वाद्वाक्यानि विरुद्धानि व्यपदिश्यन्ते ।

(ज) क्रमेणोदाहरति—देशविरुद्धमिति ।

सौवीरेष्विति ।—अचोटाः शैलोत्पन्ना गुडफलवृक्षाः, (“पौलो गुडफलः संसी तस्मिंस्तु गिरिसम्भवे । अचोटकपर्णाली हौ” इत्यमरः) । यमुनातीरवसिन्ध्या मथुराया नगण्याः सौवीरेषु देशेष्वसम्भवात् देशविरोधः ॥ २८ ॥

* “प्रथमनिर्देशः” इत्यत्र क्वचित् “प्रथम” इति पदाभावः ।

+ “उदाहरणमुक्त्वलाघेम् । अन्यम्” इत्यत्र “उदाहरति, यथेति । उक्त्व-लाघेनान्यम्” इति पाठमिदः ।

कालविरुद्धं यथा,—

“कदम्बकुसुमसरोरं मधौ वनमशोभत ।” इति ॥ २९ ॥

स्वभावविरुद्धं यथा,—

“मत्तल्लिमल्ल * सुखरासु च मञ्जरीषु

सप्तच्छदस्य तरतीव शरन्मुख्योः ।” इति ॥ ३० ॥

सप्तच्छदस्य स्तवका भवन्ति, न मञ्जर्य इति स्वभाव-
विरुद्धम् । (भ) तथा,—

“भृङ्गेण † कलिकाकोषक्षया भृशमपीक्षत ।

यथा गोप्यदपूर हि ववर्ष बहुलं मधु” ॥ ३१ ॥

कदम्बेति ।—मधुवंसन्तः, { “चैत्रवसन्तमधुद्रुमदैत्यविशेषिषु पुंसि मधुशब्दः”
इति नानाधरद्वयमाला) । प्राज्ञपि प्रसवीद्वनमशोभतः कदम्बस्य वसन्ते प्रसूनप्रसङ्गा-
सम्भवात् कालविरोधः ॥ २९ ॥

मत्तल्लिमल्लेति ।—मल्लः स्तुतिपाठकः । (“नान्दीकारथाटुकारो मल्लश्च स्तुति-
पाठकः ।” इति वैजयन्ती) ॥ ३० ॥

(भ) स्तवकाः गुच्छाः । (“स्याद्गुच्छकस्तु स्तवकः” इत्यमरः) । ते नाम
स्तवकाः, पुष्पाणि पुञ्जीभूय यत्र वर्तन्ते । मञ्जर्यः वल्लभ्यः । (“वल्लरी मञ्जरी स्त्रियाम्”
इत्यमरः) । यत्र आश्रयमवती प्रसूनपरिपाटी, ता एव मञ्जर्यः । अतः सप्तच्छदस्य
स्वभावतो गुच्छा एव, न तु मञ्जर्यः सम्भवन्तीति स्वभावविरुद्धम् ।

भृङ्गेणेति ।—कलिका कोरकः । अशुद्धिप्रमुखा कलिका कलिकाकोषः ।
तत्र गोप्यदपूरणपथ्यामस्य मधुनोऽसम्भवात् स्वभावविरुद्धम् । [गोप्यदपूरणित्यत्र—
गोः पदं प्रमाणतया अवच्छेदकमस्य वर्षस्येत्यस्मिन्नर्थे गोप्यदिति भवति ; “गोप्यदं
मवित्तासेवितप्रमाणेषु” (६।१।१४५ पा०) इति गोप्यदशब्दो निपातितः । गोप्यदं
प्रयित्वा ववर्ष गोप्यदपूरं ववर्ष । “वर्षप्रमाण कक्षोपशस्यान्यतरस्याम् ” (३।३।३२
पा०) इति णमुल्] । लोकाविरुद्धमपि क्वचित् कविसमयप्रसिद्धेः प्रावल्यात् दृष्टम् ;
यथा,—“सुसितवसनाङ्गाराया कदाचन कौमुदीमहसि सृष्टिं स्वेरं यान्यां गतो-
ऽक्तमभृदिषु । तदनु भवतः कौन्तिः केनाप्यगोयत येन सा प्रियदृष्टमनाभ्युक्ताशङ्का

* “मल्ल” इत्यत्र “सङ्ग” इति पाठभेदः ।

† “भृङ्गेण” इत्यत्र “भृङ्गोचैः” इति पाठः क्वचित् ।

कलिकायाः सर्वस्या मकरन्दस्य एतावत् बाहुल्यं स्वभाव-
विरुद्धम् ।

कलाचतुर्वर्गशास्त्रविरुद्धानि विद्याविरुद्धानि ॥२४॥

कलाशास्त्रैः चतुर्वर्गशास्त्रैश्च विरुद्धोऽर्थो येषु तानि
कलाचतुर्वर्गशास्त्रविरुद्धानि वाक्यानि विद्याविरुद्धानि ।
वाक्यानां विरोधोऽर्थद्वारकः । (ज)

कलाशास्त्रविरुद्धं यथा, (ट)—

“कालिङ्गं लिखितमिदं वयस्य ! पत्रं पत्रज्ञैरपतितकोटिकण्टकाग्रम्” ॥ ३२ ॥

कालिङ्गं पतितकोटिकण्टकाग्रम् इति पत्रविदाम्
श्रान्तायः ; तद्विरुद्धत्वात् कलाशास्त्रविरुद्धम् । एवं कलान्तरेषु
अपि विरोधोऽभ्युह्यः । (ठ)

चतुर्वर्गशास्त्रविरुद्धानि तु उदाह्रियन्ते, (ड)—

क नासि युजप्रदः ॥” इति । एवमन्यथापि लोकाशास्त्राकविमन्यादयोर्विप्रतिषेधे
पूर्वदौर्बल्यमवगन्तव्यम् ॥ ३१ ॥

(ज) विद्याविरुद्धानि विवरीतमाह. कलाचतुर्वर्गेति ।—शास्त्रपदस्योभयत्र
मन्वन्तः । प्रतिपाद्यस्य दृष्टत्वे प्रतिपादकमपि दृष्टं भवतीत्याह—वाक्यानामिति ।

(ट) कलाशास्त्रविरुद्धमुदाहरति—कलाशास्त्रेति ।

कालिङ्गमिति ।—कलिङ्गजनेषु दृष्टं पत्रं कालिङ्गमित्युच्यते ; तच्च पतितकोटि-
कण्टकाग्रतया लिखनीयम् ॥ ३२ ॥

(ठ) तत्रार्थे तच्छास्त्रफलिक्कामाह. कालिङ्गं पतितकोटिकण्टकाग्रमिति
पत्रविदामाश्रय इति ।—विरोधस्तु परिरुद्ध एव । एवमिति ।—भारतकलाविरोधो
यथा.—“रणझिराघट्टनया नभस्वतः” इत्यादावानुलोम्येन प्रातिखीम्यन वा नभस्वत-
नचारक्रमेण स्वरा उत्पद्यन्ते. न पुनर्वैचित्र्येणेति कुतो रागसम्बन्धिनीनां मूर्च्छानां
झुटीभाव इत्यादि द्रष्टव्यम् ।

(ड) धर्माद्येकाधितोचाः चतुर्वर्गैः, (“विवर्गो धर्मकामार्थेयतुर्वर्गः समो-
चक्षैः ।” इत्यमरः) । तत्प्रतिपादकशास्त्राणि चतुर्वर्गशास्त्राणि, तद्विरुद्धानि
क्रमेणोदाहर्तुं प्रतिगामीते—चतुर्वर्गेति ।

“कामोपभोगसाकल्यफलो * राज्ञां महीजयः” ॥ ३३ ॥

धर्मफलोऽश्वमेधादियज्ञफलो वा राज्ञां महीजय इति
आगमः । तद्विरोधात् धर्मशास्त्रविरुद्धार्थम् एतद्वाक्यमिति । (ढ)

“अहङ्कारेण जीयन्ते हिषन्तः किं नयन्ति ?” ॥ ३४ ॥

हिषज्जयस्य नयमूलत्वं स्थितं दण्डनीती । तद्विरोधात्
अर्थशास्त्रविरुद्धार्थं वाक्यमिति । (ण)

“दशनाङ्गपविवितीत्तरोष्ठं रतिखेदालसमाननं स्मरामि” ॥ ३५ ॥

“उत्तरोष्ठमन्तर्मुखं नयनान्तामिति मुक्ता जुष्वननखरदशन-
स्थानानि ।” इति कामशास्त्रे स्थितम् । तद्विरोधात् कामशास्त्र-
विरुद्धार्थं वाक्यमिति । (त)

“देवताभक्तितो मुक्तिर्न तत्त्वज्ञानसम्पदा” ॥ ३६ ॥

तत्र धर्मशास्त्रविरुद्धमुदाहरति—कामोपभोगेति ॥ ३३ ॥

(ढ) तत्रागमवाक्यं दर्शयति, अश्वमेधादीति ।—महीलयस्य राज्ञामश्व-
मेधादिफलत्वेन धर्मशास्त्रेऽभिधानात्, तद्विरुद्धं कामोपभोगसाकल्यफलवाक्यम् ।
यथा वा,—“सदा स्नात्वा निशीथिन्यां सकलं वासरं वुधः । नानाविधानि शास्त्राणि
व्याचष्टे च शृणोति च ॥” अत्र शङ्खोपरामं विना रात्रौ स्नानं धर्मशास्त्रविरुद्धम् ;—
“रात्रौ स्नानं न कुर्वीत रात्रोरन्यत्र दर्शनात्” इति स्मृतः ।

अर्थशास्त्रमत्र दण्डनीतिः, यत्र पुनरर्थकामौ प्रधानं, लोकायानुवृत्ति-
साधाय धर्मः, सा दण्डनीतिः ; यस्या भगवान् ब्रह्मस्यतिः प्रवक्ता । तद्विरुद्ध-
मुदाहरति—अहङ्कारेणेति ॥ ३४ ॥

(ण) विरोधं विवृणोति—हिषज्जयस्येति ।

तत् कामशास्त्रं, यत्र विवर्गस्य परस्परानुपरोधादुपयोगोपदेशः ; यस्य भगवान्
भार्गवः प्रवोक्ता । कामशास्त्रविरुद्धं दर्शयति—दशनेति ॥ ३५ ॥

(त) विरोधं विवेचयति—उत्तरोष्ठमिति ।—उक्तं हि रतिरहस्ये,—“अङ्गुष्ठे
पदगुल्फजानुजघने—” इत्यादि ।

मोक्षशास्त्रविरुद्धमुदाहरति—देवताभक्तित इति ॥ ३६ ॥

* “कामोपभोगसाकल्यफलो” इति पाठान्तरम् ।

एतस्यार्थस्य मोक्षशास्त्रे स्थितत्वात् तद्विरुद्धार्थम् । (थ)

एते वाक्यवाक्यार्थदोषास्त्यागाय ज्ञातव्याः । ये तु अन्ये शब्दार्थदोषाः सूक्ष्माः, ते गुणविवेचने वक्ष्यन्ते । उपमादोषाश्च उपमाविचारे । (द)

इति काव्यालङ्कारसूत्रप्रतौ दोषदर्शने द्वितीयोऽधिकरणे वाक्यवाक्यार्थ-

दोषविभागे नाम द्वितीयोऽध्यायः ॥ २ ॥

समाप्तं दोषदर्शनं नाम द्वितीयमधिकरणम् ।

(थ) विरोधं व्युत्पादयति, एतस्मेति ।—“चतुर्विधा भजन्ते मां जनाः सकृत्तनोऽर्जुन ! । आर्त्ता जिज्ञासुरथांश्च ज्ञानी च भरतर्षभ ! ॥ तेषां ज्ञानी नित्ययुक्त एकभक्तिर्विशिष्यते ॥” इत्युक्तानीत्या या ज्ञानलक्षणा भक्तिः, साऽव न विवृक्षिता ; किन्त्वात्तादिप्रयुक्ता विरुपा । ज्ञानरूपायस्तु भक्तेर्भोक्तो भवत्येव । तदुक्तं तत्रैव,— “ज्ञानी त्वात्मैव मे मतम् ।” इति । अतः “न तत्त्वज्ञानसम्पदा” इत्येतत् “ज्ञानादेव तु कैवल्यम्” इत्यादिमोक्षशास्त्रविरुद्धम् ।

(द) प्रतिपादितानामनौषां दोषाणां परिज्ञानस्य फलमाह—एते इति । ये त्वन्ये इति ।—सूक्ष्माः काव्यसौन्दर्यान्विपानतिचिन्ताः । “भोजोविपर्ययात्मा दोषः” (३ अधि० १ अ० ७ सूत्रस्यावतारणा) इत्यारभ्य तदुदाहरणप्रत्युदाहरणार्थां वक्ष्यन्ते ; ते गुणविवेचने यथाशक्यमवबोध्याः । यद्येवं तर्हि स्थूलत्वादुपमादोषा दोषविवेचने विविच्यन्तमित्यत आह, उपमादोषाश्चेति ।—उपमाविचारे तद्दोष-विचारणं प्राप्तपत्तिचौकल्याय भवतीति भावः ।

इति कृततरचनाशामिन्दुर्वशीकृतं

त्रिपुरहरधरित्रीमण्डलाखण्डलेन ।

ललितवचसि काव्यालङ्काराख्यानमधेना-

वधिकरणमथासौत्पत्तिमेतद्वितीयम् ॥

इति श्रीगीर्णपेन्द्रविपुरहरभूपालविरचितायां वामनालङ्कारसूत्रवृत्ति-

व्याख्यायां काव्यालङ्कारकामधेनौ दापदर्शनं नाम

१ द्वितीयमधिकरणम् ॥ २ ॥

अथ गुणविवेचनं नाम तृतीयमधिकरणम् ।

प्रथमोऽध्यायः ।

यद्विपर्ययात्मानो दोषास्तान् गुणान् विचारयितुं गुण-
विवेचनमधिकरणमारभ्यते । (क)

तत्र ओजःप्रसादादयो गुणाः, यमकोपमादयस्तु अल-
ङ्कारा इति स्थितिः काव्यविदाम् । (ख)

तेषां किं भेदनिबन्धनम् ? इत्याह, (ग)—

काव्यशोभायाः कर्तारो धर्मा गुणाः ॥ १ ॥

ये खलु शब्दार्थयोर्धर्माः काव्यशोभां कुर्वन्ति, ते गुणाः ।
ते च ओजःप्रसादादयः, न यमकोपमादयः ; कैवल्येन *

देव्याः कृतिषु दीव्यन्त्या वाचां धैर्यव्यकारिणीम् ।

चेतीहरचमत्कारां प्रकौमि गुणविस्तृतिम् ॥ १ ॥

(क) उक्तवक्तव्यसङ्गतिमुल्लिखयति, यद्विपर्ययात्मानो दोषा इति ।—निर्वृत्त
दोषनिरूपणे तत्प्रतिभटानां गुणानां निरूपणं लब्धावसरमिति सङ्गतिः । गुणा
अलङ्कारेभ्यो विविच्यन्ते, ते च परस्परं विविच्यन्ते विभज्यन्तेऽस्मिन्निति गुणविवेचनं
नामाधिकरणमारभ्यते ।

(ख) “काव्यशोभाकरान् धर्मानलङ्कारान् प्रचक्षते । काव्यन्यागविभा-
गायमुक्ताः प्रागप्यलङ्काराः ॥” इति दण्डिमतं खलुङ्गिशं गुणानलङ्कारभेदं दर्श-
यिष्यन्, पीठिकां प्रतिष्ठापयति, तत्रेति ।—काव्यविदां कविकर्ममध्यविदाम्, ओजः-
प्रसादादीनां गुणा इति, यमकोपमादीनामलङ्कारा इति च विभिन्नव्यवहारविषयत्वं
व्यवस्थितमित्यर्थः ।

(ग) प्रश्नपूर्वकमुत्तरमूर्ध्वं प्रसज्जयति, तेषामिति ।—तेषां गुणालङ्काराणां,
भेदस्य किं निबन्धनं कारणमिति प्रश्नः ।

* “कैवल्येन” इत्यत्र “कैवल्ये” इति पाठान्तरम् ।

तेषाम् अकाव्यशोभाकरत्वात् । ओजःप्रसादादीनान्तु केवलानामस्ति काव्यशोभाकरत्वमिति । (घ)

तदतिशयहेतवस्त्वलङ्काराः ॥ २ ॥

तस्याः काव्यशोभाया अतिशयः तदतिशयः, तस्य हेतवः । तुशब्दो व्यतिरेके । अलङ्काराश्च यमकोपमादयः । (ङ)

अत्र श्लोकौ, (च)—

“युवतैरिव रूपमङ्ग ! काव्यं स्वदत्ते गुणगुणं तदप्यतीव ।

विहितप्रणयं निरन्तराभिः सदलङ्कारविकल्पकल्पनाभिः” ॥ १ ॥

“यदि भवति वच्युतं गुणेश्चो वपरिव यौवनवन्धनङ्गनायाः ।

अपि जनदयितानि दुर्भगत्वं नियतमलङ्करणानि संश्रयन्ते” ॥ २ ॥

(घ) व्याचष्टे, ये खल्विति ।—गुणा वस्तुतो रीतिनिष्ठा अपि उपचाराच्छब्दधर्मा इत्युक्तम् । एतच्च गुणोद्देशसूते कुशलमुपपादयिष्यामः । गुणशब्दप्रवृत्तिनिमित्तमयोगान्वययोगव्यवच्छेदाभ्यां परिच्छेत्तुं प्रकृतमिति—ते चेति । अन्ययोगव्यवच्छेदं तावदाख्याति, कैवल्यानेति ।—तेषामलङ्काराणां, कैवल्यानं गुणसाहचर्याभावेन, काव्यशोभाकलनाच्चमत्वादित्यर्थः । अयोगं व्यवच्छिन्नान्ति, ओजःप्रसादादीनान्विति ।—केवलानाम् अलङ्कारासहचरितानाम्, अस्म्येवेति सम्बन्धः ।

(ङ) अलङ्कारपदप्रवृत्तिनिमित्तनावेदयितुनाह—तदतिशयहेतव इति । जङ्बुद्विषु जातातुशब्दो विग्रहनाह—तस्या इति । तुशब्द इति ।—व्यतिरेकी भेदः । (“तुः स्थाप्तेऽवधारणे” इत्यमरः) ।

(च) असुमेवायंमन्यव्यतिरेकाभ्यामभियुक्तसंवादेन द्रढयति—अत्र श्लोकाविति ।

युवतैरिति ।—शुद्धाः अलङ्कारासङ्गलिताः, गुणाः ओजःप्रसादादयो लावण्यादयश्च यस्य तत्, गुणमात्रविशिष्टमपि काव्यं युवतं रूपमिव, स्वदत्ते रोचते, रसिकेभ्य इति श्रवः । निरन्तराभिः निविडभिः, अलङ्काराः यमकोपमादयः कटकादयश्च, तेषां विख्याताः विच्छिन्नयः, तेषां कल्पनाभिः रचनाभिः, विहितप्रणयं रचितानुबन्धं, सत् काव्यं युवते रूपमिव अतीवातिमात्रं स्वदत्ते । इत्यन्वयमुक्त्वा व्यतिरेकवाह, यदीति ।—वचः काव्यात्मकं, गुणेश्च्युतं यदि, तद्वचो यौवनवन्धनं लावण्यान्धनं, अङ्गनाया

पूर्वे नित्याः ॥ ३ ॥

पूर्वे गुणा नित्याः, तैर्विना काव्यशोभाऽनुपपत्तेः । (क)

एवं गुणालङ्काराणां भेदं दर्शयित्वा शब्दगुणनिरूपणार्थमाह, (ज) —

श्लोऽजः प्रसादश्चेष्टसमतासमाधिसाधुर्यसौकु-
मार्योद्धारताऽर्थव्यक्तिकान्तयो बन्धगुणाः ॥ ४ ॥

बन्धः पदरचना, तस्य गुणाः बन्धगुणाः श्लोऽजः प्रभृतयः । (झ)

वपरिव भवति, तदा जनदशितान्यपि लोकाप्रियाण्यपि, अलङ्काराणि नियतमवश्यं, दुर्भगत्वं सौन्दर्यवैधुष्यं दनादरणीयत्वं, संश्रयन्ते इति श्लोकद्वयार्थः ॥ १—२ ॥

(क) “विरुद्धधर्माध्यासो भावं भिन्द्यात्” इति न्यायेन नित्यत्वानित्यत्वाभ्यामपि गुणालङ्कारभेदः सिद्ध इति दर्शयितुमाह, पूर्वे नित्या इति ।—पूर्वे गुणा नित्या इत्युक्ते अन्ये पुनरलङ्कारा अनित्या इति गम्यते एव । गुणानां नित्यत्वे हेतुः, तैर्विनेति ।—गुणान्वयव्यतिरेकानुविधावित्वात् काव्यशोभाया इत्यर्थः ।

(ज) एवमभेदमतं खण्डितम् । अधोक्तानुवादपूर्वकमुद्देशसूत्रमुदीरयति—एवमिति । शब्दगुणेति ।—शब्दनिष्ठा गुणाः शब्दगुणाः ; वस्तुतो रीतिधर्मत्वेऽपि गुणानामात्मत्वाभस्य शब्दाद्यधीनत्वात् तस्य निरूप्यत्वाच्च शब्दाद्यधर्मत्वसुपचारादुक्तम् ।

(झ) अथेदानीं मुख्यया हत्वा रीतिधर्मत्वमिति आत्ममिहान्तमाविष्कृतुं सौत्रं पदं व्याकरोति, बन्धः पदरचना, तस्य गुणा इति ।—न तु शब्दाद्यधोरेति शेषः । एवञ्च सति उपक्रमोपसंहारलिङ्गैराचार्येतात्पर्यपथ्यांश्चाचनायासात्मभूत-रीतिनिष्ठा गुणाः, तच्छरीरभूतशब्दाद्यनिष्ठाः पुनरलङ्कारा इति निश्चयेत ; अतो मन्थामहे—गुणत्वादीशः प्रभृतीनामात्मनि समवायहत्वा स्थितिः, अलङ्कारत्वात् वम-कोपमादीनां शरीरं संयोगहत्वा स्थितिरिति अन्यकारस्याभिमतम् इति । न ह्यपिपश्चिदपि कश्चिदभिजानौयादभिवद्देहा, गुणानामात्मनि रीताविव, अलङ्काराणां शरीरभूते शब्दाद्ययुगले समवायहत्वा स्थितिरिति । एवञ्च गुणालङ्काराणां समवेष्टामपि समवायहत्वा स्थितिरित्यभिमतमानैः, “भेदाभिधानं गणपुरिकाप्रवाह-मयेन” इति यदुक्तं, तन्निरस्तम् । किञ्च, “रीतिरात्मा लाव्यस्य” (१ अधि० २ ख०

६ सू०) इति शब्दाद्युगलकाव्यशरीरस्य रीतिनात्मानमुपपाद्य, “विशिष्टा पदरचना रीतिः” (१ अधि० २ अ० ७ सू०) इति रीतिं लक्षयित्वा, “विशेषो गुणात्मा” (१ अधि० २ अ० ८ सू०) इति गुणमात्रस्वेवात्मभूतरीतिनिष्ठत्वे प्रतिष्ठापिते ऋ-
कोपमादीनामलङ्काराणां तच्छरीरभूतशब्दाद्यनिष्ठत्वमथात् समर्थितं भवति । अथ
एवौजःप्रसादादीनां गुणत्वं यमकोपमादीनामलङ्कारत्वमिति च व्यपदेशभेदोऽप्युप-
पद्यते । एवञ्च सति “पूर्वे नित्याः” (३ अधि० १ अ० ३ सू०) इति सूत्रे गुणानां
नित्यत्वम् अलङ्काराणाम् अनित्यत्वमासूचयता सूत्रकृता गुणानां काव्यव्यवहारप्रयो-
जकत्वमुक्तं भवति । यथा च परमते व्यञ्जस्य प्राधान्ये ध्वनिरुत्तमं काव्यं, गुणभावे
गुणोभूतव्यञ्जं मध्यमं काव्यं, सम्भावनामात्रे चित्रमवयवं काव्यमिति काव्यभेदाः
कथिताः ; तथाऽत्रापि गुणसामर्थ्ये वैदर्भी, अविरोधगुणान्तरानिरोधेन ओजःकान्ति-
भूयिष्ठत्वे गौडीया, माधुर्यसौकुमार्यप्राचुर्ये पाञ्चाळीति काव्यभेदाः कथ्यन्ते । रीति-
ध्वनिवादमतयोर्विधास्तु भेदः,—तत्र प्रथमे रीतिरात्मा काव्यस्य ; तद्व्यवहारप्रयो-
जका गुणाः, चरमे तु ध्वनिरात्मा, स एव तद्व्यवहारप्रयोजक इति । उभयवा-
च्यात्मनिष्ठा गुणाः, शब्दाद्युगलं शरीरं, तन्निष्ठा अलङ्कारा इति च सर्व्वमवि-
शिष्टम् । ततश्च “किं समक्षैर्गुणैः काव्यव्यवहारः ? उत कतिपयैः ? यदि
समक्षैस्तु, कथमसमक्षगुणा गौडीया पाञ्चाळी वा रीतिः काव्यस्यात्मा । अथ
कतिपयैः, ‘अद्रावच प्रज्वलत्यग्निरुच्चैः प्राग्यः प्रोद्यन्नुल्लसत्येष धूमः’ इत्यादावोज-
प्रशस्तिषु गुणेषु सस्य काव्यव्यवहारप्राप्तिः ? ‘स्वर्गप्राप्तिरनेनैव देहेन वरवर्णिनि ! ।
अस्मा रदच्छदरसो न्यङ्करोतितरां सुधाम् ॥’ इत्यादौ गुणनैरपेक्ष्येण विश्वोक्तिव्यति-
रेकालङ्कारयोरेव काव्यव्यवहारप्रयोजकत्वञ्च दृश्यते” इति स्वसङ्कल्पमात्रकल्पित-
विकल्पानां नावगमनवकाशं पश्यामः । अद्यापि यदि पाण्डित्यकण्डूत्ववैतण्ड्यक-
चण्डिष्ठा चिह्नलङ्घयिषा परस्य, तद्विं स्मृतं पृष्टः स्वयनेवाचष्टाम् ;—“तददोषो
शब्दार्थौ सगुणावनलङ्कृतौ पुनः क्वापि” इति काव्यसामान्यलक्षणे शब्दाद्ययो-
र्गुणसाहित्यनिश्चितं । “काव्यस्यात्मा रसः” इति चीयते । तत्र किं गुण-
समष्टिविशिष्टं काव्यम् ? तद्व्यतिविशिष्टं वा ? नाद्यो गिरवद्यः, एकैकगुणोदाहरणेषु
काव्यत्वाभावप्रसङ्गात् गुणसमष्टिवैशिष्ट्याभावात् । न द्वितीयः, वस्तुलङ्कारध्वनिषु
गुणिनो रसस्याभावेन गुणस्वेवाभावात् । किञ्च, किं सर्व्वं रसाः सम्भूय काव्यात्मा-
भवन्ति ? उत एको रसः ? आद्यो न कुवापि काव्यात्मसम्भावना, विरोधिरसानामै-
काधिकरण्यासम्भवात् । द्वितीये वस्तुलङ्कारध्वनिषु रसासम्भवात् आत्मविधुरेषु
काव्यव्यवहाराभावप्रसङ्ग इत्यर्थं परमतदोषोद्घाटनपाटवप्रकटनेन । प्रकृतमनुसरामः ।

तान् क्रमेण दर्शयितुमाह, (ज)—

गाढबन्धत्वभोजः ॥ ५ ॥

बन्धस्य गाढत्वं यत्, तत् भोजः । (ट)

यथा, (ठ)—“विलुलितमकरन्दा मञ्जरीनंसंयन्ति” ॥ ३ ॥

न पुनः,—“विलुलितमधुधारा मञ्जरीलीलयन्ति” ॥ ४ ॥

शैथिल्यं प्रसादः ॥ ६ ॥

बन्धस्य शैथिल्यं शिथिलत्वं प्रसादः । (ड)

ननु अयम् भोजोविपर्ययात्मा दोषः, तत्कथं गुणः ?
इत्यत आह, (ढ)—

गुणः, संप्रवात् ॥ ७ ॥

गुणः प्रसादः, भोजसा सह संप्रवात् । (ण)

न शुद्धः ॥ ८ ॥ *

(ज) उद्देशक्रमादभौषां गुणानामसाधारणधर्मानाख्यातुमारभते—तान् क्रमेणेति ।

(ट) बन्धस्य पदरचनायाः गाढत्वं कनकशलाकावधवघटनवन्निविडत्वम् । तत्र हेतवः,—संयुक्ताचरत्वं, निरन्तररूपशिरस्त्वैवंगाणां प्रथमद्वितीयैस्त्रतीयचतुर्थैः प्रथमैस्त्रतीयैश्च संयोगाः, विसर्जनीयजिह्वामूलीयोपशानीयाः, गुर्वन्तता, समासाश्च, इत्येवमादयस्तरतमभावेनावस्थिताः ।

(ठ) तत्रोदाहरणप्रत्युदाहरणे दर्शयति—यथेति ।

विलुलितेति ।—उभयत्र गाढत्वशैथिल्ये स्फुटे ॥ ३—४ ॥

(ड) शैथिल्यमिति ।—अस्य वृत्तिः स्पष्टार्था ।

(ढ) शिथिलत्वभोजोगुणविपर्ययरूपम् । तदात्मकत्वे प्रसादस्य दोषत्वमेव स्यादिति परगङ्गां प्रस्तुत्य तां पराकर्तुमनन्तरसूत्रमवतारयति—नन्विति ।

(ण) संप्रवादी मूलनम् । प्रसादो गुणी भवत्येव, भोजसा गुणेन सह संप्रवात् ।

* “न शुद्धः” इति सूत्रं कचित् पुस्तके न दृश्यते ।

स शुद्धस्तु दोष एवेति । (त)

ननु विरुद्धयोः ओजःप्रसादयोः कथं संभवः ? इत्याह, (थ)—

स त्वनुभवसिद्धः ॥ ६ ॥

स तु संभवस्तु अनुभवसिद्धः तद्विदां रत्नादिविशेषवत् । (द)

अत्र श्लोकः,—

“करणप्रेचणीयेषु संभवः सुखदुःखयोः ।

यथाऽनुभवतः सिद्धस्तथैवोजःप्रसादयोः” ॥ ५ ॥

साम्योत्कर्षौ च ॥ १० ॥

साम्यमुत्कर्षश्च ओजःप्रसादयोः अनुभवादेव । (ध)

साम्यं यथा, (न)—

“अथ स विषयव्याहतात्मा यथाविधि सूनवे

वृषतिककुदं दत्त्वा यूने सितातपवारणम्” ॥ ६ ॥

क्वचिदोर्जः प्रसादात् उत्कृष्टम् । यथा,—

(त) तदनियन्तु श्रेयिष्ठं दोष एवेत्याह—स शुद्धस्त्विति ।

(थ) ननु नादृत्वश्रेयिष्ठ्योक्तस्य प्रकाशवद्विरुद्धस्वभावयोः संभव एव न सम्भवतीति शङ्काननूद्यानन्तरसूत्रेणापवादितुमाह—नन्विति ।

(द) व्याचष्टे, स तु संभव इति ।—रत्नविशेषवत् परीक्षानुभवसाक्षिक इत्यर्थः ।

विरुद्धयोरपि क्वचित् संभवः सम्भवतीत्यभियुक्तीक्तिमसिदर्शयति, कुरुतेति ।—यानि कर्तव्यानि कारुण्यवहानि यानि मनोज्ञानि च वस्तूनि, तेषु युगपदनुभूयमानेषु समसमयसमुत्पन्नयोः सुखदुःखयोः संभवो यथा अनुभवतः स्वसंवेदनात् सिद्धः, तथा ओजःप्रसादयोरपि संभवः स्वसंभित्संवेद्यतया सिद्ध इति श्लोकार्थः ॥ ५ ॥

(ध) अत्र ओजःप्रसादयोः साम्ये पर्यायतः प्रकर्षे च प्रसादस्त्रिप्रकारी भवति । ते च प्रकारा अप्यनुभवगत्या इति दर्शयितुमाह—साम्योत्कर्षौ चेति ।

(न) क्रमेण विविधं प्रसादमुदाहृत्य दर्शयति—साम्यं यथेति ।

अथेति ।—“विषयव्याहतात्मा—” इत्यादावोजः, “यथाविधि सूनवे” इत्यादौ प्रसादः । सिद्धदेशयोरप्योजःप्रसादयोः परस्परच्छायानुकारितया संभवः । समबीरस्य साम्यं वेदितव्यम् ॥ ६ ॥

“व्रजति गगनं भङ्गातक्याः फलेन सहोपनाम्” ॥ ७ ॥

क्वचित् ओजसः प्रसादस्य उत्कर्षः । यथा,—

“कुसुमशयनं न प्रत्ययं न चन्द्रमरीचयो

न च मलयजं सर्वाङ्गीणं न वा मणियष्टयः” ॥ ८ ॥

मसृणत्वं श्लेषः ॥ ११ ॥

मसृणत्वं नाम तत्, यस्मिन् सति बह्वनि अपि पदानि
एकवद्भासन्ते । (प) यथा,—

“अस्त्युत्तरस्यां दिशि देवताय्या द्विमाखयो नाम जगाधिराजः” ॥ ९ ॥

न पुनः,—

“सर्वं ब्राह्मसुरःस्थले—” “भनरीवल्लुगीतयः” “तडित्कलिलमाकाशम्”
इति । (फ)

एवन्तु श्लेषो भवति,—

“ब्राह्मं सर्वसुरःस्थले” “भनरीवल्लुगीतयः” “तडित्कलिलमाकाशम्” इति । (व)

मार्गाभेदः समता ॥ १२ ॥

मार्गस्य अभेदो मार्गाभेदः समता । येन मार्गेण उप-

ओजसः प्रसादादुत्कर्षमुदाहरति, व्रजतीति ।—भङ्गातकौ नात श्रीरवचः ।
(“श्रीरवचोऽरुक्करोऽग्निमुखी भङ्गातकौ विष्णु” इत्यमरः) ॥ ७ ॥

कुसुमेति ।—“कुसुमशयनम्” इत्यत्र प्रसादस्योत्कर्षो द्रष्टव्यः ॥ ८ ॥

(प) श्लेषं विगदयितुमाह—मसृणत्वं श्लेष इति । मसृणत्वं विगदयितुं दर्शयति, अङ्गिद्रिति ।—यत्र हि व्यासेऽपि समासवद्वभासः स श्लेषः ।

(फ) “अस्त्युत्तरस्याम्” इति सामान्येनोदाहरणमुक्त्वा श्लेषस्य व्यतिरेकमुखेनात्म्यमाविष्करोति, स पुनरिति ।—“सर्वं ब्राह्मसुरःस्थले” “भनरीवल्लुगीतयः” “तडित्कलिलमाकाशम्” इत्यत्र श्लेषः पुनर्जायतेति सम्भवः । सर्वं ब्राह्ममित्यत्र परस्परार्थोऽपि परुषाचरोत्तान्नाम श्लेषः ।

(व) तदिह कोऽपि विन्यासे श्लेषो भवति ? इत्यत आह, एवन्त्विति ।—अस्य श्लेषस्य विषयेषु विस्मयेषां क्वदोषस्य विशेषात्मा भेदः ।

क्रमः, तस्य अत्याग इत्यर्थः । श्लोके प्रबन्धे चेति । पूर्वोक्तम् उदाहरणम् । (भ)

विपर्ययस्तु यथा, (म)—

“प्रसीद चण्ड ! त्वञ्च मनुमञ्जसा जनकवार्यं पुरतः कृताञ्जलिः ।

किमर्थमुत्कम्पितपीवरस्तनयं त्वया क्षमविज्ञासमाख्यते” ॥ १० ॥

आरोहावरोहक्रमः समाधिः ॥ १३ ॥

आरोहावरोहयोः क्रमः आरोहावरोहक्रमः, समाधिः परिहारः । आरोहस्यावरोहे सति परिहारः, अवरोहस्य वा आरोहे सति इति । (य)

तत्र आरोहपूर्वकोऽवरोहो यथा, (र)—

“निरानन्दः कोन्दे मधुनि परिमुक्तोऽभितरसे” ॥ ११ ॥

अवरोहपूर्वकस्तु आरोहो यथा, (ल)—

(भ) समतां समाख्यातुमाह, मार्गभेद इति ।—आदिनध्यावसानेवैककथं समतेत्यर्थः । तस्या विषयं दर्शयति—श्लोके प्रबन्धे चेति । किमर्थोदाहरणमिति चेदाह, पूर्वोक्तमिति ।—अन्त्यतरस्यामित्यादि ।

(म) प्रत्युदाहरणमाह—विपर्ययस्तिति ।

प्रसीदेति ।—प्रसीद त्यजेति कर्तृवाचितया प्रकान्तस्य मार्गस्य आख्यते इत्यत्र त्यागान्न समता ॥ १० ॥

(य) पञ्चमं गुणं प्रपञ्चयितुमाह—आरोहावरोहक्रम इति । अत्र स्वाभिमतं तावदेकनयं लक्षणवाक्यस्य समर्थयति, समाधिः परिहार इति ।—अवरोहे प्रवर्तमाने सत्यारोहस्य प्रवृत्तस्य परिहारः परित्यागः ; आरोहे च सत्यवरोहस्य परिहारः ; आरोहावरोहश्रीर्विरुद्धत्वेन योगपयासस्यवादिता भावः । दोषादिगुणचरप्राचुर्ये आरोहः, लज्जादिगुणिलप्रायत्वे चावरोह इति द्रष्टव्यम् । तथा च आरोहपूर्वकोऽवरोहः, क्वचिदवरोहपूर्वक आरोह इति समाधिर्हेविध्यमुक्तं भवति ।

(र) तत्राद्यमुदाहरति—तत्र आरोहपूर्वक इति ।

निरानन्द इति ।—“निरानन्दः कोन्दे” इत्यत्र गुणचरबाहुल्याद आरोहः ; “मधुनि” इत्यत्र लज्जचरप्राचुर्यादवरोहः ॥ ११ ॥

(ल) द्वितीयमुदाहरति—अवरोहपूर्वक इति ।

नराः शीलमष्टा व्यसन इव मज्जन्ति तरवः” ॥ १२ ॥

आरोहस्य क्रमोऽवरोहस्य च क्रम आरोहावरोहक्रमः,
क्रमेण आरोहणम् अवरोहणञ्च इति केचित् । (व) यथा,—

“निवेशः स्वःसिन्धोस्तुङ्घिनगिरिवीथीषु जगति” ॥ १३ ॥

न पृथक्, आरोहावरोहयोरोजःप्रसादरूपत्वात् ॥ १४ ॥

न पृथक् समाधिर्गुणः, आरोहावरोहयोः ओजःप्रसाद-
रूपत्वात् । ओजोरूपश्च आरोहः, प्रसादरूपश्च अवरोह
इति । (श)

नासम्पृक्तत्वात् ॥ १५ ॥ *

यदुक्तम् ओजःप्रसादरूपत्वम् आरोहावरोहयोः, तन्न ;
असम्पृक्तत्वात् । † सम्पृक्तौ खलु ओजःप्रसादौ नदीवेणिकावत्
वहतः । (घ)

नरा इति ।—“नराः” इत्यत्र शैथिल्यादवरोहः ; “शीलमष्टाः” इत्यत्र गुर्व्वचर-
प्रचुरत्वादवरोहः ॥ १२ ॥

(व) अस्मैव लक्षणवाक्यस्यान्यैरभिहितमन्त्रं भ्यनुजिज्ञासुरनुवदति, आरो-
हस्य क्रम इति ।—निःश्रेणिकाऽऽरोहावरोहन्याधेन क्रमेणारोहणं, क्रमेण चावरोहण-
मिति लक्षणवाक्याधः ।

उदाहरति, निवेश इति ।—“निवेशः स्वःसिन्धोः” इत्यत्र निःश्रेणिकाक्रमेणा-
ऽऽरोहः, “तुङ्घिनगिरि—” इत्यत्रावरोहः ॥ १३ ॥

(श) ननु लक्षणवाक्याधं पठ्यालोचनया समाधेरोजःप्रसादानतिरेकान्न पृथक्-
त्वमिति शङ्कामङ्कुरयितुमुत्तरसूत्रमुपनिषति—न पृथगिति । व्याचष्टे—न पृथक्
समाधिरिति ।

(घ) आरोहावरोहावोऽजःप्रसादरूपौ न भवतः, असम्पृक्तत्वात् । अतः पर-
स्परत्वाशानुकारितया सम्पृक्तयोरोजःप्रसादयोरनं समाधिरन्तर्भवतीत्यभिसन्धाय
सिद्धान्तसूत्रं व्याचष्टे—यदुक्तमिति । सम्पृक्तत्वं सदृष्टान्तमुपपादयति, सम्पृक्तौ

* “नासम्पृक्तत्वात्” इत्यत्र “न, सम्पृक्तत्वात्” इति पाठान्तरम् ।

† “असम्पृक्तत्वात्” इत्यत्र “सम्पृक्तत्वात्” इति पुनश्चान्तरपठः ।
CC-0. Mumukshu Bhawan Varanasi Collection. Digitized by eGangotri

अनैकान्त्याच्च ॥ १६ ॥

न चायमेकान्तः * यत् ओजसि आरोहः, प्रसादे चाव-
रोह इति । (स)

ओजःप्रसादयोः तीव्रावस्था + ताविति चेद-
भ्युपगमः ॥ १७ ॥

ओजःप्रसादयोः क्वचित् तीव्रावस्था । सा च आरोहा-
र्रोहाऽऽख्या ‡ इत्येवं चेत् मन्यसे, अभ्युपगमः न
विप्रतिपत्तिः । (ह)

खल्विति ।—सम्पृक्तसंरिहयसलिलन्यायेन सम्पृक्ताओजःप्रसादाविति तद्विलक्षणयो-
रःरोहावरोहयोः सम्पृक्तत्वव्यातिरेकादसम्पृक्तत्वहेतोरसिद्धिरनुता ।

(स) ननु न केवलं नदीद्वयेषिकान्यायेनौजःप्रसादयोः साम्येनावस्थितिः,
किन्तु “साम्योत्कर्षौ च” (३ अधि० १ अ० १० सू०) इत्युक्तत्वात् समुद्रकथ्यमणि-
प्रभासमूहान्यायादृशावचभावेन स्थितिः । तस्मिन् पक्षे कथमयं समाधिः पृथगुक्त
इति प्रश्नापनेतुमाह, अनैकान्त्याच्चेति ।—ओजःप्रसादयोरारोहावरोहसाहचर्य-
नियमो न सम्भवति, व्यभिचारात् ; व्यभिचारस्तु,—“उद्गच्छदच्छसुभगच्छविगुच्छ-
कच्छम्” इत्यादौ. “यतो यतो निवर्त्तते ततस्ततो विमुच्यते” इत्यादौ च आरोह-
(शून्यस्थौजसः, अवरोहशून्यस्य प्रसादस्य च स्थितत्वादित्यभिप्रायः ।

(ह) नन्वारोहावरोहाओजःप्रसादयोरवस्थाविशेषी स्याताम् ; अतो न पृथक्
समाधिरिति यदि चोद्येत, तर्हि समाधेर्दत्तो हस्तावलम्ब इति दर्शयितुमनन्तरसूच-
मवतारयति—ओजःप्रसादयोस्तीव्रावस्था ताविति । प्रज्ञां सङ्गलप्य दर्शयति—
ओजःप्रसादयोः क्वचिदिति । सा चेति ।—सा च तीव्रावस्था । आरोहावरोहा-
ख्येति ।—कारणे काव्येत्वमुपचर्योक्तम् ; यद्वक्ष्यति—“विशेषापेक्षित्वात्” (३ अधि०
१ अ० १८ सू०) इति, “आरोहावरोहनिमित्तम्” (३ अधि० १ अ० १९ सू०)

* “न चायमेकान्तः” इत्यत्र “न चायमेकान्तः नियमः” इति पाठान्तरम् ।

+ “ओजःप्रसादयोः क्वचिद्भागे तीव्रावस्थायाम्” इति पाठः क्वचित् ।

‡ “ओजःप्रसादयोः क्वचिद्भागे तीव्रावस्थायाम् आरोहोऽवरोहश्च” इति पुन-
रुक्तान्तरीयः पाठः ।

विशेषापेक्षित्वात्तयोः ॥ १८ ॥

स विशेषो गुणान्तरात्मा । (क) *

आरोहावरोहनिमित्तं समाधिराख्यायते ॥ १९ ॥

आरोहावरोहक्रमः समाधिरिति गौण्या वृत्त्या व्याख्ये-
यम् । (ख)

क्रमविधानार्थत्वाद्वा ॥ २० ॥ †

पृथक्करणमिति । पाठधर्मत्वं ‡ च न सम्भवति इति “न
पाठधर्माः सर्वत्रादृष्टेः” (३ अधि० १ अध्या० २८ सू०)
इत्यत्र वक्ष्यामः । (ग)

इति च । अनुपचारे तु “विशेषरूपत्वात्” इति, “आरोहावरोहौ” इति च ब्रूयात् ।
ओजःप्रसादयोक्तौत्रावस्था आरोहावरोहयोः कारणमित्यर्थः । अनिष्टमापादयन्
भवानभीष्टमेवाचष्टे इत्याह—अभ्युपगम इति ।

(क) परोक्षस्वाभ्युपगमं पथ्यवसितमर्थं समर्थयितुमाह, विशेषेति ।—विशेषः
तौत्रावस्थात्मा, तमपेक्षितं शीघ्रमनयोरिति विशेषापेक्षितौ तयोर्भावस्तत्त्वं तस्मात् ।
आरोहावरोहाभ्यामोत्रःप्रसादयोक्तौत्रावस्था ङि स्वनिमित्तत्वेनापेक्षिता । सोऽय-
मोत्रःप्रसादश्चतिरेकेण समाधिरन्यो गुण इति सूत्रार्थः ।

(ख) नन्वमुनर्थमभिधातुं समाधिलक्षणवाक्यं न चमते इत्याशङ्क्य गौणवृत्ति-
राश्रयणीयेत्याह, आरोहावरोहंति ।—क्रमपदेन तन्निमित्तं लक्ष्यते इत्यर्थः ।

(ग) ननु अवस्था पुनरवस्थावतो यदा न भिद्यते, तदा तौत्रावस्था ओजः-
प्रसादात्मिकैव भवति । यद्यपि यद्वयत् ओजः, तत्तत् आरोह इति नास्ति नियमः,
तथाऽपि यो य आरोहः, तत्तत् ओज इति भवति ; ततः सत्त्वं न समाधिना प्रसादः
स्वीक्रियते, प्रसादेन च समाधिः सङ्गृह्यते एवेति किमर्थमसौषादानमित्यत आह,
क्रमविधानार्थत्वात् वेति ।—ज्ञाय क्रमः परस्परम् ; अपि तु क्रमेणारोहणं क्रमेणाव-

* “गुणान्तरात्मा” इत्यत्र “गुणान्तरमेव” इति काचित्का पाठः ।

† “क्रमविधानार्थं वा” इति पाठभेदः ।

‡ “पाठधर्मश्च” इति कुत्रचित् पाठः ।

पृथक्पदत्वं माधुर्यम् ॥ २१ ॥

बन्धस्य पृथक् पदत्वं यत् तत् माधुर्यम् । पृथक् पदानि यस्य स पृथक्पदः तस्य भावः पृथक्पदत्वम् । समासदैर्घ्य-
विनिवृत्तिपरञ्च एतत् । पूर्वोक्तम् उदाहरणम् । (घ)

विपर्ययस्तु यथा, (ङ)—

“चलितशवरसेनादत्तगोमृद्धचण्डध्वनिचकितवराहव्याकुला विन्ध्यपादाः” ॥ १४ ॥

अजरठत्वं सौकुमार्यम् ॥ २२ ॥

बन्धस्याजरठत्वम् अपारुथं यत् तत् सौकुमार्यम् । पूर्वो-
क्तम् उदाहरणम् । (च)

विपर्ययस्तु यथा, (छ)—

“निदानं निर्द्वैतं प्रियजनसदृशव्यवसितिः

सुधासेकप्राप्तौ फलमपि विरुद्धं मनः हृदि” ॥ १५ ॥

विकटत्वमुदारता ॥ २३ ॥

बन्धस्य विकटत्वं यत्, असौ उदारता । यस्मिन् सति

रोहणमित्येवंरूपः कसो ज्ञेयः । नन्वारोहावरोहकृतमः पाठधर्मः किं न स्यादिति
चोद्यं वक्ष्यमाणयुक्ता विघटितमित्याह—पाठधर्मत्वचेति ।

(घ) माधुर्यमधारयितुमाह—पृथक्पदत्वमिति । सूत्रार्थं विविङ्क्ते—बन्ध-
स्वेति । अत्रापि परिहरति—समासदैर्घ्यविनिवृत्तिपरमिति । पूर्वोक्तमिति ।—

“अस्त्युत्तरस्याम्” इत्याद्युदाहरणम् ।

(ङ) प्रत्युदाहरणमाह, विपर्ययस्त्विति ।—समासपददैर्घ्यात् विपर्ययः ।

चलितेति ।—दत्तं धृतम् ॥ १४ ॥

(च) सौकुमार्यं पथ्यालोचयितुमाह—अजरठत्वं सौकुमार्यमिति । बन्धस्य
अजरठत्वं कोमलत्वं, सुतिमुखत्वमिति यावत् । पूर्वोक्तमिति ।—“अस्त्युत्तरस्याम्”
इत्याद्युदाहरणम् ।

(छ) प्रत्युदाहरणमाह, विपर्ययस्त्विति ।—सौकुमार्यस्य विपर्ययः कटत्वमिति,
वृत्तत्वे ।

निदानमिति ।—निर्द्वैतं संग्रथाभावः । अत्र निर्द्वैतमिति कटम् ॥ १५ ॥

नृत्यन्तीव पदानि इति जनस्य वर्णभावना भवति, तत् विकटत्वं
लीलायमानत्वमित्यर्थः । (ज)

यथा, (झ)—

“स्वचरणविजिघ्रितेनूपरनंतकीनां भटिति * रणितमासीत् तत्र चित्रं कलच” ॥ १६॥

न पुनः,—

“चरणकमललघैर्नूपरेनंतकीनां भटिति रणितमासीन्मञ्चु चित्रच तत्र” ॥ १७ ॥

अर्थव्यक्तिहेतुत्वमर्थव्यक्तिः ॥ २४ ॥

यत्र भटिति अर्थप्रतिपत्तिहेतुत्वं, स गुणोऽर्थव्यक्तिरिति ।
पूर्वोक्तम उदाहरणम् । प्रत्युदाहरणन्तु भूयः सुलभञ्च । (ज)

औज्ज्वल्यं कान्तिः ॥ २५ ॥

बन्धस्य उज्ज्वलत्वं नाम यत्, असौ कान्तिरिति ; यदभावे
पुराणच्छाया इति उच्यते । (ट) यथा,—

“कुरङ्गोनेवालीप्तवकितवनालीपरिसरः” ॥ १८ ॥

विपर्ययस्तु भूयान् सुलभञ्च ।

(ज) उदारबामुदोरयितुमाह, विकटत्वमिति ।—कमगो बद्धमानाचरणपदत्वं,
पदप्रथमाद्यचराणां पदान्तरप्रथमाद्यचरैः सादृशञ्च ।

(झ) उदाहरणप्रत्युदाहरणे दर्शयति—यथेति ।

(ज) अर्थव्यक्तिं समर्थयितुमाह—अर्थव्यक्तौति । वृत्तिः स्पष्टार्था । पूर्वोक्तम्
“अन्यतरस्यान्” इति । सुलभञ्चेति ।—“सपदि पङ्क्तिविहङ्गमनान्” इत्यादि ।
अव्यवहितान्वयप्रसिद्धाद्यपदत्वे हि भवत्यर्थव्यक्तिः । अस्तु च विपर्ययः,—असाध्वप्रती-
तानर्थकान्वायनेयाथंगुदाययतिषट्कितसन्दिग्धायुक्तानि । असाधुत्वे हि भवति
नार्थव्यक्तिः । यत्र च भवति, तत्र “असाधुरनुमानेन वाचकः कैश्चिदिष्यते” इत्युक्त-
त्वादसाधुशब्दः साधुशब्दानुमानहारेणार्थबोधक इति नार्थव्यक्तिः । पूरणाथंनव्ययश्च
कक्षादस्य प्रयोग इति सन्देहावहत्वादर्थव्यक्तिं व्यवदधाति । यतिभंश्च च अर्थ-
व्यक्तिरिति । स्वमन्यवापि द्रष्टव्यम् ।

(ट) कान्तिं कथयितुमाह, औज्ज्वल्यमिति ।—पदमिति वक्तव्ये किसलय-

* “भणिति” इति पाठान्तरम् ।

श्लोकाश्च अत्र भवन्ति—

“पदभासस्य गद्वत्त्वं वदन्त्योजः कवीश्वराः ।
 अनेनाधिष्ठिताः प्रायः शब्दाः शीघ्ररसायनम् ॥ १८ ॥
 श्रव्यत्वमोजसा निश्रं प्रसादश्च प्रचक्षते ।
 अनेन न विना सत्यं स्वदत्ते काव्यपद्धतिः ॥ २० ॥
 यत्रैकपदवद्भावः पदानां भूयसानपि ।
 अनालक्षितसन्धीनां स श्लेषः परमो गुणः ॥ २१ ॥
 प्रतिप्रादं प्रतिश्लोकमेकमार्गपरिग्रहः ।
 दुर्बन्धो दुर्बलभावश्च समतति नतो गुणः ॥ २२ ॥
 आश्लेषवरोहन्ति क्लेशेण यतयो हि यत् ।
 सनाधिर्मानं स गुणस्तेन पूता सरस्वती ॥ २३ ॥
 बन्धे पृथक्पदत्वञ्च माधुर्यमुदितं बुधैः ।
 अनेन हि पदव्यासाः कामं धारामधुश्रुतः ॥ २४ ॥
 यथा हि लिख्यते रेखा चतुरं चित्रपण्डितैः ।
 तथैव वागपि प्राज्ञैः समस्तगुणगुम्फिता ॥ २५ ॥
 बन्धस्त्राजरठत्वञ्च सौकुनार्यमुदाहृतम् ।
 एतेन वर्जिता वाचो वृक्षत्वान्न युतिचनः ॥ २६ ॥
 विकटत्वञ्च बन्धस्य कथयन्ति ह्युदारताम् ।
 वैचित्र्यं न प्रपद्यन्ते यथा गुण्याः पदकलाः ॥ २७ ॥
 पद्यादिव गतिर्वाचः पुरस्तादिव वस्तुनः ।
 यत्राधेय्यक्तिहेतुत्वात् सोऽयं व्यक्तिः स्युर्गुणः ॥ २८ ॥
 श्रीज्वल्यं कान्तिरित्याहुर्गुणं गुणविशारदाः ।
 पुराणचित्तस्थानीयं तेन बन्धं कवेर्वचः” ॥ २९ ॥

नासन्तः, संवेद्यत्वात् ॥ २६ ॥

मित्यादि, जलधाविति वक्तव्ये अधिजलधीति, राज्ञीति वक्तव्ये राजनीति, कमल-
 मिवेति वक्तव्ये कमलायते इत्यादिः कान्तिहेतुः । विषयेयस्य विषयं दर्शयति—
 यदभावे इति ।

अत्र संवादं सन्दर्शयन्, अमून् गुणान् अन्यश्लोकैरुपश्लोकयति, पदव्यासस्येत्यादि ।

—श्लोकाः स्रष्टावाः ॥ १८—२९ ॥

न खलु एते गुणा असन्तः, संवेद्यत्वात् । * (ठ)

तद्विदां संवेद्यत्वेऽपि † भ्रान्ताः स्युः इत्याह,—

न भ्रान्ताः, निष्कम्पत्वात् ॥ २७ ॥

न गुणा भ्रान्ताः, एतद्विषयायाः प्रवृत्तेर्निष्कम्पत्वात् । (ड)

न पाठधर्माः, सर्वत्रादृष्टेः ॥ २८ ॥

न एते गुणाः पाठधर्माः, सर्वत्रादृष्टेः । यदि पाठधर्माः स्युः, तर्हि विशेषानपेक्षाः सन्तः सर्वत्र दृश्येरन् । न च सर्वत्र दृश्यन्ते । विशेषापेक्षया विशेषाणां गुणत्वात् गुणभ्युपगम एव इति । (ठ)

इति काव्यालङ्कारसूत्रवृत्तौ गुणविवेचने तृतीयेऽधिकारणे गुणालङ्कारविवेकः शब्द-

गुणविवेकश्च नाम प्रथमोऽध्यायः ॥ १ ॥

(ठ) नन्वेते गुणाः स्वसङ्ख्यनामानसाराः, रूपरसादिवदप्रीत्यतया अधिगन्तुमशक्यत्वादिति शङ्कामुद्बुधितुमाह, नासन्त इति ।—अयमर्थः,—ओजःप्रमुखा एते गुणाः, असन्तः तुच्छा न भवन्ति । कुतः ? संवेद्यत्वात् सहृदयसंवेदनस्य विषयत्वात् ।

(ड) असार्वजनीनत्वादिषु प्रतीतिभ्रान्तिरैव किं न स्यादिति शङ्कामद्भुरयित्वा समुन्मूलयितुमाह, न भ्रान्ता इति ।—निष्कम्पत्वात् असार्वजनीनत्वेऽप्यबाधितत्वादित्यर्थः ।

(ठ) ओजःप्रमुखा गुणाः पाठधर्मा इति प्रत्यवस्थातारं प्रत्याह—न पाठधर्मा इति । व्याचष्टे—नैते गुणा इति । सर्वत्र उदाहरणे प्रत्युदाहरणे च । पाठधर्मत्वे बाधकमाह,—यदि पाठधर्माः स्फुरति ।—सहृदयसविदालम्बनतया विशेषाः केचिदपेक्षणीयाः ते एव विशेषा गुणा इत्यभ्युपगमव्या इति ।

इति श्रीगोपेन्द्रविप्रेरुपभूषणविरचितायां वामनालङ्कारसूत्रवृत्ति-

व्याख्यायां काव्यालङ्कारकामधेनौ गुणविवेचनं नाम

तृतीयेऽधिकारणे प्रथमोऽध्यायः ॥ १ ॥

* “संवेद्यत्वात्” इत्यत्र “संवेद्यत्वात्” इति सूत्रवृत्त्योरुभयत्रापि पाठान्तरम् ।

† “संवेद्यत्वेऽपि” इत्यत्र “संवेद्यत्वेऽपि” इति काचित्पाठः ।

द्वितीयोऽध्यायः ।

शब्दगुणविवेके कृते सम्प्रति अर्थगुणविवेचनार्थम् आह, (क)—
त एवार्थगुणाः ॥ १ ॥

त एव ओजःप्रभृतयोऽर्थगुणाः ।

शब्दार्थगुणानां वाच्यवाचकद्वारेण भेदं दर्शयति, (ख)—
अर्थस्य प्रौढिरोजः ॥ २ ॥

अर्थस्याभिधेयस्य प्रौढित्वमोजः । (ग)

“पदार्थं वाक्यवचनं वाक्यार्थे च पदामिधा ।

प्रौढित्वांससमानौ च साभिप्रायत्वमस्य च” ॥ १ ॥

पदार्थे वाक्यवचनं यथा, (घ)—

“अथ नयनसमुत्थं ज्योतिरत्नेरिव द्यौः” ॥ २ ॥

अत्र चन्द्रपदवाच्येऽर्थे “नयनसमुत्थं ज्योतिरत्नेः” इति
वाक्यं प्रयुक्तम् । पदसमूहश्च वाक्यमभिप्रेतम् । (ङ)

कारणमन्यदुक्तकृतावयवगुणशालिनीम् ।

स्वच्छस्वच्छन्दवाचानां भावये हृदि भारतीम् ॥ १ ॥

(क) शब्दगुणविवेचने कृते लज्जावसरमर्थगुणविवेचनमिति सङ्कतिसुसिद्धय-
जननरमृतमवतारयति—शब्दगुणविवेके इति ।

(ख) शब्दगुणा एव चेदर्थगुणाः, किमनेन विधान्तरविधानव्यसनेन,
ललिततात्प्रेषामित्याशङ्क्य, शब्दार्थगुणानां नामतो भेदाभावेऽपि शब्दार्थोपप्लेपवशा-
दस्ति भेद इत्याह—शब्दार्थेति ।

(ग) प्राग्द्वेष्टपरिपाष्या प्रथमप्राप्तमोजः प्रतिपादयितुमाह—अर्थेति ।
इतिः स्पष्टार्था ।

प्रौढिं पद्येन पञ्चधा प्रपञ्चयति—पदार्थे इति ॥ १ ॥

(घ) तत्राद्यमुदाहरति—पदार्थे इति ।

(ङ) लज्जावचनधोरानुकूल्यमुन्मीलयति—चन्द्रपदेति । “तिङ्मुबन्तचयो

अनया दिशा अन्यदपि द्रष्टव्यम् । (च) तद्यथा,—

“पुरः पाण्डुच्छायं तदनु कपिलिन्ना कृतपदं

ततः पाकीत्सेकादरुणमणि * संसर्गितवपुः ।

शनैः शोषारम्भे स्थपुटनिजविष्कम्भविषमं

वने वीतामोदं वदरनरसत्वं कलयति” ॥ ३ ॥

न च एवमतिप्रसङ्गः, काव्यशोभाकरत्वस्य गुणसामान्य-
लक्षणस्य अवस्थितत्वात् । (छ)

वाक्यार्थे पदाभिधानं यथा, (ज)—

“दिव्येवं न भवति, किं तर्हि ? + मानुषी” इति वक्तव्ये “निमिषति” इत्याहेति । (झ)

अस्य वाक्याथस्य व्याससमासौ । (ञ)

वाक्यं क्रिया वा कारकान्विता” इत्युक्तलक्षणं वाक्यं न विवक्षितं, किन्तु पदसमुदाय-
मात्रमभिनतमित्याह—पदसमूहयेति ।

(च) अयं न्यायीऽन्यत्रापि सञ्चारणीय इत्याह—अनयेति ।

अन्यदपि दर्शयति, पुरः पाण्डुच्छायमिति ।—स्थपुटो निखोन्नतः । विष्कम्भ
शोभोगः । अत्र कपिलमिति वक्तव्ये “कपिलिन्ना कृतपदम्” इति, युक्तमिति
वक्तव्ये “शनैः शोषारम्भे” इत्यादि च वाक्यं प्रयुक्तमिति पदार्थे वाक्यरचना ॥ ३ ॥

(छ) “दत्तात्मजादधितवज्जभवेदिकासु” इत्यादावतिप्रसङ्गं परिहरति—न
चेकमिति । तत्र हेतुः, काव्यशोभाकरत्वस्येति ।—तत्र गुणसामान्यलक्षणाभावाद्भाति-
प्रसङ्ग इत्यर्थः ।

(ज) द्वितीयां प्रौढं द्रवयति—वाक्यार्थे इति ।

(झ) किमियं देव्युत मानुषीति पृष्टः कश्चिदुत्तरमाह, निमिषतीति ।—
अनेन मानुषधर्मवाचिना पदेन देवीयं न भवति, किं तर्हि ? “मानुषी” इति
वाक्याथः प्रतिपादितो भवति ।

(ञ) पदार्थे वाक्यं, वाक्यार्थे पदमिति प्रौढेर्भेदाभ्यां व्याससमासौ पुनरुक्तौ
स्यातामिति न शङ्कनीयम् ; तत्र हि पदार्थो वाक्याथतां, वाक्याथस्य पदाथतां

* “पाकीत्सेकादरुणमणि” इत्यत्र “पाकीत्सेकादरुणशुभ” “पाकीत्सेकादरुण
गुण” इति च पाठान्तरद्वयम् ।

व्यासो यथा,—

“अथ नानाकारी भवति सुखदुःखव्यतिकरः

सुखं वा दुःखं वा न भवति भवत्येव च ततः ।

पुनस्तस्माद्दूरे भवति सुखदुःखं किमपि तत्

पुनस्तस्माद्दूरे भवति न च दुःखं न च सुखम्” ॥ ४ ॥

समासो यथा,—

“ते हिमालयसामन्ता पुनः प्रेक्ष्य च शूलिनम् ।

सिद्धिञ्चासौ निवेद्यार्थं तद्विस्तृष्टः खमुदययुः” ॥ ५ ॥

साभिप्रायत्वं यथा, (ट)—

“सोऽथ सम्पति चन्द्रगुप्ततनयश्चन्द्रप्रकाशो युवा ।

जातो मूपतिराश्रयः कृतधियां दिष्ट्या कृतार्थश्चमः” ॥ ६ ॥

आश्रयः कृतधियामित्यस्य च सुबन्धु * साचिव्योपक्षेपपर-
त्वात् साभिप्रायत्वम् । एतेन, (ठ)—

“रतिरिगलितवन्धे केशपाशे सुकेश्याः” ॥ ७ ॥

इत्यत्र सुकेश्या इत्यस्य च साभिप्रायत्वं व्याख्यातम् । (ड)

प्रतिपद्यते । इह तु वाक्याश्रयैव व्यासो विस्तरः, समासस्य संबन्धो वाक्यैवेति भेदादित्याह—अस्य वाक्यार्थस्येति ।

व्यासमुदाहरति, अथ नानाकार इति ।—अयम् अविसंवादितया अनुसूयमानः, सुखदुःखव्यतिकरः, नानाकारी विचित्ररूपो भवतीति वाक्यार्थः । अस्मैव विस्तरः “सुखं वा दुःखं वा” इत्यादिना कृत इति व्यासः ॥ ४ ॥

समासं समुन्नेपयति, ते हिमालयमिति ।—अत्र संबन्धः स्फुटः ॥ ५ ॥

(ट) पञ्चमो प्रौढिं प्रपद्यति, साभिप्रायत्वमिति ।—पदान्तरप्रयोगमन्तरण तदर्थप्रत्याश्रयनप्रागल्भ्यं साभिप्रायत्वम् ।

(ठ) खल्वलक्षणयोरानुरूप्यं निरूपयति—आश्रयः कृतधियामिति । एते-
नेति ।—न्यायेनेति शेषः ।

(ड) सुकेश्या इत्यत्र कवेरभिप्रेतं केशसौष्ठवं कलापिकलापकदर्थनसामर्थ्ये

* “इत्यस्य च सुबन्धु” इत्यत्र “इत्यस्य वसुवत्” इति “इत्यस्य च सुबन्धु” इति पाठभेदौ ।

अर्थवैमल्यं प्रसादः ॥ ३ ॥

अर्थस्य वैमल्यं प्रयोजकमात्रपदपरिग्रहे * प्रसादः । (ढ)

यथा,—

“सवर्णां कन्यकां उपयौवनारम्भशालिनी” ॥ ८ ॥

विपर्ययस्तु, (ण)—

“चपाक्तां हृत्तो मे विमलमणिकाञ्चीपदमिदम्” ॥ ९ ॥

काञ्चीपदमित्यनेन एव नितम्बस्य लक्षितत्वात् विशेषणस्य अप्रयोजकत्वमिति । (त)

घटना श्लेषः ॥ ४ ॥

क्रमकौटिल्यानुस्वगात्वोपपत्तियोगो घटना । स श्लेषः । (थ)

केशहस्तस्य समर्पयतीति साभिप्रायत्वम् । अस्य च विपर्ययः,—अर्थमपुष्टार्थं च । अपुष्टार्थस्य दीपत्वं “नापुष्टार्थत्वात्” (४ अधि० २ अ० १९ सू०) इति सूत्रे वक्ष्यते । अर्थं यथा,—“श्यामां श्यामलिमानमानग्रत भोः” इत्यत्र श्यामाशब्दः कृष्णत्वमपि प्रतिपादयतीति श्यामलिमानमानग्रतेति श्यामलिनः कारणं व्याहृतमिति व्यर्थम् । “चापाचाय्वेस्त्रिपुरविजयी” इत्यादौ “तारकारिः” इत्यस्य स्थानेऽनुप्रासानुरोधान् प्रयुक्तं “काञ्चिकेशः” इति पदमपुष्टार्थम् ।

(ढ) प्रसादं प्रसजयितुमाह—अर्थवैमल्यमिति । प्रयोजकमात्रपदपरिग्रहे इति ।—विवक्षितार्थमनर्पकपदमात्रप्रयोगेऽर्थस्य यद्वैमल्यं स प्रसादः । न च पञ्चम-प्रौढप्रसादयोः को भेद इति वाच्यम् ; तयोः परस्परपरिहारेण दर्शनात् । यथा,—“रतिविगलितवत्से केशहके” इत्यादौ “केशाज्ञाः” इति पाठे वैमल्येऽपि न साभिप्रायत्वम् । “अनुस्यूकोपस्य विहन्तुरापदान्” इत्यादौ साभिप्रायत्वेऽपि नार्थवैमल्यम् ।

सवर्णेत्यादि ।—स्मृष्टम् ॥ ८ ॥

(ण) अस्य विपर्ययोऽपुष्टार्थमनर्थकश्च । तज्ज्ञासमुदाहरति—विपर्ययस्त्विति ।

(त) विशेषणस्याप्रयोजकत्वमिति ।—अपुष्टार्थत्वमित्यर्थः । अनर्थकान्तु प्रागुदाहृतम् ।

(थ) श्लेषमुत्प्रेषयितुमाह—घटनेति । मणिपुत्रिकादिषु सुखाद्यवयवयोजनेऽपि

यथा,—

“दृष्टेकासनसंस्थिते * प्रियतमे पथादुपेत्यादरात्
एकस्या नयने निनील्य विहितक्रीडाऽनुबन्धच्छलः ।
द्वेषवृत्तितकन्धरः सपुलकः प्रेमोत्सन्धः नसान
अनर्हासलसत्कपोलफलका धूर्त्तोऽपरां पुञ्चति” ॥ १० ॥

भूदकादिरचितेषु प्रबन्धेषु अस्य भूयान् प्रपञ्चो दृश्यते । (द)
अवैषम्यं समता ॥ ५ ॥

अवैषम्यं प्रक्रमामेदः समता । क्वचित् हि प्रक्रमोऽपि †
भिद्यते । (घ) यथा,—

श्लेषणं घटना भवति, सा मा भूदित्याह, क्रमेति ।—नेत्रनिमीलनादीनां यः क्रमः
परिपाटी. कौटिल्यश्च, तयोरनुल्लणत्वेनोपपत्त्या युक्ततया पृच्छाचेपरुपतया बाधा-
भावस्वभावतया च योजनं घटना विवक्षिता ।

उदाहरति, दृष्टेति ।—प्रियतमयोरिका स्त्रीया, अपरा तत्सखी प्रच्छन्नानुरागा ;
अन्यथा नात्येकासनसंस्थितिः । निनील्यमाननयना च न हेत्या ; तथात्वे हि
“प्रियतमे” इति कथम् ? क्रीडामनुबन्धातीति क्रीडाऽनुबन्धं तच्च तत् छलश्च ; विहितं
क्रीडाऽनुबन्धच्छलं नेत्रनिमीलनकापव्यं येन स तथोक्तः । अस्य विपर्ययी लोका-
विरुद्धत्वम् । यथा हि मधुरायाः सौन्दर्येषु सत्ता, यथा मधुरायां श्लेषणसत्ता,
तथैव एकासने प्रतिवृत्तसपत्नीरवस्थितिः । यथा मधो कदम्बविकासः, तथा सपत्नी-
सन्निधाविकस्याः क्रीडा । यथा कलिकानकरन्दो गोपदपूरः, तथा क्रमेण युगपदा,
द्वयोरिकस्या वा निषुवनमिति देशकालस्वभावैर्विरुद्धम् ॥ १० ॥

(द) प्रबन्धान्तरेषु भृशमुदाहरणमस्ति, तदूहनीयमित्याह—शूदकेति ।

(घ) समतां समुन्मीलयितुमाह—अवैषम्यमिति । अवैषम्यं नाम प्रक्रमामेदः,
सुगमत्वं वा भवतीत्यभिसन्धाय प्राथमिकं पञ्चमुपनिषति, अवैषम्यं प्रक्रमामेद इति ।—
प्रक्रमस्यामेदो भेदाभावः ; तदप्रतिपत्तेः प्रक्रममेदप्रतिपत्तिपूर्वकत्वात् प्रक्रममेदं
दर्शयितुं प्रथमतः प्रत्युदाहरणं दर्शयति—क्वचित् प्रक्रम इति ।

* “संस्थिते” इत्यत्र “सङ्गते” इति पाठान्तरम् ।

† “क्वचित् हि प्रक्रमोऽपि” इत्यत्र “क्वचित् क्रमोऽपि” इति पाठभेदः ।

”

“च्युतसुमनसः कुन्दाः पुष्पाङ्गमेखलसा द्रुमा

मलयमरुतः सर्पन्तौमे विद्युत्प्रतिच्छिदः ।

अथ च सवितुः शीतोष्णसं लूनन्ति नरोचयी

न च जलतामालम्बन्ते क्लृभीदयदायिनीम्” ॥ ११ ॥

ऋतुसन्धिप्रतिपादनपरं ऽत्र द्वितीये पादे प्रक्रमभेदः,
मलयमरुताम् असाधारणत्वात् । एवन्तु द्वितीयः पादः
पठितव्यः, (न)—

“मनसि च गिरं वध्नन्तीमे किरन्ति न कीकिलाः” इति । (प)

सुगमत्वं वा अवैषम्यमिति । सुखेन गम्यते ज्ञायते
इत्यर्थः । * (फ) यथा,—

“अस्त्युत्तरस्यां दिशि देवताऽऽत्मा” इत्यादि † ।

यथा वा,—

“का खिदवगुण्ठनवती नातिपरिस्फुटशरीरलावण्या ।

मध्ये तपोधनानां किसलयमिव पाण्डुपत्राणाम्” ‡ ॥ १२ ॥

(न) अत्र प्रक्रमभेदं प्रतिपादयति, ऋतुसन्धीति ।—ऋतुः शिशिरवसन्तयोः
सन्धिः । असाधारणत्वात् वसन्तैकधर्म्यत्वादित्यर्थः । इदमेवोदाहरणयितुं पाठा-
न्तरं प्रकल्पयति—एवन्तु द्वितीय इति ।

(प) “मनसि च गिरं वध्नन्तीमे किरन्ति न कीकिलाः” इति पाठे प्रक्रमभेदः
स्फुटः ।

(फ) विवेकिनोऽव शिष्या इति कथमवैषम्यं प्रक्रमभेदः ? इति तत्रारुच्या पञ्चा-
न्तरमुपचिपति—सुगमत्वं वेति ।

उदाहरति, का खिदिति ।—अत्र सुगमत्वं सुगमम् ॥ १२ ॥

* “सुगमत्वं वा अवैषम्यमिति” इति वृत्त्यंशः पुस्तकान्तरे सूत्रत्वेन पठितः दृश्यते ।
तथा “सुखेन” इत्यारभ्य “इत्यर्थः” इत्यन्तः पाठः क्वचित् न विद्यते ।

† “अस्त्युत्तरस्याम्” इत्यादि श्लोकपादः पुस्तकविशेषे नास्ति ।

‡ “का खिद” इत्यादि श्लोकः पुस्तकान्तरे न पठितः ।

प्रत्युदाहरणं सुलभम् । (व)

अर्थदृष्टिः समाधिः ॥ ६ ॥

अर्थस्य दर्शनं दृष्टिः । समाधिकारणत्वात् * समाधिः ।
“अवहितं हि चित्तमर्थान् पश्यति” (१ अधि० ३ अ० १७ सू-
व०) इत्युक्तं पुरस्तात् । (भ)

अर्थो द्विविधः, अयोनिरन्यच्छायायोनिश्च ॥ ७ ॥

यस्य अर्थस्य दर्शनं समाधिः,† सोऽर्थो द्विविधः,—अयोनिः,
अन्यच्छायायोनिश्चेति । अयोनिरकारणः,‡ अवधानमात्रकारण
इत्यर्थः । अन्यस्य काव्यस्य छाया अन्यच्छाया तदयोनिश्च । (म)

(व) प्रत्युदाहरणं सुलभमिति ।—अस्य विपर्ययः कनादपक्रमं क्लिष्टत्वञ्च ।
तदुभयमपि पूर्वमुदाहृतं द्रष्टव्यम् ।

(भ) समाधिं सम्यगर्थयितुमाह—अर्थदृष्टिरिति । ननु समाधिरवधानं,
दर्शनं ननु ज्ञानविशेषः, कथमुभयोः सामानाधिकरण्यम् ? इत्यत आह, समाधि-
कारणत्वादिति ।—समाधिः कारणं यस्येति [बहुव्रीहिः] । कार्यकारणयोरुभयो-
रमेदमुपचर्योक्तमित्यर्थः । कार्यकारणभावमेव ज्ञापयति, अवहितं हीति ।—“चित्तै-
काग्रमवधानम्” (१ अधि० ३ अ० १७ सू०) इति सूत्रे प्रागुक्तमित्यर्थः । “सद्यः-
क्लृप्तद्विरदरदनच्छेदगौरैः” इत्यादौ यथा च्छेदन्क्लृप्तमाने दन्तादौ पथ्यवसति, तथा
दर्शनमत्र दृश्यमानेऽर्थे पथ्यवसतीति भवत्ययमर्थगुणः ।

(म) द्वैविध्यमर्थस्य दर्शयितुमाह—अर्थो द्विविध इति । व्याख्यातुं पूर्व-
सूत्रार्थमनुवदति—यस्येति । अयोनिरिति न विद्यते योनिः कारणं यस्येति विग्रह-
मभिसन्वाद्याभिप्रेत्ये—अयोनिरकारण इति । कथमसति कारणमात्रे कार्योत्पत्ति-
रित्याशङ्क्य कवित्वधीजप्रतिभोन्मेषप्रयोजकमवधानमेवात्र कारणमित्यवगमयितुं नञा

* “समाधिकारणत्वात्” इत्यत्र “समाधानकारणत्वात्” इति क्वाचित्काः पाठः ।

† “यस्य अर्थस्य दर्शनं समाधिः” इत्यत्र “योऽसौ अर्थः प्रस्तुतः” इति
पाठान्तरम् ।

‡ “अकारणः” इत्यत्र “अनन्यकारणः” इति पाठः क्वचित् ।

तद्वयथा,—

“आश्रयेहि मम सीधुभाजनादयावदयदशनेन दश्यसे ।

चन्द्र ! मद्दशनमण्डलाङ्कितः खं न यास्यासि हि रोहिणीभयात्” ॥ १३ ॥

“ना मैः शशाङ्क ! मम सीधुनि नास्ति राहुः

खे रोहिणी वसति ज्ञातरा किं विभेषि ? ।

प्रायो विदग्धवनितावसङ्गनेषु

पुंसां नमः प्रचलतीति किमत्र चित्रम् ?” ॥ १४ ॥

अत्र पूर्वस्य श्लोकस्य अर्थोऽयोनिः, द्वितीयस्य च अन्यच्छाया-
योनिरिति । (य)

व्यक्तः सूक्ष्मश्च * ॥ ८ ॥

अयोनिरन्यच्छायायोनिश्च योऽयमर्थः, † स द्वेधा—व्यक्तः
सूक्ष्मश्च । व्यक्तः स्फुटः, उदाहृत एव । (र)

सूक्ष्मं व्याख्यातुमाह, (ल)—

प्रसिद्धकारणं प्रतिविध्यते इत्याह—अवधानेति । विधान्तरं व्याकरोति, अन्यस्य
काव्यस्येति ।—तद्वयोनिरित्यत्र सा छाया, योनिर्यस्येति [बहुव्रीहिः] ।

प्रथमं भेटं दर्शयति, आश्रयेहीति ।—स्पष्टमुदाहरणम् । विधान्तरं व्युत्पाद-
यति, ना भैरिति ।—विभेषीत्यत्र मम इत्यध्याह्वयम् । स्त्रीणां प्रियस्य पुरतः
स्ववैदग्ध्यप्रकटनमुचितमेवेत्यवगन्तव्यम् ॥ १३—१४ ॥

(य) लक्ष्यं लक्षणमवगमयति, अत्र पूर्वस्येति ।—पूर्वभाविना कविना
कृतत्वात् ।

(र) द्विविधस्याप्यग्रस्य द्वेविध्यं दर्शयितुमाह—व्यक्तः सूक्ष्मेति । व्याचष्टे—
अयोनिरिति । व्यक्तार्थद्वयस्य प्रागुक्तमुदाहरणद्वयं प्रत्येतव्यमित्याह—उदाहृत
एवेति ।

(ल) सूक्ष्मविभागं दर्शयितुं सूत्रमवतारयति—सूक्ष्मिति ।

* “व्यक्तः सूक्ष्मश्च” इत्यत्र “अर्थो व्यक्तः सूक्ष्मश्च” इत्यधिकपाठः कश्चित् ।

† “अयोनिरन्यच्छायायोनिश्च योऽयमर्थः” इत्यत्र “अस्याग्रेस्य दर्शनं समाधि-
रिति” इति पाठान्तरम् ।

सूक्ष्मो भाव्यो वासनीयश्च ॥ ६ ॥

सूक्ष्मो द्वेधा भवति—भाव्यो वासनीयश्च । शीघ्रनिरूपणा-
गम्यो भाव्यः । एकाग्रताप्रकर्षगम्यो वासनीय इति । (व)

भाव्यो यथा, (श)—

“अन्योन्यसम्मिलितमांसलदन्तकान्ति

सोझासमाविरलसंवलिताञ्जतारम् ।

लीलागृहे प्रतिकलं किलकिञ्चित्तु

व्यावर्त्तमाननयनं मिथुनं चकाति” * ॥ १५ ॥

वासनीयो यथा, (ष)—

(व) विभागं व्युत्पादयति, सूक्ष्मः इति ।—भावुकानामवधानमात्रेण विनशो
भावना, तद्वशीकृत्य भाव्यः । स हृदयसङ्घट्टवहारसमुल्लसितसंस्कारसम्पन्नो योऽवधान-
प्रकर्षलेन गम्यो वासनीयः । तदिदमभिसम्वाद्याह—शीघ्रेति ।

(श) आद्यमुदाहरति—भाव्यो यथेति ।

अन्योन्येति ।—लीलागृहे मिथुनमुक्तविधं चकातीति वाक्यार्थः । अन्योन्य-
सम्मिलितमांसलदन्तकान्तीत्यनेन स्मितसंलापाधरास्त्रादादयः, सोझासमित्यनेन
हर्षोत्सुक्यादयः, अलसमित्यनेन अमाङ्गदीर्घव्यादयः, किलकिञ्चित्तु व्यावर्त्तमान-
नयनमित्यनेन प्रणयकलहगर्वभयकल्पादयश्च व्यन्यन्ते ; “क्रोधाशुद्धर्षभोत्यादेः सङ्करः
किलकिञ्चित्तम्” इति दशरूपके तल्लक्षणकथनात् । अत्र मिथुनमालम्बन-
विभावः । लीलागृहमुद्दीपनविभावः । अधरास्त्रादाङ्गलसमित्यतः कम्पनयनव्यावर्त्तन-
भूभेदादयोऽनुभावाः । सञ्ज्ञासोन्मीलितहर्षोत्सुक्यादयः किलकिञ्चित्ताच्चित्तकोष-
शोकभयगवांश्च सञ्चारिणः । इत्येव विभावानुभावादसञ्चारिभिरास्त्रादनोयतामापाद्यमानो
रतिस्त्वचणः स्थायी भावः साधारण्येन चव्यंभाण्यतेकप्राणः सभोगशृङ्गारो रसः ।
तदुक्तं दशरूपके,—“विभावैरनुभावैश्च सात्त्विकैर्व्यभिचारिभिः । आनीयमानः स्वादुर्ल-
भः स्थायी भावां रसः श्रुतः ॥” इति ॥ १५ ॥

(ष) वासनीयमुदाहरति—वासनीय इति ।

* “सम्मिलित” इत्यत्र “संवलिता” इति “किलकिञ्चित्तम्” इत्यत्र “किलि-
किञ्चित्तम्” इति “नयनम्” इत्यत्र “विनयम्” इति च पाठभेदाः ।

“अवहित्यावलितजघनं विवर्तिताभिमुखकुचतटं स्थित्वा ।

अवलीकितोऽहमनया दक्षिणकरकलितहारलतम्” ॥ १६ ॥

उक्तिवैचित्र्यं माधुर्यम् ॥ १० ॥

उक्तेर्वैचित्र्यं यत् तत् माधुर्यमिति । (स) यथा,—

“रसवदस्यतः कः सन्देहो मधून्यपि नान्यथा

मधुरमधिकं चूतस्यापि प्रसन्नरसं फलम् ।

सकृदपि पुनर्मध्यस्थः सन् रसान्तरविज्जनी

वदतु यदिहान्यत् स्वादु स्यात् प्रियादशनच्छदात्” ॥ १७ ॥

अपारुष्यं सौकुमार्यम् ॥ ११ ॥

परुषेऽर्थेऽपारुष्यं सौकुमार्यमिति । (ह)

अवहित्येति ।—अवहित्यमाकारगोपनम् । दुर्लभस्तत्सम्भोगः, तथैव लग्नमिदं नदीयं मनः, दुरन्तसन्तापशान्तये हारलतिकेधमेका मयि दाक्षिण्यमवलम्बते इत्येवं स्त्राभिप्रायप्रकाशनमवधानप्रकर्षेणात्र सङ्गदयद्वयसंवेद्यम् । अत्र विप्रलम्भशङ्कारः । विभावादयः स्वयमुद्धाः । अस्य गुणस्य विपर्ययी ग्राम्यत्वं “स्त्रपिति यावत्” इत्यादौ द्रष्टव्यम् ॥ १६ ॥

(स) माधुर्यं पर्यालोचयितुमाह, उक्तिवैचित्र्यमिति ।—वर्ण्यमानस्यार्थस्य प्रकर्षे प्रतिपाद्ये भङ्गान्तरेणोक्तवैचित्र्यम् ।

रसवदस्यतमिति ।—कस्याचिन्नागरिकस्येयमुक्तिः । अस्यतं रसवत् भवत्येव । मधून्यपि नान्यथा रसवन्त्येव । प्रसन्नरसं चूतस्यापि फलमधिकं मधुरमेव । कः सन्देह इति सर्व्ववानुपगम्यते । तथाऽपि रसान्तरवित् सकृदपि रसविशेषाभिज्ञो जनी मध्यस्थः सन् वदतु, इह लोके प्रियादशनच्छदादन्यत् यद्वस्तु स्वादु स्यात्, तत् वदतु, रसज्ञः अपचपाती चेत् अन्यत् स्वादु भवतीति न वदेत्, तादृशवस्तु-न्तरासम्भवादित्यर्थः । नानाविधोपमानातिशायि दशनच्छदमाधुर्यमिति वक्तव्ये रसवदस्यतमित्यादिभङ्गान्तरेण प्रतिपादनादत्र माधुर्यम् । अस्य गुणस्य विपर्ययी लोकेत्येवार्थस्य पुनः पुनः कथनमित्येकाग्रत्वं, प्राय एकाग्रश्रुतवैरसात् कष्टत्वं वा ॥ १७ ॥

(ह) सौकुमार्यं समाख्यातुमाह, अपारुष्यमिति ।—परुषे असङ्गलातङ्ग-
दाभिर्यथे वर्णनीये यदपारुष्यं, तत् सौकुमार्यमिति लक्षणार्थः

यथा,—सुतं यशःशेषम् इत्याहुः । एकाकिनं देवताद्वितीय-
मिति । गच्छेति साधयेति च । (क)

अग्राम्यत्वमुदारता ॥ १२ ॥

ग्राम्यत्वप्रसङ्गेऽग्राम्यत्वम् उदारता । (ख) यथा,—

“त्वमेवसौन्दर्यां स च रुचिरतायां परिचितः

कलानां सीमानं परमिह युवामिव भजथः ।

अयि ! इदं दिष्ट्या तदिति सुभगे ! संवदति वा-

मतः श्रेयश्चेत् स्याज्जितमिह तदानौ गुणितया” ॥ १८ ॥

विपर्ययस्तु, (ग)—

“स्वपिति यावदयं निकटे जनः स्वपिनि तावदहं किमपैति ते ? ।

इति निगद्य शनैरनुमेखलं मन करं स्वकरेण रुरोष सा” ॥ १९ ॥

(क) उदाहरणानि स्पष्टानि । अस्य गुणस्य विपर्ययोऽशीलत्वम् ।

(ख) उदारतामुदीरयितुमाह, अग्राम्यत्वमिति ।—अतः कन्ये ! कामयमानं
कान्तं कामयस्विति वीक्ष्ये याम्यार्थं, यदौचित्येन प्रतिपादनं, सा उदारता ।

त्वमेवमिति ।—एवं वर्णनापस्योत्तीर्णतयाऽनुभूयमानं, सौन्दर्यं वस्याः सा तथोक्ता,
स च माधवः, रुचिरतायां सौन्दर्यविषये, परिचितः संस्तुतः, प्रसिद्ध इति यावत्,
युवां स च त्वच्च, युवामिव परमिह लोके, कलानां सीमानं भजथः । अयि ! हे
मालति ! वां युवयोः, इदं मिथुनं, दिष्ट्या भाग्येन, संवदति सदृशं भवतीत्यर्थः,
अतः श्रेयं पाण्डुराङ्गणरूपं मङ्गलं कर्म, स्याज्जेत्, तदानौ गुणितया गुणवत्त्वेन, जितं,
युवयोर्गुणसम्पत्तिर्विन्वातिशायिनी भवेदित्यर्थः । अत्र प्रथमं त्वं स चेति पृथक्त्वयोक्तेः,
ततो युवामिति मिश्रीकरणेन, तदनन्तरं इदमिति, ततः श्रेयमिति च विवक्षितार्थ-
व्यञ्जनमुखेन फलपथ्यवसाधितमित्यौचित्यशालिना क्रमेण कामन्दक्या मालती-
मुद्दिश्योक्तमिति स्पष्टमुदाहरणत्वम् ॥ १८ ॥

(ग) प्रत्युदाहरणं प्रत्याययितुमाह—विपर्ययस्त्विति ।

स्वपितोति ।—अतः कश्चित् कामी वयस्त्राय रहस्यं कथयति । अयं निकटे जनः
परिसरसञ्चारी जनः, यावत् स्वपिति यावता कालेन नियतं कर्म निर्व्वर्त्यं निद्राति,
तावत् तावन्तं कालं, स्वपिनि, ते किमपैति ? तावता कालमिलत्वेन तव का हानि-
र्भवति ? इति उक्तप्रकारेण, शनैरुपायं, निगद्य कथयित्वा, अनुमेखलं मेखला-
समीपे, प्रसारितं मन मे, करं स्वकरेण रुरोष निरुद्धवती । स्पष्टं ग्राम्यत्वम् ॥ १९ ॥

वस्तुस्वभावस्फुटत्वमर्थव्यक्तिः ॥ १३ ॥

वस्तूनां भावानां स्वभावस्य स्फुटत्वं यत् असौ अर्थ-
व्यक्तिः । (घ) यथा,—

“पृष्ठेषु शङ्खशकलच्छविषु च्छदानां राजीभिरक्षितमलक्तकलोहिनीभिः ।
गोरोचनाहरितवभूवह्निःपलाशसामीदत्तं कुमुदमम्भसि पल्लवस्य” ॥ २० ॥

यथा वा,—

“प्रथममल्लसेः पर्यन्तायं * स्थितं पृष्ठकेशरै-
र्विरलविरलैरन्तःपत्रैर्मन्त्राश्लितं ततः ।
तदनु वल्लनामात्रं किञ्चिद्व्याधायि वह्निदंष्ट्रै-
मुकुलनविधौ वृद्धाब्जानां वभूव कदम्बना” ॥ २१ ॥

दीप्तरसत्वं कान्तिः ॥ १४ ॥

दीप्ता रसाः शृङ्गारादयो यस्य स दीप्तरसः, तस्य भावो
दीप्तरसत्वं कान्तिः । (ङ) यथा,—

(घ) अर्थव्यक्तिं समर्थयितुमाह—वस्तुत्विति । व्याचष्टे, वस्तूनामिति ।—
अशेषविशेषैर्व्यर्णने पुर इव प्रतिभासमानत्वमर्थस्य स्फुटत्वम् ।

उदाहरति, पृष्ठोप्यति ।—शङ्खशकलच्छविषु पृष्ठेषु चरमभागेषु, अलक्तकलो-
हिनीनी रेखाभिरक्षितं, गोरोचनावहरितानि वभूषि कपिशानि, वह्निःपलाशानि
यस्य तत्, कुमुदं, पल्लवस्य वेगन्तस्य, अम्भसि आसीदत्ते आसीदमुद्गिरतीति
योजना । उदाहरणान्तरमाह, प्रथममिति ।—प्रथममल्लसेः पृष्ठकेशरैः पर्यन्तायं
श्लेषिष्यशालिशिखरं स्थितम् । ततः परं विरलविरलैरन्तःपत्रैर्मन्त्रा-
श्लितं, गौघनं, मिलितम् । तदनु वह्निदंष्ट्रैः वल्लनामात्रं सङ्कोचक्रियारम्भमात्रं, किञ्चित्
व्याधायि । इत्थं वृद्धाब्जानां कदम्बना क्लेशदशा, वभूवेति योजना । अस्य विपर्ययः
सन्दिग्धत्वं क्लिष्टत्वञ्च ॥ २०—२१ ॥

(ङ) कान्तिं कथयितुमाह—दीप्तरसत्वमिति । व्याचष्टे, दीप्ता इति ।—
दीप्ताः विभावानुभावव्यभिचारिभिरभिव्यक्ताः ।

* “पर्यन्तायम्” इत्यत्र “पर्यन्तायेः” इति पाठान्तरम् ।

“प्रेमान् सायनपाकतः सशपथं पादानतः कान्तया

हिवाण्येव पदानि वामभवनादयावन्न यात्यन्मनाः ।

तावत् प्रच्युतपाणिमम्पुटलमन्त्रीवीनितम् धृतो

धावित्वैव कृतप्रणामकमहो । * प्रेम्णो विचित्रा गतिः” ॥ २२ ॥

एवं रसान्तरेषु अपि उदाहरणीयमिति । (च)

प्रेयानिति । — अत्र त्रिपलम्बपूर्वकः सम्भोगशङ्कारः ॥ २२ ॥

(च) एवं रसान्तरेविति । — शङ्कारो द्विविधः — सम्भोगो विप्रलम्बश्च ; तत्राद्यः परस्परबाधोक्तपरिचुम्बनाद्यनन्तभेदादपरिच्छेद्यः । तत्रैको भेद उदाहृतः । विप्रलम्बस्तु परस्परभिन्नापविरहेष्वपि प्रवासशापहेतुक इति पञ्चविधः । तत्राद्यो यथा, — “प्रेमाद्राः प्रणयस्पृशः परिचयादुद्गाढरागोदयासाक्षा मुग्धदृशी निसर्गमधुरायेष्टा भवेयुर्मयि । यास्वन्तःकरणस्य बाह्यकरणव्यापाररीची क्षणादाशंसापरिकल्पिताः स्त्रपि भवत्यानन्दसान्द्रौ लयः” ॥ एवमन्येऽपि विप्रलम्बभेदा ज्ञातव्याः । वीरो यथा, — “क्षुद्राः सन्तासमेते विजहित हरयो भिन्नशक्तेभक्त्या युष्मद्भावेषु लज्जां दधति परमसौ सायकाः सम्पतन्तः । सौमित्रे ! तिष्ठ पावं त्वमसि न हि रुषो नन्वहं मेवनादः किञ्चिद्भङ्गलीलानियमितजलधिं राममन्वेक्ष्यामि” ॥ करुणो यथा, — “हा मातस्त्विरिताऽसि कुव किमिदं हा देवताः काऽऽगिषो धिक् प्राणान् परितोऽग्निरुतवहो गार्तेषु दग्धे दृशौ । इत्थं गद्गदकण्ठरुद्धकरुणाः पौराङ्गनानां गिरस्त्रिचस्थानपि रोदयन्ति शतधा कुर्वन्ति भित्तोरपि” ॥ अद्भुतो यथा, — “चित्तं मज्जानेष वतावतारः क्व कान्तिरेषाभिनवैव भङ्गौ । लोकोत्तरं धैर्यमहो ! प्रभावः काऽप्याकृतिर्नूतन एष सर्गः” ॥ हास्यो यथा, — “आकुक्ष्य पाणिमशुचिं मम मूर्च्छिं वेष्टा मन्त्राश्रयां प्रतिपदं पृथक्तेः पवित्रे । तारस्त्रनं प्रहितसीत्कनदात् प्रहारं हा हा हतोऽहमिति रोदिति विष्णुशक्त्या” ॥ भयानको यथा, — “यीवामङ्गाभिरामं मुहुरनुपतति स्रन्दने वज्रदृष्टिः पञ्चार्धेन प्रविष्टः शरपतनभिया भूयसा पूर्वकायन् । दभैरजां वयोद्वैः अमदित्तमुखसंश्रिभिः कीर्णवक्त्रां पश्योदयद्भुतत्वाद्वियति बहुतरं लोकासुख्यं प्रयाति” ॥ रौद्रो यथा, — “एतत्करालकारवाजनिज्जलकक्ष्णनालोच्चल-इड्डलवुडुदफेनिलोचैः । सार्धं डमड्डमरुडात्कृतिरुतभूतवर्गेण भर्गदृष्टिर्णो रुधिरैर्धिनोमि” ॥ बीभत्सो यथा, — “उत्कृष्योत्कृष्य कृत्तिं प्रयत्नमग्रे पृथक्तेभूयांसि मांसा-

* “प्रच्युत” इत्यत्र “प्रच्युत” इति तथा “कृतप्रणामकमहो !” इत्यत्र “कृतप्रणाम-महो !” इति पाठवैषम्ये ।

अत्र श्लाकाः,—

“गुणस्फुटत्वसाकल्यं ० काव्यपाकं प्रचक्षते ।

चूतस्य परिणामेन स चायमुपमीयते ॥ २३ ॥

सुमिड्संस्कारसारं यत् क्लिष्टवस्तुगुणं भवेत् ।

काव्यं हन्ताकपाकं तत् † जुगुप्सन्ते जनास्ततः ॥ २४ ॥

गुणानां दशता ल्यक्ती ‡ यस्यायत्तदपायकम् ।

दाण्डिमानं दशेत्यादि न विचारक्षमं वचः” ॥ २५ ॥

इति काव्यालङ्कारसूत्रवृत्तौ गुणविवेचने द्वितीयाध्याकरणे अर्थगुणविवेचनं

नाम द्वितीयाध्यायः ॥ २ ॥

समाप्तञ्चेदं गुणविवेचनं नाम द्वितीयमधिकरणम् ।

न्यसस्मिन्पृष्ठपीठाद्यवयवजटिलान्युपपूतीनि जग्ध्वा । आतस्त्रास्वान्नेनैवः प्रकटित-
दशनः प्रेतरङ्गः करङ्गादङ्गस्यादास्थिसन्धस्थपुटगतमपि क्लव्यमव्ययमात्त” ॥ शान्दी
यथा,—“अहौ वा हारं वा कुसुमशयने वा हृदि वा मणौ वा लोटे वा बलवति
रिपौ वा सुहृदि वा । दणे वा स्त्रेण वा मम समदृशो यान्तु दिवसाः क्वचित् पुच्छे-
ऽरुखे शिव शिव शिवेति प्रलपतः” ॥ एवं भावा अत्युदाहाय्याः ।

इत्यमरगुणान् समर्थं काव्यस्य गुणस्फुटत्वसाकल्याभ्यां तदभावेन चोपादेशत्वा-
नुपादेशत्वे सदृष्टान्तमाचष्टे, गुणस्फुटत्वमिति ।—गुणानां स्फुटत्व साकल्यञ्च यत्, स
चायं काव्यपाकः । सुमिडा संस्कारो यथाशास्त्रं प्रज्ञातषु प्रत्ययर्थीजनसंघे, सारः
स्थिराशो यस्य । क्लिष्टा अस्तुटा, वस्तुनांऽर्थस्य, गुणाः यस्य । अनेन स्फुटगुण-
व्यावृत्तिः सूचिता । हन्ताकस्य पाक इव पाको यस्य, तत् काव्यम् ; ततो जना
जुगुप्सन्ते, किमुत कवय इति भावः । गुणानामिति ।—दशता दशसंख्यापारि-
मितेन वर्गेत्यर्थः, गुणदशकेन ल्यक्त इत्यर्थः । [“पञ्चदशतौ वर्गे वा” (५।१।६०
पा०) इति निपातितो दशच्छब्दः] । अपायकं वाक्यमुदाहरति, दाण्डिमानौत ।
—“दश दाण्डिमानि षड्रूपाः जुगुप्सन्नाजिन पल्लवापण्डः” इति वाक्यं विचारयोग्यं

* “साकल्ये” इति पाठान्तरम् ।

† “सुमिड्संस्कारसारम्” इत्यत्र “सुमिड्संस्कारमायम्” इति तथा “हन्ताक-
पाकं तत्” इत्यत्र “हन्ताकपाकं स्यात्” इति विभिन्नपाठद्वयम् ।

‡ “दशता ल्यक्ताः” इत्यत्र “दशता मुक्ताः” “दशनाम्मुक्ताः” इति च पाठद्वयम् ।

आलङ्कारिकं नाम चतुर्थमधिकरणम् ।

प्रथमोऽध्यायः ।

गुणनिर्वर्त्या * काव्यशोभा । तस्याश्च अतिशयहेतवोऽलङ्काराः । तन्निरूपणार्थमात्रालङ्कारिकम् अधिकरणम् आरभ्यते—
तत्र शब्दालङ्कारौ द्वौ यमकानुप्रासौ क्रमेण दर्शयितुमाह, (क)—

न भवति । अतोऽलङ्कारशास्त्राद्दोषगुणस्वरूपं विज्ञाय कविर्दोषान् ज्ञात्वा, गुणाना-
ददौ तेत्युपदेशः ॥ २३—२५ ॥

इति छतरचनायामिन्दुवंशोदहेन

विपुरहरधरिवीमण्डलाखण्डलेन ।

ललितवचसि काव्यालङ्कारकामधेना

वधिकरणमयासौत् प्रसिमेतत्तृतीयम् ॥

इति श्रीगोपेन्द्रविपुरहरभूपालविरचितायां वामनालङ्कारसूत्रवृत्ति-

व्याख्यायां काव्यालङ्कारकामधेनौ गुणविवेचनं नाम

तृतीयमधिकरणम् ॥ ३ ॥

निजसौन्दर्यनिर्धौतस्फुरन्सौक्तिकभूषणा ।

प्रसादविशदालोका शारदा वरटाऽस्तु मे ॥

(क) आलङ्कारिकं चतुर्थमधिकरणमारभ्यते । अधिकरणव्यवसङ्गटनामुद्वा-
टयति, गुणनिर्धेयति ।—गुणैर्निर्धेयां निष्पाद्या । अलङ्कारः प्रयोजनमस्येति आल-
ङ्कारिकम् । [“प्रयोजनम्” (प्रा० ११०८ पा०) इति ठक्] । अलङ्कारा विविधाः,
—शब्दाः, पाद्याः । तत्र शब्दप्रतिपत्तिपूर्विका अर्थप्रतिपत्तिरिति प्रथमं शब्दा-
लङ्कारान् प्रतिपिपादयिषुक्तविभागं दर्शयति—तत्रेति । यमकं विचरोतुं यतते—
क्रमेणेति ।

* “निर्वर्त्या” इत्यत्र “निर्वृत्त्या” इति पाठान्तरम् ।

पदमनेकार्थमक्षरं वाऽऽवृत्तं स्थाननियमे

यमकम् ॥ १ ॥

पदम् अनेकार्थं भिन्नार्थम् एकम् अनेकं वा, तद्वत् अक्षरम् आवृत्तं स्थाननियमे सति यमकम् । स्ववृत्त्या सजातीयेन वा कार्त्स्न्यैकदेशाभ्याम् अनेकपादव्याप्तिः स्थाननियम इति । यानि तु एकपादभागवृत्तानि यमकानि दृश्यन्ते, तेषु श्लोकान्तरस्थसंस्थानयमकापेक्षयैव * स्थाननियम इति । (ख)

(ख) पदमनेकार्थमिति ।—अनेकार्थमिति पदविशेषणं, न त्वक्षरविशेषणम् । गवादिश्लिष्टपदवत् नानार्थमात्रं न भवति ; किन्तु स्वरव्यञ्जनात्मकं भिन्नार्थं पदमिह विवक्षितमित्याह—भिन्नार्थमिति । अनेकमिति ।—पदमिति जातावेकवचनमिति भावः । “तुल्यश्रुतीनां भिन्नानामभिधेयैः परस्परम् । वर्णानां यः पुनर्वादो यमकं तन्निगद्यते” ॥ इति भागङ्गेनोक्तं प्रत्याख्यातुमाह, स्थाननियमे सतीति ।—यमः ज्ञान गणनम्, आवृत्तिरिति यावत् ; यम्यते गुह्यते, आवर्त्यते पदस्य अक्षरं वेति यमः [वचन्यदृष्ट्यात् कर्मणि घप्रत्ययः] । यम एव यमकम् । अयमय वाक्यार्थः,—भिन्नं यमेकमनेकं वा पदं, तद्वदेकमनेकं वा अक्षरञ्च स्थाननियमे सत्यावृत्तं यमकं भवतीति । तथा च पदयमकम्, अक्षरयमकमिति च द्वैविध्यं दर्शितं भवति । कौटिल्ये स्थाननियमः ? इति, तत्राह, स्ववृत्त्येति ।—यदेव पदमक्षरं वा यमकनिबन्धनं, तदेव यदि पादान्तरे वर्तते ; यथा—“धमर ! द्रुमपुष्पाणि” इत्यादौ, तत्र स्ववृत्त्या आवृत्तिः । “सजातीयभैरन्तर्यं चास्य प्रकर्षः” (४ अधि० १५० “उ” इति चिह्नितं चूर्णकं द्रष्टव्यम्) इतीद्वैव वक्ष्यमाणयुक्त्या सजातीयं यत्र पादान्तरे वर्तते ; यथा—“इत्त इत्त” इत्यादौ, तत्र सजातीयस्यावृत्तिः । नियतस्थानावृत्तसमानसंख्याकाक्षरसन्निवेशोऽयं साक्षात्त्वम् । कार्त्स्न्येन समस्तपादगतत्वेन । एकदंशेन पादस्यादिमध्यान्तभागगतत्वेनेत्यर्थः । ननु “अथ समावृत्ते कृतुर्मेनवैकान्तिकं सेवितुमेकनराधिपम् । यमकुचेरजलेक्षरवज्रिणां समधुरं मधुरचित्तविक्रमम्” ॥ इत्यादौ पादान्तरव्याप्तिलक्षण-

स्थानकथनार्थम् आह, (ग)—

पादः पादस्यैकस्थानिकस्य चादिमध्यान्तभागाः
स्थानानि ॥ २ ॥

पादः, * एकस्य च पादस्य आदिमध्यान्तभागाः, अनेकस्य
च पादस्य ते एव स्थानानि । (घ)

पादयमकं यथा, (ङ)—

“असञ्जनवचो यस्य कलिकामधुर्गर्हितम् ।

तस्य न स्याद्विषतरोः कलिकामधुर्गर्हितम्” ॥ १ ॥

स्थाननियमासम्भवेन यमकता न स्यात् ; अतो लक्षणस्याव्याप्तिरिति ? तत्राह, यानि
स्मिति ।—एकस्यैव पादस्य भागे वृत्तिर्येषां तानि एकपादभागवृत्तीनि ; तेषु “द्रुम-
वतीमवतीर्य वनस्थस्त्रीम्” इत्यादिश्लोकान्तरस्य संस्थानं यस्य तत्तथाभूतं यमकं,
तदपेक्षया सर्वातीयेनानेकपादव्याप्तिर्भवतीति भवत्येव स्थाननियमः ।

(ग) यमकस्थानानि दर्शयितुं सूत्रमवतारयति—स्थानकथनार्थमिति ।

(घ) व्याचष्टे, पाद इति ।—अत्रायं विभागः,—प्रथमपादो द्वितीये तृतीये
चतुर्थे क्रमेण यम्यते । एवं द्वितीयस्तृतीये चतुर्थे च । तृतीयचतुर्थे । तथा प्रथमो
द्वितीयादिषु त्रिषु युगपत् यम्यते इति सप्तधा भवति । प्रथमो द्वितीये तृतीयचतुर्थे,
प्रथमचतुर्थे द्वितीयस्तृतीये, इति द्वौ भेदाविति पादयमकं नवधा । पादस्य त्रेधा
विभागपक्षे प्रथमादिपादादिभागः पूर्ववत् द्वितीयादिपादादिभागेषु, प्रथमादिपाद-
मध्यभागे द्वितीयादिपादमध्यभागेषु, प्रथमादिपादान्तभागे द्वितीयादिपादान्तभागेषु
यम्यते इति सप्तविंशतिधा । खण्डभेदकल्पनया परिगणनायां भूयसी भेदसंख्येत्युप-
रम्यते ।

(ङ) तत्र दिक्षावं दर्शयितुं पादयमकं तावदुदाहरति—पादयमकमिति ।

असदिति ।—कलेः कामं दोग्धीति कलिकामधुक् तथाविधम्, असञ्जनस्य
खलस्य, वचो यस्य अर्हितं पूजितं, भवति, तस्य पुंसः, विषतरोः कलिकामधु कीरक-
मकरन्दः, गर्हितं न स्यात् तदप्युपादेयं स्यादित्यर्थः ॥ १ ॥

* “पादः” इत्यत्र “पादाः” इति पाठान्तरम् ।

एकपादस्य आदिमध्यान्तयमकानि यथा, (च)—

“हन्त हन्तररातीनां धीर धीरर्चिता तव ।

कामं कामन्दकौ नीतिरस्या रस्या दिवानिशम्” ॥ २ ॥

“वसुपरासु परासुमिवोष्मतीष्वविकलं विकलङ्गशशिप्रभम् ।

प्रियतमं यतमन्तुमनीश्वरं रसिकता सिकतास्त्रिव तासु का ?” ॥ ३ ॥

“सुदृशो रसरचकितं चकितं भवतीञ्चितमस्ति मितं स्तिमितम् ।

अपि हासलवक्तवक्ताव कस्तुलयेन्ननु कामधुरां मधुराम्” ॥ ४ ॥

(च) अथैकस्य पादस्यादिमध्यान्तेषु यमकं क्रमेणोदाहरति—एकपादस्तेति ।

हन्तेति ।—धरातीनां हन्तः !, धीर ! प्राज्ञ ! । (“धीरो मनीषी ज्ञः प्राज्ञः” इत्यमरः) । तव धीः अर्चिता । हन्तेति हर्षे । अतः कामन्दकसत्त्वन्विनी नीतिः कामन्दकप्रणीता दण्डनीतिरित्यर्थः, अस्यास्तव धियः, काममत्यर्थे, रस्या आस्तादनीया । नन्वत्र पदयमकी द्योतयति पदत्वाभावे कथं पदयमकमिति न चोदनीयम् ; यमकनिवन्धनयोर्द्वयोरेकस्य पदत्वे सति तदन्यस्य संज्ञताकाली तदाकारानुकारितया पदावभासजगत्वाद्भवत्येव पदयमकमिति ॥ २ ॥

वसुपरास्ति ।—अविकलं सम्पूर्णमित्यर्थः, विकलङ्गशशिप्रभं, यतः उपरतः, मन्तुः अपराधी यस्य तथाविधं निरागसमित्यर्थः, (“आनीडपराधी मन्तुश्च” इत्यमरः) । अनीश्वरम् ऐश्वर्यरहितं, प्रियतम परासुं स्वतन्त्र, उष्मतीषु त्वक्त्वतीषु, वसुपरासु वेङ्गामु, सिकतास्त्रिव रसिकता रसः आसामस्तीति रसिकाः [“अत इतिउतौ” (५।२।११५ पा०) इति ठनूप्रत्ययः] तासां भावी रसिकता, का ? न काचित् तासु रसिकतेत्यर्थः । अत्र प्रियतममित्यन्तरयमकत्वेन पदावस्थसम्भवाच्चेदमुदाहरणम् ॥ ३ ॥

सुदृश इति ।—रसेन रागविशेषेण, रचकितं ध्वनितं, चकितं भयसम्भ्रान्तं, (“चकितं भयसम्भ्रान्तः” इत्यमरः) । मितं श्लोकं, स्तिमितं निवृत्तं, सुदृश ईक्षणं भवति त्वयि, अस्ति, अपि किञ्च, हासस्य लवो लीगः, (“लवलीशकणायवः” इत्यमरः) । सत्वक इव हासलवो हासलवस्तत्वकः, (“उपमितं व्याघ्रादिभिः” (२।१।५६ पा०) इति समासः । ववधोरभेदः] सोऽपि लयस्तीत्यनुपपद्यते ; अतः कः पुमान्, तव मधुरां मनीजां, कामस्य धूः कामधुरा ताम्, [“ऋक्पूरव्यूपयामानक्षे” (५।४।७४ पा०) इत्यकारः समासान्तः] ननु तुलयेत् ? न कोऽपि तुलयेत्, तव कामधुरां परिच्छेत्तुं न शक्नुयादित्यर्थः ॥ ४ ॥

पादयोः आदिमध्यान्तयमकानि यथा, (क).....

“भमर ! द्रुमपुष्पाणि भम रत्यै पिबन्त्यसु-

का कुन्दकुसुमे प्रीतिः काकुं दत्त्वा विरोषि यत् ?” ॥ ५ ॥

“अप्यशक्यं त्वया दत्तं दुःखं शक्यन्तरात्मनि ।

वाप्यो वाह्नीकनारीणां वेगवाह्नी कपोलयोः” ॥ ६ ॥

“सपदि कृतपदस्तदीक्षितेन स्मितशुचिना स्मरतत्त्वदीक्षितेन ।

भवति वत जनः सचित्तदाहो न खलु मृषा कुत एव चित्तदाहो ?” ॥ ७ ॥

एकान्तरपादान्तयमकं यथा, (ज) —

“उद्देजयति भूतानि यस्य राज्ञः कुशासनम् ।

सिंहासनविशुक्तस्य तस्य चिप्रं कुशासनम्” ॥ ८ ॥

एवम् एकान्तरपादादिमध्ययमकानि ऊह्यानि । (झ)

समस्तपादान्तयमकं यथा,—

(क) अथ पादयोरदिमध्यान्तभागेषु यमकं क्रमेणोदाहरति—पादयोरिति ।

भमरेति ।—हे भमर ! मधु पिबन्, रत्यै सुखाय, द्रुमपुष्पाण्युद्दिश्य भम सञ्चर, कुन्दकुसुमे का प्रीतिः ? काकुं ध्वनिविकारं, (“काकुः स्त्रियां विकारो यः शोक-
भीत्यादिभिर्ध्वनेः” इत्यमरः) । दत्त्वा किं विरोषि ? । [“रु शब्दे” इति धातुः] ॥ ५ ॥

अप्यशक्यमिति ।—अशक्यम् असह्यं, दुःखं शक्तीनां शक्ताप्यजनपदस्त्रीणाम्,
अन्तरात्मनि, त्वया दत्तम् ; [त्वयेति कर्तृपदम् ; तदर्थेभ्यः प्रकरणानुसारेण द्रष्टव्यः]
अपि किञ्च, वाह्नीकनारीणां कपोलयोः, वेगवाह्नी वेगेन वहति प्रवहतीति वेगवाह्नी
वाप्यः, दत्त इत्यनुपपद्यते ॥ ६ ॥

सपदोति ।—स्मितशुचिना कामतत्त्वदीक्षितेन त्वदीक्षितेन सपदि कृतपदो
जनसदैव सचित्तदाहो भवति । न कुतश्चित् कुतोऽपि न मृषा खलु, अहो ! ॥ ७ ॥

(ज) एकान्तरितपादान्तयमकमाह—एकान्तरिति ।

उद्देजयतीति ।—यस्य राज्ञः कुशासनं कुत्सितं शासनं, भूतानि प्राणिनः, उद्देज-
यति, सिंहासनविशुक्तस्य तस्य कुशासनं कुशमयमासनं, भवति ॥ ८ ॥

(झ) एवमिति ।—एकान्तरितपादादियमकं यथा,—“करोऽतिताम्रो रामाणां
तन्नीताङ्गनविषमम् । करोति सेष्ये कान्ते च श्वषणीत्यलताङ्गनम्” ॥ एकान्तरित-
पादमध्ययमकं यथा,—“यान्ति यरुान्तिके सर्वेऽप्यन्तकान्तमुपाधयः । तं शान्तचित्त-
वृत्तान्तं काञ्चीकान्तमुपास्यते” ॥ इति ।

“नतोन्नतभूगतिवद्भ्रमराणां विलोक्य तन्वीं शशिपेशलास्याम् ।

मनः । किमुत्ताप्यसि चञ्चलास्यां कृतौ क्षराज्ञा यदि पुष्कला स्याम्” ॥ ९ ॥

एवं समस्तपादादिमध्यमकानि व्याख्यातव्यानि * ।

अन्ये च सङ्करजातिभेदाः सुधिया उत्प्रेक्ष्याः । (ज)

अक्षरयमकान्तु एकाक्षरम् अनेकाक्षरञ्च । (ट)

एकाक्षरं यथा,—

“नानाकारेण कान्ताधुराराधितमनीभुवा ।

विविक्तेन विलासेन ततश्च हृदयं नृणाम्” ॥ १० ॥

एवं स्थानान्तरयोगेऽपि द्रष्टव्यः । सजातीयनैरन्तर्व्या-
दस्य प्रकर्षा भवति । (ठ)

चतुर्थं पादेषु अन्त्यमकमुदाहरति, नतोन्नतंति ।—हे चञ्चलमनः ! नतं
उन्नतं च भुवी तयोर्गतिभिर्वलनभङ्गीभिः, यद्वा लास्यं शङ्करानटनं यथा तां, शशीव
पेशलं मनोजनास्यं यस्यासां तन्वीं विलोक्य किमुत्ताप्यसि ? अस्यां तन्व्यां, क्षराज्ञा
यदि पुष्कला भवेत्, तर्हि कृतौ स्यामिति सन्वयः ॥ ९ ॥

(ज) एवमिति ।—समस्तपादादियमकं यथा,—“सारसानल्लताकारा सारसा-
मोदनभंरा । सारसानल्लतप्रान्ता सा रसास्या सरीजिनी” ॥ समस्तपादमध्य-
यमकं यथा—“स्थिरायते यतन्द्ध्यो न ह्यीयते यतर्भवान् । अनायते यतऽप्यसूत्
सुखाय ते यते चयम्” ॥ अन्ये चेति ।—“सनाकवर्णितं नितत्त्वकचिरं चिरं सुनि-
नटनं देवतमस्तुम् । मताः फणवतोऽवतो रसपरा परास्तवसुधा सुधाधिवसति” ॥
इत्यादि ।

(ट) अक्षरयमकम् अद्यचयितुं तद्विभागमाह—अक्षरयमकमिति ।

तथाद्यमुदाहरति, नानेति ।—नानाकारेण विविक्तेन मुष्टेन, आराधितमनीभुवा
विलासेन, कान्ताधूः, नृणां हृदयं ततश्च । “अडादीनां व्यवस्थार्थं पृथक्तेन प्रकल्पनम् ।
धातूपमर्गयोः शास्त्रे धातुरेव हि तादृशः” ॥ इति वचनात् विशदस्य धात्वंशतेना-
चराहर्तार्वेति न पदाहर्तितशङ्कावकाशः ॥ १० ॥

(ठ) एवमिति ।—स्थानान्तरयोगे यथा—“सभासु रानन्नसुराहतेर्मुखैर्मही-
सुराणां वसुराजितैः स्तुताः । न भासुरा यान्ति सुरान्न ते गुणैः प्रजाम् रागात्मसु

* “समस्तपादादिमध्यमकानि व्याख्यातव्यानि” इत्यत्र “समस्तपादादिमध्यान्-
यमकानि व्याख्यातव्यानि” इति पाठान्तरम् ।

स चायं हरिप्रबोधे दृश्यते । यथा,—

“विविधधववना नागगर्ज्जनानाविविततगगनानाममञ्जजनाना ।

रुक्मशललना नावबन्धुनाना मम हि हिततनानानमस्वनाना” ॥ ११ ॥

अनया च वर्णयमकमालया पदयमकमाला व्याख्याता । (ड)

भङ्गादुत्कर्षः ॥ ३ ॥

उत्कृष्टं खलु यमकं भङ्गात् भवति । (ढ)

शृङ्खला परिवर्तकशूर्णमिति भङ्गमार्गः ॥ ४ ॥

एते खलु शृङ्खलादयो यमकभङ्गानां प्रकारा भवन्ति । (ण)

तान् क्रमेण व्याचष्टे, (त)—

राशितां गताः” ॥ इति ; “अकलङ्कशशाङ्काङ्कान्दिमौलीमंतिर्मम” इत्यादि । इत्य-
मचरयमकमुदाहृत्य तदेव नैरन्त्येणाहत्तमुदाहृतुमुपशोकयति—सजातीयेति ।

विविधेति ।—अथ पारावारपरिसरसुवमभिलक्ष्य हलधरं हरिराह । विविधानि
बहुविधानि, धवानामर्जुनानां, वनानि यस्यां सा विविधधववना (“धवो हवे नरे
पत्न्यावर्जुने च दुमानरे” इति वैजयन्ती) । नागाः कुम्भराः सर्पा वा, तान् गृह्णन्ति
अभिलषन्तीति नागगर्जाः, तथाविधा ऋद्धाः समृद्धाः, ये नानाविधा वयः पक्षिणः,
तैर्विततं व्याप्तं, गगनं यस्याः सा नागगर्ज्जनानाविविततगगना, न विद्यते नामो
नमनं यस्मिन् कर्मणि तत्तथा मञ्जन्ती जना यस्यां सा अनाममञ्जजना, अनिति
प्राणितेति अना, स्फुरन्तीति यावत् ; अथवा न विद्यन्ते नरो यस्यां सा अना,
[समासान्तविधेरनित्यत्वात् कवभावः] रुक्मां शशानाञ्च ललनं विलसनं यस्यां सा
रुक्मशललना, नौ आवधीः, अवन्धुं शब्दं, धुनाना, हि यस्मात् कारणात्, मम हितं
तनोतीति हिततना, न विद्यते आननं यस्यासौ अगाननः, स्व आत्मोयः स्वन एव
अनः प्राणनं यस्याः सा अनानमस्वनाना, एवंविधा समुद्रभूमिरिति वाक्यार्थः ॥ ११ ॥

(ड) पदयमकमालेति ।—“स्वमुवे स्वमुवे भयोभयोभयतां भवतामसि ते
भसितं” इत्यादि द्रष्टव्यम् ।

(ढ) अथ यमकगोचरमेव किञ्चिद्विचित्रमास्त्वयितुमाह—भङ्गादुत्कर्ष इति ।
व्याचष्टे, उत्कृष्टमिति ।—भङ्गो नाम वर्णविच्छेदः ।

(ण) भङ्गभेदान् भणितुमनुभाषते—शृङ्खलेति । वृत्तिः स्पष्टार्था ।

(त) शृङ्खलादीन् सङ्ख्ययितुं सूत्रमवतारयति—तानिति ।

वर्णविच्छेदचलनं शृङ्खला ॥ ५ ॥

वर्णानां विच्छेदो वर्णविच्छेदः, तस्य चलनं यत्, सा शृङ्खला । (थ)

यथा,—

कलिकामधुशब्दे कामशब्दविच्छेदे * च तस्य चलनम् । खिनवर्णधी-
विच्छेदात् । (द)

सङ्गविनिवृत्तौ स्वरूपापत्तिः परिवर्त्तकः ॥ ६ ॥

अन्यवर्णसंसर्गः सङ्गः, तद्विनिवृत्तौ स्वरूपस्य अन्यवर्ण-
तिरस्कृतस्य, † आपत्तिः प्राप्तिः परिवर्त्तकः । (ध)

यथा—“कलिकामधुगर्हितम्” इत्यत्र “अर्हितम्” इति पदं
गकारस्य व्यञ्जनस्य सङ्गात् गर्हितम् इति अन्यस्य रूपमापन्नम् ।
तत्र व्यञ्जनसङ्गे विनिवृत्ते स्वरूपमापद्यते अर्हितमिति ।

(थ) विशङ्खं विव्रणन् व्याचष्टे—वर्णानामिति ।

(द) लक्ष्यलक्षणधोरानुब्रूयमुन्वीलयति, यथेति ।—“कलिकामधुशब्दे काम-
शब्दविच्छेदे च तस्य चलनम्” इति पाठः । अत्र चक्षर्थे । पदद्वयात्मके कलिका-
मधुशब्दे, कामशब्दस्य तु विच्छेदे पृथक्कारे तस्य कलिकामधुशब्दस्य चलनं भवति ।
कृत इत्यत्र आह—खिनवर्णयोरिति । यद्वा, “कलिकामधुशब्दे कामशब्दविच्छेदे
मधुशब्दविच्छेदे च तस्य चलनम्” इति पाठान्तरम् । अत्र चः समुच्चये । अत्र
कामशब्दस्य विच्छेदे पृथक्कारे कलिकाविच्छेदस्य चलनं भवति, खिनवर्णस्य विच्छेदात् ।
मधुशब्दस्य विच्छेदे पृथक्कारे कामविच्छेदस्य चलनं भवति, मधुवर्णस्य विच्छेदादित्यर्थः ।
एवं शृङ्खलाकूपेण वर्णविच्छेदप्रतीतिरयं सङ्गमार्गः शृङ्खलेति व्यपदिश्यते ।

(ध) परिवर्त्तकं कौर्त्तयितुमाह—सङ्गेति । तद्विनिवृत्तौ अन्यवर्णसाङ्गत्य-
विनिवृत्तौ । अन्यवर्णो व्यञ्जनं, तेन तिरस्कृतस्य तिरोहितस्य स्वरूपस्यापत्तिः ।
अर्थान्तरसमं निवारयति—प्राप्तिरिति ।

* “कामशब्दविच्छेदे” इत्यत्र “विच्छेदः धुशब्दे” इति पाठान्तरम् ।

† “अन्यवर्णतिरस्कृतस्य” इत्यत्र “अन्यरूपतिरस्कृतस्य” इति पाठान्तरम् ।

अन्यवर्णसङ्क्रमेण भिन्नरूपस्य पदस्य ताद्रूप्यविधिरयमिति तात्पर्यार्थः । एतेन इतरावपि व्याख्यातौ । (न)

पिण्डाक्षरभेदे स्वरूपलोपश्चूर्णम् ॥ ७ ॥

पिण्डाक्षरस्य भेदे सति पदस्य स्वरूपलोपश्चूर्णम् । (प)
यथा,—

“योऽचलकुलमवति चलं दूरसमुन्मुक्तशक्तिमीनां कान्तः ।

साग्नि विभर्त्ति च सखिलं दूरसमुन्मुक्तशक्तिमीनाङ्गान्तः” ॥ १२ ॥

अत्र शक्तिपदे क्तीति पिण्डाक्षरम् । तस्य भेदे शक्तिपदं लप्यते, ककारतिकारयोः अन्यत्र सङ्क्रमात् । दूरसमुन्मुक्त-
शुक् अचलकुलम् । तिमीनां कान्तः समुद्रः । (फ)

अत्र श्लोकाः, (ब)—

(न) लक्ष्ये लक्षणं योजयति—यथेति । स्पष्टमन्यत् । नन्वन्यवर्णसंयोगे हि यमकत्वं सङ्गच्छते, कथं तन्निवृत्तिरूपयुज्यते ? इत्याशङ्क्य तात्पर्येनाविष्करोति—अन्य-
वर्णसङ्क्रमेणेति । एतेनेति ।—नानाविच्छेदशालिपदमेलने स्वरूपलाभः, भिन्नयोर्हन्तोः
पिण्डीकरणे च स्वरूपलाभ इति हौ भेदौ द्रष्टव्यौ ।

(प) चूर्णकं वर्णयितुमाह, पिण्डाक्षरस्यति ।—पिण्डाक्षरस्य संयुक्ताक्षरस्य ।
उदाहरति, योऽचलकुलमिति ।—दूरे समुन्मुक्ता शुक् ग्रीको येन । तिमीनां
मत्स्यानां, कान्तः प्रियः, उन्मुक्ता उद्गतमुक्ताः, युक्तय उन्मुक्तयुक्तयः मीनाश्च अङ्गा यस्य
स तादृक् अन्तः पथ्यन्तो यस्य तादृगो यः समुद्रः, चलं भयचञ्चलं, दूरसमुन्मुक्तशुक्
अचलकुलमवति, दूरसं दुष्टरसं, साग्नि सखिलं विभर्त्ति च ॥ १२ ॥

(फ) लक्ष्ये लक्षणानुगममभिलक्षयति—अवेति । पिण्डाक्षरं दर्शयति—
शक्तिपदे क्तीति । तस्य पिण्डाक्षरस्य वर्णयोः शुभित्वत्र ककारस्य तिमीत्वत्र तिकारस्य
च, भेदे शक्तिपदस्वरूपं लप्यते । तत्र हेतुमाह, ककारेति ।—ककारतिकारयोः
अन्यत्र शक्तिपदे तिमिपदे च सङ्क्रमादित्यर्थः । सङ्क्रमेणैव दर्शयति—दूरसमुन्मुक्त-
शुभिति, तिमीनामिति च । विशेषणद्वयस्य यथासङ्गं विशेष्यद्वयं दर्शयति—अचल-
कुलमिति, कान्तः समुद्र इति च ।

(ब) प्रतिपादितेऽर्थे परसंवादे प्रकटयति—अत्र श्लोका इति ।

“अखण्डवर्णविन्यासचलनं शृङ्खला मता ।
 अनेन खलु भङ्गेन यमकानां विचित्रता ॥ १३ ॥
 यदन्यसङ्गसुस्तु नैपथ्यमिव न सङ्कः ।
 शब्दस्वरूपमारीहेत् स ज्ञेयः परिवर्तकः ॥ १४ ॥
 पिण्डाक्षरस्य भेदेन पूर्वापरपदाश्रयात् ।
 वर्णयोः पदलोपो यः स भङ्गयुग्मसंज्ञकः ॥ १५ ॥
 अप्राप्तचूर्णभङ्गानि यथास्थानस्थितान्यपि ।
 अलकानीव नात्यर्थं यमकानि चकासति ॥ १६ ॥
 विभक्तिपरिणामेन यत्र भङ्गः कचिद्वेत् ।
 न तदिच्छन्ति यमकं यमकीत्कार्षकीविदाः ॥ १७ ॥
 आरुढं सूयसा यत्तु पदं यमकभूमिकाम् ।
 दुष्येच्चेत् न पुनस्तस्य युक्तानुप्रासकल्पना ॥ १८ ॥
 विभक्तौनां विभक्तत्वं संख्यायाः कारकस्य च ।
 आहतिः सुप्तिङन्तानां मिथश्च यमकाहुतम् ॥ १९ ॥

पदद्वयं स्पष्टार्थम् । भङ्गादुत्कर्ष इत्युपक्रम्य भङ्गमार्गेषु प्रकर्षं प्रतिपाद्य अन्यत्राप-
 कर्षमवगमयितुमाह, अप्राप्तेति ।—अप्राप्तचूर्णभङ्गानीति विशेषणमलकेष्वपि योज-
 नीयम् । विभक्तौति ।—विभक्तौनां परिणामी विपरिणामः, अन्यथाभाव इति यावत् ।
 उदाहरणम्—“शिवमात्मनि सत्त्वस्थान् पश्यतः पश्यतः शिवौ” इत्यादि द्रष्टव्यम् ।
 आरुढमिति ।—यत्पदं सूयसा भूत्वा, यमकभूमिकां यमकवदवभासमानत्वम्, आरुढं,
 तत् दुष्येत् दुष्टं भवेत् । ननु न चेत्तदयमकं, तर्ह्यनुप्रासोऽस्त्विति शङ्कां शक्यीकरोति,
 न पुनरिति ।—यथा दखिनीकृतं,—“कालकाल गलकाल कालमुख कालकाल
 कालकालघनकालकालपनकाल काल । कालकालसितकालका ललनिकालकाल-
 कालकाऽऽलगतु कालकाल कलिकालकाल” ॥ इति । विभक्तौनामिति ।—प्रथमादीनां
 विभक्तौनां विभक्तत्वं विविधत्वम्, एकवचनादिलक्षणायाः संख्यायाः कर्तृकर्मादेः
 कारकस्य विभक्तत्वं, सुबन्तानां तिङन्तानाञ्च पदानामाहतिसर्वत्र, तत् यमकाहुतम्
 अतिशयितं यमकमित्यर्थः । क्रमेणोदाहरणानि—“विश्वप्रमात्रा भवता जगन्ति
 व्याप्तानि मात्रापि न मुञ्चति त्वाम्” इति, “एताः सन्नाभयो, वाला यासां सन्नाभयः
 प्रियः” इति, “यतस्ततः प्राप्तगुणः प्रभावे यतस्ततयेतसि भासतेऽयम्” इति, “सरति

शेषः सरूपोऽनुप्रासः ॥ ८ ॥

पदम् एकार्थम् अनेकार्थञ्च स्थानानियतं तद्विधमचरञ्च शेषः । सरूपोऽन्येन प्रयुक्तेन तुल्यरूपोऽनुप्रासः । ननु “शेषोऽनुप्रासः” इति एतावदेव सूत्रं कस्मान्न कृतम् ? आह-
त्तिशेषोऽनुप्रास इत्येव हि व्याख्यास्यते, सत्यम् ; सिध्यत्येव
आहत्तिशेषे, किन्तु अव्याप्तिप्रसङ्गः । विशेषार्थञ्च सरूप-
ग्रहणम् । कात्स्न्येनैवाहत्तिः, कात्स्न्यैकदेशाभ्यान्तु सारूप्य-
मिति । (भ)

अनुत्पणो वर्णानुप्रासः श्रेयान् ॥ ९ ॥

वर्णानाम् अनुप्रासः, स खलु अनुत्पणो लीनः *
श्रेयान् । (म) यथा,—

अ रतिकान्तस्ते ललामो ललामः” इत्यादीनि । अत्र विभक्तिविपरिणाममात्रे यमकत्व-
ज्ञानिः । प्रकृत्यर्थस्यापि भेदे यमकाहुतत्वमिति विवेकः ॥ १३—१८ ॥

(भ) इत्थं यमकं लक्षयित्वा अनुप्रासं लक्षयितुमाह—शेष इति । शेषशब्दाद्यं-
माह, पदमिति ।—स्थानानियतं प्रागुक्तस्थाननियमरहितमित्यर्थः । एकार्थं पदं,
स्थानानियतमनेकार्थञ्च, तद्विधं तत्राविभ्रमस्थाननियतमन्तरं शेषः । सरूपपदाद्यं-
माह, सरूप इति ।—अन्येन अचरेण प्रयुक्तेन पदान्तरेण वा तुल्यरूपः शेषोऽनुप्रासो
भवति । अत्र सूत्रे सरूपपदवैयर्थ्यमाशङ्कते, नन्विति ।—शेषोऽनुप्रास इत्येव कृते सूत्रे
आहत्तपदानुषङ्गादस्थाननियमं पदमचरञ्च आहत्तमनुप्रासो भवतीति सूत्रार्थं सम्यग्ने
सारूप्यनर्थात् सम्प्रत्यते, किं सरूपपदस्येनेति शङ्कायः । अङ्गाङ्गीकारेण परिहरति
—सम्यगिति । अङ्गीकृतमंशमाह, सिध्यत्येवेति ।—सारूप्यमिति शेषः । तथा-
प्याहत्तेरविशेषत्वेन सामान्येन यत् व्याप्तं कात्स्न्येनाहत्तत्वं, तस्मावप्रसङ्गः स्यात् ;
विशेषस्तु न सिध्येदित्यर्थः । तमेव दिशेवं दर्शयितुमाह, विशेषार्थश्चेति ।—यद्यपि
सामान्येन कात्स्न्येनाहत्तिर्भवति, तथापि कात्स्न्यैकदेशाभ्यां सारूप्यमत्र वक्तव्यमिति
सरूपग्रहणं कृतमित्यर्थः ।

(म) अनुप्रासो द्विविधः—उत्पणः अनुत्पणश्च । तत्रोत्पणादनुत्पण इत्युक्तं

* “श्री वर्णानुप्रासः, स खलु अनुत्पणः अलीनः” इति पादान्तरेऽपि अुपीनः

“क्वचिन्मृगणमांसलं क्वचिदतीव तारास्पदं

प्रसन्नभुगं मुहुः स्वरतरङ्गलीलाङ्कितम् ।

इदं हि तव वल्लकौरगितानर्गमेर्गाम्कृतं

मनो मद्यतीव मे किमपि साधुसङ्गीतकम्” * ॥ २० ॥

उल्लणस्तु न श्रेयान् । यथा,—

“वल्लीवडोर्जुटाड्टमटति रटत्कीटिकीदण्डदण्डः” इति ॥ २१ ॥

पादानुप्रासः पादयमकवत् ॥ १० ॥

ये पादयमकस्य भेदाः, ते पादानुप्रासस्य इत्यर्थः । (य)
तेषाम् उदाहरणानि यथा,—

“कविराजमविज्ञाय कुतः काव्यक्रियादरः ? ।

कविराजञ्च विज्ञाय कुतः काव्यक्रियादरः ?” ॥ २२ ॥

“आखण्डयन्ति सुहुरामलकौफलानि

वालानि वालकपिबोचनपिङ्गलानि” ॥ २३ ॥

“वत्सायन्ते नदीनां सितकुमुमधराः शक्रसङ्काश ! † काशाः

काशाभा भान्ति तासां नवपुलिनगताः श्रीनदीहंसा ! हंसाः ।

हंसाभाभोदमुक्तः स्मुरदमलकांचर्मेदिनीचन्द्र ! चन्द्रः

चन्द्राङ्कः शारदसो जयकटुपगतो ‡ विविषां क्षाल ! क्षालः ॥” २४ ॥

इत्युपपादयितुमाह—अनुल्लण इति । व्याचष्टे—वर्णानाम् इति । अनुल्लणपद-
व्याख्यान, लीन इति ।—मृगण इत्यर्थः । उदाहरणान् स्पष्टायम् । यथा वा—“अप-
सारय घनसारं कुरु हार दूर एव किं कमलैः । अलमलमालं मृणालैरिति वदति
दिवानिशं वाला” ॥ इत्यादि प्रसिद्धम् ।

अनुल्लणं प्रसिद्धमिति मत्वा उल्लणमुदाहरति—यथा वल्लीवद्धेति ॥ २१ ॥

(य) “पादानुप्रासः पादयमकवत्” इत्यत्रातिदेशप्राप्तमर्थमावेदयति—ये
पादयमकस्येति ।

कविराजमिति ।—एकत्र आदरः, अन्यत्र दरः । (“दरवामौ भौतिर्भौः साध्वसं
भयम्” इत्यमरः) । उभयत्र आदर इति वा व्याख्येयम् । आखण्डयन्तीति ।—अथ

* “क्वचिन्” इत्यादि श्लोकः पुस्तकान्तरे न दृश्यते ।

† “शक्रसङ्काश !” इत्यत्र “श्रीशसङ्काश !” इति पाठान्तरम् ।

‡ “उपगतः” इत्यत्र “उपगतः” इति पाठान्तरम् ।

“कुवलयदलश्यामा मेघा विहाय दिवं गताः

कुवलयदलश्यामी निद्रां विमुञ्चति केशवः ।

कुवलयदलश्यामा श्यामालताऽद्य विजृम्भते

कुवलयदलश्यामं चन्द्रो नभः प्रविगाहते” ॥ २५ ॥

एवम् अन्येऽपि भेदा * द्रष्टव्याः ।

इति काव्यालङ्कारसूत्रहस्तावलिङ्कारिके चतुर्थेऽधिकरणे शब्दालङ्कार-

विचारो नाम प्रथमोऽध्यायः ।

“लानि” इत्यचरानुप्रासः । वस्त्रायने इति ।—हे शकसङ्काश ! सितकुसुमधराः काशाः नदीनां वस्त्रायने दुकूलवदाचरन्तीत्यर्थः । हे ग्रीनदीहंस ! ग्री रात्र्यलक्ष्मीरेव नदी तत्र हंस !, तासां नदीनां नवपुलिनगताः काशाभा हंसा भान्ति । हे मैदिनीचन्द्र ! चन्द्रः हंसाभैरभौदैर्मुक्तः, अत एव स्फुरदमल्लरश्मिर्भवति । हे विहिवां काल ! चन्द्राङ्गः शारदः कालः, ते जयकदुपगत इति । अत्र समस्तपादान्तपदानुप्रासः । पादान्तपदानामुपरि पादादिषु पुनर्यङ्गान्मुक्तपदयद्वाख्यनन्वदपि वैचित्त्यं द्रष्टव्यम् । कुवलयदल्लेति ।—अत्र सर्वपादादिपदानुप्रासः ॥ २२—२५ ॥

(२) एवमन्येऽपीति ।—“सितकरकररश्मिरविभा विभाकराकार धरणिधर क्रीत्तिः । पौरुषकमला कमला सापि तवैवास्ति नान्यस्य” ॥ इत्यादयः प्रत्येतव्याः ।

इति श्रीगोपेन्द्रबिपुरहरभूषालक्षिरचितायां वामनालङ्कारसूत्रहति-

व्याख्यायां काव्यालङ्कारकामधेनौ आलङ्कारिके नाम

चतुर्थेऽधिकरणे प्रथमोऽध्यायः ॥

* क्वचित् “भेदाः” इति पाठो नास्ति ।

द्वितीयोऽध्यायः ।

—:०:—

सम्प्रति अर्थालङ्काराणां प्रस्तावः । तन्मूलञ्च उपमेति
सैव विचार्यते । (क.)— *Standard of Comparison (According to Belvalkar)*

उपमानेनोपमेयस्य गुणलेशतः साम्यमुपमा ॥ १ ॥

उपमौयते सादृश्यमानीयते येन उत्कृष्टगुणेन अन्यत्, *
तदुपमानम् । यत् उपमौयते सादृश्यमानीयते यत् † न्यून-
गुणं, तदुपमेयम् । उपमानेन उपमेयस्य गुणलेशतः साम्यं
यत्, असौ उपमेति । ननु उपमानमित्युपमेयमिति च सम्बन्धि-
शब्दौ एतौ, तयोः एकतरोपादानेन एव अन्यतरसिद्धिरिति ।
यथा,—“उपमितं व्याघ्रादिभिः सामान्याप्रयोगे” (२।१।५६
पा०) इत्यत्र उपमितग्रहणमेव कृतं, न उपमानग्रहणमिति ;
तद्वदत्र उभयग्रहणं न कर्तव्यम् ? सत्यम् ; तत् कृतं लोक-
प्रसिद्धिपरिग्रहार्थम् । यदेव उपमेयमुपमानञ्च लोकप्रसिद्धं,
तदेव परिगृह्यते, नेतरत् । न हि यथा,—“सुखं कमलमिव”
इति, तथा “कुमुदमिव” इत्यपि भवति । (ख)

उत्कृष्टतमः कोमलपुष्पमुपरि श्रुतेः ।

उदचिरुपमामिन्दोरुक्तिर्योतिरुपास्यते ॥

(क) शब्दालङ्कारेषु चर्चितेषु, खल्लोकपीतन्यायादखिलाज्ञानमार्गालङ्काराणा-
मशेषेण प्राप्ती, प्रकृतित्वाज्ञेयां प्रथममुपमां प्रकरोति—सम्प्रतीति ।

(ख) व्याख्यातुं सूत्रमुपादत्ते—उपमानेनेति । उपमानोपमेयपदव्युत्पत्तिं

* “अन्यत्” इत्यत्र “अन्यस्य यत्” इति पाठान्तरम् ।

† “सादृश्यमानीयते यत्” इति पाठः पुष्पकान्तरे न दृश्यते ।

गुणबाहुल्यतश्च कल्पिता ॥ २ ॥

गुणानां बाहुल्यं गुणबाहुल्यं, तत उपमानोपमेययोः
साम्यात् कल्पितोपमा; कविभिः कल्पितत्वात् कल्पिता ।
पूर्वा तु लौकिकी । ननु कल्पितायां लोकप्रसिद्धाभावात्
कथमुपमानोपमेयनियमः ? गुणबाहुल्यस्य उक्तर्षापकर्ष-
कल्पनाभ्याम् । (ग)

तदयथा, (घ)—

प्रदर्शयति, उपमीयते इति ।—उत्कृष्टगुणेन येन चन्द्रादिना सादृश्यमानीयतेऽप्य-
न्यूनादिकं, तदुपमानम् । यत् न्यूनगुणमुत्कृष्टगुणेनान्येनोपमीयते तदुपमेयम्,
उपमानेन सादृश्यं प्रापयितुमर्हमित्यर्थः । गुणलेशत इति ।—गुणा उपमानोपमेययो-
रुत्कर्षधर्माः, तेषां लेशत एकदेशतः, क्वचिदपि सर्वाकारसादृश्यासम्भवादिति भावः ।
ननु सन्त्वन्विशब्दयोरेकतरयद्वयेऽन्यतरस्यानुक्तसिद्धत्वमिति शङ्कते—नन्विति । अमुमयं-
मभियुक्तोक्तिसंवादेन समर्थयते, यथेति ।—“उपमितं व्याघ्रादिभिः” (२१।५६ पा०)
इति पाणिनीयसूत्रे यथोपमितपदग्रहणेनैव व्याघ्रादीनामुपमानत्वमवगम्यते, तद्वदन्ना-
प्युपमानग्रहणं न कर्तव्यमिति शङ्कितुरभिप्रायः । परिहरति, तत् कृतमिति ।—तत्
उभयग्रहणं कृतम् । किमर्थम् ? लोकप्रसिद्धोपमानस्य परिग्रहार्थम् । न ह्यत्र
व्युत्पत्तिवत्तादागतमुपमानं विवक्षितं, किन्तु लोकप्रसिद्धमेवेत्यवगमयितुमुभयग्रहणं
कृतमित्यर्थः । तत्प्रसिद्धाप्रसिद्धौ दर्शयति, यथेति ।—यथा सुखं पद्मनिवेत्यत्र पद्मं
सुखोपमानत्वेन प्रसिद्धं, न तथा कुमुदनिवेत्यपि भवति प्रसिद्धमिति भावः ।

(ग) लौकिकी कल्पिता चेत्युपमा द्विविधा; तत्र कल्पितोपमां प्रकटयित-
माह—गुणबाहुल्यत इति । उपमायाः कल्पितत्वव्यपदेशे कारणमाह—कविभि-
रिति । या पुनरुपमा गुणलेशतः साम्यलक्षणा सा लौकिकी प्रागुक्तैवेत्याह—पूर्वा
तु लौकिकीति । प्रसिद्धाभावात् कल्पितायामिदमुपमानमिदमुपमेयमिति व्यवस्था-
न घटते इति शङ्कते—नन्विति । इह खलूपमानोपमेययोर्मुखचन्द्रयोर्गुणोत्कर्षाप-
र्षव्यवस्थापकौ । तत्रैककल्पनया कल्पितायामुपमानोपमेयनियमो घटते । अतो
द्वेरोध इति परिहरति—गुणबाहुल्यस्येति ।
। उदाहरति—तदयथेति ।

“उद्धमं हणत रणोरनयोपमर्दं भुग्रीवतस्तननिवेशनिभं हिमांशोः ।

विस्वं कठोरविमकाण्डकडारगौरैर्विण्णोः पदं प्रथममयकरैर्व्यनक्ति” ॥ १ ॥

“सद्योमुण्डितमत्तहणचिवुकप्रस्पृष्टं नारङ्गकम्” ॥ २ ॥

“अभिनवकुशमृचिस्यर्द्धिं कर्णे शिरोपम्” इति ॥ ३ ॥

“इदानीं प्रक्षाणां जरठदलविशेषचतुर-

स्तिभीनामावहः स्फुरितशकचक्षुपटनिभम् । *

ततः स्त्रीणां हन्त चमनधरकान्तिं तुल्यितुं

समन्तान्निर्वाति स्फुटसुभगरागं किसलयम्” ॥ ४ ॥

तद्वैविध्यं, पदवाक्यार्थवृत्तिभेदात् ॥ ३ ॥

तस्या उपमाया द्वैविध्यं, पदवाक्यार्थवृत्तिभेदात् ।

एका पदार्थवृत्तिः, अन्या वाक्यार्थवृत्तिरिति । (ङ)

पदार्थवृत्तिर्यथा, (च)—

उद्धमां व्यक्तगमां, या ह्यणाम्यजनपदतक्षणी तस्या रमणेन भर्ता, उपमदीं गाढा-
लिङ्गनं, तेन भुगः स चासावुन्नतः स्तनय भुग्रीवतस्तनः तस्य निवेशः सन्निवेशः,
मण्डलाकार इति यावत्, तन्निभं, हिमांशोर्विस्वं, कठोरविमकाण्डा इव कडार-
गौराः कपिशवदातासौः, अयकरैः, प्रथममये, विण्णोः पदमाकाशं, व्यनक्ति । विषय-
व्याप्यश्रेमुदाहरणान्तराख्याह, सद्य इति ।—मुण्डितेन वापितेन, मत्तस्य हणजन-
पदपुरुषस्य चिवुकेन प्रस्पृष्टितुं शीलमस्यासीति तत्सन्निभं भवति नारङ्गकमिति ।
इदानीमिति ।—जरठदलानां कौशल्याणां, विश्लेषेण चतुरा मनोज्ञाः, स्तिभयोऽङ्कुरा-
वेषां, (“स्तिभिय स्तिभितः शुङ्गोऽप्यङ्कुरोऽङ्कुर एव च” । इति हलायुधः) । तेषां
प्रक्षाणां किसलयम्, आवहो घटितः, स्फुरित इंपरिहृतः, शकस्य यश्चक्षुपटस्तन्निभं
भवति, ततोऽनन्तरं, स्फुटसुभगरागं व्यक्तमनोज्ञारूपं, स्त्रीणामधरकान्तिं तुल्यितुं
चमं योग्यं सत्, निर्याति ॥ १—४ ॥

(ङ) उपमाविभागमुदीरयितुमाह—तद्वैविध्यमिति । व्याचष्टे—तस्या इति ।

(च) पदार्थवृत्तिमुपमां प्रतिपादयति—पदार्थेति ।

* “इदानीं प्रक्षाणां जरठदलविशेषचतुरः शिखानामावहः स्फुरति शकचक्षु-
निभः” । इति पाठान्तरम् ।

“हरिततनुषु ० बभुत्वम्विमुक्तासु यासां

कनककणसधर्मां मान्मयो रीमभेदः” ॥ ५ ॥

वाक्यार्थवृत्तियथा,—

“पाण्ड्याऽयमसापितलव्वहारः कृमाङ्गरागो हरिचन्दनेन ।

आभाति बालातपरक्तसानुः सनिभंरोद्गार इवाद्रिराजः” ॥ ६ ॥

सा पूर्णा लुप्ता च ॥ ४ ॥

सा उपमा पूर्णा लुप्ता च भवति । (छ)

गुणद्योतकोपमानोपमेयशब्दानां सामग्रे पूर्णा ॥ ५ ॥

गुणादिशब्दानां सामग्रे साकल्ये पूर्णा । (ज) यथा,—

“कमलमिव सुखं मनोजमेतत्” इति ॥ ७ ॥

लोपे लुप्ता ॥ ६ ॥

गुणादिशब्दानां लोपे वैकल्ये लुप्ता । गुणशब्दलोपे यथा,—“शशौव राजा” इति । द्योतकशब्दलोपे यथा,—“दूर्वाश्यामेयम्” । उभयलोपे यथा,—“शशिमुखौ” इति । उपमानोपमेयलोपस्तु उपमाप्रपञ्चे द्रष्टव्यः । (झ)

हरिततनुष्विति ।—कनककणसधर्मेत्यत्र पदाध्वंशितरूपमा । वाक्याध्वंसिमुपमा-मुदाहरति—पाण्ड्योऽयमिति ॥ ५—६ ॥

(छ) पुनर्भेदं प्रादुर्भावयितुमाह—सा पूर्णा लुप्ता चेति ।

(ज) पूर्णां वर्णयितुमाह—गुणद्योतकंति । व्याचष्टे—गुणादीति । उप-नानोपमेयसमानधर्मसादृश्यप्रतिपादकानामन्यूनत्वेन प्रयोगे पूर्णा ।

कमलमिवेति ।—अत्र कमलमुपमानं, सुखमुपमेयम्, इवशब्दः सादृश्यद्योतकः, मनोजशब्दः समानधर्मवचनः ; एतेषामन्यूनतया प्रयोगादिशब्दमुपमा पूर्णा ॥ ७ ॥

(झ) लुप्तां लक्षयति—लोपे इति । गुणादिशब्दानामिति ।—उपमानोपमेय-सदृशसादृश्यप्रतिपादकानां मध्ये एकस्य द्वयोस्त्रयाणां वा लोपे लुप्ता । शशौव राजे-

० “हरति तनुषु” इति पाठान्तरम् ।

स्तुतिनिन्दातत्त्वाख्यानेषु ॥ ७ ॥

स्तुतौ निन्दायां तत्त्वाख्याने चास्याः प्रयोगः । (ज)

स्तुतिनिन्दयोर्यथा,—

“स्निग्ध भवत्यस्तकल्पमहो ! कलत्रं हलाहलं विपनिषापगुणं तदेव” ॥ ८ ॥

तत्त्वाख्याने यथा,—

“तां रोहिणीं विजानीहि ज्योतिषामव मण्डली ।

युक्तानि ! तारकान्यासः शकटाकारमाश्रितः” ॥ ९ ॥

हीनत्वाधिकत्वलिङ्गवचनभेदासादृश्यासम्भवा-
स्तदोषाः ॥ ८ ॥

तस्या उपमाया दोषा भवन्ति,—

हीनत्वम्, अधिकत्वं, लिङ्गभेदः, वचनभेदः, असादृश्यम्,
असम्भव इति । (ट)

तान् क्रमेण व्याख्यातुमाह,—

जातिप्रमाणधर्मन्यूनतोपमानस्य हीनत्वम् ॥ ९ ॥

त्यत्र साधारणधर्मस्याप्रयोगादेकस्य लोपः । दूर्वाश्यामीत्यदोदाहरणे सादृश्यहीनक-
स्याप्रयोगादेकस्य लोपः । श्यामाशब्देनैव धर्मधर्मिणीरुक्तत्वात् । दूर्वाभरकतश्यामं
दुष्टराचमहारि यत् । अचलं लोचनायाम्ये ना चलत्वमिश्रं महः” ॥ इत्युदाहर-
णान्तरमपि द्रष्टव्यम् । शशिसुखीत्यत्र सादृश्यधर्मवचनयोर्दोषोर्लोपः । उपमान-
स्योपमेयस्य वा लोपः समानोक्त्यादाबुदाहरिष्यते इत्याह, उपमानेति ।—समानोक्ता-
दाबुपमेयस्य, आवेपादाबुपमानस्य लोप इति द्रष्टव्यम् ।

(ज) उपमानात्रस्य विषयं दर्शयितुमाह—स्तुतीति ।

स्निग्धमित्यादौ स्तुतिः । हलाहलमित्यादौ निन्दा । तां रोहिणीमित्यत्र तत्
ख्यानम् ॥ ८—९ ॥

(ट) उपमादोषाबुदाहरितुमाह—हीनत्वेति । समानार्थं विविच्य दर्शयति—
तस्या इति ।

जात्या प्रमाणेन धर्मेण च उपमानस्य न्यूनता या, तत् हीनत्वमिति । (ठ)

जातिन्यूनत्वरूपं हीनत्वं यथा, (ड)—

“चाण्डालैरिव युष्माभिः साहसं परमं कृतम्” ॥ १० ॥

प्रमाणन्यूनत्वरूपं हीनत्वं यथा,—

“वक्रिष्णुलिङ्ग इव मानुरथं चकान्ति” ॥ ११ ॥

उपमेयात् उपमानस्य धर्मतो न्यूनत्वं यत्, तत् धर्मन्यूनम् । तद्रूपं हीनत्वं यथा,—

“स मुनिर्लाञ्छितो मौञ्ज्या कृष्णाजिनपटं वहन् ।

व्यराजनीलजीमूतभागाश्लिष्ट इवांशुमान्” ॥ १२ ॥ ✓

अत्र मौञ्जाप्रतिवस्तु तडित्वास्ति उपमाने इति हीनत्वम् । न च कृष्णाजिनपटमात्रस्य उपमेयत्वं युक्तं, मौञ्ज्या व्यर्थत्वप्रसङ्गात् । ननु नीलजीमूतग्रहणेन एव तडित् प्रतिपाद्यते ? तन्न ; व्यभिचारात् । (ड)

(ठ) तत्र प्रथमोद्दिष्टं हीनत्वं प्रथयितुमाह—जातीति । व्याचष्टे ।

जातिर्त्राक्षण्यत्वादिः । प्रमाणं परिमाणम् । धन्यः समानगुणः ; चनसम्मीलनदैव-न्यूनत्वमुपमानस्य हीनत्वम् ।

(ड) तत्राद्यमुदाहरति—जातिन्यूनत्वरूपमिति ।

नवगम्यते ।

चाण्डालैरिति ।—अत्र साहसकारित्वं साधर्म्यम् । जातिन्यूनत्वं स्फुटम् । वक्तव्यः स्फुटिङ्ग इति ।—अत्र परिमाणन्यूनत्वमतिरोहितमेव । स मुनिरिति ।—नीलजीमूतेन कृष्णमेघेन, भागे एकत्र प्रदेशे, आश्लिष्टः ॥ १०—१२ ॥

(ड) धर्मतो न्यूनत्वमुपमानस्य दर्शयति, अवेति ।—मौञ्ज्याः समानं वस्तु प्रतिवस्तु तडित्, साऽत्र नास्ति, उपमानविशेषणतया अनुपादानादित्यर्थः । ननु उपमाने यावद्वटं, तावदेव साधर्म्यमुपमेये विवक्षितं, मौञ्जीलाञ्छनानु स्वरूपकथनार्थमिति शङ्कां शक्ययति—न चेति । नीलजीमूतस्य तडित्साहचर्यात् तद्ग्रहणेनैव तडित्वं विस्तरमुपलभ्यते, ततो न काचिन्मूनतेति शङ्कते—नन्विति । तडितमन्तर-आपि नीलजीमूतस्य सङ्गावान्नैवमिति परिहरति—तन्न, व्यभिचारादिति ।

अव्यभिचारः तु भवन्ती प्रतिपत्तिः केन वार्यते ? (ए)

तदाह,—

धर्मयोरेकनिर्देशेऽन्यस्य संवित्, साह-
चर्यात् ॥ १० ॥

धर्मयोरेकस्यापि धर्मस्य निर्देशेऽन्यधर्मस्य संवित् प्रतिपत्ति-
र्भवति । कुतः ? साहचर्यात् । सहचरितत्वेन प्रसिद्धयोरवश्यम्
एकस्य निर्देशेऽन्यस्य प्रतिपत्तिर्भवति । (त)

तदुच्यते, (थ)—

“निर्घटेऽपि बहिर्घने न विरमन्त्यन्तर्जरदेश्मनी

लूतातनुततिक्लिष्टो मधुपृषत्पिङ्गाः पर्याविन्दवः ।

चूडाववंरकी निपत्य कणिकाभादेन जाताः शिशो-

रङ्गास्फालनभग्ननिद्रगृहिणीचिन्त्यथादायिनः” ॥ ११ ॥

अत्र मधुपृषतां वृत्तत्वपिङ्गत्वे सहचरिते । तत्र पिङ्गशब्देन
पिङ्गत्वे प्रतिपत्ते वृत्तत्वप्रतिपत्तिर्भवति । (द) एतेन,—

“कनकफलकचतुरस्रं शोणिविन्मम्” इति व्याख्यातम् । (ध)

अव्यभिचाराभावे तु सहचरितधर्मप्रतीतिरस्येवेति प्रदर्शयितुमनन्तरसूत्र-
मव्यभिचार इति ।

तत्र साधारणव्याचष्टे, धर्मयोरिति ।—कार्यत्वानित्यत्ववदविनामृतयोर्धर्मयोरेकस्य
व्याप्रयोरशब्दस्याप्यन्यस्य प्रतिपत्तिर्भवति, तयोरव्यभिचारादिति वाक्यार्थः ।

दृष्टं थ) उदाहरति—तदुच्यते ।

निर्घटे इति ।—बहिर्घने निर्घटे निर्गतं वृष्टं वर्षणं यस्मात् तादृशि सत्यपि,
जरदेश्मनः शिथिलगृहस्य, लूतातनुजालकराः क्लमयः, (“लूता स्त्री दन्तुवायोर्ण-
भाभमकण्टकाः समाः” इत्यमरः) । तत्तन्तूनां ततीक्लिन्ततीति तथोक्ताः, मधुपृषत्-
पिङ्गाः मधुविन्दुपिङ्गलाः, पर्याविन्दवो न विरमन्ति विरतेऽपि वर्षे वस्मविन्दवो न
विरमन्तीत्यर्थः ॥ ११ ॥

(द) अवेति ।—मधुपृषतां वृत्तत्वपिङ्गत्वे सहचरिते अविवक्षिते । तत्र पिङ्ग-
शब्देनैव पिङ्गत्वप्रतिपत्तौ अशब्दापि वृत्तत्वप्रतीतिर्भवति ।

(ध) उदाहरणान्तरमाह—कनकफलकैति ।

अत्र कनकफलकस्य गौरत्वचतुरस्रत्वयोः साहचर्यात्
चतुरस्रत्वश्रुत्यैव गौरत्वप्रतिपात्तरिति । (न)

ननु च यदि धर्मन्यूनत्वम् उपमानस्य दोषः, कथमयं
प्रयोगः ? (प)—

“सूत्र्यांशुसम्मीलितलोचनेषु दीनेषु पद्मानिलनिर्मलेषु ।

साध्याः स्वर्गेहेष्विव भर्तृहीनाः केका विनेयः शिखिनां मुखेषु” ॥ १४ ॥

अत्र बहुत्वमुपमेयधर्माणाम् उपमानात्, न, विशिष्टा-
नामेव मुखानाम् उपमेयत्वात्, तादृशेषु एव केकाविनाशस्य
सम्भवात् । (फ)

तेनाधिकत्वं व्याख्यातम् ॥ ११ ॥

तेन हीनत्वेन अधिकत्वं व्याख्यातम् ; जातिप्रमाण-
धर्माधिक्यम् अधिकत्वमिति । (ब)

(न) उक्तं सूत्र्यांशुमुदाहरणे योजयति, अत्रेति ।—कनकफलकस्य चतुरस्रत्व-
श्रुत्या तत्साहचरितं गौरत्वमपि प्रतीयते, अन्यभिचारादित्यर्थः ।

(प) धर्मन्यूनत्वोपमादोषत्वे प्रयोगविरोधनाशङ्कते—ननु चेति ।

प्रयोगविरोधं प्रदर्शयति, सूत्र्येति ।—मुखेष्वित्युपमेयस्य लोचनसम्मीलनदैन्य-
निर्मदत्वानां धर्माणां बाहुल्यं प्रतीयते इति विरोधः ॥ १४ ॥

(फ) परिहरति, नेति ।—भर्तृहीनजनान्यत्रत्वेन गृहेष्वपि दैन्यमवगम्यते ।
तादृशेषु गृहेषु साध्वीनामिव दैन्यविशिष्टेषु शिखिमुखेषु केकानां विलयो वक्तव्यः,
अन्यथा तदसम्भवात् । दैन्यञ्च नेवनिमीलननिर्मदत्वाभ्यां तदनुभावाभ्यामुपपादित-
मिति नास्ति धर्मन्यूनतयाह, विशिष्टानामिति ।—“धर्मागमे दुर्मदतिस्मरश्चमन्ताप-
सम्मीलितलोचनेषु । साध्याः स्वर्गेहेष्विव भर्तृहीनाः केका विलीनाः शिखिनां
मुखेषु” ॥ इति विधान्तरं विधातुं न प्रवक्तव्यं न प्रगल्भते ; किन्तु भर्तृहीनत्वस्य
निर्मदत्वादौपपादकस्य भेदेऽप्युभयत्र दैन्यमेव साधर्म्यमिति विवक्षितमिति न
कश्चिद्विरोधः ।

(ब) अधिकत्वं व्याख्यातुं सूत्रं व्याहरति, तेनेति ।—हीनत्वमिवाधिकत्व-
मपि जात्यादिभिस्त्रिविधम् ।

जात्याधिक्यरूपमधिकत्वं यथा, (भ)—

“विशन्तु विष्टयः * शीघ्रं रुद्रा इव महीजसः” ॥ १५ ॥

प्रमाणाधिक्यरूपं यथा,—

“पातालमिव नाभिके सनी चितिधरोपनी ।

वेणीदण्डः पुनरयं कालिन्दीपातसन्निभः” ॥ १६ ॥

धर्माधिक्यरूपं यथा,—

“सरस्मि चक्षलं चक्रं दधद्देवी व्यराजत ।

सबाङ्गवाग्निः सावर्त्तः स्त्रीतसामिव नायकः” ॥ १७ ॥

सबाङ्गवाग्निरित्यस्य † उपमेयेऽभावात् धर्माधिक्यमिति ।
अनयोः दोषयोः विपर्ययाख्यस्य दोषस्य अन्तर्भावान्न पृथक्
उपादानम् । अत एव अस्माकं मते षड्दोषा इति । (म)

उपमानोपमेययोर्लिङ्गव्यत्यासो लिङ्गभेदः ॥ १२ ॥

उपमानस्य उपमेयस्य च लिङ्गयोर्व्यत्यासो विपर्ययो
लिङ्गभेदः । (य) यथा,—

“सैन्यानि नद्य इव जम्भूरनर्गलानि” ॥ १८ ॥

(भ) तस्य क्रमेणोदाहरणानि दर्शयति—जात्येति ।

विशन्त्विति ।—विष्टयः कारवो मृत्या वा । (“विष्टिः कारौ कर्मकरे” इति
बैजयन्ती) । पातालमित्यादि स्पष्टम् ॥ १५—१६ ॥

(रु) सबाङ्गवाग्निः सावर्त्त इत्यत्राधिक्यमुपमाने दर्शयति, सबाङ्गवेति ।—
अत्र सरस्मोति चक्रविशेषणवदावर्त्तविशेषणानुपादानाद्भूतत्वमपि द्रष्टव्यम् । जाति-
प्रमाणहीनत्वाधिक्ये पदार्थोपमायां दोषः, धर्मन्यूनत्वाधिक्ये तु वाक्यार्थोपमायाम् ।
पदार्थोपमायां न धर्मन्यूनत्वाधिक्यभावः सम्भवति, समानधर्मस्यैकत्वेन वाक्यार्थोपमाया-
मिवानेकविशेषवैशिष्ट्यासम्भवादिति द्रष्टव्यम् । विपर्ययाख्येति ।—उपमेयधर्मस्य
हीनत्वमधिक्यत्वच विपर्ययः ; तदात्मकस्य दोषस्य हीनत्वाधिक्यत्वानतिरेकात् तत्रै-
वान्तर्भाव इति तन्निरूपणेनैव निरूपितप्रायत्वाच्च पृथगभिधानं कृतमित्यर्थः । अस्माक-
मिति ।

(य) लिङ्गभेदमुल्लिङ्गयितुमाह—उपमानोपमेययोरिति । सूत्रार्थविवरणोदा-

* “विष्टयः” इत्यत्र “वृण्वयः” इति पाठान्तरम् ।

† “इत्यस्य” इत्यनन्तरं “प्रतिवस्तुनः” इत्यधिकपाठः पुस्तकविशेषे दृश्यते ।

द्रष्टः पुंनपुंसकयोः प्रायेण ॥ १३ ॥

पुंनपुंसकयोरुपमानोपमेययोर्लिङ्गभेदः प्रायेण बाहुल्येन द्रष्टः । (२) यथा,—

“चन्द्रम् इव मुखं पश्यति” इति । “इन्दुरिव मुखं भाति” इत्येवंप्रायन् न चेच्छन्ति । (ल)

लौकिक्यां समासाभिहितायामुपमाप्रपञ्चे च ॥ १४ ॥

लौकिक्यामुपमायां समासाभिहितायाम् उपमायाम् उपमाप्रपञ्चे च द्रष्टो लिङ्गभेदः प्रायेणोति । (व)

लौकिक्यां यथा, (श)—“छायेव स तस्य” “पुरुष इव स्त्री” इति ।

समासाभिहितायां यथा,—

“भुजलता नीलोत्पलसदृशी” इति । (ष)

उपमाप्रपञ्चे यथा,—

“शुक्लान्तदुर्लभमिदं वपुरायमवासिनी यदि जन्तस्य ।

दूरीकृताः खलु गुणैरुद्यानलता वनलताभिः” ॥ १६ ॥

हरणे सुगमे एव । “गङ्गाप्रवाह इव तस्य निरर्गला वाक्” इत्यादिषु स्त्रीपुंसयोरपि द्रष्टव्यः ।

(२) उक्तश्रुत्या पुंनपुंसकयोर्दोषप्रसङ्गे लिङ्गभेदस्य क्वचिदपवादं दर्शयितुमाह—इष्ट इति ।

(३) एवम्यायमिति ।—एवम्यायन् न चेच्छन्तीत्यात्मनस्तत्तीदासीन्वसवगमयति । यत्र हि लिङ्गभेदेऽपि विशेषणमुभयान्वयचक्षम्, तत्र न दोषः । यत्र तु विशेषणमेकत्रान्वितं यदितरत्र नान्वयचक्षम्, तत्र दोष इति तात्पर्यम् ।

(४) लिङ्गान्तरूपपवादं दर्शयितुमाह, लौकिक्यामिति ।—लोकतः प्रसिद्धा उपमा लौकिकी । समासेनाभिहिता लुप्ता । उपमाप्रपञ्चः प्रतिवस्तुप्रभृतिः । तत्र लिङ्गभेदः प्रायेणेष्टः ।

(५) सदाहरणानि दर्शयति—लौकिक्यामिति ।

(६) भुजेति ।—सदाहरणानि स्पष्टार्थानि ।

शुक्लान्तदुर्लभमिति ।—यत्र प्रतिवस्तूपमा ॥ १६ ॥

एवम् अन्यदपि प्रयोगजातं द्रष्टव्यम् । (स)

तेन वचनभेदो व्याख्यातः ॥ १५ ॥

तेन लिङ्गभेदेन वचनभेदो व्याख्यातः । (ह) यथा—

“पास्यामि लोचने तस्याः पुष्पं मधुलिङ्गो यथा” ॥ २० ॥

अप्रतीतगुणसादृश्यमसादृश्यम् ॥ १६ ॥

अप्रतीतैरेव गुणैः यत् सादृश्यं, तत् अप्रतीतगुणसादृश्यम्
असादृश्यम् । (क) यथा—

“यद्यामि काव्यशशिनं वितताथरश्मिम्” ॥ २१ ॥

काव्यस्य शशिना सह यत् सादृश्यं, तत् अप्रतीतैरेव गुणै-
रिति ।

ननु च अर्थानां रश्मितुल्यत्वे सति काव्यस्य शशितुल्यत्वं भवि-
ष्यति, मैवम् ; काव्यस्य शशितुल्यत्वे सिद्धे अर्थानां रश्मितुल्यत्वं
सिध्यति । न हि अर्थानां रश्मानाञ्च काश्चित् सादृश्यहेतुः प्रतीतो
गुणोऽस्ति । तत् एवम् इतरतराश्रयदोषो दुरुत्तर इति । (ख)

(स) एवमिति ।—“नेदं नभोमण्डलमनुराशिः” इत्याद्यपङ्क्त्यादौ द्रष्टव्यम् ।

(ह) वचनभेदं विवेचयितुमाह—तेनेति ।

पास्यामीति ।—पास्याम इति वक्तव्ये पास्यामीति प्रयुक्तत्वाद् वचनभेदः ॥ २० ॥

(क) असादृश्यं प्रकाशयितुमाह—अप्रतीतेति । अप्रतीतैः सहृदयसंवादि-
प्रतिपक्षविषयैरित्यर्थः ।

यद्यामीति ।—काव्यशशिनोः सादृश्यमप्रतीतगुणमित्यसादृश्यम् ॥ २१ ॥

(ख) नन्वर्थानां रश्मिसादृश्यप्रतीत्या काव्यशशिनोरपि सादृश्यं सम्भवतीति
शङ्कते—नन्विति । परस्परश्रयपरान्वयमिदं चोच्यमिति परिहरति, मैवमिति ।—
अर्थानां रश्मिसादृश्ये सिद्धे शशिसादृश्यं काव्यस्य सिध्यति, सिद्धे च काव्यस्य शशि-
सादृश्येऽर्थानां रश्मिसादृश्यमिति परस्परश्रय इत्यर्थः । ननु काव्यशशिसादृश्यानर-
पेक्षनेन अश्वरश्मिसादृश्यं सम्भवति, कुतः परस्परश्रयप्रसङ्ग इत्यत आह—न ह्यर्थानां

असादृश्यहता ह्युपमा, तन्निष्ठाश्च कवयः ॥ १७ ॥

असादृश्येन हता असादृश्यहता उपमा, तन्निष्ठा उपमा-
निष्ठाश्च कवय इति । (ग)

उपमानाधिक्यात्तदपोह इत्येके ॥ १८ ॥ (घ)

उपमानाधिक्यात्तस्य असादृश्यस्यापोह इत्येके मन्यन्ते ।

यथा—

“कर्पूरहारहरहाससितं यशस्वे” । इति ॥ २२ ॥

अत्र कर्पूरादिभिरुपमानैः बहुभिः यशसः सादृश्यं संस्था-
पितं भवति, तेषां शुक्लगुणातिरेकात् । (ङ)

नापुष्टार्थत्वात् ॥ १९ ॥

उपमानाधिक्यात्तदपोह इति यदुक्तं, तन्न, अपुष्टार्थ-
त्वात् । एकस्मिन् उपमाने प्रयुक्ते उपमानान्तरप्रयोगो न

(ग) सादृश्यैकसारायामुपमायां परां काष्ठामातिष्ठमानैः कविभिरसादृश्य-
मवश्यमपोहनीयमिति शिचयितुं सूत्रमुपचिपति—असादृश्येति । उपमानिष्ठाः उपमा-
पराश्रया इत्यर्थः ।

(घ) परपक्षं प्रतिचेष्टुं पूर्वपक्षसूत्रमुपचिपति, उपमानेति ।—तदपोहः तस्य
असादृश्यस्य, अपोहः परिहारः ।

उदाहरति—कर्पूरेति ॥ २२ ॥

(ङ) सतिमातिशयविशिष्टतया वर्णनीये यशसि सितिमगुणाप्रतीतौ वैसादृश्य-
शब्दायां सितिमगुणातिशयविशिष्टैर्बहुभिरुपमानैः सादृश्यद्वंद्वीकरणे उपनीये शीकृ-
त्गुणातिरेकावगमात् वैसादृश्यमपोह्यते इत्यभिसम्भाय व्याचष्टे—सवेति । अत्र हेतु-
सूत्र—तेषामिति ।

(च) बाहुल्येऽप्युपमानानान्तरेप्रकर्षाभावात्कलाभावात्तयं पक्षो युज्यते इति
द्रष्टव्यं सूत्रमनुभाषते—नापुष्टार्थत्वादिति । परपक्षमनूय प्रतिचिपति—उप-
मानेति । शुद्ध हेतुमुपन्यस्यति—अपुष्टार्थत्वादिति । हेतुं विवक्ष्यतीति, एकस्मि-
न्निति ।—एकैवोपमानेन सितिमगुणावगमे सिद्धे पुनः सदृशमप्युपमानानि यशसि
सितिवः परं प्रकर्षनाधातुं न पारयन्तीत्यर्थः । ननु कर्पूरादयः शब्दा यशसि सिति-

कश्चिदथविशेषं पुष्पाति । तेन “बलसिन्धुः सिन्धुरिव क्षुभितः” इति प्रयुक्तम् * । ननु सिन्धुशब्दस्य द्वि.प्रयोगात् पौनरुक्त्यम् ? न ; अथविशेषात् । बलं सिन्धुरिव वैपुल्यात् बलसिन्धुः सिन्धुरिव क्षुभित इति क्षोभसारूप्यम् † । तस्मात् अर्थभेदान्न पौनरुक्त्यम् । अर्थपुष्टिस्तु नास्ति । सिन्धुरिव क्षुभित इत्यनेन एव वैपुल्यं प्रतिपत्त्यते । उक्तं हि—“धर्मयोरैकनिर्देशेऽन्यस्य संवित्, साहचर्यात्” । (४ अधि० २ अ० १० सू०) (च)

अनुपपत्तिरसम्भवः ॥ २० ॥

अनुपपत्तिः अनुपपन्नत्वम् उपमानस्य असम्भवः । (छ)

यथा—

मानं प्रतिपादयन्तः, सहृदयचर्वणीयत्वं परिष्कारत्वं व्यापकत्वञ्च गुणान्तरमवगमयन्तः ; अतोऽख्येवाश्रयपरिपोष इति चेत्, नैवम् ; कर्पूरादयः शब्दाः सितपिंसमभिव्याहारेण सितिमनि शृङ्खलितशक्तयो न किमपि गुणान्तरसुदीरयितुमुत्सङ्गन्ते । यदि कनक-फलकचतुरयत्वं तद्गौरवमिव कर्पूरादिपदैः सितिमगुणोऽवगम्यमानः स्वसहचरितमपि चर्वणीयत्वं परिष्कारत्वं व्यापनशीलत्वञ्च गुणान्तरमवगमयेत्, तदा भवतु पुष्टार्थत्वम् । उक्तं दूषणमन्यत्राप्यतिदिशति—तेनेति । नन्वसत्यश्रभेदे सिन्धुशब्दस्य द्विरुक्तौ पौनरुक्त्यमिति वक्तव्यमिति शङ्कामनुभाषते—नन्वेति । दूषयति—नेति । हेतुमाह, अर्थेति ।—अर्थभेदादित्यर्थः । अर्थभेदेनैव समर्थयते, बलं सिन्धुरिवेति ।—बलसिन्धुरित्यत्र वैपुल्यं प्रतिपादयम् । अन्यत्र तु क्षोभसारूप्यमिति भेदेः । निगमयति—तस्मादिति । अपुष्टार्थत्वं स्पष्टयति—अर्थपुष्टिस्तिति । सिन्धुक्षोभोऽत्र गम्यमानः स्वसहचरितं वैपुल्यमप्यवगमयतीत्यत्र सूत्रं संवादयति—उक्तं हीति । “इह राजति राजेन्दुरिन्दुः क्षीरनिधाविव” इत्यत्र इयोरिन्दुशब्दयोः श्रेष्ठचन्द्रवाचकत्वेनैकाव्याभावाच्च अपुष्टार्थत्वमित्यवगन्तव्यम् ।

(छ) असम्भवं व्याख्यातुमाह—अनुपपत्तिरिति । अनुपपन्नत्वमिति ।—उपपत्तिशून्यत्वम्, अनुपपत्तिरित्यर्थः ।

* “प्रत्युक्तम्” इति पाठान्तरम् ।

† “क्षोभसारूप्यात्” इति पाठान्तरम् ।

“चकास्ति वदनस्यान्तः स्मितच्छाया विकासिनः । *

उन्निद्रस्वारविन्दस्य मध्ये सुग्धेव चन्द्रिका” ॥ २३ ॥

चन्द्रिकायाम् उन्निद्रत्वम् अरविन्दस्य इति अनुपपत्तिः ।
ननु अर्थविरोधोऽयम् अस्तु, किम् उपमादोषकल्पनया ? न ;
उपमायाम् अतिशयस्य दृष्टत्वात् * । (ज)

कथं तर्हि दोषः ? इत्यत आह, (भ)—

न विरुद्धोऽतिशयः ॥ २१ ॥

विरुद्धस्य अतिशयस्य संग्रहो न कर्तव्य इति अस्य सूत्रस्य
तात्पर्यार्थः । तान् एतान् षट् उपमादोषान् ज्ञात्वा कविः
परित्यजेत् । (ज)

इति काव्यालङ्कारसूत्रहतावाङ्कारिके चतुर्थेऽधिकरणे उपमाधिकारो नाम
द्वितीयोऽध्यायः ।

उदाहरति, चकास्तीति ।—विकासिनी वदनस्यान्तर्मध्ये, स्मितच्छाया उन्निद्र-
स्वारविन्दस्य मध्ये सुग्धा मनीषा, चन्द्रिकेव चकास्ति ॥ २३ ॥

(ज) अवासवसवसगमयति—चन्द्रिकायामिति । असम्भवस्यार्थदोषत्वमपा-
कर्तुमनुभाषते, नन्विति ।—उन्निद्रारविन्द-तन्मध्यवर्तिचन्द्रिकार्थोर्विरोधित्वादय-
मसम्भवोऽर्थदोषोऽस्तु ; नोपमादोषत्वं कल्पनीयमित्यर्थः । परिहरति, नेति ।—
विकासिनी मुखस्य स्मितविकासे वर्णनीये तदुपमानभूतया उन्निद्रारविन्दसम्बन्धिना
चन्द्रिकया सादृश्ये सति कस्यचिदतिशयस्याभिसतत्वादित्यर्थः ।

(भ) कथं तर्हि ।—दृष्टयेदवमतिशयः, तर्हि गुण एवायं, न तु दोष इत्यर्थः ।

(ज) परिहरति, नेति ।—अतिशयो विरुद्ध इति यतः, अतो दोष एवेत्यर्थः ।
निर्वृत्तमर्थं सूत्रस्य निगमयति—विरुद्धस्येति । प्रदर्शितानामेषामुपमादोषाणां परित्याग
फलमित्याह—तानेतानिति ।

इति श्रीगीपेन्द्रमित्रप्रवरभूपालविरचितायां वामनालङ्कारसूत्रहति-

व्याख्यायां काव्यालङ्कारकामधेनौ आलङ्कारिके

चत्र

चतुर्थेऽधिकरणे द्वितीयोऽध्यायः ॥

* “चकास्ति वदने तस्याः स्मितच्छाया विकासिनि” इति पाठभेदः ।

या + “दृष्टायंत्वात्” इति पाठान्तरम् ।

पाठान्तरम् ।

तृतीयोऽध्यायः ।

सम्प्रति उपमाप्रपञ्चो विचार्यते—कः पुनरसौ? इत्याह, (क)—

प्रतिवस्तुप्रभृतिरूपमाप्रपञ्चः ॥ १ ॥

प्रतिवस्तु प्रभृतिर्यस्य स प्रतिवस्तुप्रभृतिः । उपमायाः प्रपञ्च उपमाप्रपञ्च इति । (ख)

वाक्यार्थोपमायाः प्रतिवस्तुनो भेदं दर्शयितुमाह, (ग)—

सुधारसामे सुषमाप्रवाहे मुक्तायमानैर्मणिभिर्विचित्रैः ।

ज्योत्स्नेव तारामिरलङ्कता मे सा शारदा चेतसि सन्निधत्ताम् ॥

मूलं यस्तु निगुम्फनीदितकनडाक्यानि शाखाः परं

दीव्यहाचकसंहतिर्दलगणो राजद्रुणाः पल्लवाः ।

अर्थाः पुष्पकदम्बकं सुचचिरा मृषाः फलं रीतयो

जीवो यस्य विभाति सोऽयमनुखी वाग्दिव्यशाखी चिरम् ॥

(क) सर्वालङ्कारप्रकृतिभूतामुपमासुपपाद्य तत्प्रपञ्चं प्रपञ्चयितुम् आरभते— सम्प्रतीतिः । अनुयोगपूर्वकमनन्तरसूत्रमवतारयति—कः पुनरिति ।

(ख) व्याचष्टे, प्रतिवस्तुति ।—प्रभृतिशब्द आद्यर्थः । प्रतिवस्तुप्रमुखाणाम् अलङ्काराणामुपमागर्भत्वादुपमाप्रपञ्च इति व्यपदेशः कृतः । “प्रतिवस्तुप्रभृतय उद्दि-
श्यन्ते यथाक्रमम् । प्रतिवस्तु समासोक्तिरथाप्रस्तुतशंसनम् ॥ अपद्रुतो रूपकश्च शेषो
वक्रोक्त्यलङ्कतिः । उत्प्रेक्षाऽतिशयोक्तिश्च सन्देहः सविरोधकः ॥ विभावनाऽनन्वयः
व्यादृपमेयोपमा ततः । परिवर्तिः क्रमः पद्याद्वोपकश्च निदर्शना ॥ अर्थान्
न्यसनं व्यतिरेकस्ततः परम् । विशेषोक्तिरथ व्याजस्तुतिर्व्याजोक्त्यलङ्कतिः ॥ स्वा-
योगिताऽऽद्यैवः सङ्गीतिश्च समासतः । अथ संहृष्टिभेदौ हावुपमारूपकं त
उत्प्रेक्षाऽवयवश्चेति विशेषोऽलङ्कतिक्रमः” ॥

(ग) ननु प्रतिवस्तुनो वाक्यार्थरूपत्वेन वाक्यार्थोपमानिरूपणेनैव गतायंत्वा

न लक्षणात्प्रभृतिर्यस्य शब्दां शक्यतेन लक्षणभेदं दर्शयितुमाह—वाक्यार्थेति ।

उपमेयस्योक्तौ समानवस्तुन्यासः प्रतिवस्तु ॥ २ ॥

समानं वस्तु वाक्यार्थः, तस्य न्यासः समानवस्तुन्यासः ;
उपमेयस्य अर्थाद्वाक्यार्थस्य, उक्तौ सत्यामिति । अत्र द्वौ
वाक्यार्थौ, एको वाक्यार्थोपमायाम्* इति भेदः । (घ) तद्यथा—

“देवीभावं गमिता परिवारपदं कथं न भजन्तेषा ।

न खलु परिभोगयोग्यं दैवतरुपाङ्कितं रत्नम्” ॥ १ ॥

प्रतिवस्तुनः समासोक्तेर्भेदं दर्शयितुमाह, (ङ)—

अनुक्तौ समासोक्तिः ॥ ३ ॥

उपमेयस्यानुक्तौ समानवस्तुन्यासः समासोक्तिः । संक्षेप-
वचनात् समासोक्तिरिति आख्या । (च) यथा—

“ज्ञाया ध्वस्ताध्वगस्तानेः करीरस्य मरौ स्थितिः ।

धिक्षेप्तौ कल्पहृत्पाणामव्युत्पन्नाधिनां + त्रियः” ॥ २ ॥

(घ) सूत्रार्थं विवृणोति—समानं वस्तुति । किमिदं समानं वस्तु ? पदार्थ-
रूपम्, उत वाक्यार्थरूपमिति विग्रहो मा भूदित्याह—वाक्यार्थ इति । समान-
वस्तुन उपमानस्य वाक्यार्थत्वाभ्युपगमवलादुपमेयस्यापि वाक्यार्थत्वसिद्धिरित्याह,
उपमेयस्येति ।—उपमेयस्य वाक्येन प्रतिपादने उपमानस्यापि वाक्यान्तरेण प्रतिपादनं
प्रतिवस्त्विति लक्षणाद्यः ; अत एव वाक्यार्थोपमायाः प्रतिवस्तुनो भेद इत्याह—
अनेति ।

देवीभावमिति ।—अत्र पूर्वोत्तरवाक्याभ्यां वस्तुप्रतिवस्तुनोः प्रतिपादनात् प्रति-
वस्तुलङ्कारः ॥ १ ॥

(ङ) समासोक्तिं वक्तुमाह—प्रतिवस्तुन इति ।

(च) लक्षणवाक्यार्थं विवृणोति, उपमेयस्येति ।—समानवस्तुन उपमानस्य,
घः वाक्येनोपपादनमित्यर्थः । समासोक्तिरिति संज्ञाऽन्वयेत्याह—सङ्क्षेपेति ।

उदाहरति, ज्ञाध्येति ।—करीरो वंशी बर्वूरो वा, (“करीरोऽस्त्री दन्तिदन्तमूले
चक्रकरे घटे । सल्लक्ष्मामपि बर्वूरे काचे वंशे तदङ्कुरे” ॥ इत्यमरजीवः) । अव्युत्पन्नाधि-
ना

* “एको वाक्यार्थोपमायाम्” इत्यत्र “एको वाक्यार्थः प्रतिवस्तूपमायाः” इति
पाठान्तरम् ।

+ “अव्युत्पन्नाधिनाम्” इत्यत्र “अनुत्पन्नाधिनाम्” इति पाठान्तरम् ।

समासोक्तेरप्रस्तुतप्रशंसाया भेदं दर्शयितुमाह,—

किञ्चिदुक्तावप्रस्तुतप्रशंसा ॥ ४ ॥

उपमेयस्य किञ्चित् लिङ्गमात्रेण उक्तौ समानवस्तुन्यासे *
अप्रस्तुतप्रशंसा । (छ) यथा—

“लावण्यसिन्धुरपरैव हि काचनेयं † यत्रोत्पलानि शशिना सह संभवन्ते ।

उन्मज्जति हिरदकुम्भतटी च यत्र यत्रापरे कटलिकाण्डमृणालदण्डाः” ॥ ३ ॥

अप्रस्तुतस्य अर्थस्य प्रशंसनम् अप्रस्तुतप्रशंसा । ‡

अपङ्कतिरपि ततो भिन्नेति दर्शयितुमाह, (ज)—

समेन वस्तुनाऽन्यापलापोऽपङ्कतिः ॥ ५ ॥

समेन तुल्येन वस्तुना वाक्यार्थेन अन्यस्य वाक्यार्थस्य अप-
लापो निङ्गवो यः तस्य अध्यारोपेण ¶ असौ अपङ्कतिः । (झ)

नाम् अर्थिपदार्थव्युत्पत्तिरहितानाम् । अत्र करीरस्य मरुस्थितिज्ञाघनेन कल्पहृत्पात्रां
मेरुस्थितिनिन्दनेन च तदुपमेययोः परोपकारप्रवणं तद्विमुखयोः स्थाघानिन्दे समस्योक्ते
इति समासीतिः ॥ २ ॥

(छ) अप्रस्तुतप्रशंसां प्रस्तुतमाह—किञ्चिदिति । लिङ्गमात्रेणोक्तौ एक-
देशेनोपादाने ।

लावण्येति ।—अत्र लावण्यपदार्थेनैकदेशेनोपमेयानां गयनादीनामुक्ताव्युत्पला-
दीनामप्रस्तुतानां प्रशंसनादप्रस्तुतप्रशंसा नामालङ्कारः ॥ ३ ॥

(ज) अपङ्कतिमवगमयितुमाह, अपङ्कतिरिति ।—ततः प्रतिवस्तुनामालङ्कारात्,
भिन्नेत्यर्थः ।

(झ) समेनेति ।—वाक्यार्थभूतेनोपमानेनान्यस्य वाक्यार्थभूतस्योपमेयस्यापलापः
अतस्मिन्लक्षाध्यारोपेण अपङ्कतिरिति लक्षणाग्रहः ।

* “समानवस्तुन्यासः” इति पाठान्तरम् ।

† “काचनेयम्” इत्यत्र “कैयमत्र” इति पाठान्तरम् ।

‡ “अप्रस्तुतस्यार्थस्य प्रशंसनमप्रस्तुतप्रशंसा” इत्यस्य प्राक् “यत्रोत्पलानि शशिना
सह इति, हिरदकुम्भतटी च यत्र इति, यत्रापरे इति च” इत्यधिकः पाठः कश्चित् ।

यथा—

“न केतकीनां विलसन्ति सूचयः प्रवासिनो हन ! हसत्ययं विधिः ।

तडिहतेयं न चकाकि चक्षला पुरः स्मरज्यातिरिदं प्रवर्तते” ॥ ४ ॥

वाक्यार्थयोः तात्पर्यात् तादृष्यमिति न रूपकम् । (ज)

रूपकन्तु कीदृशम् ? इत्याह, (ट)—

उपमानेनोपमेयस्य गुणसाम्यात्तत्त्वारीपो

रूपकम् ॥ ६ ॥

उपमानेनोपमेयस्य गुणसाम्यात् तत्त्वस्य अभेदस्य आरोपणम्
आरोपः रूपकम् । उपमानोपमेययोः उभयोरपि ग्रहणं
लौकिक्याः कल्पितायाश्च उपमायाः प्रकृतित्वम् अत्र यथा
विज्ञायेत इति । (ठ) यथा—

“इयं गेहे लक्ष्मीरियमसूतवर्त्तिर्नयनयो-

रसावस्थाः स्पर्शो वपुषि बहलचन्दनरसः ।

अयं कण्ठे बाहुः शिशिरमसृणो मौक्तिकसरः

किनखा न प्रेयो यदि परमसहस्रं विरहः ?” ॥ ५ ॥

उत्तराय

न केतकीनामिति ।—सूचयः कुञ्जलाः । (“केतकीमुकुली सूचिः सेविन्यां पिशुने
तु मा” । इति हलायुधः) । केतकीसूचिविहासतडिहताविहासयोरुपमेययोरुप-
मानमूतविधिहासस्मरज्योतिर्विवर्त्तनाध्यारोपेण तयोरपलापादपङ्कतिः ॥ ४ ॥

(ज) आरोपरूपत्वाविशेषात् कथमपङ्कते रूपकाभेद इत्याशङ्क्य भेदं दर्शयति,
वाक्याद्योरिति ।—अपङ्कतौ वाक्याद्योरार्थिकं तादृष्यं, रूपके तु पदाद्ययोः शब्दं
तादृष्यमिति भेदः ।

(ट) - रूपकं निरूपयितुमाह—रूपकन्तु कीदृशमिति ।

(ठ) व्याचष्टे—उपमानेनेति । लौकिककल्पितोपमाप्रकृतिकत्वं रूपकस्य
निरूपयितुमुपमानोपमेययोर्यग्रहणं कृतमित्याह—उपमानेनेति ।

उदाहरति, इयं गेहे लक्ष्मीरिति ।—अत्र इयमिति सर्वनाम्ना सीतां निर्दिश्य
तत्र लक्ष्मीत्वमसूतवर्त्तित्वम्, अस्याः स्पर्शं चन्दनरसत्वं, बाहुौ मौक्तिकसरत्वञ्चाध्या-
रोप्यते इति रूपकम् ॥ ५ ॥

मुखचन्द्रादीनान्तु उपमासमासात् न चन्द्रादीनां * रूप-
कत्वं युक्तमिति । (ङ)

रूपकात् श्लेषस्य भेदं दर्शयितुमाह,—

स धर्मेषु तन्त्रप्रयोगे श्लेषः ॥ ७ ॥

उपमानेन उपमेयस्य धर्मेषु गुणक्रियाशब्दरूपेषु स तत्त्वा-
रोपः, * तन्त्रप्रयोगे तन्त्रेण उच्चारणे सति श्लेषः । (ङ) यथा—

“आकृष्टानलमण्डलायकचयः सन्नञ्जवचःस्थलाः

सीमाणी त्रिणिनी विपक्षहृदयप्रोन्माथिनः कर्कशाः ।

(ङ) इत्युपमानोपमेयधीव्यांसेन प्रयोगे रूपकमुदाहृत्य समासेन प्रयोगे तूपमेव
न रूपकमित्याह, मुखेति ।—मुखचन्द्रादीनां पुरुषव्याघ्रादिसादृश्यादुपमालम्बेन, न
रूपकत्वं सम्भवति, तत्त्वाध्यारोपासम्भवादिति भावः । इदमत्रानुसन्धेयम्,—येषां
व्याघ्रादिषु पाठोऽस्ति तेषामुपमेव, ये लिन्दुपभृतयस्तत्र न पठ्यन्ते, ते च व्याघ्रादे-
राकृतिगणत्वात् तत्र द्रष्टव्याः । तथाऽपि मतान्तरानुरोधेन मुखचन्द्रादिषु कचिदुपमा,
कचिद्रूपकमिति वैरूप्यं सम्भवति । तथाच यत्र “ज्योत्स्नेव भाति द्युतिराननेन्दोः”
इत्यादावुपमायां साधकं प्रमाणमस्ति, तत्र व्याघ्रादिसमासः, यत्र “नीहमहाचलदलने
मस्तिः कुलिशग्रकीटिरेव नृणाम्” इत्यादौ रूपके साधकं प्रमाणमस्ति, तत्र मयूर-
व्यंसकादिसमासः ; “अविहितलक्षणस्तत्पुरुषो मयूरव्यंसकादिषु द्रष्टव्यः” इति
वचनात् ।

(ङ) श्लेषं लक्षयितुमाह—स धर्मेष्विति । सूत्रार्थं विवृणोति—उपमानेनेति ।
धर्माणां धर्मसापेक्षत्वाद्भूमिणमनुष्यव्य दर्शयति, उपमेयस्येति ।—गुणसाम्यत इति
श्लेषः । धर्मस्वरूपमाह—गुणेति । तच्छब्दपरास्मयं दर्शयति, तत्त्वारोप इति ।—
अनेकोपकारकारि सकृदुच्चारणं तन्त्रम् । उपमानोपमेययोर्गुणसाम्ये तद्वर्मेषु गुणा-
दिषु तन्त्रेण प्रयोगे सति यत्तादृश्यारोपणं, स श्लेष इति लक्षणाथः ।

आकृष्टेति ।—आकृष्टे कीशादुजृते, मण्डलाये खड्गे, रुचिः प्रीतिर्येषाम् । आकृष्टा
आहता, स्वीकृतेति यावत्, मण्डलस्य विश्वस्य, अये उपरिभागे, रुचिः कान्तिर्यैः ।
सन्नञ्जं कवचितं परिणञ्ज्य, वचःस्थलं येषाम् । ऊपमा दर्पेण उपागुणेन च, सह

* “चन्द्रादीनाम्” इति पाठः पुस्तकान्तरे न दृश्यते ।

उद्धृता गुरवश्च यस्य वग्निः श्यामायमानानना

योधा मारवधूमनाथ न दंदुः चोभं स वोऽव्याजिनः* ॥ ६ ॥ *

यथा च गौणस्यार्थस्य अलङ्कारत्वं, तथा लाक्षणिकस्यापि
इति दर्शयितुमाह. (ण)—

सादृश्याल्लक्षणा वक्रोक्तिः ॥ ८ ॥

वह्निनि हि निबन्धनानि लक्षणायाम्; तत्र सादृश्यात्
लक्षणा वक्रोक्तिरसौ इति । (त) यथा—

“उन्मिमौल कमलं सरसीनां कैरवश्च निमिमौल मुहूर्तात्” ॥ ७ ॥

वर्तन्ते इति सोपानः । त्रयाः शस्त्रचतानि नखचतानि च एषां सन्तीति त्रिणिनः ।
विपक्षाणां शब्दूनां सपत्नीनाञ्च, हृदयं वक्ष्येतश्च, प्रकर्षेण उन्मध्वनीति तथोक्ताः ।
कर्कशाः क्रूराः कठिनाश्च । उद्धृताः उद्धृता उन्नताश्च । गुरवो महानः स्थूलाश्च ।
श्यामायमानानि, चक्षुरितश्मश्रुतया कचासङ्गेन वा, स्वभावेन च श्यामलायमानानि,
आननानि मुखानि चूचुकानि च येषां ते तथोक्ताः । वग्निनो यस्येति सम्बन्धः । अत्र
यथामन्त्रं गुणक्रिया द्रष्टव्याः । यद्यपि समुच्चयीन् स्फुरति, तथाऽपि साधारण-
विशेषणमहिम्ना आरोपः प्रतिपाद्यते इति शेषः ॥ ६ ॥

(ण) वक्रोक्तिं वक्तुं सङ्गतिसुल्लिङ्गयति, यथा चेति ।—यथा मुखचन्द्रादौ
गणश्रीगाढागतस्य गौणार्थस्य रूपकाद्यलङ्कारता, तथा लक्षणातः प्रतिपन्नस्य लाच-
निकार्थस्य वक्रोक्त्यलङ्कारता भवतीति लक्षणार्थः ।

(त) वह्नीति ।—“अभिधेयेन सम्बन्धात् सादृश्यात् समवायतः । वेपरीत्यात्
क्रियायोगाल्लक्षणा पञ्चधा मता ॥” इति लक्षणाया निमित्तानि द्रष्टव्यानि । द्विरेफ-
शब्दस्याभिधेयो धमरशब्द इति तेन स्वाभिधेयसम्बन्धान् भङ्गरूपार्थो लक्ष्यते । सिंहे
माणवकः, गङ्गायां घोषः, हृदयतिरयं मूर्खः, महति समरे शत्रुपक्षम्, इति यथा-
क्रममुदाहरणानि द्रष्टव्यानि ।

उन्मिमौलीति ।—कमलं विचकास कैरवं सञ्चुकीचेति ऋजुहत्या वक्तव्ये तत्-
सादृश्यादुन्मिमौल निमिमौलीति नेवक्रियाऽध्यवसायवक्रिणोक्तिरिति वक्रोक्तिः ॥ ७ ॥

* “त्रिणिनः” इत्यत्र “त्रिणिताः” “वग्निनः” इत्यत्र “शमिनः” “दंदुः” इत्यत्र
“दधुः” इति च पाठान्तराणि ।

अत्र नेत्रधर्मौ उन्मीलननिमीलने सादृश्यात् विकास-
सङ्गीचौ लक्ष्यतः । (थ)

“इह च निरन्तरनवमुकुलपुलकिता हेरति माधवी हृदयम् ।

मदयति च केसराणां परिणतमधुगन्धि निःश्वसितम्” ॥ ८ ॥

अत्र च निःश्वसितमिति परिमलनिर्गमं लक्षयति । (द)

“संस्थानेन स्फुरतु सुभगः स्वार्चिषा पुष्पतु * याम्” ॥ ९ ॥

“आलस्यमालिङ्गति गावमस्याः” ॥ १० ॥

“परिस्नानच्छायामनुवदति दृष्टिः कमलिनीम्” ॥ ११ ॥

“प्रत्यक्षेषु स्फुटितकमलामोदमैचौकषायः” ॥ १२ ॥

“ऊरुहन् तदणकदलीकाखसन्नचारि” ॥ १३ ॥

इत्येवमादिषु लक्ष्यणार्थी निरूप्यते इति । लक्षणायां *
भटिति अर्थप्रतिपत्तिक्षमत्वं रहस्यम् आचक्षते इति । (घ)
असादृश्यनिबन्धना तु लक्षणा न वक्रोक्तिः । (न)

(थ) लक्ष्यलक्षणयोर्मैत्रीमासूचयति, अत्र नेत्रेति ।—अतस्मिन्कत्वाध्यारोपी
रूपकम् । विषयनिर्गणेन साध्यवसानलक्षणायां वक्रोक्तिरिति विवेकः ।

उदाहरणान्तराण्युपदर्शयति—इह चेति ॥ ८ ॥

(द) वक्रोक्तिं दर्शयति, अत्र चेति ।—मुकुलपुलकितेत्यत्र पुलकितत्वं माधव्या
मुकुलैराहतत्वं लक्षयतीत्यपि द्रष्टव्यम् ।

(घ) पुष्पतु यामिति पुष्पनं शीघ्रसम्बन्धम् ; गावमालिङ्गतीति आलिङ्गनम्
आलस्यवैशिष्ट्यं गावस्य ; अनुवदतीत्यनुवादः कमलिनीसादृश्यम् ; मैत्री च
आमोदसङ्क्रान्तिम् ; सन्नचारोति कदलीकाखसमानताञ्च लक्षयतीत्येवमादिषु
प्रयोगेषु लक्ष्यणार्थी निरूप्यते । लक्षणायामिति ।—यत्र सादृश्यलक्षणा सहृदय-
हृदयेष्वविलम्बेन लक्ष्यार्थप्रतिपत्तिमुद्भावयितुं प्रगल्भते, तत्र वक्रोक्तिरलङ्कार इति
रहस्यमिति लक्षणाविद आचक्षते इत्यर्थः ।

(न) सादृश्यपदव्यावर्त्ये कौर्त्तयति, असादृश्येति ।—सम्बन्धान्तरनिबन्धना तु
लक्षणा वक्रोक्तिर्न भवतीत्यर्थः ।

* “पुष्पतु” इत्यत्र “पुष्पितुम्” इति पाठान्तरम् ।

† “लक्षणायां” इत्यत्र “लक्षणायाः” इति पाठान्तरम् ।

यथा—

“जरठकमलकन्दच्छेदगौरैर्मयूखैः” ॥ १४ ॥

अत्र च्छेदः सामीप्यात् (प) द्रव्यं लक्षयति । तस्यैव गौरत्वोपपत्तेः ।

रूपकवक्रोक्तिभ्याम् उत्प्रेक्षाया भेदं दर्शयितुमाह, (फ)—

अतद्रूपस्यान्यथाऽध्यवसानमतिशयार्थमुत्प्रेक्षा ॥ ६ ॥

अतद्रूपस्य अतस्त्वभावस्य, अन्यथा तत्त्वभावतया, अध्य-
वसानम् अध्यवसायः, न पुनरध्वारोपो लक्षणा वा । अति-
शयार्थमिति श्रान्तिज्ञाननिवृत्त्यर्थम् । सादृश्यादियमुत्प्रेक्षेति ।
एनाच्च इवादिशब्दा द्योतयन्ति । (ब) यथा—

तदेव दर्शयति—यथा जरठेति ॥ १४ ॥

(प) सप्तोप्यमत्र धर्मधर्मिभावसम्बन्धः ।

(फ) स्वरूपान्यथाभावकल्पनास्वभावत्वाविशेषेण रूपकवक्रोक्तिभ्यामुत्प्रेक्षाया
सामेदशङ्कायां लक्षणतो भेदं दर्शयितुमन्तरमुन्नतवतारयति—रूपकेति ।

(ब) सूत्रार्थमाविष्करोति, अतद्रूपत्वेति ।—अतद्रूपं प्राकरणिकं वस्तु, तदा-
त्मना अप्राकरणिकवस्तुरूपत्वेन, अतिशयमाधातुमध्यवसायते प्रतिभासादेन कविना
सम्भाव्यते, न पुनरिन्द्रियदीपेण, तथाविधं सम्भावनापरपर्यायमध्यवसानमुत्प्रेक्षेति
लक्षणार्थः । न पुनरिति ।—अतस्त्वभावस्य वस्तुनस्तत्तद्गुणयोगात्तत्तद्भावकल्पनमध्व-
रोपः ; यत्र रूपकादिस्वरूपलाभः । यत् सादृश्ये सत्येकेन वस्तुना वस्तुनस्त्व प्रतिपादन-
मध्यवसायरूपं सा सादृश्यमूला लक्षणा ; यत्र वक्रोक्तिव्यपदेशः । यत् पुनरतद्रूपे
वस्तुनतिशयमाधातुं तद्रूपतयाऽध्यवसानं, सोऽयमध्यवसायः सम्भावनालक्षण उत्प्रेक्षेति
विवेकः । अतो न रूपकं, नापि वक्रोक्तिरिति ततो भेदो दर्शितः । अतिशयाद-
ति ।—श्रान्तिः विषय्यज्ञानम् । अन्यथाऽध्यवसायत्वाविशेषेऽपि दुर्लभपूर्वकत्वा-
त्प्रेक्षायास्तद्विलक्षणाया श्रान्तेर्व्याप्तिरित्यतिशयः । उत्प्रेक्षोदाहरणेषु केषुचिदिव-
शब्दयत्रणात् कस्यचिदुन्माशङ्का कायते, तामाशङ्का परिहरति, सादृश्यादिय-
मुत्प्रेक्षेति ।—प्रयुक्तोऽपि कचिद्विशब्दः सादृश्यनिवृत्तत्वसूचनदारेणोत्प्रेक्षासमि-
द्योतयतीत्यर्थः । तदुक्तं द्रष्टव्यम्, —“मन्ये शङ्के भुवं प्रथो नूनमित्येवमादिभिः
उत्प्रेक्षा व्यप्यते शब्दैरिवशब्दोऽपि तादृशः” ॥ इति ।

“स वः पायादिन्दुर्नवविसलताकोटिकुण्डलः

स्वारादीर्घो मूर्ध्नि ज्वलनकपिश भाति निहितः ।

स्ववन्द्याकिन्धाः प्रतिदिवससिक्तेन पयसा

कपालीनीन्मुक्तः स्फटिकधवलीनादुर इव” ॥ १५ ॥

उत्प्रेक्षैव अतिशयोक्तिरिति केचित् । (भ) तद्विरासार्थमाह,—
सम्भाव्यधर्मस्य तदुत्कर्षकल्पनाऽतिशयोक्तिः ॥ १० ॥

सम्भाव्यस्य धर्मस्य तदुत्कर्षस्य च कल्पना अतिशयोक्तिः । (म)

यथा—

सिद्धयन्तः ॥ १५ ॥
उभौ यदि व्योम्नि पृथक् प्रवाहावाकाशमङ्गापयसः पतेताम् ।
तदीपनीयेत तमालनीलनामुक्तमुक्तालतमस्य वचः” ॥ १६ ॥

यथा वा—

“मलयनरसविलिप्ततनवी नयहारलताविभूषिताः

सिततरन्दन्पत्रकृतवक्त्रवचो कचिरामलाङ्गुकाः ।

शशभृति विततधानि धवलयति धरामविभाव्यतां गताः

प्रियवसतिं प्रयान्ति सुखमिव निरसभियोऽभिसारिकाः” ॥ १७ ॥

स वः पायादिति ।—अत्र नवविसलताकोटिकुण्डल इति विशेषणसामर्थ्या-
दिन्दुपदेनेन्दुकलाऽवगम्यते । इन्दुर्नन्दाकिनीसलिलसंकीर्ण कपालादङ्गिनीऽदुर इवे-
त्युत्प्रेक्ष्यते इत्युपेक्षाऽलङ्कारः ॥ १५ ॥

(भ) सम्भावनारूपत्वाविशेषादुत्प्रेक्षाऽतिशयोक्त्योरभेदं केचिन्नन्यत्वे ; तन्मतं
निरसितुं लक्षणभेदं दर्शयतीत्याह—उत्प्रेक्षैवेति ।

(म) सम्भाव्यस्येति ।—सम्भाव्यस्य उत्प्रेक्ष्यस्य धर्मस्य यद्यथानुवन्धेन कल्पना,
तदुत्कर्षस्य तस्य सम्भाव्यधर्मस्य य उत्कर्षस्तस्य कल्पना चातिशयोक्तिः ।

उदाहरति, उभाविति ।—यदि तथाविधं व्योम्नं सम्भाव्येत, तदैव आमुक्तमुक्ता-
फलस्य वक्षस उपमानं भवेत्, न पुनरन्यत् किञ्चिदित्यतिशयस्थोत्तरतिशयोक्तिः ।
एवं सम्भाव्यधर्मकल्पनामुदाहृत्य तदुत्कर्षकल्पनामुदाहरति, मलयजोद ।—मलयज-

—मनवहारलतादीनां तावान् धावप्यस्योत्कर्षोऽतिशयः कल्प्यते, यावता चाङ्गुका-

* ननाचमत्वं चक्षुरिति ॥ १६—१७ ॥

यथा भ्रान्तिज्ञानस्वरूपोत्प्रेक्षा, तथा संशयज्ञानस्वरूपः
सन्देहोऽपीति दर्शयितुमाह, (य)—

उपमानोपमेयसंशयः सन्देहः ॥ ११ ॥

उपमानोपमेययोरतिशयार्थं यः क्रियते संशयः, स सन्देहः । (र)

यथा—

उभयकोट्यवगाहि शान्तिं लभेत् ।

“इदं कर्णोत्पलं चचुरिदं वेति विद्यासिनि ! ।

अनन्तं
शैली को ती
मार्गः

न निश्चिनोति हृदयं किन्तु दीक्षायते मनः” ॥ १८ ॥

सन्देहवत् विरोधोऽपि प्राप्तावसर इत्याह, (ल)—

विरुद्धाभासत्वं विरोधः ॥ १२ ॥

अर्थस्य विरुद्धस्येव आभासत्वं विरुद्धाभासत्वं विरोधः । (व)

यथा (श)—

“पीतं पानमिदं त्वयाऽद्य दयिते ! ममं ममेदं मनः

चतुर्थोऽधिकरणे

पञ्चाशौ तव कङ्कमेन रचिता रत्ना वयं मानिनि ! ।

(य) यथा लौकिककथनसंज्ञातीयामुत्प्रेक्षामतिशयार्थकल्पनावेधमर्थेण लौकिक-
भ्रान्तिः पृथक्त्वं प्रदर्शितवान्, तथा संशयमपि लौकिकसंज्ञातीयं तथाविधेन
वेधमर्थेण ततः पृथक्त्वं दर्शयितुमाह—यथेति ।

(र) सन्देहस्य कोटिद्वयावच्छिन्नादिहापि तदाह—उपमानोपमेययो-
रिति । अतिशयार्थमिति ।—उपमेये अतिशयमाधातुं सन्देहः संप्राप्यते, न तु
विशेषादर्शनादत्यर्थः ।

इदमिति ।—व्यक्तमुदाहरणम् ॥ १८ ॥

(ल) कल्पनारूपत्वाविशेषादतिशयोक्तोरनन्तरं यथा सन्देहानुद्धारः प्राप्तावसरः,
तथा विरुद्धकोटिद्वयावच्छिन्नः सन्देहस्यानन्तरं विरोधानुद्धारः प्राप्तावसर इति
तल्लक्षणं दर्शयतीत्याह—सन्देहवदिति ।

(व) व्याचष्टे, अप्रत्येति ।—विरुद्धवदवभासते इति विरुद्धाभासस्य भाव-
सत्त्वम् । प्रकारान्तरेण परिहारं सत्येव विरुद्धस्याग्रंस्यावभासनं विरोधानुद्धारः ।

(श) उदाहरति—यथेति ।

पीतमिति ।—पानशब्दोऽत्र कर्मसाधनः पेयद्रव्यमाह । पानादीनां मदादीनाञ्च

* “जनः” इत्यत्र “पुनः” इति पाठान्तरम् ।

त्वं तुङ्गलनभारमन्यरगतिगान्धेषु मे वेषु-

सन्मध्ये तनुता मनाधृतिरहो ! मारस्य * चित्रा गतिः” ॥ १९ ॥

यथा वा—

“सा बाला वयसप्रगल्भमनसः सा स्त्री वयं कातराः

सा पीनोद्गतिमत्पयोधरयुगं धत्ते सखेदा वयम् ।

साऽऽक्रान्ता अघनस्थलेन गुरुणा गतं न शक्ता वयं

दोषैरन्यजनाश्रितैरपटवी आताः स्म इत्यद्भुतम्” ॥ २० ॥

विरोधाद्विभावनाया भेदं दर्शयितुमाह, (ष)—

क्रियाप्रतिषेधे प्रसिद्धतत्फलव्यक्तिर्विभावना ॥ १३ ॥

क्रियायाः प्रतिषेधे तस्या एव क्रियायाः फलस्य प्रसिद्धस्य
व्यक्तिर्विभावना । (स) यथा—

“अप्यसज्जनसाङ्गत्वे न वसत्येव वैकृतम् ।

विनाशोपेक्षया अक्षान्तविशुद्धेषु हृदयेषु मनीषिणाम्” ॥ २१ ॥

विरोधप्रसङ्गेन अनन्वयं दर्शयितुमाह, (ह)—

७७. एकस्योपमेयत्वोपमानत्वेऽनन्वयः ॥ १४ ॥

वैयधिकारस्याविरोधः । अदादीनामर्थान्तरत्वस्वीकारेण विरोधपरिहारः । स्मृतिः ।—सा
राक्ष्मिणादावपि विरुद्धाभासत्वं द्रष्टव्यम् ॥ १९—२० ॥

(ष) विभावनां विधरीतुमवतारिकामारचयति—विरोधादिति ।

(स) लक्षणवाक्यार्थं विवृणोति, क्रियाया इति ।—क्रियायाः कारणरूपायाः,
प्रतिषेधे प्रसिद्धस्य तस्याः क्रियायाः फलस्य कार्यभूतस्य, व्यक्तिः प्रकाशनं यत्, सा
विभावनेति वाक्यार्थः । विरोधविशेषो विभावनेति भेदः ।

अप्यसज्जनेति ।—विकृतमेव वैकृतम् । [प्रजादित्वात् स्मार्थेऽण्] । अक्षान्त-
विशुद्धेष्वित्यत्र कारणरूपप्रचालनक्रियाप्रतिषेधेऽपि तत्फलभूताया विशुद्धेः प्रज्ञानात्
विभावना ॥ २१ ॥

(ह) अनन्वयं वक्तुमाह—विरोधेति ।

एकस्यैव अर्थस्योपमेयत्वम् उपमानत्वञ्च अनन्वयः । (क)

यथा—

“गगनं गगनाकारं मागरः मागरीपमः ।

रामरावणयोर्युद्धं रामरावणयोरिव” ॥ २२ ॥

अन्यासादृश्यम् * एतेन प्रतिपादितम् । (ख)

क्रमेणोपमेयोपमा ॥ १५ ॥

एकस्यैव अर्थस्योपमेयत्वम् उपमानत्वञ्च क्रमेण उपमेयो-
पमा । (ग) यथा—

“खमिव जलं जलमिव खं हंस इव शशी शशीव हंसोऽयम् ।

कुमुदाकारान्तरान्तराकाराणि कुमुदानि” ॥ २३ ॥

इयमेव परिवृत्तिरित्येके । (घ)

तन्निरासार्थमाह,—

समविसदृशाभ्यां परिवर्त्तनं परिवृत्तिः ॥ १६ ॥

(क) एकस्यैवार्थस्यैकस्मिन्नेव वाक्ये उपमानान्तरव्युदासीनातिशयमाधातुमुप-
मानत्वोपमेयत्वोपकल्पयते । तत्र व्यधिकरणयोर्धर्मयोरुपमानत्वोपमेयत्वयोरिकदा-
न्वयासम्भवादन्वयान्नकारः ।

गगनमिति ।—रामरावणयोरिति स्पष्टम् ॥ २२ ॥

(ख) एकस्यैवोपमानोपमेयत्वकल्पनायां फलितमाह, अन्येति ।—उपमाना-
न्तरेण असादृश्यं सादृश्याभावः ।

(ग) उपमेयोपमासुपादयितुमुपरितनं मूलमुपादत्ते, क्रमेणेति ।—एकस्यैव-
त्यनुवर्त्तते । यत्र क्रमेण वाक्यद्वये एकस्यैव वस्तुन उपमानत्वमुपमेयत्वञ्च निबध्यते
तत्रोपमेयोपमा ।

खमिवेति ।—उदाहरणं स्पष्टम् ॥ २३ ॥

(घ) साम्यशब्दायामुपमेयोपमातः परिवृत्तिं व्यावर्त्तयितुं लक्षणं दर्शयतीत्याह—
इयमेवेति ।

* “अनन्यसादृश्यम्” इति पाठान्तरम् ।

समेन विसदृशेन वा अर्थेन अर्थस्य परिवर्तनं परि-
वृत्तिः । (ङ)

यथा (च) —

“आदाय कर्णकिसलयमियमकौ चरणमरुणमपयति ।

उभयोः सदृशविनिमयादन्योन्यमवस्थितं मन्वे” ॥ २४ ॥

यथा वा —

“विहाय सा हारमहाय्यनियथा विनीजदृष्टिः प्रविलुप्तचन्दना ।

वज्रस्य बालारुणवधु वलकलं पयोधरीस्नेधविश्रीणंसंघति” ॥ २५ ॥

उपमेयोपमायाः क्रमो भिन्नः इति दर्शयितुमाह, (छ) —

उपमेयोपमानानां क्रमसम्बन्धः क्रमः ॥ १७ ॥

उपमेयानाम् उपमानानाञ्च उद्देशिनाम् अनुद्देशिनाञ्च
क्रमेण सम्बन्धः क्रमः । (ज) यथा —

“तस्याः प्रबन्धः * लीलाभिरालापकितदृष्टिभिः ।

श्रीयन्ते वज्रकीकुन्दकुसुमेन्दोवरसजः” ॥ २६ ॥

(ङ) व्याचष्टे, समेनेति । — समेन समानेन, विसदृशेन असदृशेन वा,
अर्थेन अर्थस्य यत् परिवर्तनं विनिमयः, सा परिवृत्तिः ।

(च) उदाहरति — यथेति ।

आदायेति । — अत्र प्रसारिताख्यं कारणं सूचितमिति केचिदाचक्षते । “नायकस्यांश
एकौ द्वितीयः प्रसारित इति प्रसारितकम्” इति वारम्भायनसूत्रम् । तद्विहितं रतिरदृश्ये,
— “प्रियस्य वक्षोऽसतलं शिरोऽथवा नयेत सख्यं चरणं नितान्वनौ । प्रसारयेद्वा
परमायतं पुनर्विपर्ययः स्यादिति हि प्रसारितम्” ॥ इति । अत्र चरणकिसलययोः
सादृश्यात् समपरिवृत्तिः । विहायेत्यादौ हारवल्कलयोर्वैसादृश्यादिसदृशपरि-
वृत्तिः ॥ २४ — २५ ॥

(छ) क्रमालङ्कारं कथयितुमाह — उपमेयेति ।

(ज) इतिः स्पष्टार्थाः ।

तस्या इति । — प्रबन्धेनाविच्छेदेन लीला यासां तामिः प्रबन्धलीलाभिः ॥ २६ ॥

क्रमसम्बन्धप्रसङ्गेन एव दीपकं दर्शयितुमाह, (भ)—

उपमानोपमेयवाक्येष्वेका क्रिया दीपकम् ॥१८॥

उपमानवाक्येषु उपमेयवाक्येषु चैका क्रिया अनुषङ्गतः सम्बन्धमाना दीपकम् । (ज)

तत्त्रिविधम्, आदिमध्यान्तवाक्यवृत्तिभेदात् ॥१९॥

तत् त्रिविधं भवति, आदिमध्यान्तेषु वाक्येषु वृत्तेर्भेदात् । (ट)

यथा—

“मूष्यन्ते प्रमदवनानि वासुपुष्पैः कामिनी मधुमदमांसलैर्विलासैः ।

ब्रह्माणः श्रुतिगदितैः क्रियाकलापै राजानो विरलितवैरिभिः प्रतापैः” ॥ २० ॥

“वाप्यः पथिककान्तानां जलं जलमुचां मुहुः ।

विगलत्यधुना दण्डयात्रीद्योगी महीभुजाम्” ॥ २१ ॥

“गुरुश्रूषया विद्या मधुगोष्ठ्या मनोभवः ।

उदयेन गङ्गाङ्गस्य पयोधिरभिवर्द्धते” * ॥ २२ ॥

दीपकवत् निदर्शनमपि सङ्क्षिप्तमित्याह, (ठ)—

क्रिययैव स्वतदर्थान्वयख्यापनं निदर्शनम् ॥२०॥

क्रिययैव शुद्धया स्वस्य आत्मनः तदर्थस्य च अन्वयस्य

(भ) क्रमदीपकयोः सौहार्दमुन्मुदयन् सूत्रमवतारयति—क्रमेति ।

(ज) व्याचष्टे, उपमानेति ।—एकस्यैव प्रधानसम्बन्धितया सङ्गदुपात्तस्य पदस्य वाक्यान्तरेषु प्रसङ्गात् सम्बन्धोऽनुषङ्गः ।

(ट) तद्वेदमाह—तत्त्रिविधमिति ।

मूष्यन्ते इति ।—अत्र आदिदीपकम् । ब्रह्माणः ब्राह्मणाः । वाप्य इति ।—अत्र पथिकम् । गलनं वाप्यजलयोः सन्दः, दण्डयात्रीद्योगे नाशः । गुरुश्रूषयेति ।—अत्र मधुगोष्ठ्याः । एवमेव कारकदीपकमप्युद्धृत्यम् ॥ २०—२२ ॥

(ठ) निदर्शनं दर्शयितुमाह—दीपकवदिति ।

* “विद्या” इत्यत्र “बुद्धिः” तथा “पयोधिरभिवर्द्धते” इत्यत्र “पथोराशिर्विवर्द्धते”

इति पाठान्तरद्वयम् ।

सम्बन्धस्य ख्यापनं संलुलितहेतुदृष्टान्तविभागदर्शनात् * निदर्शनम् । (ङ) यथा—

“अत्युच्चपदाध्यासः पतनायेति शंसनम् ।

आपाण्डु पतति पत्रं तरोरिदं वन्यनग्न्येः” ॥ २० ॥

पततीति क्रिया । तस्याः स्वं पतनम् । तदर्थोऽत्युच्चपदाध्यासः पतनायेति शंसनम् ।† तस्य ख्यापनम् अर्थशालिनां शंसदिति । (ङ)

इदञ्च न अर्थान्तरन्यासः । स हि अन्यथाभूतः ‡ । (ण) तमाह,—

उक्तसिद्धौ वस्तुनोऽर्थान्तरस्यैव न्यसनमर्थान्तरन्यासः ॥ २१ ॥

(ङ) गृह्यथा अनन्वसद्वायथा, क्रिययैवावृत्तिरहितेत्यर्थः । स्वस्य तदर्थस्य सा क्रिया अर्थः प्रयोजनं यस्य तत्तदर्थे स्वप्रयोजनकमर्थान्तरमित्यर्थः, तयोः स्वतदर्थयोरन्वयस्य सम्बन्धस्य, ख्यापनं निदर्शनम् । निदर्शनपदाद्ये निर्वक्ति, संलुलितेति ।—संलुलितः अविचेचितः, हेतुदृष्टान्तयोर्विभागस्य दर्शनाद्विवेचनात्, निगूढहेतुदृष्टान्तदर्शनरूपत्वान्निदर्शनमित्यर्थः ।

उदाहरति, अत्युच्चंति ।—अर्थशालिनाम् अर्थोक्तेरुच्चशालिनां धनशालिनां वा ॥ २० ॥

(ङ) लज्जलज्जयोरानुक्कम्बमुन्मोलयति—पततीति क्रियेति ।

(ण) अर्थान्तरन्यासं समर्थयितुं सूत्रसङ्गतिं सूचयति—इदञ्चेति ।

* “संलुलितहेतुदृष्टान्तविभागदर्शनात्” इत्यत्र “संलुलितहेतुदृष्टान्तविभागम्” इति पाठान्तरम् ।

† “पतनायेति शंसनम्” इत्यत्र “तयोरन्वयः अत्युच्चपदाध्यासः पतनायेति” इति पाठान्तरम् ।

‡ “स तु यथाभूतः” इति पाठान्तरम् ।

उक्तमिदं उक्तस्य अर्थस्य सिद्ध्यर्थं वस्तुनो वाक्यार्थान्तरस्यैव न्यसनम् अर्थान्तरन्यासः । वस्तुग्रहणात् अर्थस्य * हेतोर्न्यसनं न अर्थान्तरन्यासः । (त) यथा—

“इह नातिदूरगोचरमस्ति सरः कमलसौगन्ध्यात्” इति । (थ)

अर्थान्तरस्यैव इति वचनं यत्र हेतुव्याप्तिगूढत्वात् कश्चित् प्रतीयते, तत्र यथा स्यात् । “यद्यत् कृतकं, तत्तदनित्यम्” इत्येवंप्रायेषु मा भूदिति । (द)

उदाहरणम्, (ध)—

“प्रियेण संयथ विपचसन्निधावुपाहितां वचसि पौवरक्तने ।

स्रजं न काचिद्विजहौ जलाविलां वसन्ति हि प्रेम्णि गुणा न वस्तुनि” ॥ ३१ ॥

अर्थान्तरन्यासस्य हेतुरूपत्वात्, हेतोश्च अन्वयव्यतिरेकात्मकत्वात् न पृथक् * व्यतिरेक इति कौचित् । (न)

तन्निरासार्थम् आह,—

(त) उक्तस्य वाक्यार्थस्य सिद्धेः । वाक्यार्थान्तरस्य अन्यस्य वाक्यार्थस्यैव । वस्तुग्रहणप्रयोजनं प्रकीर्तितं—वस्तुति ।

(थ) प्रत्युदाहरणं प्रदर्शयति, यथेति ।—अथ कमलसौगन्ध्यादिति हेतोः पदार्थरूपत्वात् तस्य न्यसनं नार्थान्तरन्यासः ।

(द) अवधारणप्रयोजनमभिधत्ते, अर्थान्तरस्यैवेति वचनमिति ।—यत्र वस्तुतो हेतुरूपमेवार्थान्तरं तद्व्याप्तिस्तु यत्रगौरवेण प्रतीयते, तत्रालङ्कारता यथा स्यात्, प्रसिद्धव्याप्तिस्थले तु मा भूदित्येवमर्थमेवकारकरणमित्यर्थः ।

(ध) उदाहर्तुमाह—उदाहरणमिति ।

प्रियेणेति ।—अत्र विग्नेवरूपमुपमेयं सामान्येनोपमानेन समर्थते ॥ ३१ ॥

(न) अर्थान्तरन्यासव्यतिरेकयोर्भेदं दर्शयितुमभेदग्रहणमुन्वीलयति—अर्थान्तरं इति ।

* “अर्थस्य” इत्यत्र “पदार्थस्य” इति पाठान्तरम् ।

† “न पृथक्” इत्यत्र “न ततः पृथक्” इति कुवचित् पाठः ।

उपमेयस्य गुणातिरेकित्वं व्यतिरेकः ॥ २२ ॥

उपमेयस्य गुणातिरेकित्वं गुणाधिक्यं यत् अर्थादुपमानात्,
स व्यतिरेकः । (प) यथा—

“सत्त्वं हरिश्चक्रावाच्याः प्रसन्नमुभयं मुखम् ।

समानं शशिनः किन्तु स कलङ्कविह्वितः” ॥ २२ ॥

कश्चित् ^{यथा} गम्यमानगुणो व्यतिरेकः । यथा—

“कुवलयवनं प्रत्याख्यातं नवं मधु निन्दितं

हमितमद्यतं भयं स्नादोः पदं रससम्पदः ।

विषमुपहितं चिन्ताव्याक्रान्तमपि कामिना

चतुरल्लितैः * लीलातन्त्रैश्च वाङ्मविलोकितैः” ॥ २३ ॥

✓ व्यतिरेकादिशेषोक्तेर्भेदं दर्शयितुमाह, (फ)—

(प) व्याचष्टे, उपमेयस्येति ।—गुणशब्दोऽयं धर्ममात्रवचनः, स च वाच्यो
गम्यस्येति द्विविधः । उभयोऽप्युपमानगतस्तदपकर्षहेतुः उपमेयगतस्तदुत्कर्षहेतुयेति
द्विविधो भवति । यदा उपमानगतत्वेन तदपकर्षहेतुना गुणेनोपमेयस्य गुणाति-
रेकित्वमर्थाद्भवति, तदा गुणातिरेकित्वमायम् ; यदा पुनरुपमेयगतस्तदा तेन
तदुत्कर्षहेतुना अर्थादुपमानादुपमेयस्य गुणातिरेकित्वं भवति, तदा शब्दमति-
रेकित्वम् ।

ततोपमानगतवाच्यगुणप्रयुक्तं व्यतिरेकमुदाहरति, सत्यमिति ।—अथ कलङ्क-
विह्वितपदवाच्येनोपमानस्यापकर्षहेतुना कलङ्कित्वगुणेनोपमेयस्यापकर्षहेतुना
त्वल्लक्षणं गुणातिरेकित्वमिति व्यतिरेकः । उपमानगतगम्यमानगुणप्रयुक्तं व्यतिरेक-
मुदाहरति, कुवलयवनमिति ।—कुवलयवनमध्यादिषु प्रत्याख्याननिन्दनादिभिरवगम्य-
मानेन निकर्षहेतुना चतुरल्लितलीलातन्त्रराहित्यलक्षणेन गुणेनार्हविलोकितेषु
चतुरल्लितलीलातन्त्ररूपं गुणातिरेकित्वं शब्दमपि प्रकटयति प्रतिष्ठापितं भवतीति
गम्यमानगुणप्रयुक्तो व्यतिरेकः । अर्थान्तरन्यासे व्यतिरेको विपक्षव्यावृत्तिः, अथ तु
गुणाधिक्यमिति भेदः ॥ २२—२३ ॥

(फ) विशेषोक्तिं विवेक्तुमाह—व्यतिरेकादिति ।

एकगुणहानिकल्पनायां साम्यदाढ्यं विशेषोक्तिः ॥ २३ ॥

एकस्य गुणस्य हानिः कल्पनायां श्रेष्ठैः गुणैः साम्यं यत्, तस्य दाढ्यं विशेषोक्तिः । रूपकच्छेदं प्रायेण इति । (ब) यथा—

“भवन्ति यदौषधयो रज्ज्व्यामतेलपूराः सुरतप्रदीपाः” ।

“द्युतं हि नाम पुरुषस्यासिंहासनं राज्यम्” ।

“इयं ज्ञानमला * लज्जीः” ।

“हृत्तो हि जङ्गमं दुर्गम्” । इति ॥ २४ ॥

अत्रापि जङ्गमशब्दस्य स्थावरत्वनिवृत्तिप्रतिपादनपरत्वात् एकगुणहानिकल्पना एव । एतेन (भ)—

“वेग्ना हि नाम मूर्त्तिमत्येव निवृत्तिः” ।

“व्यसनं हि नाम सोच्छ्रासं मरणम्” ।

“विजो भूमिहृत्पतिः” ।

इत्येवमादिषु एकगुणहानिकल्पना व्याख्याता । (म) ।

व्यतिरेकविशेषोक्तिभ्यां व्याजस्तुतिं भिन्नां दर्शयितुमाह, (य)—

(ब) एकस्येति ।—अर्थादुपनीयगतस्य । हानिः लोपः । अवर्जनौघतया रूपकमपि सम्भवतीत्याह—रूपकमिति ।

भवन्तीत्यादि ।—अतैलपूरा इति, असिंहासनमिति, अकमलेत्यत्रैकगुणहानिकल्पना सिध्यति ॥ २४ ॥

(भ) ननु जङ्गममित्येकगुणहानिकल्पनाया अप्रतीतिः कथं विशेषोक्तिरिति तत्राह—अत्रापि जङ्गमशब्दस्येति । समर्थितार्थैकगुणहानिकल्पनामव्यातिदिशति—एतेनेति ।

(म) (“कुच्छतिर्निवृत्तिः श्राव्यम्” इत्यमरः) । मूर्त्तिमत्येत्यत्रामूर्त्तल-निवृत्तिः, सोच्छ्रासमित्यत्रानुच्छ्रासतानिवृत्तिः, भूमिहृत्पतिरित्यत्राभौमलनिवृत्तिश्च प्रतिपाद्यते इत्येकगुणहानिकल्पना अवगन्तेत्या ।

(य) व्याजस्तुतिं व्याख्यातुं प्रसङ्गं परिकल्पयति—व्यतिरेकेति ।

* “निद्रेयमकमला” इति पाठान्तरम् ।

सम्भाव्यविशिष्टकर्मकरणाभिन्दा स्तोत्रार्था

व्याजस्तुतिः ॥ २४ ॥

अत्यन्तगुणाधिको विशिष्टः, तस्य च कर्म विशिष्टकर्म, तस्य सम्भाव्यस्य कर्तुं शक्यस्य अकरणाभिन्दा विशिष्टसाम्यसम्पादनेन स्तोत्रार्था व्याजस्तुतिः । (र) यथा—

“वदन्ध सिन्धुं * गिरिचक्रवालैर्विभेद ममैकशरेण तालान् ।

एवंविधं कर्म ततान रामस्त्वया कृतं तन्न मुधैव गर्वः” ॥ ३५ ॥

व्याजस्तुतेर्याजोक्तिं भिन्नां दर्शयितुमाह, (ल)—

व्याजस्य सत्यसारूप्यं व्याजोक्तिः ॥ २५ ॥

व्याजस्य छन्दनः सत्येन सारूप्यं व्याजोक्तिः, यां मायोक्तिरित्याहुः । (व) यथा—

“शरच्चन्द्रांशुगौरेण वाताविद्धेन भानिनि । ।

काशपुष्पलवनेन साशुपातं सुखं कृतम्” ॥ ३६ ॥

(र) व्याचष्टे. अत्यन्तेति ।—विशिष्टी रामादिरूपमानभूतकस्य कर्म सेतु-
बन्धनादि, तस्य कर्तुं शक्यस्य कर्मणोऽकरणाद्वर्णनीयस्य निन्दा रामादिसाम्या-
पादनात् स्तुतिर्ण्यवमाश्रित्या व्याजस्तुतिः ।

वदन्धेति ।—त्वं राम एवासीति तात्पर्यम् । निन्दाव्याजेन स्तुतिरूपत्वात् व्यति-
रेकविशेषोक्तिभ्यां भेदः ॥ ३५ ॥

(ल) व्याजोक्तिं व्याकर्तुमाह—व्याजस्तुतेरिति ।

(व) व्याचष्टे, व्याजस्येति ।—असत्यस्येत्यर्थः । सत्येन यथार्थेन । सारूप्यं मयत्व-
कल्पनया समुन्निवितं सादृश्यम् । असत्यस्य सत्यत्ववचनं व्याजोक्तिरिति लक्षणाद्यर्थः ।
व्याजोक्तिमिमां मतान्तरे संज्ञान्तरेण व्यवहरन्ति, न तु स्वरूपभेद इत्याह—यामिति ।

उदाहरति, शरदिति ।—चन्द्रांशुगौरेण चन्द्रिकायां काशपुष्पलवस्याविवे-
चनीयता सूचिता । वाताविद्धेनेत्यनेन अप्रसन्निशङ्का निराकृता । अत्र सत्येन
सात्त्विकभावेन कृतोऽशुपातः पुष्पलवेन कृत इत्यसत्यस्य सत्यतोक्तिः, अत एव
व्याजस्तुतितो भेदः ॥ ३६ ॥

* “सिन्धुम्” इत्यत्र “सेतुम्” इति पाठान्तरम् ।

व्याजस्तुतेः पृथक् तुल्ययोगितेति आह, (श)—

विशिष्टेन साम्यार्थमेककालक्रियायोगस्तुल्य-
योगिता ॥ २६ ॥

विशिष्टेन न्यूनस्य साम्यार्थम् एककालायां क्रियायां योग-
स्तुल्ययोगिता । (ष) यथा—

“जलनिधिरशनाममां धरिर्वीं वहति मुजङ्गविमुभं बहुजय” । ३७ ॥

उपमानाच्चेपश्चाच्चेपः ॥ २७ ॥

उपमानस्य आच्चेपः प्रातर्षेध उपमानाच्चेपः । तुल्य-
कार्यार्थस्य नैरर्थक्यविवक्षायाम् आच्चेपः * । (स) यथा—

“तस्यायेन्मुखमस्ति सौम्यसुभगं किं पार्वणेनेन्दुमा ?

स्रोन्दयंस्त्य पदं दृशौ च यदि चेत् किं नाम नीलीतलैः ? ।

किं वा कीमलकान्तिभिः किसलयैः सत्यं तत्राधरं ?

इहा धातुः पुनरुक्तवन्तु रचनाऽऽरम्भेऽप्युक्तं यद्वा” † ॥ ३८ ॥

उपमानस्याच्चेपः आच्चेपतः ‡ प्रतिपात्तरित्यपि सूत्रार्थः । (ह)

(श) तुल्ययोगिता वक्तुमाह—व्याजस्तुतेः पृथगाति ।

(ष) विशिष्टेन गुणाधिकेनोपमानेनेति यावत् । अथादत्र न्यूनस्येत्यनेनोप-
मेयस्येत्यवगम्यते । एकः कालो यस्याः सा एककाला तस्या क्रियायां साम्यार्थं यी
योगः, सा तुल्ययोगिता ।

उदाहरति—जलनिधीति ॥ ३७ ॥

(स) आच्चेपं लक्षयितुं सूत्रमुपक्षिपति, उपमानेति ।—उपमानस्य तादृशि
उपमेये सति नैरर्थक्यविवक्षायां प्रतिषेध आच्चेप इति वाक्यार्थः ।

तस्यायेन्मुखमित्युदाहरणम् ॥ ३८ ॥

(ह) चकारेण समुचितमयमाह, उपमानस्याच्चेप इति ।—आच्चेपोऽना-
कर्षणम् ।

* क्वचित् “आच्चेपः” इति पाठो न दृश्यते ।

† “दृशौ च यदि चेत्” इत्यत्र “दृशौ यदि च ते” इति तथा “तत्राधरं” इत्यत्र
“विश्वधरं” इति पाठान्तरे ।

‡ “उपमानस्य आच्चेपतः” इति क्वचित् पाठः ।

यथा—

“ऐन्द्रं धनुः पाशुपयोधरेण शरद्वानाद्रनखचताभम् ।

प्रसादयन्ती सकलङ्गमिन्दुं तापं रवेरभ्यधिकं चकार” ॥ ३२ ॥

अत्र शरद्वेश्येव, इन्दुं नायकमिव, रवेः प्रतिनायकस्येव
इत्युपमानानि गम्यन्ते इति । (क)

तुल्ययोगितायाः सहोक्तेर्भेदमाह, (ख)—

वस्तुद्वयक्रिययोस्तुल्यकालयोरेकपद्व्याभिधानं
सहोक्तिः ॥ २८ ॥

वस्तुद्वयस्य क्रिययोस्तुल्यकालयोः एकेन पदेन अभिधानं
सहार्थशब्दसामर्थ्यात् सहोक्तिः । (ग) यथा—

“अक्षं भास्वान् प्रयातः सद्यः रिपुभिरयं संक्रियन्तां बलानि” ॥ ४० ॥

अत्रार्थयोर्न्यूनत्वविशिष्टत्वे न स्त इति नेयं तुल्ययोगि-
तेति । (घ)

समाहितम् एकमवशिष्यते, तल्लक्षणार्थमाह, (ङ)—

यत्सादृश्यं तत्सम्पत्तिः समाहितम् ॥ २९ ॥

यस्य वस्तुनः सादृश्यं गृह्यते, तस्य वस्तुनः सम्पत्तिः
समाहितम् । (च) यथा—

ऐन्द्रं धनुरित्युदाहरणम् ॥ ३२ ॥

(क) अत्राक्षेपलभ्य प्रकटयति—अत्र शरदिति ।

(ख) सहोक्तिं वक्तुमाह—तुल्ययोगिताया इति ।

(ग) वस्तुद्वयसम्बन्धिनोः क्रिययोः सहायानां सद्यश्चपयोद्यानां बलव-
ग्रामस्यादेकेन पदेनाभिधानं सहोक्तिः ।

अङ्गमिति ।—स्पष्टमुदाहरणम् ॥ ४० ॥

(घ) उभयोरलङ्कारयोर्भेदं दर्शयति—अवेति ।

(ङ) समाहितं समीरयितुमाह, समाहितमिति ।—सङ्क्षेपलङ्कारभेदेषु

समाहितमेकं लक्षयितुमवशिष्यते इत्यर्थः ।

(च) यथेति ।—तस्य सप्तप्रज्ञादाकारतापरिणतिः, तादृश्यसम्पत्तिरिति यावत्

“तन्वी मेघजलार्द्रपल्लवतया धीताधरेवाशुभिः

शून्येवाभरणैः श्रकान्तविरहाविश्रान्तपुष्पाङ्गना ।

चिन्तामौन * मिवास्थिता मधुलिङ्गां शब्दैर्विना लक्ष्यते

चण्डी सामवधूय पाटपतितं जातामृतापेव सा” ॥ ४१ ॥

अत्र पुरुवरसो लतायामुर्वश्याः सादृश्यं गृह्यतः सैव लतो-
वंशी सम्पन्नेति । (क)

एते चालङ्काराः शुद्धा मिश्राश्च प्रयोक्तव्या इति विशिष्टा-
नामलङ्काराणां मिश्रत्वं संसृष्टिरित्याह, (ज)—

अलङ्कारस्यालङ्कारयोनित्वं संसृष्टिः ॥ ३० ॥

अलङ्कारस्यालङ्कारयोनित्वं † यत्, असौ संसृष्टिरिति ।
संसृष्टिः संसर्गः सम्बन्ध इति (भ) ।

तद्भेदावुपमारूपकोत्प्रेक्षाऽवयवौ ॥ ३१ ॥

तद्भेदाद्वरणं विभक्तोर्वशीये दर्शयितुमाह, तन्वीति ।—लतायामुर्वशीसादृश्यं
प्रश्रुतः पुरुवरस इत्युक्तिः ॥ ४१ ॥

(क) चनेति ।—लतामवलोक्य तत्राशुधीताधरत्वाभरणशून्यत्वचिन्तामौना-
श्रितत्वाध्यवसायेन सा तादृश्युर्वशीवेत्युत्प्रेक्षमाणस्य पुरुवरसः सैव लतोर्वशी सम्पन्नेति
लताया चर्वशीत्वसम्पत्तेः सन्धवात् समाहितम् । समनन्तरलक्षणभावित्वेऽपि तत्सम्पत्ते-
स्तस्य तादात्म्यकत्वाभिमानं सूचयितुं भूतप्रत्ययः ।

(ज) शुद्धालङ्कारनिरूपणोपसंहारव्याख्येन मिश्रालङ्कारनिरूपणाय प्रसङ्गं
प्रस्तौरयति, एते चेति ।—शुद्धाः पूर्वं लक्षिताः । मिश्राः संसृष्टिभेदाः । शुद्धा इव
मिश्रा अप्यलङ्काराः प्रयोगयोग्याः, शोभातिशयहेतुत्वादिति भावः । इतिशब्दो
हृत् । विशिष्टानामलङ्काराणाम् अलङ्कारविशेषाणाम् ।

(भ) संसृष्टेरलक्षणमाह, अलङ्कारस्येति ।—कार्यकारणभावापन्नधीरलङ्कारयोः
सम्बन्धः संसृष्टिरित्यर्थः ।

* “चिन्तामौन—” इत्यत्र “चिन्तामोह—” इति पाठान्तरम् ।

† सूत्रवर्त्योक्तमयत्रापि “अलङ्कारयोनित्वम्” इति पाठान्तरम् ।

तस्याः संस्पृष्टेर्भेदावपमारूपकत्वात्प्रेक्षाऽवयवश्चेति (ज)।

उपमाजन्यं रूपकमुपमारूपकम् ॥३२॥ (ट)

यथा (ठ) —

“निरवधि च निराश्रयश्च यस्य स्थितमनिर्वातितकौतुकप्रपञ्चम् ।

प्रथम इव भवान् स कूर्ममूर्च्छिर्जयति चतुर्दंशलीकवह्निकन्दः ॥ ४२ ॥

एवं “रजनिपुरन्ध्रोर्ध्नातिलकः” * इत्येवमादयस्तद्भेदा
द्रष्टव्याः (ड) ।

उत्प्रेक्षाहेतुरुत्प्रेक्षाऽवयवः ॥ ३३ ॥

उत्प्रेक्षाया हेतुरलङ्कार उत्प्रेक्षाऽवयवः । अवयवशब्दो हि
आरम्भकं लक्षयति । (ढ) यथा —

“अङ्गुलीभिरिव केशसञ्चयं सन्निगृह्य तिमिरं मरीचिभिः ।

कुञ्जलीकृतसरोजलोचनं त्रुण्वतीव रजनीमुखं शशी” ॥ ४३ ॥

(ज) संस्पृष्टविभागं दर्शयितुं सूत्रमनुभाषते, दड्ढेदाविति । — अलङ्कारयोनि-
त्वमित्यत्र यथाक्रमं बहुव्रीहिसंयुक्तपुरुषाश्रयश्रेण द्वौ भेदौ भवतः, — उपमारूपकमुत्प्रेक्षा-
ऽवयवश्चेति ।

(ट) तत्रार्थं लक्षयितुं सूत्रमुपक्षिपति — उपमाजन्यमिति ।

(ठ) सूत्रमिदं निगदव्याख्यानमित्याभिसन्वाय उदाहरणं दर्शयति — यथेति ।

निरवधीति । — नन्वत्र कूर्ममूर्च्छेः कन्दत्वारीपोल्लोकानां वाह्यत्वारीपणं वक्तुं युक्तम् ।
तथा च रूपकजन्यमिह रूपकमिति वक्तव्यम् । अस्मत्कारे परम्परितरूपकमित्युच्यते,
तत् कथमिदमुपमाजन्यं रूपकमिति चेत्, सत्यम् ; लोकी वाह्यरिव लोकावह्नः ।
[न्याग्रादेराहतिगणत्वादुपमितसमासः] । लोकावह्न्याः कन्द इति कूर्ममूर्च्छा कन्दत्वा-
रोपणमिह यन्त्रकृती विवक्षितमिति न दोषः ॥ ४२ ॥

(ड) इत्येव रजनिपुरन्ध्रीत्यादावपि द्रष्टव्यम् ।

(ढ) उत्प्रेक्षावयवं लक्षयितुमाह — उत्प्रेक्षाहेतुरिति । अवयवशब्द इति । —
अवयव आरम्भको हेतुर्इत्यर्थः ।

अङ्गुलीभिरिति । — अत्रोपमारूपकानुप्राणितस्य शेषस्य उत्प्रेक्षोपपादकत्वात्
उत्प्रेक्षावयवत्वम् ॥ ४३ ॥

* “रजानुपुरन्ध्रोर्ध्नातिलकः शशी” इति पाठान्तरम् ।

एभिर्निर्दिष्टैः स्वीयैः परकीयैश्च पक्षैः ।

शब्दवैचित्र्यगर्भेयमुपमेव प्रपञ्चिता ॥ ४४ ॥

अलङ्कारैकदशा ये मताः सौभाग्यभागिनः ।

तेऽप्यलङ्कारदंशीया धीमनीयाः कवीश्वरेः ॥ ४५ ॥

इति काव्यालङ्कारसूत्रहस्तावालङ्कारिके चतुर्थेऽधिकरणे

उपमाप्रपञ्चोधिकारो नाम तृतीयोऽध्यायः ।

समाप्त्येदमालङ्कारिकं चतुर्थमधिकरणम् ।

अमीषामलङ्काराणामुपमाप्रपञ्चपल्लवमुपपादितमुपसंहरति, एभिरिति ।—
निर्दिष्टैः उदाहरणैः । अलङ्काराणामप्येकलक्षणलक्षितानां श्रीभातिशयजनकत्वं
कौमुतिकन्यायेन सिद्धमिति सूचयितुं तदेकदेशानामपि श्रीभातिशयहंतुलमस्तीत्याह—
अलङ्कारेति ॥ ४४—४५ ॥

इति कृतरचनायामिन्द्रवंशीहृदिन

विपुरहरधरित्रीमण्डलाखण्डलेन ।

ललितवचसि काव्यालङ्कारकामधेना

वधिकरणमयासीत् पूर्त्तिमेतत्तुरीयम् ॥

इति श्रीगीपेन्द्रविपुरहरभूषान्नविरचितायां वामनालङ्कारसूत्रहृत्ति-

व्याख्यायां काव्यालङ्कारकामधेनौ आलङ्कारिकं नाम

चतुर्थमधिकरणम् ॥ ४ ॥

प्रायोगिकं नाम पञ्चममधिकरणम् ।

प्रथमोऽध्यायः ।

सिद्धिः—

सम्प्रति काव्यसमयं शब्दशुद्धिञ्च दर्शयितुं प्रायोगिका-
ख्यमधिकरणमारभ्यते । तत्र काव्यसमयस्तावदुच्यते, (क)—

नैकं पदं द्विः प्रयोज्यं प्रायेण ॥ १ ॥

एकं पदं न द्विः प्रयोज्यं प्रायेण बाहुल्येन । (ख) यथा—

“पयोद पयोद” इति ।

किञ्चिच्चि चादिपदं * द्विरपि प्रयोक्तव्यमिति । (ग) यथा—

स्मरन्ती कौतुककरैः कटाक्षैः करुणामृतम् ।

समये सन्निधत्तां न संलपन्ती सरस्वती ॥

निर्हेतुके नियतिनिःस्पृहमुज्जिह्वाने

कान्तानिभे कविवरप्रतिभाविषर्ते ।

प्रत्याघंशून्यपरनिर्हर्तके प्रपञ्चे

सारस्वतेऽमु समयः सुधियानुपाल्यः ॥

(क) प्रायोगिकं पञ्चममधिकरणमारभ्यते । अधिकरणान्तरारम्भौचित्यमासूत्र-
यति, सम्प्रतीति ।—सम्प्रतिशब्देन काव्यस्य प्रयोजनाधिकायांस्माद्भेददोषगुणा-
लङ्कारेषु दर्शितेषु प्रयोगनियमशब्दशुद्धौः प्राप्तावसरत्वं प्रत्याख्यते । प्रयोगविषये
नियामकत्वेन भवतीति प्रायोगिकम् । तयोः प्रथमं प्रयोगमर्थ्यादा पर्थ्यालाच्यते
इत्याह, तत्रेति ।—समयः सङ्केतः, प्रयोगे वर्णावर्णनियम इति यावत् ।

(ख) न द्विः प्रयोज्यमिति ।—प्रतीतिवैरस्यादशक्तिसूचकत्वाच्चेत्यभिप्रायः ।

(ग) प्रायशब्दस्य प्रयोजनमाह, किञ्चिद्धीति ।—यथा—“ते च प्राप्रुदन्वन्तं
बुबुधे चादिपूरुषः ।” इति । आदिशब्दात् पदानुप्रासपादयमकेषु द्विःप्रयोगो न
दोषायैति द्रष्टव्यम् ।

* “किञ्चिदिवादिपदम्” इति पाठान्तरम् ।

“सन्तः सन्तः खल्लाः खल्लाः” । *

नित्यं संहितैकपदवत् पादेष्वर्ध्वान्तवर्जम् ॥ २ ॥

द्वितीयपाद, तृतीय पाद को छोड़कर

नित्या ण संहिता पादेष्वेकपदवत् एकस्मिन्निव पदे । तत्र
हि नित्या संहितेत्याम्नायः । (घ) यथा—

“संहितैकपदे नित्या नित्या धातूपसर्गयोः” इति ॥ २ ॥

સિદ્ધિપદ નિર્મિત નિર્મિત વાતુપરિવર્તન. રાત્રી ૧૧ ૧૧
 નિર્મિત નિર્મિત નિર્મિત વાતુપરિવર્તન. રાત્રી ૧૧ ૧૧

अर्धान्तवर्जमर्धान्तं वर्जयित्वा । (ड)

ब्र-पादान्तलघोर्गुरुत्वञ्च सर्वत्र ॥ ३ ॥

पादान्तलघोर्गुणत्वं प्रयोक्तव्यं, न सर्वत्र न सर्वस्मिन्
वृत्ते इति । (च)

यथा (छ)—

“यासां बलिर्भवति मद्गृह्णतेहलीनां हंसेय सारसगणैश्च विलुप्तपूर्वः ।

तास्त्रेव 'पूर्ववलि' इत्येवामुक्तं वीजाञ्जलिः पतति कीटमुखावलीढः" ॥ २ ॥

एवमप्रायेष्वेव वृत्तेष्विति । न पुनः, (ज) —

(घ) नित्येति—एकस्मिन् पदे संहिता प्रकृतसन्निकर्षो यथा नित्या, तथा प्रादेऽपि संहिता नित्या भवति । आम्नायः प्रमाणवचनम् ।

तं दर्शयति—संहितंति ॥ १ ॥

(ङ) अवशिष्टेण सर्वत्र प्राप्तौ क्वचित् संहितां पश्येदस्यति—अज्ञानवर्जमिति ।

(च) यदिपि "वा पादान्ते" इति पादान्तवर्णस्य लघोर्गुणत्वं विकल्पेन विहितं,
तदपि न सर्वत्र भवतीति प्रतिपादयितुमाह—न पादान्तेति ।

(क) प्रथमं तावत्तत्त्वोर्गुरुत्वं दर्शयति—यथेति ।

(ज) एवमप्रवेष्टितः ।—“श्रीतिप्सूपालका मध्यलोकदेवेन्द्र वज्राङ्गदचन्द्रकामिनः ।
त्वद्वाङ्मुराभाति हसन्निवायं घोढो प्रदाने मणिपारिजातौ ॥” इत्यादिषु इन्द्रवज्रादिषु
उपजातिभेदेष्वपि द्रष्टव्यम् । प्रतिषेधविषयं प्रदर्शयति, न पुनरिति ।—तेन
“वा पादान्ते” इति व्यवस्थितविभाषा वेदितव्या ।

* “सन्तः—” इत्याद्युदाहरणं पुस्तकान्तरे न दृश्यते ।

+ सूक्ष्मस्वीकृतमपि "नित्या" इत्यत्र "नित्यम्" इति पाठवैषम्यम् ।

“वदयिनीनां रजसि प्रसपन्ति ^{समस्तमासोदिनिनीलितं जगत्}” ॥ ३ ॥

इत्यादिषु । चकारोऽर्हान्तवर्जमित्यस्यानुकर्षणार्थः ।

न गद्ये समाप्तप्रायं वृत्तमन्यत्रोद्गतादिभ्यः
संवादात् ॥ ४ ॥

गद्ये समाप्तप्रायं वृत्तं न विधेयं, शोभाभ्रंशात् । अन्यत्रो-
द्गतादिभ्यः विषमवृत्तेभ्यः । संवादात् गद्येनेति । (भू)

न पादादौ खल्वादयः ॥ ५ ॥

पादादौ खल्वादयः शब्दा न प्रयोज्याः । आदिशब्दः
प्रकारार्थः । येषामादौ प्रयोगो न श्लिष्यति ते गृह्यन्ते । न
पुनर्वतहन्तप्रभृतयः । (ज)

नार्हे किञ्चित्समाप्तं वाक्यम् ॥ ६ ॥

वृत्तस्यार्हे किञ्चित्समाप्तं * वाक्यं न प्रयोक्तव्यम् । (ट)

(भू) न गद्ये इति ।—गद्ये वृत्तगन्धिनि समाप्तप्रायं परिपूर्णकल्पं वृत्तं न
विधेयम् । तत्र हेतुमाह, शोभेति ।—गद्यपरिपाटीविसंवादेन शोभाभ्रंशो जायते
इत्यर्थः । अन्यत्रेति ।—उद्गतादिषु विषमवृत्तेषु गद्यसंवादिषु किञ्चिद्वृत्तं समाप्त-
प्रायमपि गद्ये प्रयोक्तव्यम् । तत्र हेतुः, संवादादिति ।—विसंवादाभावादित्यर्थः ।

(ज) न पादादाविति ।—पादादौ खल्वादिप्रयोगो न श्लिष्यति, श्रुतिविरस-
त्वादिति भावः । यथा—“खलुक्ता खलु वाचिकम्” “इव सीतागृहच्छन्नच्छन्नी
लङ्कापतिः पुरा” “किल सृजति कामिनौनां किलकिञ्चित्तमेव कामिजनमोहम्”
इत्यादि ।

(ट) नार्हे इति ।—किञ्चित्समाप्तम् एकपदावशेषं वाक्यम् । एकपदार्थावशेष-
वाक्याद्यप्रतिपादकमर्हमित्यर्थः ।

* कचित् सूत्रवृत्त्योरुभयत्रापि “किञ्चित्समाप्तम्” इत्यत्र “किञ्चिदसमाप्तप्रायम्”
इति पाठान्तरम् ।

यथा—

“जयन्ति तावद्वे ग्रन्थोर्मङ्कुराङ्गुलिबोदयः । ^{अथवा क्रियोऽथवा} कुरः हे । ^{अतः कुरः} कुराः कृण्वन् च भुजायन्त्राङ्गुलिप्रतिपत्तिः” ॥ ४ ॥ ^{या त्रयोऽन्वयः}

न कर्मधारयो बहुव्रीहिप्रतिपत्तिकरः ॥ ७ ॥

बहुव्रीहिप्रतिपत्तिं करोति यः कर्मधारयः, स न प्रयोक्तव्यः । (ठ) यथा—

“अध्यासितशासो तरुयाध्यासिततरुः” इति । (ड)

तेन विपर्ययो व्याख्यातः ॥ ८ ॥

बहुव्रीहिरपि कर्मधारयप्रतिपत्तिकरो न प्रयोक्तव्यः । (ढ)

यथा—

“वीराः पुरुषा यस्य स वीरपुरुषः” । “कली रवी यस्य स कलरवः” । इति । (ण)

सम्भाव्यनिषेधनिवर्तने द्वौ प्रतिषेधौ ॥ ९ ॥

सम्भाव्यस्य निषेधस्य निवर्तने द्वौ प्रतिषेधौ प्रयोक्तव्यौ । (त)

यथा—

“समरमूर्धनि येन तरुणिना न न जितो विजयी विदग्धेश्वरः । ^{एषाग्रे मेरुजाले} ^{रुद्र}

स खलु तापसबाणपरम्पराकवलितचतनः ^{उन्मत्त} ^{स्ति} चितिसाग्रितः” ॥ ५ ॥

तादृशमङ्गमुदाहरति—जयन्तीति ॥ ४ ॥

(ठ) न कर्मधारय इति ।—इतिः स्पष्टार्था ।

(ड) तादृशमुदाहरणं दर्शयति, अध्यासित इति ।—निष्ठापूर्वपदत्वेन बहुव्रीहिप्रतिपत्तेरेव पुरःस्फूर्तिकलादिति भावः ।

(ढ) तेनेति ।—समासान्तरप्रतिपत्तिज्ञतः समासस्य प्रयोगो न कार्य इति न्यायो यः फलितः पूर्वसूत्रे, तेनेत्यर्थः । विपर्ययशब्दार्थं विवक्ष्यति—बहुव्रीहिरपीति ।

(ण) वीराः पुरुषा यस्येति ।—राजा चासौ पुरुष इति, राजा पुरुषो यस्येति वा राजपुरुष इति कर्मधारयो बहुव्रीहिर्वा ईदृशो न कर्तव्य इति तात्पर्यम् ।

(त) सम्भाव्यस्येति ।—सम्प्रतिपत्तियोग्यस्य, प्राप्तिपूर्वकत्वात् प्रतिषेधस्येति भावः ।

समरमिति ।—न जित इति न, किन्तु जित एवेत्यर्थः ॥ ५ ॥

विशेषणमात्रप्रयोगो विशेष्यप्रतिपत्तौ ॥ १० ॥

विशेष्यस्य प्रतिपत्तौ जातायां विशेषणमात्रस्यैव प्रयोगः । (य) यथा—

“निधानगर्भोमिव सागराम्बरम्” ॥ ६ ॥

अत्र हि पृथिव्या विशेषणमात्रमेव प्रयुक्तम् । एतेन—

“ऋद्धस्य तस्याद्य पुराभरातेर्लङ्काटपद्मादुदगादुदधिः” ॥ ७ ॥

“गिरिर्लङ्काजिव तावदुच्चकैर्जवेन पौठादुदतिष्ठदच्युतः” ॥ ८ ॥

इत्यादयः प्रयोगा व्याख्याताः ।

सर्वनाम्नाऽनुसन्धिवृत्तिच्छन्नस्य ॥ ११ ॥

सर्वनाम्ना अनुसन्धिरनुसन्धानं प्रत्यवमर्शः * । वृत्तिच्छन्नस्य

वृत्तौ समासे छन्नस्य गुणोभूतस्य । (द) यथा—

“तवापि नीलोत्पलपत्र + चक्षुषो मुखस्य तद्रेणुसमानगन्धिनः ।” इति ॥ ९ ॥

सम्बन्धसम्बन्धेऽपि षष्ठी क्वचित् ॥ १२ ॥

(य) विशेष्येति ।—यन्मानन्यसाधारणविशेषणमहिम्ना विशेष्यस्य प्रयोग-
मन्तरेण प्रतिपत्तिर्भवति, तत्र विशेषणमात्रप्रयोगः क्रियते ।

तदुदाहृत्य दर्शयति, निधानेति ।—अत्र सागराम्बरत्वं भुव एव, ऊर्ध्वार्चिर्भोग-
शापरेव, तडित्कम्बन्धश्च मधुसूतेवैलेषामनन्यसाधारणत्वम् । यत्र तु विशेषणमहिम्ना
प्रतिपन्नं विशेष्यं साधारणविशेषणविशिष्टमभिधक्षितं, तत्र विशेष्यस्यापि गतायंस्व
प्रयोगे न दोष इत्यपि द्रष्टव्यम् ॥ ६—८ ॥

(द) सर्वनामेति ।—अत्र भाष्यकारवचनं प्रमाणम्—“अथ शब्दानुशासनम् ।
केषाम् ? शब्दानाम्” । इति ।

तवापीति ।—तद्रेणित्यत्र तच्छब्दः, समासे उपसर्जनोभूतं नीलोत्पलं
पराव्ययति ॥ ९ ॥

* क्वचित् “प्रत्यवमर्शः” इत्यनन्तरं “कार्यः” इत्यधिकः पाठः ।

+ “नीलोत्पलपत्र” इत्यत्र “नीलोत्पलपत्र” इति पाठान्तरम् ।

सम्बन्धेन सम्बन्धः सम्बन्धसम्बन्धस्तस्मिन् षष्ठी प्रयोज्या
क्वचित्, न सर्वत्रेति । (घ) यथा—

“कमलस्य कन्दः” इति ।

कमलेन सम्बद्धा कमलिनी नलिनी तस्याः कन्द इति
सम्बन्धसम्बन्धः । तेन कदलीकाण्डादयो व्याख्याताः । (न)

✓ अतिप्रयुक्तं देशभाषापदम् ॥ १३ ॥

अतीव कविभिः प्रयुक्तं देशभाषापदं प्रयोज्यम् । (प) यथा—

“शेषिदित्यभिललाष न हलाम्” ॥ १० ॥

इत्यत्र हालेति देशभाषापदम् । अनतिप्रयुक्तान्तु न
प्रयोज्यम् । (फ) यथा—

“कङ्कलीकाननालीरविरलविलसत्पद्मवा नर्तयन्तः” ॥ ११ ॥

इत्यत्र कङ्कलीपदम् ।

✓ लिङ्गाध्याहारौ (ब) ॥ १४ ॥

लिङ्गधाध्याहारश्च लिङ्गाध्याहारावतिप्रयुक्तौ प्रयोज्या-
विति । लिङ्गं यथा—

“वत्से ! मा बहु निःशरीः कुरु सुरागच्छूषमेकं शनैः” ॥ १२ ॥

इत्यादिषु गच्छूषशब्दः पुंसि भूयसा प्रयुक्तः, न स्त्रियाम्,
आम्नातोऽपि स्त्रीत्वे । (भ)

(घ) सम्बन्धेति ।—सम्बन्धपारम्पर्येऽपि षष्ठी भवतीत्यर्थः ।

(न) कदली हि समुदायकस्या गर्भस्तत्र काण्डमिति सम्बन्धसम्बन्ध इति ।

(प) अतिप्रयुक्तमिति ।—अतीव प्रयुक्तं प्रायशः प्रयुक्तम् । देशव्यवस्थिता
भाषा देशभाषा, तत्र सिद्धं पदं देशभाषापदं देश्यं पदमित्यर्थः ।

(फ) अतिना व्यावर्त्ये कीर्तयति—अनतीति ।

कङ्कलीति ।—कङ्कलिरशोकः ॥ ११ ॥

(ब) लिङ्गाध्याहाराविति ।—अतिप्रयुक्तमित्यनुवर्तते ।

(भ) न स्त्रियामिति ।—“गच्छायभागे गच्छूषा दयोस्तु मुखपूरणे” इति

अध्याहारो यथा—

“ना भवन्तमनलः पवनी वा वारणी मदकलः परशर्वा ।

वाहिनीजलभरः कुलिशं वा स्वस्ति तेऽस्तु लतया सह वृक्षः” ॥ १३ ॥

अत्र हि धाचौत् * इत्यादौनामध्याहारोऽन्वयप्रयुक्तः । (म)

लक्षणाशब्दाश्च ॥ १५ ॥

लक्षणाशब्दाश्चातिप्रयुक्ताः प्रयोज्याः । (य)

यथा—हिरफरोदरशब्दौ † भ्रमरचक्रवाक्यार्थौ लक्षणापरौ ।

अनतिप्रयुक्ताश्च न प्रयोक्तव्याः । यथा—द्विकः काक इति । (र)

न तद्वाहुल्यमेकत्र ॥ १६ ॥

तेषां लक्षणाशब्दानां बाहुल्यमेकस्मिन् वाक्ये न प्रयोक्तव्यम् । शक्यते ह्येकस्यावाचकस्य वाचकवद्भावः कर्तुं, न बहूनामिति । (ल)

ना भवन्तमिति ।—स्पष्टम् ॥ १३ ॥

(म) धाचौदित्यत्र आदिपदेन भाङ्गोत्, कैस्तीत्, भैस्तीत् इत्येषामध्याहारो न दुष्यति, अतिप्रयुक्तत्वेन बुद्ध्याऽदृष्टत्वादिति भावः ।

(य) लक्षणाशब्दाश्चेति ।—स्पष्टम् ।

(र) द्वौ रफौ यस्येति हिरफः । र उदरे यस्येति रोदरः । हिरफरोदरशब्दौ मुख्यतया वृत्त्या भृङ्गरथाङ्गनामवाचकयोर्ध्वनरचक्रवाकशब्दयोर्वर्त्तते, तेन तदर्थयोः रफसम्बन्धाभावः । अतो वाच्यवाचकयोरेदोपचारेण तदर्थयोर्वर्त्तते इति लक्षणाशब्दौ । (“चक्रवाको रोदरश्च कीकसक्ताभिधाऽऽह्वयः” इति वैजयन्तौ) । यथा हिरफशब्दो भ्रमरे रोदरशब्दश्चक्रवाके ; न तथा द्विक इति काके, अनतिप्रयुक्तत्वादिति । यदाहुः,—“निरुद्धा लक्षणाः काश्चित्कामर्थ्यादभिधानवत् । क्रियन्ते साम्प्रतं काश्चित् काश्चिन्नैव त्वशक्तिः ॥” इति ।

(ल) न बहूनामिति ।—लक्षणापदवाहुल्ये क्लृप्तादीवप्रसङ्गादिति भावः ।

* “धाचौत्” इत्यत्र “अधाचौत्” इति पाठान्तरमयुक्तम् ।

† “हिरफरश्चरणशब्दौ” इति पाठान्तरम् ।

स्तनादीनां द्वित्वाविष्टा जातिः प्रायेण ॥ १७ ॥

स्तनादीनां द्वित्वाविष्टा द्वित्वाध्यासिता जातिः प्रायेण
ब्राह्मणेनेति । यथा—

“स्तनयोस्तद्वर्णीजनस्य” इति । (व)

प्रायेणेति वचनात् क्वचिन्न भवति । यथा—

“स्त्रीणां चक्षुः” इति ।

अथ कथं द्वित्वाविष्टत्वं जातेः ? तच्च द्वये, न
जातौ, अतद्रूपत्वाज्जातेः * । न दोषः, तद्रूपत्वाज्जातेः † ।
कथं तद्रूपत्वं ‡ जातेः ? तच्च जैना § जानन्ति । वयं
तु लक्ष्यसिद्धौ सिद्धपरमतानुवादिनः । न चैवमतिप्रसङ्गः,
लक्ष्यानुसारित्वात् न्यायस्येति । एवमन्याऽपि व्यवस्थोद्धा । (श)

इति काव्यालङ्कारसूत्रचौ प्रायोगिके पञ्चमेऽधिकरणे काव्यसमयताम्

प्रथमोऽध्यायः ।

(व) तद्वर्णीजनस्येति ।—जनशब्दः समूहवचनः ।

(श) ननु न जातद्वित्वाविष्टत्वमुपपद्यते, संख्याया द्रव्यधर्मत्वेन जातिधर्म-
त्वाभावादिति शङ्कते—अथ कथमिति । जातद्वित्वाभिन्नत्वान्नाथं दोष इति परि-
हरात्—न दोष इति । जातव्यक्त्योरभेद एव कुत इति शङ्कते—कथं तद्रूपत्व-
मिति । काव्यपलापवादिनो जैनाः प्रष्टव्या इत्याह—जैना इति ।
अपसिद्धान्तशङ्कामवधोरयति, वयन्त्विति ।—न वयं जातिमपलाप्यान्वापोहवादं
समर्थयामहे, किन्तु सिद्धं परमतमनूय प्रयोगं प्रतिष्ठापयामः । एवं तर्हि यत्
कस्यचिन्मतमवलम्ब्य यत्किञ्चिदपि समर्थयितुं शक्यते इत्यतिप्रसङ्गमाशङ्क्य परिहरति,
न चेदमिति ।—यथा पाणिनीये क्वचित्जातिः क्वचिद्व्यक्तिरिति पञ्चदशमबलम्ब्य

* “अतद्रूपत्वात् जातेः” इत्यत्र “अतद्रूपत्वात् तस्याः” इति पाठान्तरम् ।

† “तद्रूपत्वात् जातेः” इति पाठान्तरं चिन्त्यम् ।

‡ “तदतद्रूपत्वम्” इति पाठभेदः चिन्त्यः ।

§ “जैनाः” इत्यत्र “जैमिनीयाः” इति क्वचित् पाठः न साधीयान् ।

द्वितीयोऽध्यायः ।

साम्प्रतं शब्दशुद्धिरुच्यते, (क)—

रुद्रावित्येकशेषोऽन्वेष्टः ॥ १ ॥

रुद्रावित्यत्र प्रयोगे एकशेषोऽन्वेष्टोऽन्वेषणीयः । रुद्रश्च रुद्राणौ चेति “पुमान् स्त्रिया” इत्येकशेषः । स च न प्राप्नोति । तत्र हि “तल्लक्षणश्चेदेव विशेषः” इत्यनुवर्तते इति तत्रैवकारकरणात् स्त्रीपुंसकृत एव यदि विशेषो * भवतीति व्यवस्थितम् । अत्र तु “पुंयोगादाख्यायाम्” इति विशेषान्तरमप्यस्तीति । एतेनेन्द्री भवी शर्वी इत्यादयः प्रयोगाः प्रत्युक्ताः । (ख)

लक्ष्यनिर्वाहः कथितं तच्चदत्रापि परमतमनुसृत्य प्रयोगनिर्वाहः कृतः । प्रसिद्धे लक्ष्ये अति तदनुसारौ न्यायोऽन्विष्यते, न तु न्यायोऽस्तीति लक्ष्यमन्वेषणीयम् ; लक्ष्यानुसारित्वाद्यायत्येति । एवमन्वा व्यवस्था प्रयोगमर्यादा स्वयं बुद्धिमाद्गृहणीया ।

इति श्रीगीपेन्द्रविपुरहरभूपालविरचितायां वामनालङ्कारसूत्रवृत्तिः

व्याख्यायां काव्यालङ्कारकामधेनौ प्राथमिके

पञ्चमोऽधिकरणे प्रथमोऽध्यायः ॥

छिन्ने मोहं चित्प्रकर्षं प्रयुङ्क्ते मृते सृजतिं सूयते या पुनर्धान् ।

प्रीतिं कीर्तिं प्राप्तुकामिनं मेघां ग्राह्यी शुद्धिः शारदेवास्तु सेव्या ॥

(क) अथेदानीमध्यायान्तरं व्याचिख्यासुक्तप्रयोजनं प्रकौति—साम्प्रतमिति ।

(ख) तत्र तावदेकशेषविषयं किञ्चिन्धीधयितुं सूत्रमनुभाषते, रुद्राविति ।—

“पुमान् स्त्रिया” (१।२।६० पा०) इत्येकशेषो विधीयते । तत्र “वृद्धो यूना—

* “एव यदि विशेषः” इत्यत्र “एव.विशेषः” इति पाठः कश्चित् ।

मिलि-क्लवि-क्षपिप्रभृतीनां धातुत्वं धातुगण-
स्यापरिसमाप्तेः ॥ २ ॥

मिलति-विक्षवति-क्षपयतीत्यादयः प्रयोगाः दृश्यन्ते । तत्र
मिलि-क्लवि-क्षपिप्रभृतीनां कथं धातुत्वम् ? गणपाठात् गणपठि-
तानामेव धातुसंज्ञाविधानात् । तत्राह—धातुगणस्यापरि-
समाप्तेः “वर्द्धते धातुगणः” इति हि शब्दविद आचक्षते ।
तेनैषां गणपाठोऽनुमतः शिष्टप्रयोगादिति । (ग)

बलेरात्मनेपदमनित्यं ज्ञापकात् ॥ ३ ॥

बलेरनुदात्तेत्वादात्मनेपदं यत्, तदनित्यं दृश्यते—“लज्जा-

(१।१।६५ पा०) इति सूत्रात् “तल्लक्षणयेदेव विशेषः” इत्यनुवर्तते । तदिति
स्त्रीपुंसयोर्निर्देशः । लक्षणशब्दो निमित्तपर्यायः । चेच्छब्दो यद्यर्थः । एवकारो-
ऽवधारणे । विशेषो वैकृत्यम् । स्त्रिया सह वचने पुमान् गिष्यते । स्त्रीपुंसलक्षण
एव चेदिशेषो भवति, स्त्रीपुंसकृतमेव यदि वैकृत्यं भवतीत्यर्थः । ब्राह्मणश्च ब्राह्मणी च
ब्राह्मणाविति । तद्वदेव रुद्रश्च रुद्राणी च रुद्रावित्यत्राप्येकशेषः प्राप्नोतीति यः
कश्चिदभिमन्यते, तत्प्रतिषेधाय प्रयोगादर्शनं प्रत्याययति—अन्वेषणीय इति । न्यायतः
प्राप्नोतीति प्रयोगोऽप्युपनीयतानिति, तत्राह—स च न प्राप्नोतीति । अप्राप्तिमेव दर्शयितु-
माह—तत्र हीति । अल्लेवं व्यवस्था, प्रकृते की विरोध इति तत्राह, अव-
लिति ।—रुद्राणीत्यत्र “पुंयोगादाख्यायाम्” (४।१।४८ पा०) इत्यनुवर्तमाने
“इन्द्रवरुण—” (४।१।४९ पा०) इत्यादिना ङीष् विधीयते—पुंस आख्याभूतं
यत् प्रातिपदिकं पुंयोगात् स्त्रियां वर्तते तस्मात् ङीष्प्रत्ययी भवतीति । अत-
स्तल्लक्षणविशेषव्यतिरेकेण विशेषान्तरस्यापि विद्यमानत्वाच्चात्रैकशेषप्राप्तिरिति ।
एतत्प्रमाणयोग्येनापि प्रयोगान्तराणि प्रत्याख्येयानीत्याह—एतेनेति ।

(ग) मिलि-क्लवीति ।—“भूमादयो धातवः” इति गणपठितानामेव धातु-
संज्ञाविधानाद्धातुगणे मिलिप्रभृतीनामपाठात् कथं धातुत्वमित्याशङ्क्यापूर्वकं धातुत्वं
ममयेयते—मिलति-विक्षवति-क्षपयतीति । धातुगणस्यापरिसमाप्तौ प्राप्नोतीत्याख्य-
वचनं प्रमाणयति—वर्द्धते धातुगण इति । प्रभृतियदस्याङीष्वादीत्यादयः ।

(घ) बलेरात्मनेपदमिति ।—“बलदात्तकृत आत्मनेपदम्” (१।३।१३ पा०)

लोलं बलन्तो” इत्यादि प्रयोगेषु । तत्कथमित्याह,—ज्ञाप-
क्रात् । (घ)

किं पुनस्तज्ज्ञापकम् ? अत आह,—

चञ्चिडो ह्यनुबन्धकरणम् * ॥ ४ ॥

चञ्चिड इकारिणैवानुदात्तेन सिद्धमात्मनेपदं, किमर्थं
ङित्करणम् ? तत् क्रियते अनुदात्तनिमित्तस्यात्मनेपदस्यानित्य-
त्वज्ञापनार्थम् । एतेन वेदि-भर्त्सि-तर्जिप्रभृतयो व्याख्याताः ।
आवेदयति-भर्त्सयति-तर्जयतीत्यादीनां प्रयोगाणां दर्शनात् ।
अन्यत्राप्यनुदात्तनिबन्धनस्यात्मनेपदस्यानित्यत्वं ज्ञापकेन द्रष्टव्य-
मिति । (ङ)

चोयते इति कर्मकर्त्तरि ॥ ५ ॥

चोयते इति प्रयोगो दृश्यते, स कर्मकर्त्तरि द्रष्टव्यः ।
चोयतेरनात्मनेपदित्वात् । (च)

इति बलैर्धातोरनुदात्तेस्त्वान्नित्यमात्मनेपदप्राप्तौ शिष्टप्रयोगेषु परस्मैपददर्शनात् तस्मिन्नेव
क्वचिदनुदात्तेननिबन्धनस्यात्मनेपदस्यानित्यत्वं ज्ञापकेन समर्थयितुमाह—बलैरनु-
दात्तेस्त्वादिति ।

(ङ) अनुदात्तेननिबन्धनस्यात्मनेपदस्यानित्यत्वे चञ्चिडो ङित्करणं ज्ञापक-
मित्याह—चञ्चिडो ह्यनुबन्धकरणमिति । इकारिणैवेति ।—नन्वेवं “गोः पादान्ते”
(७१।५७ पा०) इत्यतोऽन्तयदृशानुवृत्तेरन्तेदित्वे सति “इदितो गुम् धातोः”
(७१।५८ पा०) इति गुम् स्यात्, तर्हि “चञ्च व्यक्तायां वाचि” इत्यकारान्तः
पठ्येतेति भावः । उक्तमात्मनेपदस्यानित्यत्वं वेदि-भर्त्सिप्रभृतिष्वपि द्रष्टव्यमित्याह,
एतेनेति ।—“वा गवांदात्मनेपदिनः” इत्यात्मनेपदित्वेनानुदात्तेत्वं ब्रूयते इ
भावः । अन्यथाऽनुदात्तेननिबन्धनस्यात्मनेपदस्यानित्यत्वाज्ञापने किमायातम् ।
त्रैवमतिप्रसङ्गः, शिष्टप्रयोगान्नात्रविषयत्वात्ज्ञापकस्य ।

(च) चोयते इति ।—चिणोतः सौवादिबस्य शुप्रत्ययान्तत्वेन प्रसिद्धा

खिद्यते इति च ॥ ६ ॥

खिद्यते इति च प्रयोगो दृश्यते, सोऽपि कर्मकर्तृत्वेन द्रष्टव्यः, न कर्तरि ; अदेवादिकत्वात् खिदेः * । (क)

मार्गेरात्मनेपदमलक्ष्म ॥ ७ ॥

चुरादौ “मार्ग अन्वेषणे” इति पठ्यते “आ धृषाद्वा” इति विकल्पितणिच्कः तस्मात् यदात्मनेपदं दृश्यते—“मार्गन्तां देहभारम्—” इति तदलक्ष्म अलक्षणं, परस्मैपदित्वान्मार्गः । तथा च शिष्टप्रयोगः, (ज)—

“करकिसलयं धूत्वा धूत्वा विमार्गति वाससी” ॥ १ ॥

लीलमानादयश्चानशि ॥ ८ ॥

लीलमानो वेत्तमान इत्यादयश्चानशि द्रष्टव्याः । शानत्र-
स्वभावः । परस्मैपदित्वाद्वातूनामिति । (झ)

चौयते इति कर्तरि शिष्टप्रयोगो दृश्यते । तस्योपपत्तिमाह, स कर्मकर्तरि द्रष्टव्य इति ।—चिन्तोतेः कर्मस्वभावकत्वात् कर्मवद्भावः ।

(क) खिद्यते इति चेति ।—चकारेण कर्मकर्तरीति समुच्चिनोति, सोऽपीति ।—खिदीऽकर्मकलादन्तर्भावितव्यं प्रयोज्यकर्मस्वभावकत्वात् कर्म-
वद्भावः । खिदेरनुदात्तेतः अग्नि कृते खिद्यते इति रूपं सिध्यतीति शङ्कां परिहरति—
अदेवादिकत्वादिति ।

(ज) मार्गेरिति ।—चौरादिकस्य मार्गेः “आ धृषाद्वा” (ग०) इति णिचो
वैकल्पिकत्वेन तदभावे सति परस्मैपदित्वान्मार्गेतीति शिष्टप्रयोगदर्शनाच्च परस्मैपदे
प्रयोज्ये, यत्तु प्रयोगे कुवचिदात्मनेपदं दृश्यते—मार्गन्तामिति ; तल्लक्षणहीन-
मित्याह—चुरादाविति । इथीरपि प्रयोगधीर्दर्शने कथमत्र व्यवस्थेति तत्राह—
तथा च शिष्टप्रयोग इति ।

(झ) लीलमानादय इति ।—“लीलमाननवमौक्तिकहारं वेत्तमानचिकुरश्लथ-
माश्लथम् । स्त्रिन्नवक्तमविकस्वरनेचं कौशलं विजयते कलकण्ठाः ॥” इत्यादिषु

* “खिद्यते” “खिद्यते” “खिदेः” इत्येतेषु “खिद्यते” “खिद्यते” “खिदेः”
इति मातृवेत्तव्याणि ।

लभेर्गत्यर्थत्वास्मिच्चणौ कर्तुः कर्मत्वाकर्मत्वे ॥६॥

अस्ययं लभिः, यः प्राप्त्युपसर्जनां गतिमाह, अस्ति च गत्युपसर्जनां प्राप्तिमाहेति । अत्र पूर्वस्मिन् पक्षे गत्यर्थत्वाल्लभेर्णिच्चणौ यः कर्त्ता, तस्य गत्यादिसूत्रेण कर्मसंज्ञा । (ज) यथा—

“दोषिंकासु कुमुदानि विकासं लभयन्ति शिशिराः शशिभासः” ॥ २ ॥

द्वितीये तु पक्षे गत्यर्थाभावाल्लभेर्णिच्चणौ कर्त्तुर्न कर्मसंज्ञा । (ट) यथा—

“सितं सितित्वा सुतरां मुनेषुपुर्विसारिभिः सौधमिवाथ लभयन् ।

द्विजावलिब्याजनिशाकरांशुभिः शुचिस्मितां वाचनवीचदच्युतः” ॥ ३ ॥

ते-मे-शब्दौ निपातेषु ॥ १० ॥

लोलमानादयः प्रयोगा दृश्यन्ते । परस्मैपदित्वादेतेषां ज्ञानजन्यत्वं विरुद्धम् ; आत्मनेपदित्वाच्ञानच इत्याशङ्कायां प्रकारान्तरेण साधुत्वं समर्थयते, लोलमानो वेङ्गमान इति ।—“ताच्छील्यावयोवचनशक्तिषु चानश् (१।२।१२६ पा०) इति ताच्छील्यादिवर्षेषु घालधिकारे चानशो विधानादेते प्रयोगाश्चानश् द्रष्टव्याः, न तु ज्ञानचि, अती न विरोधः ।

(ज) लभेरिति ।—यद्यपि “डुलभम् प्राप्तौ” इति प्राप्तिरेव लभेरर्थः, तथाऽपि प्राप्तेर्गतिपूर्वकत्वात् प्राप्तिगत्योः कार्यकारणयोरेभेदोपचारेण प्राप्त्युपसर्जनगत्यर्थत्वमपि लभेरङ्गीकृत्य प्रथमं तावत् पक्षद्वयं प्रकीर्ति, अस्ययमिति ।—यः प्राप्त्युपसर्जनां गतिमाह, सोऽयं लभिरस्ति ; यथ गत्युपसर्जनां प्राप्तिमाह, अथमपि लभिरस्तीति योजना । विवचावशात् लभिरर्थं कदाचित् प्राधान्येन गतिमाह, कदाचित्तु प्राप्तमित्यर्थः । तत्र प्रथमे पक्षे निर्विवादमणिकर्तृर्निचि लभ्यत्वमित्याह—अत्र पूर्वस्मिन्निति ।

(ट) द्वितीये तु गत्यर्थत्वाभावात्प्राप्त्यणिकर्तुः कर्मसंज्ञेत्याह—द्वितीये त्विति ।

सितमिति ।—ततश्च सितित्वेत्यत्र “कर्तृकारणयोस्त्वतीया” (२।३।१८ पा०) इति

प्रयोज्ये कर्त्तरि त्वतीया ॥ ३ ॥

त्वया मयेत्यस्मिन्नर्थे ते-मे-शब्दौ निपातेषु द्रष्टव्यौ । (ठ)
यथा—

“सुतं ते वचनं तस्य” “वेदानधीत इति नाधिगते पुरा मे” ॥ ४ ॥

तिरस्कृत इति परिभूतेऽन्तर्द्वयपचारात् ॥ ११ ॥

तिरस्कृत इति शब्दः परिभूते दृश्यते,—“राज्ञा तिर-
स्कृतः” इति ; स च न प्राप्नोति । तिरःशब्दस्य हि “तिरो-
ऽन्तर्द्वौ” (१।४।७१ पा०) इत्यन्तर्द्वौ गतिसंज्ञा । तस्याच्च सत्यां
“तिरसोऽन्यतरस्याम्” (८।३।४२ पा०) इति सकारः । तत्कथं
तिरस्कृत इति परिभूते ? आह—अन्तर्द्वयपचारादिति ।
परिभूतो ह्यन्तर्हितवद्भवति । (ड)

मुख्यस्तु प्रयोगो यथा, (ठ)—

“लावण्यप्रसरतिरस्कृताङ्गुलीखाम्” इति ॥ ५ ॥

नैकशब्दः सुप्सुपेति समासात् ॥ १२ ॥

“अरण्यानीस्थानं फलनमितनैकद्रुममिदम्” ॥ ६ ॥

इत्यादिषु नैकशब्दो दृश्यते, स च न सिध्यति । नञ्-
समासे हि “नलोपो नजः” इति नलोपे “तस्मान्नुङचि” इति
नुङागमे सत्यनैकमिति रूपं स्यात् । निरनुबन्धस्य * नशब्दस्य
समासे लक्षणं नास्ति । तत्कथं नैकशब्द इत्याह—सुप्सुपेति
समासात् । (ण)

(ठ) ते-मे इत्यादि ।—अत्र “तेमयावेकवचनस्य” (८।१।२२ पा०) इति

भदशब्दोः षष्ठीचतुर्थीद्वितीयाख्ययोस्तेमयावादिष्टौ इति विभक्त्यन्तरस्ययोस्तयोरादेशा-
त्तौ निपातेषु पाठात् तत्रापि प्रयोगसिद्धिरित्याह—ते-मेशब्दाविति ।

(ड) तिरस्कृत इति ।—तिरस्कृतशब्दस्य परिभूतार्थे प्रयोगं दर्शयन्, तस्यानु-
पपत्तिमुदाहरति—तिरस्कृतशब्द इत्यादिना । समाधत्ते—अन्तर्द्वयपचारादिति ।

(ठ) मुख्यपूर्वकलादौणस्य मुख्यं दर्शयति—मुख्यस्त्विति ।

(ण) नञ्समासे ङीप्ति ।—“नलोपो नजः” (६।३।७३ पा०) इति नकार-

* “निरनुबन्धस्य” इत्यत्र “निरनुबन्धस्य” इति काचित् पाठः ।

मधुपिपासुप्रभृतीनां समासो गमिगाम्यादिषु
पाठात् (त) ॥ १३ ॥

“मधुपिपासुमधुव्रतसेवितं सुकुलजालमजृम्भत वीरधाम्” ॥ ७ ॥

इत्यादिषु मधुपिपासुप्रभृतीनां समासो गमिगाम्यादिषु
पिपासुप्रभृतीनां पाठात् । “श्रितादिषु गमिगाम्यादीनाम्”
(वा०) * इति द्वितीयासमासलक्षणं दर्शयति ।

त्रिवलीशब्दः सिद्धः संज्ञा चेत् ॥ १४ ॥

त्रिवलीत्ययं शब्दः सिद्धो यदि संज्ञा । “दिक्संख्ये संज्ञा-
याम्” इति संज्ञायामिव समासविधानात् । (थ)

लोपे सति, “तन्मात्रुडचि” (६।१।७४ पा०) इति शुडागमे च कृते, अनेकमिति
रूपं स्यात्, न तु नैकमिति । ननु न सिध्यति चेन्माऽस्तु नञ्समासः ; प्रकारान्तरण
किं न स्यादित्यत आह—निरनुबन्धकृति । सुसुपेति ।—“सुवामन्त्रिते पराङ्गवत्
स्वरं” (२।१।२ पा०) इत्यतः सुवित्यनुवृत्तौ, “सह सुपा” (२।१।४ पा०) इति
योगविभागात् सुवन्तं पदं सुवन्तेन सह समस्यते इति समासे नैकशब्दः सिद्धो
भवतीत्यर्थः ।

(त) मधुपिपासुप्रभृतीनामिति ।—श्रितादिष्वयद्वहणात् द्वितीयासमासः
सम्भवति, नापि कृदन्तेन सह षष्ठीसमासः, “न लोका—” (२।१।६९ पा०)
इत्यादिषुने उपत्ययान्तेन योगे षष्ठीनिषेधात् ; तत् कथमेव समासः ? इति चिन्तायां
समासस्य गतिमाह—गमिगाम्यादिव्रिति ।

(थ) त्रिवलीशब्द इति ।—“कोणम्विवल्येव कुचावलावूलासास्तु दखसतु-
रोमराजिः । हारोऽपि तन्नीरिति मन्मथस्य सङ्गीतविद्यासरसस्य वीणा ॥” किमीति
संज्ञा, असंज्ञा वा ? असंज्ञापक्षे त्रिवलीशब्दस्य “तद्वितार्थोत्तरपदसमाहारे चाप्त-
(२।१।५१ पा०) इति समासो वक्तव्यः ; तत् न सङ्गटत ; तथाहि—न तावद्वि-
पक्षकपाल इत्यादिवत् तद्वितार्थो विषयोऽस्ति ; नापि पञ्चगवधन इत्यादिवदुत्तरप-
दं, न चापि पञ्चपात्रमित्यादिवत् समाहारः, समाहारे हि तस्यैकत्वादिकवद्भेदः ।

* “श्रितादिषु गमिगाम्यादीनामुपसंख्यानम्” इति कश्चित् पाठः ।

विस्वाधर इति वृत्तौ मध्यमपदलोपिन्याम् ॥ १५ ॥

“विस्वाधरः पीयते” इति प्रयोगो दृश्यते, स च न युक्तः, अधरविस्वम् इति भवितव्यम्, “उपमितं व्याघ्रादिभिः—” (२।१।५६ पा०) इति समासे सति । तत्कथं विस्वाधर इति ? आह—वृत्तौ मध्यमपदलोपिन्याम् । शाकपार्थिवादित्वात् समासे मध्यमपदलोपिनि समासे * सति विस्वाकारोऽधरो विस्वाधर इति । तेन विस्वौष्ठशब्दोऽपि व्याख्यातः । अत्रापि पूर्ववद्वृत्तिः । शिष्टप्रयोगेषु चैष विधिः, तेन नातिप्रसङ्गः । (द)

× आमूललोलादिषु वृत्तिर्विस्मष्टपटुवत् ॥ १६ ॥

आमूललोलमामूलसरसम् + इत्यादिषु वृत्तिर्विस्मष्टपटुवत्,

सति “स नपुंसकम्” (२।१।१७ पा०) इति नपुंसकत्वं स्यात् । तदनासंज्ञापक्षो नेष्ट इत्यभिसन्धाय संज्ञापक्षमाश्रित्य समासमाह, त्रिवचनशब्दः सिद्धो यदि संज्ञेति ।—यदि त्रिवचनशब्दः संज्ञा भवति, तदा वाच्यत्वा वचो त्रिवचनोति विग्रहे “दिक्संख्ये संज्ञायाम्” (२।१।५० पा०) इति समासः सिध्यति ।

(द) विस्वाधर इति ।—अत्र समासवृत्तिं संवेदयितुमभियुक्तप्रयोगं तावद्दर्शयति—विस्वाधरः पीयते इति । ग्रामाणिकप्रयोगदर्शनादयमसाधुरिति वक्तुमयुक्तमित्याशङ्काह—स च न युक्त इति । लक्षणाशुगुणं प्रयोगं दर्शयन्नस्या अयुक्तत्वं दर्शयति—अधरविष्ट इति । समासचे—वृत्तौ मध्यमपदलोपिन्यामिति । उक्तामुपपत्तिमन्यत्राशुगमयति—तन्नेति । ननु तर्हि व्याघ्राकारः पुरुषो व्याघ्रपुरुष इत्यपि स्यादित्यतिप्रसङ्गं परिहरति—शिष्टप्रयोगेषु चैष विधिरिति ।

(ध) आमूललोलादिष्विति ।—आमूल लोलामिति विग्रहः । अत्र तत्पुरुषाधि-

भेदादिर्ज्ञेय

मपदलोपिनि समासे सति” इत्यत्र “मध्यमपदलोपिनि सति” इति

* “शाह

+ “आमूलसरसम्” इत्यत्र आमूलसरसम्” इति पाठान्तरम् ।

मयूरव्यंसकादित्वात् । लोलमिव लोलम् आमूलं तल्लोल-
चेति * । (घ)

न धान्यषष्ठादिषु षष्ठीसमासप्रतिषेधः, पूरणे-
नान्यतद्धितान्तत्वात् ॥ १७ ॥

“धान्यषष्ठं” “तान्युच्छषष्ठाङ्कितसैकतानि” इत्यादिषु न
षष्ठीसमासप्रतिषेधः, पूरणेन पूरणप्रत्ययान्तेनान्यतद्धितान्त-
त्वात् † षष्ठो भागः षष्ठ इति । “पूरणाङ्गागे तीयादन्”
“षष्ठाष्टमाभ्यां ज च” इत्यन्विधानात् स प्राप्तः ‡ । (न)

पत्रपीतिमादिषु गुणवचनेन ॥ १८ ॥

“पत्रपीतिमा” “पञ्चालीपिङ्गलिमा” § इत्यादिषु षष्ठी-
समासप्रतिषेधो गुणवचनेन प्राप्तः, बालिश्यात् न कृतः । (प)

कारे लक्षणादर्शनात् समासान्तरस्य चाप्रसङ्गेः कथमामूललीलादिप्रयोगः सिध्यतीति
चिन्तायाम् “अविहितलक्षणस्तत्पुत्री मयूरव्यंसकादिषु द्रष्टव्यः” इति वचनात्
वित्यष्टपटुशब्दवत् समाससिद्धिरित्याह—आमूललीलमामूलसरसमिति ।

(न) न धान्यषष्ठादिविति ।—धान्यानां षष्ठमुच्छानां षष्ठमित्यत्र “पूरणगुण-
सुद्धितार्थः—” (२।२।११ पा०) इति सूत्रेण पूरणप्रत्ययान्तेन समासनिषेधः क्रियते ;
स च न भवतीत्याह—धान्यषष्ठमिति । तत्र हेतुमाह, तद्धितेति ।—षष्ठशब्दस्य
तद्धितान्तत्वादित्यर्थः । कः पुनरत्र पूरणप्रत्ययव्यतिरेकेण तद्धित इत्याकाङ्क्षायां
तद्धितं दर्शयति, षष्ठो भाग इति ।—“पूरणाङ्गागे तीयादन्” (५।३।४८ पा०)
इत्यनुवृत्तौ “षष्ठाष्टमाभ्यां ज च” (५।३।५० पा०) इत्यन्विधानादन्यतद्धितान्तत्व-
मित्यर्थः ।

(प) पत्रपीतिमादिविति ।—अत्र “पूरणगुण—” (२।२।११ पा०) इत्यादि-

* “लोलमिव—” इत्यादिपाठः पुस्तकान्तरे न दृश्यते ।

† क्वचित् सूत्रवृत्त्योरुभयत्रापि “अन्यतद्धितान्तत्वात्” इत्यत्र तदिदिवदुत्तरप-
इति पाठो दृश्यते ।

‡ “सः प्राप्तः” इति पाठः पुस्तकान्तरे नास्ति ।

§ “पञ्चालीपिङ्गलिमा” “पञ्चालीपिङ्गलिमा” इति च पाठाः ।

अवर्ज्यो बहुव्रीहिव्यधिकरणो जन्माद्युत्तर-
पदः ॥ १६ ॥

अवर्ज्यो न वर्जनीयो व्यधिकरणो बहुव्रीहिः । जन्माद्युत्तर-
पदं यस्य स जन्माद्युत्तरपदः । (फ) यथा—

“सञ्चास्त्रजन्मा * हि विवेकलाभः” “कान्तव्रतयः † प्राणाः” इति ॥ ८ ॥

हस्ताग्राग्रहस्तादयो गुणगुणिनोर्भेदाभेदात् ॥ २० ॥

हस्ताग्रम्, अग्रहस्तः, पुष्पाग्रम्, अग्रपुष्पम् इत्यादयः
प्रयोगाः कथम् ? आहिताग्न्यादिष्वपाठात्, पाठे वा तदनियमः
स्यात् । अत आह—गुणगुणिनोर्भेदाभेदात् । तत्र भेदात्
हस्ताग्रादयः । अभेदादग्रहस्तादयः । (ब)

सूत्रेण गुणवाचिना षष्ठीसमासप्रतिषेधः प्राप्तः, स तु मौञ्जान्न कृतः ; ततः पत्रपीतिमा-
दयो न युक्ता इत्याह, “पत्रपीतिमा” पञ्चाखीपिङ्गलिमा” इति ।—“वर्त्तमानसामीप्ये”
(३३।१३१ पा०) इति ज्ञापकात् पत्रपीतिमादयः सिध्यन्तीति केचित् । येषान्
मतं—गुणः सम्बन्धित्वाद्गुणिनमाक्षिपति, तेन गुणेन गुणिनः षष्ठीसमासनिषेधः ;
न च वर्त्तमानः सामीप्ये गुणो, भूतभविष्यतीरेव तद्गुणित्वादिति ; तेषां मतं “उत्तर-
पदार्थप्राधान्ये” इति ज्ञापकादनिलः षष्ठीसमासप्रतिषेध इति कीचदाचक्षते ।

(फ) अवर्ज्य इति ।—“बहुव्रीहिः समानाधिकरणानामिति वक्तव्यम्” इति
वचनात् व्यधिकरणस्य बहुव्रीहिरसिद्धौ क्वचिद्विषये तत्प्रसिद्धिमाह—अवर्ज्य इति ।

सिद्धति ।—सञ्चास्त्रजन्म यस्य स सञ्चास्त्रजन्मा । कान्ते प्रिये, वृत्तिर्येषां ते
कान्तव्रतय इति व्यधिकरणत्वम् । यत्र गमकत्वं, तभेदं वेदितव्यम् ॥ ८ ॥

(ब) हस्तायेति ।—अत्र गुणशब्देन परार्थत्वसादृश्यादवयवो लक्ष्यते । तथा
च गुणगुणिनाविहावयवावयविनौ, तयोर्भेदविवक्षायां हस्तायादयः ; तदा षष्ठी-
समासः । अभेदविवक्षायाम् अग्रहस्तादयः । तदा अभेदोपचारेऽपि प्रवृत्तिनिमित्त-
भेदादिशेषणसमासः ।

* “शास्त्रार्थजन्मा” इति पाठः कश्चित् ।

१ पूर्वनिपातेऽपभ्रंशो रक्ष्यः ॥ २१ ॥

काष्ठदण्डं दण्डकाष्ठमिति यद्वैच्छ्या पूर्वनिपातं कुर्वन्ति,
तत्रापभ्रंशो रक्ष्यो रक्षणीयः । अनित्यत्वज्ञापनन्तु न
सर्वविषयमिति । (भ)

२ निपातेनाप्यभिहिते कर्मणि न कर्मविभक्तिः,
परिगणनस्य प्रायिकत्वात् ॥ २२ ॥

“अनभिहिते” इत्यत्र सूत्रे “तिङ्कृतञ्चितसमासैः” इति
परिगणनं कृतं, तस्य प्रायिकत्वान्निपातेनाप्यभिहिते कर्मणि
न कर्मविभक्तिर्भवति । (म) यथा—
“विषद्वेक्षोऽपि संवर्द्धं स्वयं हेतुमसाम्प्रतम्” । “पण्डितं मूर्खं इति मन्यते” इति ॥२॥

(म) पूर्वनिपात इति ।—“लघ्वचरं पूर्वं निपतति” (वा०) इति वार्त्तिक-
कारवचनेन ह्यङ्गे पूर्वनिपातविधानात्तृणकाष्ठमिति वक्तव्ये काष्ठदण्डमिति क्वचित्
केनचित् प्रयुक्तम् । तत्र पूर्वनिपाते अपभ्रंशः शास्त्रमर्यादातिक्रमः । स रक्ष्यः
परिहरणीयः, तथा न प्रयोक्तव्यमिति तात्पर्यम् । “कुमारशीर्षयोः—” (३।२।५१
पा०) इति ज्ञापकात् पूर्वनिपातव्यत्यासो भविष्यतीति तत्राह—अनित्यत्वज्ञापनं
त्विति । न सर्वेति ।—“प्राप्तस्य चावाधा” इति वचनाच्छिष्टप्रयुक्तद्वन्द्वविषयमेवेति
भावः ।

(म) निपातेनापीति ।—“ब्राह्मणं देवदत्त इति मन्यते” इत्यादौ “अनभि-
हिते” (२।३।१ पा०) इत्यधिकारात् तिङ्कृतञ्चितसमासैरनभिहिते कारके कर्मणि
द्वितीयया भवितव्यमित्याशङ्काशमाह—निपातेनापीति । तत्र हेतुमाह, परिगणन-
स्येति ।—भगवता वार्त्तिककारेण प्रायिकाभिप्रायेण “तिङ्कृतञ्चितसमासैः” (२।३।२
पा० इति सूत्रस्य दृ०) इति परिगणनं कृतं, ततश्चैवंविधाः प्रयोगाः सिद्धा इति ।

दर्शयति, विषद्वच इति ।—अत्र संवर्द्धनच्छेदनक्रिययोः सकर्मकत्वेन कर्मा-
काङ्क्षायां न कर्मविभक्तिर्भवति, विधेयायुक्तत्वाभिधायिना असाम्प्रतमिति निपाते-
नाभिहितत्वात् । नन्वसाम्प्रतपदस्य तद्धितान्तत्वात् तेनैवाभिहिते न भवत्येव कर्म-
विभक्तिः, अतो नेदमुदाहरणमिति न चोदनीयम् ; (“युक्ते काले च साम्प्रतम्”)
इत्यभिधानादतद्धितान्त एवायं निपातः ; तद्धितान्तत्वे वा तस्यानन्वाधत्वात् हेतुमिति

शक्यमिति रूपं कर्माभिधायं लिङ्गवचन-
स्यापि * सामान्योपक्रमात् ॥ २३ ॥

शके: “शकिसहोश्च” (३।१।८८ पा०) इति कर्मणि यति
कृते शक्यमिति रूपं भवति, कर्माभिधायं कर्मवचने । लिङ्ग-
वचनस्यापि * सामान्योपक्रमात् विशेषानपेक्षायामिति । (य)

यथा (र) —

“शक्यमोषधिपतेर्नवीदयाः कर्णपूररञ्जनाकृते तव ।

अप्रगल्भयवसूचिकोमलात्क्रेतुमयनखसन्पुटैः कराः” ॥ १० ॥

अथ भाष्यकवचनं लिङ्गम् । यथा —

“शक्यश्च श्वासादिभिरपि क्षुत्प्रतिहनुम्” इति ‡ ।

See कालि०
१२४

न चैकान्तिकः सामान्योपक्रमः । (ल) तेन —

धानमिति भावः । शब्दशक्तिस्त्राभाव्यादस्याभिधायकत्वमिति द्रष्टव्यम् । मूर्खं इति । —
अथ समुदायस्य कर्मत्वेऽपि “अर्धवत्समुदायानां समासयङ्गं नियमार्थम्” इति
वाक्यान् विभक्त्युत्पत्तिः ॥ ८ ॥

(य) “शक्यमञ्जलिभिः पातुं वाताः केतकशम्भिनः” इत्यादयः प्रयोगा दृश्यन्ते ।
शकेः कृत्यप्रत्यये शक्यमिति रूपम् । “तयोरेव कृत्यक्तखलुर्थाः” (३।४।७० पा०)
इति कर्मार्थे विहितस्य तस्य कर्माभिधायं विशेष्यवलिङ्गवचनाभ्यां भवितव्यमिति प्राप्ते
प्राप्तं, शक्यमिति रूपमिति । — कर्माभिधायामपि शक्यमिति रूपं सिद्धम् । तत्र
हेतुमाह, लिङ्गवचनस्यापीति । — लिङ्गश्च वचनश्च लिङ्गवचनम् । तस्य सामान्योप-
क्रमाद्विङ्गसामान्यं नपुंसकं, वचनसामान्यम् एकत्वं, तथैवोपक्रमात् विशेष-
नैरपेक्ष्येण लिङ्गवचनसामान्यस्य विवचनादित्यर्थः ।

(र) उदाहृत्य दर्शयति — यथेति ।

(ल) ऐकान्तिको नियतः ।

* “लिङ्गवचनस्यापि” इत्यत्र “विलिङ्गवचनस्यापि” इति पाठान्तरम् ।

+ “कृते” इत्यत्र “सति” तथा “लिङ्गवचनस्यापि” इत्यत्र “विलिङ्गवचन-
स्यापि विलिङ्गवचनस्यापि” इति पाठान्तरद्वयम् ।

‡ “अत्र भाष्यकत्वं” इत्यारभ्य “प्रतिहनुम् इति” इत्यन्तः पाठः पुस्तकविशेषे
स्ति ।

“शब्दा भङ्क्तुं भ्रष्टि विमिनोक्तवच्चन्द्रपादाः ।” ॥ ११ ॥

इत्यपि भवति ।

हानिवदाधिक्यमप्यङ्गानां विकारः ॥ २४ ॥

“येनाङ्गविकारः” इत्यत्र सूत्रे यथाङ्गानां हानिः, तथा आधिक्यमपि विकारः । (व) यथा—“अक्षणा काण्डः” इति भवति, तथा “मुखेन त्रिलोचनः” इत्यपि भवति ।

न क्लमिकौटानामिति, एकवद्भावप्रसङ्गात् (श) ॥ २५ ॥

“आयुषः क्लमिकौटानामलङ्करणमल्पता” ॥ १२ ॥

इत्यत्र क्लमिकौटानामिति प्रयोगो न युक्तः, “क्षुद्रजन्तवः” (२।४।८ पा०) इत्येकवद्भावप्रसङ्गात् । न च मध्यमपदलोपी समासो युक्तः, तस्य असर्वाविषयत्वात् । (ष)

न खरोष्ट्रौ, उष्ट्रखरमिति पाठात् ॥ २६ ॥

“खरोष्ट्रो वाहनं येषाम्” इत्यत्र खरोष्ट्राविति प्रयोगो न युक्तः, गवाश्चप्रभृतिषु “उष्ट्रखरम्” इति पाठात् । (स)

आसेत्यसतेः (ह) ॥ २७ ॥

(व) हानिर्वादति ।—मुखेन त्रिलोचन इत्यत्र तृतीयाप्राप्तावतुशासनस्यादर्शनात् कथमत्र तृतीयेति चिन्तायामाह, येनाङ्गविकार इति ।—हानिः लूनता । यथा अङ्गानां लूनता विकारः, तथा आधिक्यमपि विकार एव, अतो “येनाङ्गविकारः” (२।१।२९ पा०) इति तृतीया ।

(श) न क्लमिति ।—स्यष्टम् ।

क्षुद्रजन्तुवाचिनां हन्तसमाप्ते एकवद्भावविधानात् बहुवचनान्तप्रयोगो न साधुः इति वाह—आयुष इति ॥ १२ ॥

(ष) ननु मुखसहिता नासिका मुखनासिकैतिवत् मध्यमपदलोपी समासः स्यादित्यपि न वक्तुं युक्तं, तस्य असर्वाविकल्पादिति समर्थयते—न चेति ।

(स) न खरोष्ट्राविति ।—गवाश्चादिगणे उष्ट्रखरमिति निपातितत्त्वान् खरोः वाति व्यत्यासेन प्रयोगोऽनुपपन्न इत्याह—खरोष्ट्री वाहज्जमिति ।

(ह) आसेति ।—स्यष्टम् ।

“लावण्यमुत्पाद्य इवास यन्नः” ॥ १३ ॥

इत्यत्र आसेत्यसतेर्धातोः “अस गतिदीप्त्यादानेषु” इत्यस्य प्रयोगः, न अस्तेः, भूभावविधानात् ।

युध्येदिति युधः क्वचि (क) ॥ २८ ॥

“यो भर्तृपिण्डस्य कृते न युध्येत्” ॥ १४ ॥

इति प्रयोगः, स च अयुक्तः, युधेरात्मनेपदित्वात् । तत्कथं युध्येत् ? इत्याह—युधः क्वचि—युधमात्मन इच्छेत् युध्ये-
दिति । (ख)

✕ विरलायमानादिषु क्वङ् निरूप्यः ॥ २९ ॥

“विरलायमाने मलयमारुते” इत्यादिषु क्वङ् निरूप्यः, भृशादिषु पाठात् । नापि क्वष्, लोहितादिषु अपाठात् । (ग)

✕ अहेतौ हन्तेर्णिच्, चुरादिपाठात् ॥ ३० ॥

“घातयित्वा दशास्यम्” इत्यत्र अहेतौ णिच् दृश्यते, स कथम् ? इत्याह—चुरादिपाठात् ; चुरादिषु “चट स्फुटभेदे” “घट सङ्घाते” “हन्त्यर्थाच्च” (ग०) इति पाठात् । (घ)

“अस्तेर्मुः” (२।४।५२ पा०) इत्याहंघातुके भूभावविधानात् कथमासेति प्रयोग इति प्राप्ते, असतेर्धातोर्लिङि रूपमासेति, न पुनरस्तेरित्याह—लावण्यम् इति ॥ १३ ॥

(क) युध्येदिति ।—स्पष्टम् ।

युधेरात्मनेपदिनः परस्मैपदं दृश्यते । तस्य शिष्टप्रयोगस्य सामुत्वं दर्शयितुमाह—
य इति ॥ १४ ॥

(ख) युध्गन्धात् “सप्त आत्मनः क्वच्” (३।१।८ प्रा०) इति क्वच्प्रत्यये कृते ति लिङि युध्येदिति सिध्यतीत्याह—युधमिति ।

(ग) विरलायमानादिति ।—क्वङ्क्वषोऽप्राप्तत्वात् प्रत्याचष्टे—विरलायमाने न ।

(घ) अहेताविति ।—घातयित्वेत्यत्र अहेतुकर्तृभावेऽपि प्रयोगो दृश्यते, स चुरादिपाठात् लावण्यम् आह्वयित्वा—लावण्यमिति ।

अनुचरीति चरेष्टित्वात् ॥ ३१ ॥

“अनुचरौ प्रियतमा मदालसा” इत्यत्रानुचरीति न युक्तः,
ईकारलक्षणाभावात् * । तत्कथम् ? आह—चरेष्टित्वात् ।
पचादिषु चरट् इति पठ्यते । (ङ)

केशरालमित्यलतेरणि ॥ ३२ ॥

“केशरालं शिलोन्मृ” † इत्यत्र केशरालमिति कथम् ?
आह—अलतेरणि । “अल भूषणपर्याप्तिवारणेषु” इत्यस्मात्
घातोः केशरशब्दे कर्मण्युपपदे “कर्मण्यण्” (३।२।१ पा०)
इत्यनेन अणि सति केशरालमिति सिध्यति । (च)

पत्रलमिति लातेः के ॥ ३३ ॥

“पत्रलं वनमिदं विराजते” इत्यत्र पत्रलमिति कथम् ?
आह—लातेः के । “ला आदाने” इत्येतस्माद्वातोरादानार्थात्
पत्रशब्दे कर्मण्युपपदे “आतोऽनुपसर्गे कः” इति कप्रत्यये
सतीति । (क)

(ङ) अनुचरीति ।—आचेपपूर्वकमनुचरीति पदस्य साधुत्वं समर्थयते—
अनुचरौ प्रियतमेति । ईकारलक्षणाभावादिति ।—पचाद्यकन्तत्वेन ङीप्प्राप्तेरभावा-
दित्यर्थः ।

(च) केशरशब्दस्य प्राण्यङ्गवाचित्वाकारान्तत्वयोरभावात् “प्राणिस्थादातो
लज्जन्तश्चरन्त्याम्” (५।२।२६ पा०) इति लज्जभावात् कथं केशरालमिति प्राप्ते, तदुप-
पत्तिं वक्तुमाह—केशरालमिति । वृत्तिः स्पष्टार्था ।

(क) पत्रशब्दः सिष्वादिषु न पठ्यते इति “सिष्वादिभ्यश्च” (५।२।२७ पा०)
इति नास्ति लक्ष्प्रत्यय इति कथं पत्रलमिति चिन्तायां साधुत्वं समर्थयते—पत्रल-
मिति । प्रवाणि लाति आदत्ते इति विग्रहे “आतोऽनुपसर्गे कः” (३।२।१ पा०)
इति कप्रत्यये सति उपपदसमाप्ते कृते पत्रलमिति सिद्धमित्याह—पुत्रलं वनमिति ।

* “ईकारलक्षणाभावात्” इत्यत्र “ईकाराभावात्” इति पाठान्तरम् ।

† “शिलोन्मृ” इत्यत्र “शिलोन्मृ” इति पाठभेदः ।

महीध्रादयो मूलविभुजादिदर्शनात् ॥ ३४ ॥

महीध्रधरणीध्रादयः शब्दा मूलविभुजादिदर्शनात् कप्रत्यये
सतीति । महीं धरतीति महीध्र इति । एवमादयोऽन्येऽपि
द्रष्टव्याः । (ज)

ब्रह्मादिषु हन्तेर्नियमादरिहाद्यसिद्धिः ॥ ३५ ॥

ब्रह्मादिषु उपपदेषु हन्तेः क्तिब्-विधौ “ब्रह्मभूणवृत्तेषु—”
इत्यत्र अरिहा रिपुहा इत्येवमादीनामसिद्धिः, नियमात् ।
“ब्रह्मादिष्वेव, हन्तेरेव, क्तिबेव, भूतकाले एवेति चतुर्विधस्यात्र
नियमः” (“ब्रह्म—” इत्यादि सूत्रस्य वृत्तौ काशिकावाक्यम्)
इति नियमान्यतरविषयो निरूप्यः * । (भ)

ब्रह्मविदादयः क्कदन्तवृत्त्या ॥ ३६ ॥

ब्रह्मवित् वृत्रभिदित्यादयः प्रयोगा न युक्ताः । “ब्रह्मभूण—”
इत्यादिषु † “हन्तेरेव” इति नियमात् । आह—क्कदन्तवृत्त्या ।
वेत्तीति वित् । भिनत्तीति भित् । “क्तिप् च” (३।२।७६

(ज) महीध्रादय इति ।—महीं धरतीति विग्रहे मूलविभुजादीराकृतिगणत्वात्
कप्रत्यये कृते कित्त्वेन गुणाभावाद्व्यणादेशे सति महीध्रादयः सिद्धा इत्याह—महीध्र-
धरणीध्रादय इति ।

(भ) ब्रह्मादिष्विति ।—“ब्रह्मभूणवृत्तेषु क्तिप्” (३।२।८७ पा०) इत्यत्र
ब्रह्मादिष्वेवोपपदेषु भूते एव काले हन्तेरेव चातोः क्तिबेव प्रत्ययो भवतीत्युपपदकाल-
धातुप्रत्ययविषयस्य चतुर्धानियमस्यानुशिष्टत्वात् अरिहेत्यादीनामसिद्धिरित्याह—
ब्रह्मादिषूपपदेष्विति ।

* “इत्यत्र” इत्यनन्तरं “नियमात् ब्रह्मादिष्वेव, हन्तेरेव, क्तिबेव, भूतकाले एवेति
चतुर्विधस्यात्र नियम इति नियमात् अरिहा रिपुहा इत्येवमादीनामसिद्धिः” इति-
भावपाठः कचित् पुस्तके दृश्यते ।

† “इत्यादिषु” इत्यत्र “इत्यत्र ब्रह्मादिषु” इति पाठभेदः ।

पा०) इति क्तिप् । ततः क्त्वन्तैर्विदादिभिः सह ब्रह्मादीनां षष्ठीसमास इति । (ज)

✓ तैर्महीधरादयो व्याख्याताः ॥ ३७ ॥

तैर्विदादिभिः * महीधरादयो व्याख्याताः । धरतीति धरः । मद्वा धरो महीधरः । एवं गङ्गाधरादयो व्याख्याताः । (ट)

✓ मिदुरादयः कर्मकर्त्तरि कर्त्तरि च ॥ ३८ ॥

“मिदुरं काष्ठम्” “मिदुरं तमः” “तिमिरमिदुरं व्योम्नः शृङ्गम्—” इति । “क्षिदुरातपो दिवसः” “मत्सरच्छिदुरं प्रेम” “भङ्गुरा प्रीतिः” “मातङ्गं मानभङ्गरम्” इत्यादयो हि प्रयोगा दृश्यन्ते । कथम् ? इत्याह—ते कर्मकर्त्तरि कर्त्तरि च भवन्ति । “कर्मकर्त्तरि चायमिष्यते” (भा०) इत्यत्र हि चकारः “कर्त्तरि च” इत्यस्य समुच्चयार्थः । (ठ)

✓ गुणविस्तरादयश्चिन्त्याः ॥ ३९ ॥

(ज) ननु तर्हि चतुर्हानियमाश्रयणे ब्रह्मविदादीनां का गतिरिति प्राप्ते, प्राह—ब्रह्मवित् ब्रह्ममिदिति । उपपदकालनैरपेक्ष्येण क्तिपि सति समासान्तराश्रयणेन ब्रह्मविदादयः सिध्यन्तीति व्याचष्टे, वेत्तीति ।—वेत्तीति वित्, भिनत्तीति मिदिति व्युत्पत्तिसिद्धेन क्त्वन्तेन सह षष्ठीसमासे सति ब्रह्मविदादीनां साधुत्वमित्यर्थः ।

(ट) उक्तान्तां युक्तिमन्यवापि योजयति—तैरिति । अत्र “कर्मख्यम्” (शर१ पा०) इति सूत्रेण कर्मख्युपपदे धातोरण्विधानान्महीधरादीनामसाधुत्वशङ्क्यानिहायुपपदनैरपेक्ष्यषष्ठीसमासाश्रयणाभ्यां साधुत्वमस्तीति व्याचष्टे—धरतीति धर इति ।

(ठ) मिदुरादय इति ।—“कर्मकर्त्तरि चायमिष्यते” (भा०) इत्यत्र चकारं प्रयुक्तवता तत्रभवता भाष्यकता कर्त्तव्येपि प्रयोगोऽभ्यनुज्ञात इति मिदुरादयः शब्दाः कर्मकर्त्तरि, कर्त्तरि च प्रयोज्ये इत्याह—मिदुरं काष्ठमिति ।

* “तैर्ब्रह्मविदादिभिः” इति पाठान्तरम् ।

“गुणविस्तरः” “व्याप्तेपविस्तरः” इत्यादयः प्रयोगाश्चिन्त्याः,
“प्रथने वावशब्दे” इति घञ्-प्रसङ्गात् । (ङ)

अत्रतरापचायशब्दयोर्दीर्घव्यत्यासो बालानाम् ॥ ४० ॥

अवतरशब्दस्यापचायशब्दस्य च दीर्घत्वङ्गत्वयोर्व्यत्यासो
बालानां बालिशानां प्रयोगेष्विति । ते ह्यवतरणमवतार
इति प्रयुज्यते,—मारुतावतार इति ; स ह्ययुक्तः, भावे तरत-
रवविधानात् । अपचायमपचय इति प्रयुज्यते,—पुष्पापचय
इति * । अत्र “हस्तादाने चरस्तेये” इति घञ् प्राप्त इति । (ठ)

शोभेति निपातनात् ॥ ४१ ॥

शोभेत्ययं शब्दः साधुः, निपातनात् । “शुभ शुभ शोभार्थौ”
इति शुभेभिर्दादेराकृतिगणत्वादङ् सिद्ध एव । गुणप्रतिषेधा-
भावस्तु निपात्यते इति । शोभार्थावित्यत्रैकदेशे किं शोभा,
आहोस्त्रिच्छोभ इति विशेषावगतिराचार्यपरम्परोपदेशा-
दिति । (ण)

(ङ) गुणविस्तरादय इति ।—“प्रथने वावशब्दे” (३।३।३३ पा०) इति
विपूर्वात् स्वरान्तरशब्दविषये प्रथने घञ्विधानाद्गुणविस्तर इत्येव प्रयोक्तव्यं, न तु
गुणविस्तर इतीत्याह—प्रथने इति ।

(ठ) दीर्घव्यत्यास इति ।—दीर्घस्य स्थानात् प्रत्याव्य अस्थाने करणं व्यत्यासः ।
बालानां विमर्शावधुराणां, भवतीति शेषः । तमेव व्यत्यासं दर्शयति—तं हीति ।
अवविधानादिति ।—“अवे तृस्त्रोच्चञ्” (३।३।२२० पा०) इति करणाधिकरणयोरेव
घञ्विधानात् तरते: “ऋदोरप्” (३।३।५७ पा०) इति भावे अप्प्रत्यय एव भवती-
त्यर्थः । अपचायमिति ।—“हस्तादाने चरस्तेये” (३।३।४० पा०) इति हस्तेन आदाने-
ऽभिधेये चिनीतर्घञ्विधानात् अप्प्रत्ययो न प्राप्नोतीत्यर्थः ।

(ण) शोभेति ।—“षाङ्गदादिभ्योऽङ्” (३।३।१०४ पा०) इति शुभेर्भातो-

* अत्र सूत्रे “अपचाय” “दीर्घव्यत्यासः” इत्येतयोः “अवचाय” “दीर्घङ्गत्व-
व्यत्यासः” इति तथा वृत्तौ च “अपचायशब्दस्य” “अपचायमपचयः” “पुष्पापचयः”
इत्येतेषु क्रमशः “अवचायशब्दस्य” “अवचयनमवचयः” “पुष्पावचयः” इत्येतानि
पाठान्तराणि ।

अविधौ गुरोः स्त्रियां बहुलं विवक्षा ॥ ४२ ॥

अविधावविधाने “गुरोश्च हलः” (३३।१०३ पा०) इति *
स्त्रियां बहुलं विवक्षा। क्वचिद्विवक्षा, क्वचिदविवक्षा,
क्वचिदुभयमिति। (त)

विवक्षा यथा—ईहा लज्जेति। अविवक्षा यथा—आतङ्क
इति। विवक्षाविवक्षे यथा—बाधा बाधः, ऊहा ऊहः, व्रीडा
व्रीडः इति। (थ)

अव्यवसितादिषु क्तः कर्त्तरि चकारात् ॥ ४३ ॥

व्यवसितः प्रतिपन्न इत्यादिषु भावकर्मविहितोऽपि क्तः
कर्त्तरि। गत्यादिसूत्रे चकारस्यानुक्तसमुच्चयार्थत्वात्। भाव-
कर्मानुकर्षणार्थत्वं चकारस्येति चेत्, आह्वतिः कर्त्तव्या। (द)

आहेति भूतेऽन्यणलन्तभ्रमाद् ब्रुवो लटि ॥ ४४ ॥

“ब्रुवः पञ्चानाम्—” इत्यादिना आहेति लघुत्पादितः।

भिन्दादिषु पाठादङ्प्रत्यय सति ङित्कारणेन गुणप्रतिषेधे प्रसक्ते निपातनाङ्गुणसिद्धि-
रित्याह—शोभेत्यं शब्द इति।

(त) अविधाविति।—बहुलयहणस्य विवक्षितमर्थमाह—क्वचिद्विवक्षा क्वचि-
दविवक्षा क्वचिदुभयमिति।

(थ) आतङ्क इत्यादिषु स्त्रीत्वस्य अविवक्षितत्वात् घञेव भवति।

(द) व्यवसितादिष्विति।—व्यवसितः, प्रतिपन्न इत्यादिषु कर्त्तरि क्तप्रत्ययो न
प्राप्नोति, सकर्मकेभ्यो धातुभ्यः कर्मणि क्तप्रत्ययविधानात्, “गत्यर्थादि—” (३४ ७२
पा०) सूत्रेण चाप्राप्तेरिति प्राप्ते गत्यर्थादिसूत्रे चकारिणानुक्तसमुच्चयार्थेन व्यवस्यति-
प्रसृतयः समुच्चीयन्ते इत्याह—व्यवसित इति। ननु भावकर्मणोरनुकर्षणार्थश्चकारः
कथमन्यदप्यनुक्तं समुच्चयार्थादिति शङ्कते—भावकर्मणि। समाधत्ते, आह्वतिरिति।—
चकारस्याहत्तौ भावकर्मणोरनुकर्षणार्थं एक्यकारः, अन्यः पुनरनुक्तसमुच्चयार्थ इति
येन केनाप्युपायेन शिष्टप्रयोगस्य गतिः कल्पनीयेत्यर्थः।

* “अविधौ गुरोश्च हलः इति अविधाने” इति पाठव्यतिकारः कश्चित्।

स भूते प्रयुक्तीः, “इत्याह भगवान् प्रभुः” इति । अन्यस्य भूतकालाभिधायिनो णलन्तस्य लिटि भ्रमात् । निपुणाच्चैवं प्रयुञ्जते—“आह स्म स्मितमधुमधुराक्षरां * गिरम्” इति । “अनुकरोति भगवतो नारायणस्य” इत्यत्रापि मन्ये, “स्म” शब्दः कविना प्रयुक्तो लेखकैस्तु प्रमादान्न लिखित इति । (ध)

शबलादिभ्यः स्त्रियां टापोऽप्राप्तिः (न) ॥ ४५ ॥

“उपसीतः सख्यस्थितमहिषग्रङ्गायशबलाः

सवन्तीनां जाताः प्रसुदितविहङ्गास्तटभुवः” ॥ १५ ॥

“धमरोत्करकल्पापाः कुसुमानां समृद्धयः” ॥ १६ ॥

इत्यादिषु शबलादिभ्यः † स्त्रियां टापोऽप्राप्तिः, “अन्यतो ङीष्” इति ङीष्विधानात् । तेन शबलो कल्माषोति भवति ।

प्राणिनि नीलेति चिन्त्यम् (प) ॥ ४६ ॥

(ध) आहति ।—“किमिच्छसीति स्फुटमाह वासवः” इत्यादिषु आहति भूते प्रयुज्यते, स च प्रयोगोऽनुपपन्नः “द्रुवः पञ्चानामादित आही द्रुवः” (३।४।८४ पा०) इति द्रुवी लटि णलाद्यादेशपञ्चकविधानात् । अन्यणलन्तेति ।—लिटि विहितो यो णल् तदन्तत्वभ्रान्तिमूलोऽयं प्रयोग इत्यर्थः । आहृत्यव्ययमिति केचित् समादधते । शिष्टप्रयोगशैलीं दर्शयति, निपुणाचेति ।—“लट् लो” (३।२।११८ पा०) इति लटो विधानात् । प्रसङ्गादन्यत्रापि भूतार्थे लट्प्रयोगस्योपपत्तिमाह—अनुकरोतीति ।

(न) शबलादिभ्य इति ।—“अन्यतो ङीष्” (४।१।४० पा०) इति ङीष्-विधानाच्छबलकल्पादिभ्यः स्त्रियां टाप्प्रत्ययस्याप्राप्तिरिति ।

तथा प्रयोगं प्रदर्श्य प्रतिषेधति—उपसीत इति ॥ १५—१६ ॥

(प) प्राणिनीति ।—स्यष्टम् ।

* सुवहस्योरुभयत्रापि “णलन्त” इत्यत्र “लङ्गन्त” तथा “लङ्गुत्यादितः” इत्यत्र “लट्पुत्यादितः” “स्मितमधुमधुराक्षरान्” इत्यत्र “स्मितमधुराक्षरान्” इति पाठ-भेदाः ।

† क्वचित् “शबलादिभ्यः” इति पाठो न दृश्यते ।

“कुवलयदलनौला कोकिला बालचूने” ॥ १७ ॥

इत्यादिषु नौलेति चिन्त्यम् । कोकिला नौलीति भवितव्यम् ; नौलशब्दात् “जानपद—” (४।१।४२ पा०) इत्यादि सूत्रेण “प्राणिनि च” इति ङीष्प्रविधानात् ।

मनुष्यजातेर्विवक्षाविवक्षे ॥ ४७ ॥

“इतो मनुष्यजातेः” “ऊङुतः” इत्यत्र मनुष्यजातेर्विवक्षा अविवक्षा च लक्ष्यानुसारतः । (फ)

“मन्दरस्य मदिराक्षि ! पार्श्वतो निम्ननाभि ! न भवन्ति निम्नगाः ।

वास ! वासुकिविकर्षणोद्भवा भानिनौह पटवो विभाव्यते” ॥ १८ ॥

अत्र मनुष्यजातेर्विवक्षायाम् “इतो मनुष्यजातेः” इति ङीष् सति “अस्वार्थनद्योर्ङ्गस्वः” इति सम्बुद्धौ ऋस्वत्वं सिध्यति । नाभिशब्दात्पुनः “इतश्च प्राण्यङ्गात्” इतीकारे कृते निम्ननाभीके इति * स्यात् । (ब)

जानपदादिसूत्रे हत्तिकारेण “नौलादोषधौ” (वा०) “प्राणिनि च” (वा०) इति विषयव्यवस्थापनात् प्राणिनि विषये नौलशब्दात् ङीष्प्रत्ययः प्राप्तः, न तु टाप् ; अतः प्राणिनि विषये नौलेति न प्रयोक्तव्यमित्याह—कुवलयेति ॥ १७ ॥

(फ) मनुष्यजातेरिति ।—निम्ननाभिसुतनुप्रभृतिषु यदि मनुष्यजातित्वमभ्युपेयते, तदा “इतो मनुष्यजातेः” (४।१।६५ पा०) “ऊङुतः” (४।१।६६ पा०) इति ङीष्प्रत्यययोः प्राप्तौ निम्ननाभेः, सुतनोरित्यादयः प्रयोगा न सिध्येयुः । यदि नाभ्युपेयते, तर्हि सम्बुद्धौ निम्ननाभि, सुतनु इत्यादयः प्रयोगा न सिद्धाः स्युः, ततः कथं प्रयोगव्यवस्थेति विचारणायामुभयत्र साधुत्वं व्यवस्थापयति—इतो मनुष्यजातेरिति ।

“वक्तुर्विवक्षितपूर्विका हि शब्दप्रवृत्तिः” इति न्यायेन मनुष्यजातेर्विद्यमानाया अपि क्वचिद्विवक्षा, क्वचिदविवक्षा चेति लक्ष्यानुसारैषोत्प्रेक्षणीयेति प्रयोगदर्शनपूर्वकं विवक्षाविवक्षे व्युत्पादयति—मन्दरस्येति ॥ १८ ॥

(ब) अत्र मनुष्यजातिविवक्षायां रूपसिद्धिं दर्शयति—इतो मनुष्यजातेरिति । ननु “इतश्च प्राण्यङ्गवाचिनो वा वक्तव्यः” इति नाभिशब्दादौकारे कृते “अस्वार्थः” * “निम्ननाभीके इति” इत्यत्र “निम्ननाभीकेति” इति पाठान्तरम् ।

“द्वतीष्ठरागैर्नयनीदबिन्दुभिर्निमग्ननामेर्निपतद्विरहितम् ।

च्युतं दधा भिन्नगतेरसंग्रथं शुकीदरश्याममिदं क्षणांशुकम्” ॥ १९ ॥

अत्र निमग्ननामेरिति मनुष्यजातेरविवक्षेति ङीष् न कृतः ।

“सुतनु ! जहिहि कोपं * पञ्च पादानतं माम्” ॥ २० ॥

इत्यत्र मनुष्यजातेर्विवक्षेति सुतनुशब्दात् “ऊङुतः” इत्यूङि सति ऋस्वत्वे सुतन्विति सिध्यति ।

“वरतनु रथवाऽसौ + नैव दृष्टा त्वया मे” ॥ २१ ॥

अत्र मनुष्यजातेरविवक्षेत्यूङ् न कृतः ।

उकारान्तादप्यूङ्प्रवृत्तेः ॥ ४८ ॥

उत ऊङ् विहितः ; उकारान्तादपि कचिद्भवति, आचार्य-
प्रवृत्तेः । कासौ प्रवृत्तिः ? “अप्राणिजातेश्वारज्वादीनाम्”
इति । अलाबूः कर्कन्धूरिति उदाहरणम् । तेन “सुभ्रु ! किं
सम्भ्रमेण” । अत्र सुभ्रुशब्द ऊङि सिद्धो भवति । ऊङि
त्वसति सुभ्रूरिति स्यात् । (भ)

नद्योऽङ्गः” (७।३।१०७ पा०) इति ऋस्वत्वे च कृते निम्ननामीति सम्बुद्धिः सिध्यति ;
किमनेन यनेनेति चेत् तत्राह, नाभिश्चब्दादिति ।—निम्ननामीत्यत्र बहुव्रीहिसमासे
“नद्युतय” (५।४।१५३ पा०) इति कपा समासान्तेन “न कपि” (७।४।१४ पा०)
इति ऋस्वत्वप्रतिषेधेन च भवितव्यम् । ततश्च निम्ननामीके इति स्यात्, न तु
निम्ननामि इति ।

इतो मनुष्यजातेः कचिदविवक्षां दर्शयति—द्वतीष्ठरागैरिति ॥ १९ ॥

उक्तान्यायेन सुतनुशब्दादौ विवक्षाविवक्षे दर्शयति—सुतनु जहिहीति ॥ २० ॥

(भ) उकारान्तादपीति ।—यद्यपि “ऊङुतः” (४।१।६६ पा०) इत्यत्र
तत्परकरणसुकारान्तादूङ्विधानार्थं कृतं, तथाऽप्याचार्यवचनसामर्थ्यादुकारान्ता-
दप्यूङ् प्रवर्तते इत्याह—उत ऊङ् विहित इति । प्रश्नपूर्वकं प्रवृत्तिं दर्शयति, कासौ

* “कोपम्” इत्यत्र “मानम्” इति पाठान्तरम् ।

+ “अथवाऽसौ” इत्यत्र “अथवाऽस्मिन्” इति पाठान्तरम् ।

कार्तिकीय इति ठञ् दुर्धरः ॥ ४६ ॥

“कार्तिकीयो नभस्वान्” इत्यत्र “कालाट्ठञ्” इति ठञ् दुर्धरः । ठञ्भवनं * दुःखेन ध्रियते इति । (म)

शार्वरमिति च ॥ ५० ॥

“शार्वरं तमः” इत्यत्र च “कालाट्ठञ्” इति ठञ् दुर्धरः । (य)

शाश्वतमिति प्रयुक्तेः ॥ ५१ ॥

“शाश्वतं ज्योतिः” इत्यत्र शाश्वतमिति न सिध्यति । “कालात् ठञ्” (४।३।११ पा०) इति ठञ्प्रसङ्गात् । “येषाञ्च विरोधः शाश्वतिकः” (२।४।६ पा०) इति सूत्रकारस्यापि प्रयोगः । आह—प्रयुक्तेः । “शाश्वते प्रतिषेधः” इति प्रयोगात् शाश्वतमिति भवति । (र)

राजवंश्यादयः साध्वर्ये यति भवन्ति ॥ ५२ ॥

प्रवृत्तिरिति ।—प्रवृत्तिरारम्भः । अलावूः, कर्कभूरित्युदाहरणसिद्धायेन “अप्राणि-जातेश्चारज्वादीनाम्” (वा०) इत्युक्तारान्तादप्युद्भवत्यारम्भात्तत्परकरणमविवक्षितमिति ज्ञायते । ननु यदेतदुक्तारान्तादुद्बिम्बानं तत् पिष्टपेषणप्रायमिति शङ्कां परिहरति—तेनेति । समुच्चयत्वादपि मनुष्यजातिविवक्षायामूद्भवत्यये गदीसंज्ञायां सम्बुद्धौ ऋक्षो भवतीति दर्शयति—अत्र समुच्चय इति ।

(म) कार्तिकीय इति ।—अत्र कार्तिके भव इति भवायत्वं वक्तुं युक्तम् ; तथात्वे “कालाट्ठञ्” (४।३।११ पा०) इति शेषिकेष्वर्थेषु विधीयमानञ्च दुर्निवारतया प्राप्नोति, अतः कार्तिकीय इति न सिध्यतीत्याह—अत्रेति । दुर्धर इति पदार्थमाह. दुःखेनेति ।—दुर्निरीच इत्यर्थः ।

(य) शार्वरमिति ।—अत्रापि ठञो दुर्धरत्वेन शार्वरमिति न सिध्यतीत्याह—शार्वरं तम इति ।

(र) “शाश्वते प्रतिषेधः” (वा०) इति वार्त्तिककारवचनादत्र अण्प्रत्यये सति शाश्वतमिति शब्दः साधुरित्याद्येपपूर्वकं समर्थयते—शाश्वतं ज्योतिरिति ।

* “ठञ् भवनम्” इति काचित्कः पाठः ।

राजवंशाः सूर्यवंशा इत्यादयः शब्दाः “तत्र साधुः” इत्यनेन साध्वर्थे यति * प्रत्यये सति साधवो भवन्ति । भवार्थे पुनर्दिशादिपाठेऽपि वंशशब्दस्य वंशशब्दान्तात् यत्प्रत्ययः । तदन्तविवेः प्रतिषेधात् । (ल)

दारवशब्दो दुष्प्रयुक्तः ॥ ५३ ॥

“दारवं पात्रम्” इति दारवशब्दो दुष्प्रयुक्तः । “नित्यं वृक्षशरादिभ्यः” इति मयटा भवितव्यम् । ननु विकारावयवयोरर्थयोर्मण्ड विधीयते ; अत्र तु दारुण इदमिति विवक्षायां दारवमिति भाविष्यति । नैतदेवमपि स्यात् । “वृक्षाच्छः” इति च्छविधानात् । (व)

मुग्धिमादिष्विमनिज् नृग्यः ॥ ५४ ॥

मुग्धिमा-प्रौढिमेत्यादिषु इमनिज् नृग्यः अन्वेषणीय इति । (श)

(ल) राजवंशादय इति ।—वंशशब्दस्य दिगादिषु पाठात् “दिगादिभ्यो यत्” (४।३।५४ पा०) इति भवार्थे यत्प्रत्ययो विधीयते ; स च वंशशब्दान्तात् प्राप्नोति, “यङ्गवता प्रातिपादकेन—” (वा०) इति तदन्तविधिर्प्रतिषेधात् । साध्वर्थविवक्षायास्तु “तत्र साधुः” (४।४।८८ पा०) इति यत्प्रत्यये सति राजवंशादयः सिद्धा इत्याह— राजवंशा इति ।

(व) दारवशब्द इति ।—दारुणी विकार इत्यस्मिन्नर्थे “नित्यं वृक्षशरादिभ्यः” (४।३।१४४ पा०) इति मयटो विधानात् दारुमयमिति प्रयोक्तव्यं, न तु दारवमिति।त्याह—दारवं पात्रमिति । नन्वत्र विकारार्थो न विवक्षितः, किन्तु सम्बन्धसामान्यं, ततः “तस्मैद्म्” (४।३।१२० पा०) इति दारुशब्दादुष्प्रत्यये कृते दारवमित्येवं भवतु, को विरोध इति शङ्कते—नन्विति । सम्बन्धसामान्यविवक्षायामप्यणुप्रत्ययो न सिध्यति, “वृक्षाच्छः” (४।३।११४ पा०) इति च्छप्रत्ययप्रसङ्गादिति परिहरेति—नैतदेवमिति ।

(श) मुग्धिमादिसिति ।—“वृक्षादिभ्य इमनिज् वा” (५।१।१२२ पा०) इती-

* सूत्रवृत्त्योदभयवापि “यति” इत्यत्र “वे” इति पाठान्तरम् ।

औपम्यादयश्चातुर्वर्ण्यवत् ॥ ५५ ॥

औपम्यं सान्निध्यमित्यादयश्चातुर्वर्ण्यवत् “गुणवचन—”
इत्यत्र “चातुर्वर्ण्यादीनां [स्वार्थे] उपसंख्यानम्” (वा०)
इति वार्त्तिकेण स्वार्थिकव्यञ्जनाः । (घ)

ष्यञः पित्करणादीकारो बहुलम् ॥ ५६ ॥

“गुणवचनब्राह्मणादिभ्यः—” इति यः ष्यञ्, तस्य पित्-
करणादीकारो भवति बहुलम् * । ब्राह्मण्यमित्यादिषु न
भवति । (स)

सामग्रामित्यादिषु विकल्पेन † ॥ ५७ ॥

सामग्रं सामग्री । वैदग्ध्यं वैदग्धीति ।

धन्वीति ब्रीह्यादिषु पाठात् ॥ ५८ ॥

ब्रीह्यादिषु धन्वन्शब्दस्य ‡ पाठात् धन्वीति इनी सति
सिद्धो भवति । (ङ)

मनिच्प्रत्ययो विधीयते । स च मुग्धप्रौढादिशब्देभ्यो न प्राप्नोति, तेषां धृ-
पाठाभावादित्यभिप्रायेण व्याचष्टे—मुग्धमा प्रौढमेति ।

(घ) औपम्यादय इति ।—“चातुर्वर्ण्यादयः स्वार्थे” (वा०) इति स्वार्थिके
ष्यञि चातुर्वर्ण्यमिति यथा सिध्यति, तथा चातुर्वर्ण्यादिपाठादुपसंख्यानौपम्यं सन्निधिरेव
सान्निध्यमित्यादयः स्वार्थिकव्यञ्जनाः साधिता इत्याह—औपम्यं सान्निध्यमिति ।

(स) ष्यञ इति ।—“गुणवचनब्राह्मणादिभ्यः कर्मणि च” (५।१।१२४ पा०)
इति ष्यञ् विधीयते, ततश्च ष्यञ्तेभ्यः स्त्रियां “षिह्वीरादिभ्यश्च” (४।१।४१ पा०)
इति धी ङीष्प्रत्ययो विधीयते, स ईकारो बहुलं भवति क्वचिन्न प्रवर्तते, क्वचि-
द्विकल्पेन प्रवर्तते इत्याह—ब्राह्मण्यमित्यादिस्त्रिति ।

(ङ) धन्वीति ।—धन्वन्शब्दस्य षट्त्वाभावात् “षट् इतिठनौ” (५।२।११५)

* “भवति बहुलम्” इत्यत्र “भवति । स बहुलम्” इति पाठवैषम्यम् ।

† “सामग्राम्—” इत्यादि सूत्रं पुनश्चात्र “सामग्रामित्यादिषु विकल्पितः”
इत्येवं परिहृत्या वृत्तिमध्ये प्रथितं दृश्यते ।

चतुरस्रशोभीति णिनौ (क) ॥ ५६ ॥

“बभूव तस्माच्चतुरस्रशोभि वपुर्विभक्तं नवयौवनेन ।” इति ॥ २१ ॥

अत्र चतुरस्रशोभि इति न युक्तं, ब्रीह्यादिषु शोभाशब्दस्य पाठेऽपि इनिरत्र न सिध्यति, “ग्रहणवता प्रातिपदिकेन” इति तदन्तविधिप्रतिषेधात् । भवतु वा तदन्तविधिः । कर्मधारयाः मत्वर्थीयानुपपत्तिः लघुत्वात् क्रमस्येति बहुब्रीहिणा एव भवितव्यम् । तत्कथं मत्वर्थीयस्य अप्राप्तौ चतुरस्रशोभीति प्रयोगः ? आह—णिनौ । चतुरस्रं शोभते इति ताच्छीलिके णिनौ अयं प्रयोगः । अथ “अनुमेयशोभि” इति कथम् ? न हि अत्र पूर्ववत् वृत्तिः शक्या कर्तुमिति, शुभेः साधुकारिण्यावश्यकं वा णिनिं कृत्वा तदन्ताच्च भावप्रत्यये पञ्चाद्वह्व्रीहिः कर्तव्यः । अनुमेयं शोभित्वं यस्येति । भावप्रत्ययस्तु गतार्थत्वान्न प्रयुक्तः, यथा “निराकुलं तिष्ठति” “सधौरमुवाच” इति । (ख)

पा०) इतीनिप्रत्ययस्याप्राप्तौ ब्रीह्यादेराकृतिगणत्वेनेतिप्रत्यये सति घञीति सिध्यतीत्याह—ब्रीह्यादिष्विति ।

(क) चतुरस्रशोभीति ।—स्यष्टम् ।

अत्र साधुत्वं समर्थयिष्यमाणः प्राप्ताधिकप्रयोगं तावत् प्रदर्शयति—बभूवेति ॥२१॥

(ख) अत्र मत्वर्थीयप्रत्ययस्यानुपपत्तिमाह, अत्र चतुरस्रशोभीति ।—चतुरस्रावाप्तौ शोभा च चतुरस्रशोभा, सा अस्माकीति चतुरस्रशोभीति मत्वर्थीयेन न सिध्यति, ब्रीह्यादिपाठाभावादिति शङ्खितुरभिप्रायः । अशुपगम्यमाने वा ब्रीह्यादिपाठे “ग्रहणवता प्रातिपदिकेन न तदन्तविधिः” (वा०) इति वाचिकंकारवचनाच्छोभापदान्तादिनिप्रत्ययो न प्राप्नोतीत्याह—ब्रीह्यादिष्विति । यथाकथञ्चिदशुपगमेऽपि वा तदन्तविधेः स दोषस्तदवस्थः, “न कर्मधारयान्यत्वर्थीयः” इति निषेधादित्याह—नत्विति । कर्मधारयबहुब्रीहितमपरीक्षायां बहुब्रीहिपरिपाटी श्रेयसी, लाघवात्, वगुशब्दादिवत् बहुब्रीहेर्न मत्वर्थीयस्य प्राप्तिरित्याह—लघुत्वादिति । प्रयोगापदान्तिगमयति—तत् कथमिति । चतुरस्रं शोभितं शोभस्येति

कञ्चुकीया इति क्वचि ॥ ६० ॥

“जीवन्ति राजमहिषीमनु कञ्चुकीयाः” इति कथम् ?
मत्वर्थीयस्य क्प्रत्ययस्याभावात् । आह *—क्वचि । क्वचि
अच १ प्रत्यये सति कञ्चुकीया इति भवति । कञ्चुकमात्मन
इच्छन्ति कञ्चुकीयाः । (ग)

बौद्धप्रतियोग्यपेक्षायामप्यातिशयनिकाः ॥ ६१ ॥

बौद्धस्य प्रतियोगिनोऽपेक्षायामप्यातिशयनिकास्तरबादयो
भवन्ति । “घनतरं तमः” “बहुलतरं प्रेम” इति । (घ)

विग्रहे “सुष्यजातौ णिनिष्ठाच्छौत्ये” (३।१।७८ पा०) इति वाच्यौलिके णिनिप्रत्यये
सति चतुरस्रशोभीति सिध्यतीति सिद्धान्तयति—चतुरस्रं शोभते इतीति । ननु
चतुरस्रशोभोत्पन्नं सप्तर्धितेऽपि साधुत्वे अनुमेयशोभीति न सिध्यति, चतुर्त्याया-
प्रवृत्तेरिति शङ्कते—अथेति । तदप्रवृत्तिमेव दर्शयति, न ह्यनेति ।—चतुरस्र-
शोभीतिवदनुमेयं शोभितुं शीलमस्येति विग्रहे विवक्षितार्थासिद्धिः, कस्यविवक्षाया-
असम्भवात् । अविवक्षिते कस्यण्युपपदे क्तप्रत्ययः कर्तुं न शक्यते इति शङ्कायः ।
ताच्छौलिकणिनेरसम्भवेऽपि “साधुकारिणि च” (वा०) इति वक्तव्यवलात्
“आवश्यकाधुमस्ययोगिनिः” (३।१।७० पा०) इति सूत्राद्वा साधुकारिण्यावश्यके
वाऽर्थे विवक्षिते णिनिः सिध्यति । ततः शोभिनी भाव इति भावार्थे त्वप्रत्यये सति
पञ्चादनुमेयं शोभितुं यत्नेति बहुव्रीहौ सत्यनन्तरम् “उक्तायां नामप्रयोगः” इति
त्वप्रत्ययस्य निवृत्तौ च सत्याम् अनुमेयशोभीति सिध्यतीति परिहरति—शुभेरिति ।

(ग) कञ्चुकीया इति ।—कञ्चुका एषां सतीति कञ्चुकीया इति न शक्यते
वक्तुं, क्प्रत्ययस्य मत्वर्थीयस्याभावात् ; कथं कञ्चुकीयाः ? इति चोदयति—
जीवन्तीत्यादिना । कञ्चुकमात्मन इच्छन्तीत्येतस्मिन्नर्थे “सुप आत्मनः क्वच्” (३।१।८
पा०) इति क्वचि कृते “क्वचि च” (७।३।३३ पा०) इतीकारे च सति ततः पञ्चा-
यचि कृते कञ्चुकीया इति सिध्यतीति परिहरति—क्वचि अक्प्रत्यये सतीति ।

(घ) बौद्धप्रतियोग्यपेक्षायामिति ।—इदं घनम्, इदञ्च घनम्, इदमनयोः *

* “पादः” इत्यत्र “अत पादः” इति पाठान्तरम् ।

† क्वचित् “अच” इति पाठो च दृश्यते ।